

کیمسٹری کی لیبارٹری تکنیکیں

(LABORATORY TECHNIQUES IN CHEMISTRY)

کوڈ نمبر 258

میٹرک

یونٹ 1 - 6



علامہ اقبال اوپن یونیورسٹی، اسلام آباد

(جملہ حقوق بحق ناشر محفوظ ہیں)

اشاعت کا سال 2020ء

تعداد اشاعت 5000

قیمت =/125 روپے

نگران طباعت مینجمنٹ کمیٹی فار پی پی یو

طابع منیر کاپی ہاؤس پرنٹرز لاہور۔

ناشر علامہ اقبال اوپن یونیورسٹی، اسلام آباد

کورس ٹیم

چیر پرسن: پروفیسر ڈاکٹر نغمہ رشید

کورس کوآرڈینیٹر: ڈاکٹر معظم حسین بھٹی

تحریر: پروفیسر ضیاء الحق انور

نظر ثانی: پروفیسر ڈاکٹر نغمہ رشید

ڈاکٹر عظمیٰ یونس

ڈاکٹر معظم حسین بھٹی

ڈاکٹر محمد شیر

ڈاکٹر نسیمہ ارشد

ڈاکٹر محمد زبان اشرف

ایڈیٹر: عنبرین اعجاز

کورس رابطہ کار: ڈاکٹر معظم حسین بھٹی

فہرست ابواب

vii	پیش لفظ
ix	کورس کا تعارف
xi	کورس کے مقاصد
01	یونٹ نمبر 1 ابتدائی کیمسٹری
37	یونٹ نمبر 2 دوری جدول
75	یونٹ نمبر 3 کیمسٹری لیبارٹری ڈیزائن اور انتظامات
101	یونٹ نمبر 4 سلوشنز (Solutions) کی تیاری
147	یونٹ نمبر 5 تجرباتی مہارت
213	یونٹ نمبر 6 لیبارٹری میں ضروری حفاظتی اقدامات



پیش لفظ

کیمسٹری کو سائنس کی دنیا میں دیگر علوم کے ساتھ ایک واضح اہمیت حاصل ہے۔ طلبہ کو ابتدائی سطح سے ہی کیمسٹری کے بارے میں پڑھایا جاتا ہے۔ علامہ اقبال اوپن یونیورسٹی اس سے پہلے ایف ایس سی کی سطح پر کیمسٹری کے کورسز پیش کر چکی ہے۔ اب میٹرک کی سطح پر کیمسٹری اور اس کی لیبارٹری کے حوالے سے اردو زبان میں ایک نیا کورس متعارف کروایا جا رہا ہے۔ کورس کا بنیادی مقصد ان طلبہ کی رہنمائی کرنا ہے جو مختلف نوعیت کی کیمسٹری لیبارٹریز میں کام کرنے کے خواہش مند تو ہیں لیکن سائنس کے طالب علم نہیں ہیں۔

پیش نظر کورس کیمسٹری کی ابتدائی تعلیم سے لے کر اس کی لیبارٹری، ڈیزائن، انتظامات اور تجرباتی مہارت اور حفاظتی اقدامات سے متعلق عنوانات کو مد نظر رکھ کر تیار کیا گیا ہے اور کوشش کی گئی ہے کہ یہ کورس سادہ اردو زبان میں طلبہ کے لیے پیش کیا جائے تاکہ طلبہ کو سمجھنے میں آسانی رہے۔ کورس کی تیاری کے سلسلے میں کورس کے مصنف اور نظر ثانی کے لیے میں اپنے شعبہ کے فیکلٹی ممبرز کی بے حد شکر گزار ہوں جن کی انتھک محنت سے یہ کورس وجود میں آیا۔ یہاں میں خاص طور پر ڈاکٹر معظم حسین بھٹی، کورس رابطہ کار کا بھی شکریہ ادا کروں گی جن کی زیر نگرانی اس کورس کا بیشتر کام پایہ تکمیل کو پہنچا۔

کورس کے بارے میں اگر آپ اپنی رائے یا کوئی تجویز دینا چاہیں تو آپ کی رائے کا خیر مقدم کیا جائے گا۔

پروفیسر ڈاکٹر نعمانہ رشید

چیئر پرسن

شعبہ کیمسٹری

کورس کا تعارف

سائنسی ترقی میں اہم ترین کردار سائنسی تجربہ گاہ کا ہے۔ علم کیمیا کی ترقی بھی کیمیا کی تجربہ گاہ کی مرہونِ منت ہے۔ مسلمان سائنس دانوں کا کردار ابتداء سے ہی ہمارے لیے ایک مشعلِ راہ کی حیثیت رکھتا ہے۔ تجربہ گاہ کی اس افادیت کو مد نظر رکھتے ہوئے طلبہ کے لیے ہم ایک ایسے کورس کو متعارف کروا رہے ہیں جس سے طلبہ میں تجسس اور جستجو کے رجحانات کو پروان چڑھایا جاسکے۔ ہمارا یہ کورس چھ یونٹس پر مشتمل ہے۔ ہم اپنے طلبہ سے یہ توقع رکھتے ہیں کہ وہ اس کورس کو اپنی تمام تر محنت اور خلوص و لگن کے ساتھ سمجھنے اس پر عمل کرنے کی بھرپور کوشش کریں گے۔

علامہ اقبال اوپن یونیورسٹی کی جانب سے مختلف تعلیمی اداروں میں مطالعاتی مراکز قائم کیے جاتے ہیں جہاں طلبہ اپنے ٹیوٹر سے رہنمائی حاصل کرتے ہیں۔ عام طور پر طلبہ کی کارکردگی کا جائزہ لینے کے دو طریقے اختیار کیا جاتے ہیں:

(i) امتحانی مشقیں (ii) سالانہ امتحان

اس کورس کے دوران طلبہ کو دو امتحانی مشقیں حل کرنا ہوں گی جو یونیورسٹی کی طرف سے دیئے گئے شیڈول کے مطابق ٹیوٹر کو پہنچانا ضروری ہیں۔ سمسٹر کے اختتام پر یونیورسٹی کی طرف سے سالانہ امتحان کا انعقاد کیا جائے گا۔ کورس میں کامیابی کے لیے امتحانی مشقوں اور سالانہ امتحان دونوں میں الگ الگ 40% نمبر لینا ضروری ہیں۔

مزید معلومات کے لیے علامہ اقبال اوپن یونیورسٹی کی ویب سائٹ www.aiou.edu.pk پر رابطہ قائم کر سکتے ہیں۔

ڈاکٹر معظم حسین بھٹی

کورس رابطہ کار

کورس کے مقاصد

ہمیں امید ہے کہ زیر نظر کورس کے مطالعے کے بعد آپ اس قابل ہو جائیں گے کہ:

1- کیمسٹری اور اس کے بنیادی تصورات کی وضاحت کر سکیں۔

2- کیمسٹری کی روزمرہ زندگی میں اہمیت کو بیان کر سکیں۔

3- دوری جدول کی اہمیت اور کیمسٹری میں اس کی افادیت کو واضح کر سکیں۔

4- عناصر، مرکبات اور آمیزوں کی اہمیت اور ان کے کیمیائی استعمال کا جائزہ لے سکیں۔

5- کیمسٹری لیبارٹری، اس کے ڈیزائن، انتظامات اور لیبارٹری میں کیمیکلز اور گلاس ویئر کے استعمال اور تیاری کے بارے میں آگاہی حاصل کر کے بھرپور استفادہ کر سکیں۔

6- لیبارٹری میں رونما ہونے والے حادثات سے بچاؤ اور احتیاطی تدابیر سے متعلق رہنما اصولوں کو بروئے کار لاسکیں۔

ابتدائی کیمسٹری

(Fundamental Chemistry)

تحریر: پروفیسر ضیاء الحق انور
نظر ثانی: ڈاکٹر معظم حسین بھٹی

فہرست مضامین

05	یونٹ کا تعارف
05	یونٹ کے مقاصد
07	فرہنگ اصطلاحات
09	1- کیمسٹری کا تعارف
09	1.1- کیمسٹری کی شاخیں
11	2- مادہ
12	2.1- مادے کی حالتیں
14	3- عنصر
15	3.1- عناصر کی اقسام
17	4- علامتیں
18	5- ریڈیکل
18	5.1- ریڈیکلو کی اقسام
20	6- ایٹم اور اس کی ساخت
20	7- ڈالٹن اور اٹامک تھیوری
21	8- رودر فورڈ کا اٹامک ماڈل اور نیوکلئیس کی دریافت
22	8.1- رودر فورڈ کا ایٹم کا تصور اور نظام شمسی
24	8.2- رودر فورڈ کے ایٹمی ماڈل کے نقائص
25	9- بوہر کو انٹیم تھیوری
28	10- کیت نمبر یا ماس نمبر
29	10.1- ایٹمی کیت یا ایٹمی وزن

- 32 -11 یکمشری اور ہماری زندگی
- 34 -12 خود آزمائی
- 34 12.1- کثیر الانتخابی سوالات
- 34 12.2- مختصر جوابات لکھیں
- 35 12.3- تفصیلی جوابات لکھیں
- 36 -13 جوابات

یونٹ کا تعارف

زیر نظر یونٹ میں ہم نے کیمسٹری کی بنیادی اصطلاحات کو موضوع بحث بنایا ہے۔ کیونکہ ان اصطلاحات کو سمجھے بغیر کیمسٹری کو سمجھنا تقریباً ناممکن ہے۔ لہذا ضروری ہے کہ ہمارے طلبہ پہلے ان اصطلاحات کو سمجھیں اور ان میں مہارت حاصل کریں تاکہ بعد ازاں کیمسٹری کے مضمون کو پڑھنے اور سمجھنے میں انہیں آسانی رہے۔

مذکورہ یونٹ میں ہم نے عناصر ان کی علامتوں، ریڈیو، ایٹم کی ساخت وغیرہ سے اپنے طلبہ کو متعارف کرایا ہے۔ اس طرح طلبہ نہ صرف مطالعے کے آغاز سے ہی ان ابتدائی چیزوں کو سیکھ سکیں گے بلکہ مزید مطالعے کے دوران انہیں کوئی دشواری بھی نہ ہوگی۔

یونٹ کے مقاصد

- 1- عزیز طلبہ! ہمیں امید ہے کہ اس یونٹ کو پڑھنے کے بعد آپ اس قابل ہو جائیں گے کہ:
علم کیمیا اور اس کی مختلف شاخوں کی تعریف بیان کر سکیں۔
- 2- مادہ اور اس سے بنی ہوئی اشیاء کے بارے میں وضاحت کر سکیں۔
- 3- عناصر اور ان کی علامتوں کو جاننے کے بعد کیمسٹری کے مزید مطالعے اور فہم میں ان سے استفادہ کر سکیں۔
- 4- ایٹمی کیت اور کیت نمبر کی تعریف بیان کر سکیں۔
- 5- ڈالٹن اٹامک تھیوری پر بحث کر سکیں۔
- 6- اٹامک تھیوری میں ردرفورڈ (Rutherford) کے کردار کا جائزہ لے سکیں۔
- 7- بوہر کے اٹامک ماڈل پر تبصرہ کر سکیں۔
- 8- آئنسٹائن کے بارے میں وضاحت کر سکیں۔

فرہنگ اصطلاحات (Glossary)

کیمیا (Chemistry)

-1

کیمسٹری سائنس کی وہ شاخ ہے جو مادہ کی ساخت، اس کی تبدیلی اور اس کی ترکیب پر بحث کرتی ہے، نیز ان اصولوں اور قوانین کے متعلق وضاحت کرتی ہے جن کے تحت یہ تبدیلیاں وقوع پذیر ہوتی ہیں۔

کیمیا کی شاخیں (Branches of chemistry)

-2

کیمیا کی نمایاں شاخیں درج ذیل ہیں:

- | | | |
|------------------------|-----------------------------|----------------------|
| (i) فزیکل کیمسٹری | (ii) ان آرگینک کیمسٹری | (iii) آرگینک کیمسٹری |
| (iv) اینالٹیکل کیمسٹری | (v) بائیو کیمسٹری | (vi) نیوکلیر کیمسٹری |
| (vii) انڈسٹریل کیمسٹری | (viii) اینوائرنمنٹل کیمسٹری | |

ریڈیکل

-3

ایسا ایٹم یا مالیکیول یا ایٹمز کا گروپ جس پر مثبت یا منفی چارج ہو۔

عنصر

-4

مادہ کی سادہ ترین شکل جو کیمیائی تعامل کے ذریعے مزید سادہ شکل میں توڑی نہ جاسکے۔

ایٹامک ماس

-5

کسی ایٹم کا ماس جب اسے ایٹامک ماس یونٹ میں ظاہر کیا جائے، ایٹامک ماس کہلاتا ہے۔

کمیت نمبر

-6

ایٹم کے نیوکلیس میں موجود پروٹانز اور نیوٹرانز کی کل تعداد کو کمیت نمبر کہتے ہیں۔

ریلیٹیو ایٹامک ماس

-7

کسی عنصر کے ایک ایٹم کا ماس جس کو ^{12}C کے $(1/12)$ بار ہو جس حصہ کے یونٹ ماس سے تقابل کر کے نکالا جاتا ہے۔



1- کیمسٹری کا تعارف

”سائنس کی ایک ایسی شاخ جس میں ہم مادی اشیاء کی ہیئت ترکیبی، ان کی ساخت، مادے کی خصوصیات، مادے میں آنے والی تبدیلیوں اور جن اصولوں اور قوانین کے تحت یہ تبدیلیاں وقوع پذیر ہوتی ہیں، کا مطالعہ کرتے ہیں۔ کیمسٹری کہلاتی ہے۔“

کیمسٹری لفظ "Kheem" سے ماخوذ ہے۔ خیال کیا جاتا ہے کہ یہ مصر کا قدیم نام ہے جو مصر کی زمین کی سیاہ رنگت کی وجہ سے اسے دیا گیا لیکن بعض ماہرین کا خیال ہے کہ یہ یونانی لفظ "Chyma" سے لیا گیا ہے جس کا مطلب "melt" یا "cast" ہے۔

وقت گزرنے کے ساتھ ساتھ یہ لفظ تبدیل ہو کر عربی میں "Al-kimyia" اور انگلش میں کیمسٹری کہلایا۔ کیمسٹری ایک بہت وسیع اور قدیم سائنسی مضمون ہے۔ اس لیے اسے مختلف حصوں میں تقسیم کیا گیا ہے۔

1.1 کیمسٹری کی شاخیں (Branches of chemistry)

کیمسٹری کی چند نمایاں شاخیں درج ذیل ہیں:

- | | | |
|---------------------------|----------------------|--------|
| (Physical Chemisrty) | فزیکل کیمسٹری | (i) |
| (Inorganic Chemisrty) | ان آرگینک کیمسٹری | (ii) |
| (Organic Chemisrty) | آرگینک کیمسٹری | (iii) |
| (Analytical Chemisrty) | اینالٹیکل کیمسٹری | (iv) |
| (Biochemisrty) | بائیو کیمسٹری | (v) |
| (Nuclear Chemisrty) | نیوکلیر کیمسٹری | (vi) |
| (Industrial Chemisrty) | انڈسٹریل کیمسٹری | (vii) |
| (Environmental Chemisrty) | اینوائرنمنٹل کیمسٹری | (viii) |

(Physical Chemisrty) فزیکل کیمسٹری (i)

کیمسٹری کی شاخ جس میں مادے کی طبعی خصوصیات، تبدیلیوں، ان سے متعلق اصولوں اور قوانین کا مطالعہ کیا جاتا ہے، فزیکل کیمسٹری کہلاتی ہے۔

(Inorganic Chemisrty) ان آرگینک کیمسٹری (ii)

کیمسٹری کی وہ شاخ جس میں ہائیڈروکاربنز اور ان سے حاصل کیے گئے مرکبات کے علاوہ تمام عناصر اور ان سے بننے والے مرکبات کا مطالعہ کیا جاتا ہے، ان آرگینک کیمسٹری کہلاتا ہے۔

(Organic Chemisrty) آرگینک کیمسٹری (iii)

کیمسٹری کی اس شاخ میں ہم تمام ہائیڈروکاربنز اور ان سے حاصل کیے گئے تمام مرکبات کا مطالعہ کرتے ہیں۔

(Analytical Chemisrty) اینالٹیکل کیمسٹری (iv)

کیمسٹری کی وہ شاخ جس میں ہم کیمیائی اشیاء کے اجزائے ترکیبی، عناصر اور مرکبات کی شناخت کرتے ہیں اور ان کا تخمینہ لگاتے ہیں، اینالٹیکل کیمسٹری کہلاتی ہے۔

(Biochemisrty) بائیو کیمسٹری (v)

کیمسٹری کی وہ شاخ جس میں ہم جانداروں یعنی پودوں اور جانوروں میں ہونے والی تبدیلیوں کا مطالعہ کرتے ہیں، بائیو کیمسٹری کہلاتی ہے۔

(Nuclear Chemisrty) نیوکلیئر کیمسٹری (vi)

کیمسٹری کی وہ شاخ جس میں ہم نیوکلیائی تبدیلیوں، ان کے اثرات، فوائد اور ریڈی ایشنز (Radiations) اور ان کے اخراج اور ان میں وقوع پذیر ہونے والی تبدیلیوں کا مطالعہ کرتے ہیں، نیوکلیئر کیمسٹری کہلاتی ہے۔

(Industrial Chemisrty) انڈسٹریل کیمسٹری (vii)

کیمسٹری کی اس شاخ میں ہم صنعتوں میں استعمال ہونے والی کیمیائی اشیاء کے خواص، ان کے استعمال اور ان کی تیاری کے مختلف فنی پہلوؤں کا مطالعہ کرتے ہیں۔

(Environmental Chemisrty) اینوائرنمنٹل کیمسٹری (viii)

کیمسٹری کی اس شاخ میں ہم کیمیائی مادوں کا انسان اور ماحول پر اثرات اور ان کی وجوہات کا مطالعہ کرتے ہیں۔

2- مادہ (Matter)

مادہ کی تعریف ہم اس طرح کر سکتے ہیں کہ:

”ہر وہ چیز جو وزن (mass) رکھتی ہے اور جگہ گھیرتی ہے، مادہ کہلاتی ہے۔“

اس تعریف کے مطابق دنیا میں ہر چیز مادے سے بنی ہوئی ہے کیونکہ ہر چیز وزن رکھتی ہے اور جگہ بھی گھیرتی ہے۔

مادے کی چند مثالوں میں ہمارے ارد گرد پائے جانے والے پودے اور جانور بھی شامل ہیں۔ اس کے علاوہ وہ خوراک جو ہم کھاتے ہیں، وہ پانی جو ہم پیتے ہیں اور وہ ہوا جس میں ہم سانس لیتے ہیں، سب مادہ ہی ہے۔ انسان بذاتِ خود مادہ کی زندہ مثال ہے۔

مادے کو ہم دو حصوں میں تقسیم کر سکتے ہیں:

(i) جان دار اشیاء (Living Things)

(ii) بے جان اشیاء (Non-living Things)

(I) جان دار اشیاء (Living Things)

جان دار اشیاء میں تمام جانور اور پودے جن میں درخت، جھاڑیاں، فنجائی (Fungi) پرندے، جراثیم، کیڑے مکوڑے اور خود انسان شامل ہیں۔

جان دار اشیاء کی مندرجہ ذیل خصوصیات ہیں:

(i) یہ حرکت کر سکتے ہیں، سانس لے سکتے ہیں، کھاپی سکتے ہیں، بڑھتے ہیں، اور ختم ہو جاتے ہیں۔

(ii) یہ اپنے جسم میں سے فالتو اشیاء کو ضرورت کے مطابق مختلف طریقوں سے خارج کر سکتے ہیں۔

(iii) یہ اپنی نسل کو بڑھاتے ہیں۔

(iv) یہ بہت حساس ہیں اور اپنے ارد گرد تبدیل ہوتے ہوئے ماحول کے مطابق عمل کرتے ہیں۔

(II) بے جان اشیاء (Non-Living things)

بے جان اشیاء میں پتھر، پانی، ہوا، میز، کتاب اور بہت سی اشیاء شامل ہیں جن میں سے ہر ایک کا تذکرہ یہاں نہیں کیا جاسکتا۔ ان تمام اشیاء کی خصوصیات جان دار اشیاء کی خصوصیات سے متضاد ہیں۔

2.1- مادے کی حالتیں (States of Matter)

مادہ چار حالتوں میں پایا جاتا ہے۔

(i) ٹھوس (Solid)

(ii) مائع (Liquid)

(iii) گیس (Gas)

(iv) پلازما (Plasma)

(i) ٹھوس (Solid)

ٹھوس وہ شے ہے جس کا مخصوص حجم (Volume) اور مخصوص شکل (Shape) ہوتی ہے۔ مثلاً کتاب، گلاس، میز، کرسی وغیرہ۔

(ii) مائع (Liquid)

مائع وہ شے ہے جس کا مخصوص حجم ہوتا ہے لیکن مخصوص شکل نہیں ہوتی۔ اس کو جس برتن میں ڈالا جاتا ہے یہ اسی کی شکل اختیار کر لیتا ہے مثلاً پانی، شربت وغیرہ۔

(iii) گیس (Gas)

گیس وہ شے ہے جس کا نہ تو مخصوص حجم ہوتا ہے اور نہ ہی مخصوص شکل ہوتی ہے۔ مثلاً آکسیجن گیس، کاربن ڈائی آکسائیڈ (CO_2)، ہوا وغیرہ۔

(iv) پلازما (Plasma)

جب کسی چیز کو مخصوص جگہ اور مناسب درجہ حرارت پر گرم کیا جاتا ہے تو وہ چیز ایک گیس کے آئنی آمیزہ (Ionized Gas Mixture) میں تبدیل ہو جاتی ہے۔ یہ گیس کا آئنی آمیزہ آئنز، الیکٹرانز اور تعدیل آئنز (Neutral Atoms) پر مشتمل ہوتا ہے جو پلازما کہلاتا ہے۔

مادے کی پہلی تین حالتیں زیادہ عام ہیں۔ ہم یہاں ان تین حالتوں کو مثالوں سے واضح کریں گے۔ مادے کی یہ تینوں حالتیں ایک دوسرے میں آسانی سے طبعی طور پر تبدیل کی جاسکتی ہیں۔

تجربہ نمبر 1

موم بتی کے موم کو کس طرح گرم کرنے سے مائع حالت میں اور پھر ٹھنڈا کرنے سے دوبارہ ٹھوس حالت میں تبدیل کیا جاسکتا ہے؟

طریقہ (Method): موم بتی کے موم کی تھوڑی مقدار، ٹیسٹ ٹیوب میں لیں اور اس کو اچھی طرح گرم کریں۔ گرم کرتے ہوئے ٹیسٹ ٹیوب کا منہ تھوڑا سا نیچے کی طرف رکھیں۔
نتیجہ (Result): موم پگھل کر نیچے ٹیسٹ ٹیوب کے منہ کی طرف آ گیا ہے۔ اور ٹھنڈا کرنے پر دوبارہ ٹھوس موم میں تبدیل ہو گیا ہے۔

خلاصہ (Conclusion): موم ٹھوس حالت سے مائع میں اور مائع حالت سے ٹھوس حالت میں تبدیل ہو جاتا ہے۔ اگر ہم درجہ حرارت تبدیل کرتے رہیں۔

تجربہ نمبر 2

برف (Ice) کو جب گرم کیا جائے تو یہ پانی یعنی مائع میں اور مزید گرم کرنے سے بھاپ میں تبدیل ہو جاتی ہے۔

طریقہ (Method): ٹیسٹ ٹیوب میں برف کا ایک ٹکڑا لے کر اسے برز پر گرم کریں اور مشاہدہ کریں۔ پھر اسے لگا تار گرم کریں اور ٹیسٹ ٹیوب کے منہ پر ایک ٹھنڈا گلاس راڈ (Cold Glass Rod) رکھیں اور مشاہدہ کریں۔

نتیجہ (Result): گرم کرنے سے برف مائع پانی میں تبدیل ہو گئی اور لگا تار گرم کرنے سے مائع پانی بھاپ میں تبدیل ہو گیا اور جب بھاپ ٹھنڈے گلاس راڈ تک پہنچی تو دوبارہ پانی میں تبدیل ہو گئی۔

خلاصہ (Conclusion): برف کو ہم درجہ حرارت کی تبدیلی سے مادے کی ایک حالت سے دوسری حالت میں تبدیل کر سکتے ہیں۔

اوپر بیان کیے گئے تجربات ہمیں بتاتے ہیں کہ درجہ حرارت کو تبدیل کرنے سے مادے کی مختلف طبعی حالتوں کو ایک دوسرے میں آسانی تبدیل کیا جاسکتا ہے۔

3- عنصر (Element)

وہ چیز (Substance) جس کو عام طبعی کیمیائی تبدیلیوں سے مزید توڑا جاسکے، عنصر کہلاتا ہے، مثلاً ہائیڈروجن (H)، آئرن (Fe)، سونا (Au)، چاندی (Ag) وغیرہ۔

عنصر مادے کی ایک سادہ ترین شکل ہے۔ اب تک 118 عناصر دریافت ہو چکے ہیں، ان میں سے 92 عناصر قدرتی طور پر پائے جاتے ہیں اور باقی مصنوعی طریقوں سے بنائے گئے ہیں۔

سونا (Au) ایک عنصر ہے، اس کو اگر عام کیمیائی یا طبعی تبدیلیوں سے گزارا جائے تو اسے کسی اور چیز میں تبدیل نہیں کیا جاسکتا ہے کیونکہ اگر اس کو توڑا جائے تو اس کا ہر ٹکڑا بھی سونا ہی کہلائے گا۔

کیا آپ جانتے ہیں.....؟

1661ء میں انگریز، سائنس دان رابرٹ بوائل نے ایسی اشیاء جنہیں مزید سادہ اشیاء میں تبدیل نہ کیا جاسکے، کو عناصر کا نام دیا تھا۔

انسانی جسم میں موجود چند عناصر کی فیصد مقداریں

عنصر	فیصد مقدار
آکسیجن	65
کاربن	18
ہائیڈروجن	10
نائٹروجن	03
فاسفورس	01

زمین (Earth Crust) میں موجود چند عناصر کی فیصد مقدار

عناصر	فیصد مقدار
آکسیجن	50
سیلیکون	26
ایلومینیم	07
آئرن	04
کیشیم	03
پوٹاشیم	2.5
سوڈیم	2.5
میگنیشیم	02
دیگر عناصر	03

3.1- عناصر کی اقسام (Classification of Elements)

خواص کی بنیاد پر عناصر کو تین حصوں میں تقسیم کیا جاسکتا ہے۔

(i) دھاتیں (Metals) (ii) غیر دھاتیں (Non-Metals) (iii) دھات نما (Metalloids)

3.1.1- دھاتیں (Metals)

دھاتیں عام طور پر ٹھوس شکل میں پائی جاتی ہیں۔ ان کی سطح چمک دار ہوتی ہے اور یہ عام درجہ حرارت پر بجلی اور حرارت (Heat) کی اچھی موصل ہوتی ہیں۔ سلور (Ag)، آئرن (Fe)، کانپر (Cu) وغیرہ نمایاں دھاتیں ہیں۔ مرکری ایک ایسی دھات ہے جو عام درجہ حرارت پر بھی مائع شکل میں پائی جاتی ہے۔

3.1.2 - غیر دھاتیں (Non-Metals)

یہ عناصر تینوں حالتوں یعنی ٹھوس، مائع اور گیس کی شکل میں پائے جاتے ہیں۔ ان کی سطح چمک دار نہیں ہوتی اور نہ ہی یہ بجلی اور حرارت (Heat) کے موصل ہوتے ہیں۔ ان میں سلفر (S)، کاربن (C) اور فاسفورس وغیرہ ٹھوس حالت میں، برومین (Br_2) مائع حالت میں جبکہ آکسیجن (O_2)، کلورین (Cl_2) وغیرہ گیس کی حالت میں پائی جاتی ہیں۔

3.1.3 - دھات نما (Metalloids)

ان میں وہ عناصر شامل ہیں جن میں دھاتوں اور غیر دھاتوں دونوں کے خواص موجود ہوں۔ ان میں بسمتھ (Bi) اور ٹن (Sn) وغیرہ شامل ہیں۔

4- علامتیں (Symbols)

عناصر کو مختصر طور پر لکھنے کو علامت (symbol) کہتے ہیں۔ 1814ء میں برزیلیس (Berzelius) نے عناصر کو ان کی علامتوں کے ساتھ لکھنے کا طریقہ کار وضع کیا۔ اُس نے انگریزی میں عنصر کے نام کا پہلا لفظ اس عنصر کی علامت کے طور پر استعمال کیا مثلاً ہائیڈروجن (H)، آکسیجن (O)، کاربن (C) وغیرہ۔ یہ پہلا لفظ بڑے الفاظ (Capital Letters) میں لکھا جاتا ہے۔

وہ عناصر جن کے نام کا پہلا لفظ پہلے ہی کسی عنصر کو ظاہر کرنے کے لیے استعمال ہو چکا ہو تو اس کو ظاہر کرنے کے لیے اس عنصر کے پہلے لفظ کے ساتھ اس نام میں سے کوئی ایک اور لفظ لکھا جاتا ہے۔ اس علامت کو لکھتے ہوئے پہلا لفظ بڑا (Capital) اور دوسرا لفظ چھوٹا (Small) ہوتا ہے۔ مثلاً کیلشیم (Ca)، کلورین (Cl) وغیرہ کیونکہ ان کا پہلا لفظ کاربن کو ظاہر کرنے کے لیے ہم استعمال کر چکے ہیں۔

کچھ دھاتوں کی علامات لاطینی (Latin) زبان سے اس طریقہ کار کے تحت اخذ کی گئی تھیں۔

Elements	Latin Name	Symbol
Sodium	Natrium	Na
Potassium	Kalium	K
Iron	Ferrum	Fe
Copper	Cuprum	Cu
Silver	Argentum	Ag
Tin	Stannum	Sn
Gold	Aurum	Au
Mercury	Hydrargyrum	Hg
Lead	Plumbum	Pb

یاد رہے کہ ہر ایک علامت کسی عنصر کے صرف ایک ایٹم کو ظاہر کرتی ہے۔ نئے دریافت ہونے والے ریڈیو ایکٹیو (Radioactive) عناصر کی علامتیں تین حروف پر بھی مشتمل ہیں، جن میں پہلا لفظ بڑا (capital) اور باقی دو الفاظ چھوٹے (small) لکھتے جاتے ہیں مثلاً یونیکسیم (Unh)، یونیلپیٹم (Uns) وغیرہ۔

5- ریڈیکل (Radical)

جب کسی ایک ایٹم یا ایٹمز کے گروپ (Group of Atoms) پر کوئی چارج ہو اور وہ اس کو برقرار رکھ سکے، نیز وہ کسی بھی کیمیائی عمل (Chemical Reaction) میں ایک اکائی (Unit) کے طور پر حصہ لے سکے تو اسے ریڈیکل کہا جاتا ہے، مثلاً HCO_3^{-1} , CO_3^{-2} , O^{-2} , Ca^{+2} , Na^{+1} وغیرہ۔

5.1 ریڈیکلز کی اقسام (Types of Radicals)

ریڈیکلز کی دو اقسام ہیں:

(i) سادہ ریڈیکلز (Simple Radicals) (ii) مرکب ریڈیکلز (Compound Radicals)

5.1.1 سادہ ریڈیکلز (Simple Radicals)

جب کسی ایک ایٹم پر مثبت یا منفی چارج آ جائے تو اسے سادہ ریڈیکل کہا جاتا ہے۔ مثلاً سوڈیم (Na^{+1}) ، کیشیم (Ca^{+2}) آکسیجن (O^{-2}) وغیرہ۔

5.1.2 مرکب ریڈیکلز (Compound Radicals)

جب دو یا دو سے زیادہ ایٹمز کے گروپ پر منفی یا مثبت چارج آ جائے تو انہیں مرکب ریڈیکلز کہتے ہیں۔ مثلاً کاربونیٹ (CO_3^{-2}) ، ہائی کاربونیٹ (HCO_3^{-1}) ، امونیم (NH_4^{+1}) وغیرہ۔ ان ریڈیکلز پر ایک یا ایک سے زیادہ مثبت یا منفی چارج آتا ہے۔ وہ ریڈیکلز جن پر ایک چارج ہو انہیں مونو ویلینٹ (Monovalent)، جن پر دو چارج ہو انہیں ڈائی ویلینٹ (Divalent)، جن پر تین چارج ہو انہیں ٹرائی ویلینٹ (Trivalent) کہا جاتا ہے۔

چند اہم ریڈیکلز مختلف چارج کے لحاظ سے

مونو ویلینٹ (+1 or -1)

ریڈیکلز کے نام	علامت	ریڈیکلز کے نام	علامت
ہائیڈروجن	H^{+1}	کلورائیڈ	Cl^{-1}
سوڈیم	Na^{+1}	برومائیڈ	Br^{-1}
سلور	Ag^{+1}	فلورائیڈ	F^{-1}
بائی کاربونیٹ	HCO_3^{-1}		

ڈائی ویلینٹ (+2 or -2)

ریڈیکلز کے نام	علامت	ریڈیکلز کے نام	علامت
کیلشیم	Ca^{+2}	نائٹرائیڈ	N^{-1}
فیرس	Fe^{+2}	کیوپرک	Cu^{+2}
آکسیجن	O^{-2}	کاربونیٹ	CO_3^{-2}

مفید معلومات

سورج سے نکلنے والی آندھی میں آئزن (ریڈیکلز) ہوتے ہیں جو زیادہ تر پروٹونز پر مشتمل ہوتے ہیں۔ سورج سے نکلنے والے وقت ان کی رفتار 400 کلومیٹر فی سیکنڈ ہوتی ہے۔ زمین کے قریب خلا میں ہر کیوبک سینٹی میٹر جگہ میں اوسطاً چھ ایسے آئزن ہوتے ہیں۔

مالیکیولر آئن یا ریڈیکل (Molecular Ion or Radical)

اگر کسی مالیکیول پر مثبت یا منفی چارج ہو تو اسے مالیکیولر آئن یا ریڈیکل کہا جاتا ہے۔ مثلاً کاربن مونو آکسائیڈ (CO^{+})، نائٹروجن (N_2^{+})، آکسیجن (O_2^{+})، میتھین (CH_4^{+}) وغیرہ۔

ایک مالیکیول تعدیلی (Neutral) ذرہ (Partical) ہوتا ہے جس میں پروٹانز اور الیکٹرونز کی تعداد برابر ہوتی ہے۔ جب مالیکیول پر چارج آ جاتا ہے تو پھر پروٹانز اور الیکٹرونز کی تعداد برابر نہیں رہتی۔

6۔ ایٹم اور اس کی ساخت

ایٹم یونانی زبان کا لفظ ہے جس کے معنی ”ناقابل تقسیم“ ہیں۔ ایک قدیم یونانی فلاسفر ڈیموکرائٹس (Democritus) نے سب سے پہلے ایٹم کا تصور پیش کیا تھا لیکن اس تصور کو اس وقت پذیرائی حاصل ہوئی جب ایک انگریز کیمیا دان جان ڈالٹن (Jhon Dalton) نے 1808ء میں ایٹمی نظریہ پیش کیا۔
ڈالٹن کے اس نظریہ کو ڈالٹن اٹامک تھیوری (Dalton's Atomic Theory) کا نام دیا گیا۔

7۔ ڈالٹن اٹامک تھیوری (Dalton's Atomic Theory)


ڈالٹن کی تھیوری کے چند اہم نکات درج ذیل ہیں:

- (i) تمام عناصر بہت چھوٹے اور ظاہری آنکھ سے نظر نہ آنے والے ذرات پر مشتمل ہیں جنہیں ایٹمز کہا جاتا ہے۔
- (ii) ایٹمز کو نہ بنایا جاسکتا ہے اور نہ ہی تباہ کیا جاسکتا ہے۔
- (iii) ایک ہی عنصر کے تمام ایٹمز ہر لحاظ سے یکساں ہوتے ہیں اور دوسرے عنصر کے ایٹمز سے مختلف ہوتے ہیں۔
- (iv) ایٹمز کا دوسرے ایٹمز کے ساتھ ملاپ سادہ نسبت (Simple Ratio) سے ہوتا ہے۔
- (v) تمام کیمیائی تبدیلیاں ایٹمز کے آپس میں ملاپ یا ان کے ایک دوسرے سے علیحدہ ہونے کی وجہ سے وقوع پذیر ہوتی ہیں۔

ڈالٹن کی اٹامک تھیوری کو جزوی طور پر "Law of Conservation of Mass" ، "Law of definite Proportions" اور Law of Multiple Proportion سے ماخوذ تجرباتی شواہد سے کچھ تقویت ضرور ملی لیکن یہ تھیوری الیکٹرولیسز (Electrolysis) اور کچھ دوسرے Chemical Phenomena کی وضاحت نہیں کر سکتی تھی۔ اس لیے نئی ایجادات کے نتیجے میں اس تھیوری میں کئی تبدیلیاں کی گئیں۔


8۔ ردرفورڈ کا اٹامک ماڈل اور نیوکلیس کی دریافت

ردرفورڈ نے اس تجربہ کے لیے سونے کا ایک ورق لیا جس کی موٹائی 0.00004 سینٹی میٹر تھی اور اس پر الفا ذرات (Alpha Particles) جو کہ ہیلیم ایٹم کے نیوکلیس (He^{+2}) پر مشتمل ہوتے ہیں، کی بارش (Bombardment) کی۔ ان ذرات کو حاصل کرنے کے لیے اس نے ایک ریڈیو ایکٹو (Radioactive) ایلیمنٹ کو ایک لیڈ کے بنے ہوئے بلاک میں رکھا۔ یہاں سے الفا ذرات کو حاصل کر کے لیڈ (Lead) کی بنی ہوئی ایک پتلی پلیٹ میں موجود سوراخ سے گزارا گیا تاکہ ذرات ایک بیم (Beam) کی شکل اختیار کر سکیں۔ سونے کے ورق کے دوسری طرف ایک گول دائرہ نما سکرین جس پر زنک سلفائیڈ (Zinc Sulphide) لگایا گیا تھا، رکھی گئی جیسا کہ دی گئی شکل سے ظاہر ہے۔




اس تجربہ کے مشاہدہ کے مطابق زیادہ تر الفا ذرات ورق میں سے بغیر کسی رکاوٹ کے سیدھا گزر گئے اور زنک سلفائیڈ سے ٹکرانے کے بعد روشنی پیدا کرنے کا موجب بنے۔ بہت کم ذرات سونے کے ورق سے ٹکرا کر مختلف زاویوں پر سکرین سے ٹکرائے۔ ہر دس ہزار الفا ذرات میں سے صرف ایک ذرہ ورق سے ٹکرا کر واپس آیا۔ چونکہ زیادہ تر ذرات بغیر کسی رکاوٹ کے ورق سے گزر گئے جس سے یہ نتیجہ نکلا کہ ایٹم کا زیادہ تر حصہ بالکل خالی ہے۔ جبکہ چند ذرات کا مختلف سمتوں میں مڑنا اس بات کی نشان دہی کرتا ہے کہ ایٹم کا درمیانی حصہ بھاری مثبت چارج پر مشتمل ہے اور اسی مثبت چارج کی قوت دفع (Replulsion) کی وجہ سے الفا ذرات مختلف سمتوں میں مڑ جاتے ہیں۔ اسی بھاری مثبت

چارج کو نیوکلیس کا نام دیا گیا جیسا کہ دی گئی شکل سے ظاہر ہے۔



8.1 - رد فورڈ کا ایٹم کا تصور اور نظام شمسی (Rutherford's Picture of an atom and the Solar System)

رد فورڈ (Rutherford) نے 1911ء میں سب سے پہلے ایٹم کے بارے میں اپنا نظریہ پیش کیا اس کے خیال میں ایٹم کی ساخت نظام شمسی کی طرح ہے جس میں نظام شمسی کا زیادہ حصہ خلا ہے اور کہیں کہیں سیارے گھوم رہے ہیں۔ جس کو بعد میں آنے والے سائنس دانوں نے بنیاد بنا کر ایٹم کی نوعیت کو زیادہ واضح کرنے کی کوشش کی۔



ایٹم کا تصور اور نظام شمسی

جدید ایٹمی نظریہ

جدید ایٹمی نظریے کے مطابق ایٹم قابل تقسیم ذرہ ہے اور تقریباً سو (100) مختلف اقسام کے ذرات پر مشتمل

ہے۔ اس لیے ایٹم کو ایک پیچیدہ ذرہ کہا جاسکتا ہے۔ ان میں سے تین نہایت اہم ہیں جو ایٹم کی ساخت اور اس کے خواص سمجھنے میں مددگار ہوئے ہیں۔ یہ تین اہم بنیادی ذرات درج ذیل ہیں:

(i) پروٹانز (Protons)

(ii) الیکٹرانز (Electrons)

(iii) نیوٹرانز (Neutrons)

ان میں پروٹانز اور نیوٹرانز ایٹم کے نیوکلیس (Nucleus) میں پائے جاتے ہیں جبکہ الیکٹرانز نیوکلیس کے گرد موجود خیالی (Imaginary) راستوں پر لگا تار گھومتے رہتے ہیں جن کو شیل (Shells) یا آرٹس (Orbits) کہتے ہیں۔

ایٹم کے ذرات کے کردار (Characteristics of sub-particles of an atom)

(i) پروٹان پر مثبت (+) چارج ہوتا ہے اور اس کا ماس 1 ہے۔

(ii) الیکٹران پر منفی (-) چارج ہوتا ہے اور اس کا ماس نہ ہونے کے برابر ہے۔

(iii) نیوٹران پر کوئی چارج نہیں ہوتا اور اس کا ماس نمبر 1 ہے۔

سب پارٹیکلز (Sub-particles) کے کریکٹرز کا ٹیبل

Sub-particles سب پارٹیکلز	Charge چارج	Mass (Carbon=12 as standard) ماس
پروٹان	+	1
الیکٹران	-	نہ ہونے کے برابر (تقریباً 0.0005)
نیوٹران	Zero	1

اگر ٹیبل کو ہم غور سے دیکھیں تو ہمیں معلوم ہوگا کہ نیوٹران کا کریکٹر پروٹان اور الیکٹران کے مجموعہ کے برابر ہے۔

ردر فورڈ کی نیوکلیئر تھیوری (Rutherford's Nuclear Theory)

ردر فورڈ کی نیوکلیئر تھیوری کے مطابق پروٹانز اور نیوٹرانز ایٹم کے مرکز یا نیوکلیس میں موجود ہوتے ہیں جبکہ الیکٹرانز نیوکلیس کے گرد لگا تار گھومتے رہتے ہیں۔ نیوکلیس پر مثبت چارج ہوتا ہے اور عملی طور پر سارا ماس (Mass) نیوکلیس میں ہی موجود ہوتا ہے۔ ایٹم پر مجموعی طور پر کوئی چارج نہیں ہوتا کیونکہ اس میں موجود پروٹانز اور الیکٹرانز کی


تعداد یکساں ہوتی ہے۔ ایک ایٹم جتنی جگہ گھیرتا ہے (Occupy Volume) وہ اس جگہ سے بہت زیادہ ہے جس جگہ میں نیوکلیس موجود ہوتا ہے۔

اس بحث سے ہم یہ نتیجہ اخذ کرتے ہیں کہ کسی ایٹم کے مرکز میں ایک چھوٹا ٹھوس ذرہ (Solid Particle) موجود ہوتا ہے جسے نیوکلیس کہتے ہیں اور اس نیوکلیس کے گرد ایٹم کا بیشتر حصہ خالی ہوتا ہے جس میں کہیں کہیں الیکٹرانز لگا تار گھومتے رہتے ہیں۔

8.2- ردرفورڈ کے ایٹمی ماڈل کے نقائص (Defects of Rutherford's Atomic Model)

ردرفورڈ نے کہا تھا کہ کسی بھی ایٹم کے نیوکلیس کے گرد موجود شیلز (Shells) میں الیکٹران لگا تار گھومتے رہتے ہیں لیکن ایک اور سائنس دان کلاک میکس ویل (Clark Maxwell) نے یہ بات ثابت کی کہ چارج رکھنے والا کوئی بھی ذرہ کشش رکھنے والے مرکز کے گرد لگا تار گومے گا تو اسے لگا تار انرجی خارج کرنی چاہیے اس نظریہ کی بنیاد پر اگر دیکھا جائے تو الیکٹران جو ایک چارج رکھنے والا ذرہ ہے جب نیوکلیس کے گرد گھومے گا جو کشش رکھنے والا مرکز ہے تو الیکٹران کو لگا تار اپنی انرجی خارج کرنی چاہیے اور اگر الیکٹران اپنی لگا تار انرجی خارج کرے تو وہ آہستہ آہستہ نیوکلیس کے قریب ہوتا جائے گا اور آخر کار نیوکلیس میں گر جائے گا اور سارا سسٹم تباہ ہو جائے گا۔ لیکن ایسا نہیں ہوتا بلکہ الیکٹران نہ صرف لگا تار نیوکلیس کے گرد گھومتا ہے بلکہ اس میں گرتا بھی نہیں ہے۔ اس سے ہم اس نتیجہ پر پہنچتے ہیں کہ ردرفورڈ کا ایٹمی ماڈل کلاک میکس ویل کے تجربات کی نفی کرتا ہے اور اس میں نقائص موجود ہیں۔

الیکٹران کی لگا تار حرکت کو درج ذیل شکل میں دکھایا گیا ہے۔



گھومنے والے الیکٹران کا آرہٹ چھوٹا ہوتا ہوا اور نیوکلیس کی طرف جاتا ہوا الیکٹران

9۔ بوہر کی کوانٹم تھیوری Bohr's Quantum Theory

1913ء میں ڈنمارک کے ایک طبیعیات کے پروفیسر نیل بوہر (Neil Bohr) نے ایٹم کے ساخت کے بارے میں نظریہ پیش کیا یہ نظریہ دراصل رد فورڈ کے ایٹمی ماڈل کی ترمیم شدہ شکل تھی۔

بوہر نے اپنا ایٹمی ماڈل جن مفروضوں (Postulates) کی بنیاد پر قائم کیا وہ درج ذیل ہیں:

(i) ایٹم میں موجود الیکٹرانز نیوکلئیس کے گرد مخصوص دائروں میں گھومتے ہیں جو آر بیٹس (Orbits) کہلاتے ہیں۔ یہ نیوکلئیس سے مختلف فاصلوں پر موجود ہوتے ہیں۔


(ii) نیوکلئیس سے ہر آر بیٹ (Orbit) کا ریڈیوس (Radius) مخصوص ہوتا ہے۔

(iii) ہر آر بیٹ میں گھومنے والے الیکٹران کی مخصوص انرجی ہوتی ہے اس لیے ان آر بیٹس کو انرجی لیول یا

انرجی شیل (Energy Shells) بھی کہا جاتا ہے۔ ان شیلز کو 1, 2, 3, 4, 5..... وغیرہ کی ترتیب دی

جاتی ہے۔ اس کے علاوہ ان کو K, L, M, N, O... شیلز بھی کہتے ہیں۔ 'k' شیل کا نمبر 1 ہے اور یہ

نیوکلئیس کے سب سے قریب ہے۔ اسی طرح 'L' کو نمبر 2، 'M' کو نمبر 3 وغیرہ دیا جاتا ہے۔



ایٹم میں موجود مختلف انرجی لیولز (شیلز)

(iv) الیکٹرانز ایک آر بیٹ سے دوسرے آر بیٹ میں جمپ (Jump) کر سکتے ہیں اور اس دوران ایک

مخصوص انرجی کی مقدار یا تو جذب ہوتی ہے اور یا خارج ہوتی ہے جسے کوانٹم (Quantum) کہتے

ہیں۔ نیوکلئیس کے نزدیک آر بیٹس میں موجود الیکٹرانز کی انرجی ان الیکٹرانز سے کم ہوتی ہے۔ جو دور

کے آرٹس میں موجود ہوتے ہیں۔ اس لیے جب ایک الیکٹران باہر والے آرٹس (زیادہ انرجی لیول والے آرٹس E_2) سے اندر والے آرٹس (کم انرجی والے لیول والے آرٹس E_1) میں چپ لگاتا ہے تو ایک انرجی کا کوئٹم خارج ہوتا ہے۔ اسی طرح اگر ایک الیکٹران کم انرجی لیول (E_1) سے زیادہ انرجی لیول (E_2) آرٹس میں چپ کرنا چاہتا ہے تو اسے ایک کوئٹم انرجی کی ضرورت ہوتی ہے۔

(v) الیکٹران کے اس تبادلے کی وجہ سے جو انرجی خارج ہوتی ہے وہ ($E_2 - E_1$) کے برابر ہوتی ہے اور یہ شعاعوں کی صورت میں نکلتی ہے۔

$$\Delta E = E_2 - E_1 = h\nu$$


جہاں ΔE = انرجی کا فرق

E_2 = زیادہ انرجی والا آرٹ

E_1 = کم انرجی والا آرٹ

h = پلانکس کانستنٹ ($6.625 \times 10^{-34} \text{ JS}$)

ν = (نیو) خارج ہونے والی شعاعوں کی فریکوئنسی (Frequency)



مختلف آرٹس میں الیکٹران کے تبادلے کی وجہ سے انرجی میں تبدیلیاں

(vi) الیکٹران صرف ان انرجی لیولز میں گھومتا ہے جن میں اس کا اینگولر مومینٹم (Angular Momentum)

$$\frac{h}{2\pi}$$

یا اس کا کوئی حاصل ضرب ہوتا ہے۔

دائرے میں گھومنے والے الیکٹران کا اینگولر مومینٹم mvr کے برابر ہوتا ہے جس میں 'm' ماس اور

'v' الیکٹران کی رفتار کو ظاہر کرتے ہیں جبکہ r آر بٹ کے ریڈیئس (Radius) نصف قطر کو ظاہر کرتا ہے۔ بوہر کی تھیوری کے مطابق

$$mvr = \frac{nh}{2\pi}$$

جہاں 'n' کی ویلیوز 1, 2, 3, 4... وغیرہ ہو سکتی ہیں۔

(vii) الیکٹران کی دائروی حرکت (Circular Motion) کی وجہ سے پیدا ہونے والی مرکز گریز قوت (Centrifugal Force) کو الیکٹران اور نیوکلئیس کے درمیان کشش کی قوت متوازن کرتی ہے۔

☆..... معلومات☆

جدید تجربات سے معلوم ہوا ہے کہ ایٹم کا قطر 10^{-10} میٹر جبکہ نیوکلئیس کا قطر 10^{-15} میٹر ہوگا اس امر کا اندازہ ہم یوں لگا سکتے ہیں کہ اگر ایٹم کو ایک وسیع چھت والا گیند نما سٹیڈیم تصور کیا جائے تو نیوکلئیس اس کے درمیان میں موجود مٹر کے دانے کے سائز جتنا ہوگا۔

10- کمیت نمبر یا ماس نمبر (Mass Number)

ماس نمبر کا تعلق کسی بھی ایٹم کے نیوکلیس سے ہے۔ اس سے ہم نیوکلیس کے اجزائے ترکیبی کی وضاحت کر سکتے ہیں۔

”کسی بھی ایٹم کے نیوکلیس میں موجود پروٹانز (Protons) اور نیوٹرانز (Neutrons) کی کل تعداد کو ماس نمبر یا نیوکلیس نمبر کہتے ہیں۔ اسے 'A' سے ظاہر کیا جاتا ہے اور یہ نیوکلیس کے مجموعی ماس کو ظاہر کرتا ہے۔“

ماس نمبر سے ایٹم نمبر منفی کرنے سے نیوکلیس میں موجود نیوٹرانز کی تعداد کا پتہ لگایا جاسکتا ہے۔ مثلاً

$$12 = \text{کاربن کا ماس نمبر}$$

$$6 = \text{کاربن کا ایٹم نمبر}$$

$$\text{کاربن میں نیوٹران کی تعداد} = 12 - 6 = 6 \text{ نیوٹران}$$

کچھ ایسے بھی عناصر پائے جاتے ہیں جن کے ایٹمز ایک دوسرے سے مختلف ہوتے ہیں۔

آئسوٹوپس (Isotopes)


وہ ایٹمز جن کے ایٹم نمبر تو ایک جیسے ہوں لیکن ان کے ماس نمبر مختلف ہوں، ہم جا (Isotopes) کہلاتے ہیں۔ ان آئسوٹوپس کے ماس نمبر نیوٹرانز کی تعداد مختلف ہونے کی وجہ سے مختلف ہوتے ہیں۔ مثال کے طور پر ہائیڈروجن ایک ایسا عنصر ہے جس میں تین طرح کے ایٹم ہوتے ہیں:

(i) پروٹیم (Protium)

(ii) ڈیوٹیریم (Deutrium)

(iii) ٹریٹیم (Tritium)


(Protium) پروٹیم (i)



پروٹیم

یہ ہائیڈروجن کا ایک عام ایٹم ہے۔ اس کے نیوکلئیس میں ایک پروٹان اور کوئی نیوٹران نہیں ہوتا۔ اور اس کا ماس نمبر 1 ہے۔


(Deutrium) ڈیوٹیریم (ii)



ڈیوٹیریم

ہائیڈروجن کے اس ایٹم کے نیوکلئیس میں ایک پروٹان اور ایک نیوٹران ہوتا ہے۔ اور اس کا ماس نمبر 2 ہے۔

(Tritium) ٹریٹیم (iii)



ٹریٹیم

نیوکلئیس میں ایک پروٹان اور دو نیوٹران ہوتے ہیں اور اس کا ماس نمبر 3 ہے۔

آکسوٹوپس میں چونکہ الیکٹرانز کی تعداد یکساں ہوتی ہے جبکہ ان میں نیوٹرانز کی تعداد مختلف ہوتی ہے۔ اس لیے یہ آکسوٹوپس کیمیائی خواص کے لحاظ سے یکساں ہوں گے لیکن طبعی خواص کے لحاظ سے ایک دوسرے سے مختلف ہو سکتے ہیں۔

10.1- ایٹمی کمیت (Atomic Mass) یا ایٹمی وزن (Atomic Weight)


ہر عنصر مخصوص ایٹموں کا مجموعہ ہے۔ مختلف تجربات کے لیے ابتداء میں سائنس دانوں نے ہر عنصر کے وزن کی ضرورت کو محسوس کیا لیکن وہ یہ بھی دقت محسوس کر رہے تھے کہ کسی ایٹم کے وزن کو ظاہر کرنے کے لیے کسی اکائی کا

استعمال کیا جائے۔ انہوں نے اس وقت پر قابو پایا جب انہوں نے یہ فیصلہ کیا کہ کسی بھی عنصر کے ایٹم کا وزن ہائیڈروجن کے سب سے ہلکے ایٹم کے وزن کے ساتھ تقابل کر کے معلوم کیا جاسکتا ہے اور یہ وزن چونکہ ایک نسبت سے معلوم کیا گیا ہوگا اس لیے اس کی کوئی اکائی نہیں ہوگی۔

جب تک عناصر کے ایٹموں کا وزن ہائیڈروجن کے ساتھ تقابل کر کے معلوم کیا جاتا رہا اس وقت تک ان عنصر کے وزن کو ایٹمی وزن (Atomic Weight) کہا جاتا تھا۔

ایٹمی وزن کی تعریف ہم اس طرح کر سکتے ہیں:

”کسی بھی عنصر کا ایک ایٹم ہائیڈروجن کے ایک ایٹم سے جتنے گنا بھاری ہوتا ہے وہ اس ایٹم کا ایٹمی وزن کہلاتا ہے۔“



آکسیجن کا ایک ایٹم ہائیڈروجن کے ایٹم سے 16 گنا بھاری ہے اس لیے آکسیجن کا ایٹمی وزن 16 ہے

اس طرح ہائیڈروجن ایٹم کو ایک معیار (Standard) جان کر اس کی نسبت سے دوسرے ایٹمز کے ایٹمی وزن معلوم کیے گئے اور ہائیڈروجن کا معیاری ماس (Standard Mass) (1) unity رکھا گیا۔ اس بنیاد پر آکسیجن کا ماس 16 اور سوڈیم کا ماس 23 نکالا گیا اور اسی طرح دوسرے ایٹمز کے ماس معلوم کیے گئے۔

1920ء میں آسٹن (Aston) نے سپیکٹرو میٹر متعارف کروایا جس کے استعمال سے آئسوٹوپس (Isotopes) دریافت ہوئے۔ یعنی ایسے ایٹمز جن کے ایٹم نمبر تو یکساں ہوتے ہیں لیکن ان کے ماس نمبر مختلف ہوتے ہیں۔

کاربن کے دو سٹبل (Stable) آئسوٹوپس ہیں C^{12} اور C^{13} جو قدرت میں 98.9% پائے جاتے ہیں۔ اس بنیاد پر جدید کیمسٹ (Modern Chemist) اس بات پر متفق ہو گئے کہ ہائیڈروجن کی بجائے کاربن کو معیار (Standard) مان کر دوسرے عناصر کے ایٹمز کا ریلیٹیو ماس (Relative Mass) معلوم کیا جائے۔

جب سے ہائیڈروجن کی بجائے کاربن کو معیار بنا کر ایٹمز کا ریلیٹیو ماس معلوم کیا جانے لگا اس وقت سے ایٹمی وزن کی اصطلاح (Term) کو ایٹمی ماس سے تبدیل کر دیا گیا۔ ایٹمی ماس کی تعریف کچھ اس طرح کی جاسکتی ہے:

”کسی عنصر کا ایک ایٹم کاربن-12 (Carbon-12) کے ایک ایٹم کے 1/12 واں حصہ

(one-twelfth) سے جس قدر بھاری ہوتا ہے وہ اس کا ریلیٹیو اٹامک ماس کہلاتا ہے۔“

$$\frac{\text{عنصر کے ایک ایٹم کا اوسط اٹامک ماس} \times 12}{^{12}\text{C کے ایک ایٹم کا ماس}} = (\text{Ar})$$

ریلیٹیو اٹامک ماس چونکہ نسبت ہے اس لیے اس کا کوئی یونٹ نہیں ہوتا کسی عنصر کا ریلیٹیو اٹامک ماس یہ ظاہر کرتا

ہے کہ اس عنصر کا ایٹم ^{12}C سے کتنا بھاری ہے۔ مثال کے طور پر

کلورین کا ریلیٹیو اٹامک ماس 35.5 ہونے کا مطلب ہے کہ اس کا ایک ایٹم ^{12}C کے ایک ایٹم سے $2.95 = \frac{35.5}{12}$ گنا بھاری ہے۔ اسی طرح میگنیشیم کے ریلیٹیو اٹامک ماس 24 ہونے کا مطلب یہ ہے کہ میگنیشیم کا ایک ایٹم ^{12}C کے ایک ایٹم سے $2 = \frac{24}{12}$ گنا بھاری ہے۔

IUPAC نے 1961ء میں اس بات کی منظوری دی کہ اٹامک اور مالیکیولر ماسز کو اٹامک ماس سکیل کی مدد سے

ظاہر کیا جائے۔ اس لیے اب ان کے ماسز کو اٹامک ماس سکیل پر ظاہر کیا جاتا ہے۔ اٹامک ماس سکیل پر ^{12}C آٹو

ٹوپ کا ماس 12.0 اٹامک ماس یونٹ مانا گیا ہے اور اس کو 12.0 amu لکھا جاتا ہے۔ a.m.u کی جگہ ہم صرف μ بھی

استعمال کرتے ہیں۔

اٹامک ماس یونٹ

ایک اٹامک ماس مادے کی وہ مقدار ہے جس کا ماس کاربن-12 (Carbon-12) کے (1/12) بار ہو جسے

کے برابر ہوتا ہے۔ اس لیے ایک کاربن ایٹم کا ماس 12 amu، ایک آکسیجن ایٹم کا ماس 16 amu اور ایک ہائیڈروجن کا

ماس 1.008 amu سمجھا جاتا ہے۔

$$1 \text{ atomic mass unit} = 1\mu = \frac{\text{Mass of a } ^{12}\text{C atom}}{12}$$

اگر ایک کاربن ^{12}C کے ماس کو 1.9924×10^{-23} گرام سمجھا جائے تو ایک اٹامک ماس یونٹ کا حقیقی ماس

یوں نکالا جاسکتا ہے۔

$$1\mu = \frac{1.9924 \times 10^{-23}}{12} = 1.66 \times 10^{-24} \text{ g} = 1.66 \times 10^{-27} \text{ kg}$$

11- کیمسٹری اور ہماری زندگی

سائنس کا ثنائی حقیقتوں کو جاننے کا ایک ایسا وسیع علم ہے جو ہمیں مختلف مشاہدات اور تجربات کی روشنی میں حاصل ہونے والی معلومات کو اکٹھا کر کے اور ان کے درمیان ایک تعلق قائم کر کے حاصل ہوتا ہے۔

علم کیمیا بھی سائنس کی ایک شاخ ہے جس کے ذریعے انسان نے قدرت کے مجھے ہوئے رازوں سے آگاہ ہونے کے بعد اپنی عملی زندگی میں ان کے اطلاق کے ذریعے مزید آسانیاں پیدا کی ہیں۔ تجربات اور نت نئی دریافت کے عمل نے انسانی زندگی کو مزید خوش گوار اور سہل بنا دیا ہے۔

علم کیمیا کی بدولت انسان نے معاشرے کی ترقی اور انسانی فلاح و بہبود کے لیے بڑا جامع اور محسوس کردار ادا کیا ہے۔ علم کیمیا اپنی وسعت کے اعتبار سے آج جس مقام پر کھڑا ہے اس کی بنیاد پر یہ کہنا بجا ہوگا کہ علم کیمیا کے بغیر کسی بھی تہذیب و تمدن کی ترقی کا تصور کرنا خیال خام ہے۔

علم کیمیا دراصل قدرتی اشیاء کے مشاہدے کا علم ہے اور اسی نظریے کو بنیاد بنا کر سائنس دانوں نے بے پناہ فوائد حاصل کیے ہیں۔ جن کے اثرات ہم اپنی روزمرہ زندگی میں محسوس کر سکتے ہیں۔ ہم اپنے گرد و پیش نظر دوڑائیں تو ہمیں معلوم ہوگا کہ بہت سی قدرتی اور مصنوعی اشیاء جن میں خوراک، ادویات، کپڑے، پلاسٹک، مصنوعی ربڑ، محفوظ رکھنے والے کیمیکلز، پینٹس، وارنش، دھاگہ، کھادیں، جراثیم کش ادویات، خوشبویات، مصنوعی ریشے، صابن، رنگ، ڈی ٹرجنٹ وغیرہ شامل ہیں، ہماری روزمرہ زندگی کا لازمی حصہ بن چکی ہیں۔ یہ تمام ترقی علم کیمیا کی بدولت ہی ہمیں حاصل ہوئی ہے۔

جب ہم اپنے گھر میں داخل ہوتے ہیں تو دیواروں پر لٹکے ہوئے رنگ برنگ پردے، دیواروں پر نت نئے رنگوں کے پینٹس، مختلف رنگوں اور وارنش سے چمکتا ہوا فرنیچر، مختلف انداز کے کپڑے، الماریاں، کچن میں جلتا ہوگیس کا چولہا، مختلف ڈیزائنوں کی پلیٹیں، مختلف بھرتوں سے بنے ہوئے چھری کاٹنے اور چھج، ہاتھ رومز میں مختلف رنگ کی مٹی سے بنے ہوئے واش بیسن، ٹب اس کے علاوہ شاورز، ٹونیاں وغیرہ۔ طلبہ کے ہاتھ میں تھا ہوا بال پین، کتاہیں، کاپیاں، بیگ..... غرض یہ کہ ہماری زندگی کے جتنے بھی خدوخال ہمارے سامنے عیاں ہیں وہ سب علم کیمیا ہی کی بدولت ہیں۔ مزید یہ کہ جدید دور میں پلازما (Plasma) اور لیکوڈ کرسٹل (Liquid Crystal) کی دریافت نے علم کیمیا کو ایک

نئے موٹر پر لا کر کھڑا کر دیا ہے۔

پلازما کو ہم نی اُون سائن (Neon Signs)، سیکنڈ کنڈکٹرز (Semi conductors)، میڈیکل پراڈکٹس کی صفائی (Sterilization of Medical Products) خطرناک کیمیکلز کے اخراج (Removal of hazardous chemical)، گھروں اور دفاتروں کی لائٹس کو روشن کرنا، کمپیوٹرز، ماحول کی آلودگی کو صاف کرنے اور اس کے علاوہ بہت سے کاموں میں استعمال کر رہے ہیں جبکہ لیکوڈ کرشٹل سے ہم انسانی جسم میں شریانوں (Arteries) و ریدوں (Veins)، انفکشن (Infections)، ٹیومرس (Tumors) کو تلاش کرنے میں مدد لے رہے ہیں۔

اس کے علاوہ ہم لیکوڈ کرشٹلز کو بجلی کے آلات، ڈیجیٹل گھڑیوں، کمپیوٹرز، کیلکولیٹرز (Calculators)، ٹیلی ویژن سکرین وغیرہ میں بروئے کار لارہے ہیں۔

کائنات میں موجود ہوا، پانی، جانور، پودے اور مختلف دھاتیں جو زمین کے اندر موجود ہیں یا پہاڑوں میں پائی جاتی ہیں اور زمین کے اندر موجود قدرتی گیس اور پیٹرولیم کے ذخائر..... غرض یہ کہ مذکورہ تمام قدرتی ذخائر کا بھی علم کیمیا سے گہرا رشتہ اور تعلق ہے۔

بالآخر ہم اس نتیجہ پر پہنچتے ہیں کہ علم کیمیا نے انسانی تہذیب و تمدن کے حوالے سے ترقی کی جو منازل طے کی ہیں وہ تسلیم شدہ حقیقت ہے کیونکہ اس علم کی بدولت لیبارٹریز میں مختلف اقسام کی ادویات اور نسل انسانی کی فلاح و بہبود کے لیے آئے دن بے شمار اشیاء روزانہ تیار کی جا رہی ہیں جو نہ صرف ہماری زندگی بلکہ آئندہ آنے والی نسلوں کے لیے بھی آسانیوں کے سامان فراہم کر رہی ہیں۔

12- خود آزمائی

کثیر الانتخابی سوالات (Multiple Choice Questions MCQ) 12.1

صحیح جواب پر (✓) کا نشان لگائیں۔

1- ایٹمز یا ایٹمز کے ایسے گروپ جن پر کوئی چارج نہیں ہوتا انہیں کیا کہتے ہیں؟

(a) ریڈیکلز (b) اینائز (c) عنصر (d) کیٹائنز

2- Sb کس کا سمل (علامت) ہے؟

(a) سلفر (b) سیلیکون (c) سٹینس (d) ایٹیمنی

3- گولڈ کو کس علامت سے ظاہر کیا جاتا ہے؟

(a) Ag (b) Au (c) As (d) Al

4- ریلیٹیو اٹامک ماس کس ایٹم کے ماس کے تقابل سے معلوم کیا جاتا ہے؟

(a) ہائیڈروجن (b) کاربن (c) کلورین (d) آکسیجن

5- ماس نمبر کن ذرات کے مجموعہ پر مشتمل ہوتا ہے؟

(a) نیوٹران اور الیکٹران (b) صرف نیوٹرانز (c) صرف پروٹانز

(d) پروٹانز اور نیوٹرانز

6- کون سا عنصر عام درجہ حرارت پر ٹھوس حالت میں پایا جاتا ہے؟

(a) برومین (b) مرکری (c) آئیوڈین (d) کلورین

7- کون سا عام درجہ حرارت پر مائع حالت میں پایا جاتا ہے؟

(a) مرکری (b) آئیوڈین (c) کلورین (d) سوڈیم

12.2 درج ذیل سوالات کے مختصر جوابات دیں۔

(1) مادہ کی تعریف کریں اور مثالیں دیں۔

(2) اٹامک ماس یونٹ کی تعریف کریں۔

- (3) کیمسٹری کیا ہے؟ اس کی اہم شاخوں کے نام لکھیں۔
- (4) عناصر کی کتنی اقسام ہیں؟ کسی ایک کی وضاحت کریں۔
- (5) مالیکیولر آئن کی وضاحت کریں۔
- (6) آکسو ٹوپس سے کیا مراد ہے؟ مثال دیں۔
- (7) ردورڈ کے ایٹم کے تصور اور نظام شمسی کو مختصر بیان کریں۔
- (8) علامت سے کیا مراد ہے؟ ریڈیو ایکٹو عناصر کی علامتیں کس طرح لکھی جاتی ہیں؟

12.3 درج ذیل سوالات کے تفصیلی جوابات لکھیں۔

- (1) ڈالٹن کی اٹامک تھیوری پر نوٹ لکھیں۔
- (2) ردورڈ نے نیوکلئیس کی دریافت کے لیے کون سا تجربہ کیا؟ وضاحت کریں۔
- (3) ردورڈ کو اٹم تھیوری کی وضاحت کریں۔
- (4) بوہر کی کو اٹم تھیوری کی وضاحت کریں۔
- (5) ایٹمی وزن کی اصطلاح کو کس طرح ایٹمی ماس کی اصطلاح میں تبدیل کیا گیا؟ وضاحت کریں۔
- (6) ریلیٹیو اٹامک ماس کی تعریف کریں اور اس چیز کی وضاحت کریں کہ کس عنصر کا ریلیٹیو اٹامک ماس کاربن کے ایک ایٹم سے کتنا گنا بھاری ہوتا ہے؟
- (7) ردورڈ کے ایٹمی ماڈل کے نقائص پر نوٹ لکھیں۔
- (8) علم کیمیا کے ہماری روزمرہ زندگی پر مثبت اثرات کے حوالے سے ایک تفصیلی نوٹ لکھیں۔

13- جوابات

(b) -3

(d) -2

سوال نمبر 1- (c) -1

(c) -6

(d) -5

(b) -4

(a) -7

دوری جدول

(Periodic Table)

تحریر: پروفیسر ضیاء الحق انور
نظر ثانی: ڈاکٹر نسیمہ ارشد

فہرست مضامین

41	یونٹ کا تعارف
41	یونٹ کے مقاصد
43	فرہنگ اصطلاحات
47	1- پیریاڈک ٹیبل (Periodic table) کا تاریخی پس منظر
47	1.1- الرازی (Al-Razi) کی کاوش
47	1.2- ڈوبرینیر (Dobernier) کا ٹرائیڈ کا قانون (Triad's Law)
48	1.3- کینی زوروز (Cannizzaro's) کا کام
48	1.4- نیولینڈ (New land) کا اوکٹاؤس کا قانون (Law of octaves)
49	1.5- لوٹھر میئر (Lothar Mayer's) کا اٹامک ولیم کرو (Atomic volume curve)
49	1.6- مینڈلیف (Mendeleef) کا اولڈ پیریاڈک لا (Old periodic law)
50	1.7- ہنری جی ایف موسلی (Henery G.F. Moseley) کا ماڈرن پیریاڈک لاء
52	2- ماڈرن پیریاڈک ٹیبل (Modern periodic table)
52	2.1- پیریاڈک ٹیبل کے اہم نکات
53	2.2- پیریاڈک ٹیبل میں گروپس کی ترتیب
57	2.3- پیریاڈک ٹیبل میں پیریڈز کی ترتیب
60	3- کیمیائی مساوات (Chemical equation)
61	3.1- متوازن کیمیائی مساوات
62	4- مول (Mole)
62	4.1- مول کے یونٹس (Units of mole)
64	4.2- مولر ماس

65	مرکب (Compound)	-5
65	5.1- مرکب کی مختلف اقسام	
65	5.2- مرکب کی خصوصیات	
66	فارمولا یونٹ (Formula unit)	-6
67	کیمیکل فارمولا (Chemical formula)	-7
67	7.1- کیمیکل فارمولا کی اقسام	
68	7.2- مالیکیولر فارمولا ماس معلوم کرنے کا طریقہ	
68	7.3- مالیکیولر فارمولا اور امپیریکل فارمولا میں تعلق	
70	خود آزمائی	-8
70	8.1- کثیر الانتخابی سوالات	
71	8.2- مختصر جوابات دیں۔	
72	8.3- تفصیلی جوابات لکھیں۔	
73	جوابات	-9

یونٹ کا تعارف

زیر نظر یونٹ میں دوری جدول (Periodic table) کے تاریخی پس منظر پر بحث کی گئی ہے اور یہ باور کرانے کی کوشش کی گئی ہے کہ موجودہ دوری جدول کن کن سائنس دانوں کی انتھک محنت کا نتیجہ ہے۔ جدید دوری جدول کے فوائد پر بحث بھی شامل ہے۔ اس کے علاوہ دوری جدول میں موجود نقائص کو بھی زیر بحث لایا گیا ہے۔

یونٹ میں کیمسٹری کی بنیادی اصلاحات اور ان کو سمجھانے کے لیے مثالوں کی مدد سے انہیں واضح کیا گیا ہے کیونکہ ان بنیادی اصلاحات کو سمجھے بغیر طلبہ کے لیے اس مضمون کو سمجھنا بہت مشکل ہے۔ علاوہ ازیں مرکبات کے فارمولے لکھنا، ان کے مالیکیولر وزن معلوم کرنا بھی اسی یونٹ میں شامل ہے۔

یونٹ کے مقاصد

ہمیں امید ہے کہ اس کورس کے مطالعے کے بعد طلبہ اس قابل ہو جائیں گے کہ:

- 1- پیریاڈک ٹیبل کی وضاحت کر سکیں۔
- 2- پیریاڈک ٹیبل میں موجود گروپس اور پیریڈ کے درمیان فرق واضح کر سکیں۔
- 3- پیریاڈک ٹیبل میں 's', 'p', 'd' اور 'f' بلاک ایلیمینٹس کی تقسیم کا جائزہ لے سکیں۔
- 4- پیریاڈک ٹیبل کا تاریخی پس منظر بیان کر سکیں۔
- 5- امپیریل فارمولا اور مالیکیولر فارمولا میں فرق کی وضاحت کر سکیں۔
- 6- امپیریکل فارمولا اور مالیکیولر فارمولا کے درمیان تعلق کو واضح کر سکیں۔
- 7- گرام اٹامک ماس، گرام مالیکیولر ماس اور گرام فارمولا ماس کے مولر معلوم کر سکیں۔

فرہنگ اصطلاحات (Glossary)

عزیز طلبہ آپ ان اصطلاحات کو اچھی طرح ذہن نشین کر لیں تاکہ دوران مطالعہ آپ کو کسی قسم کی دشواری کا سامنا نہ کرنا پڑے۔

1- پیریاڈک ٹیبل (Periodic table):

ایسا ٹیبل جس میں ایٹمی نمبر کے لحاظ سے تمام ایلیمنٹس (عناصر) (Elements) کو ان کے طبعی اور کیمیائی خواص کے مطابق ترتیب دیا گیا ہو۔ پیریاڈک ٹیبل کہلاتا ہے۔

2- ایٹمی نمبر (Atomic number):

کسی ایٹم کے نیوکلیس (Nucleus) میں موجود پروٹان کی تعداد یا اس ایٹم کے مختلف مدار جوں میں موجود الیکٹران کی تعداد کو اس ایٹم کا ایٹمی نمبر کہتے ہیں۔

3- عنصر (Element):

جب کسی چیز یا شے (Substance) کے تمام ایٹمز کا ایٹمی نمبر ایک جیسا ہو تو اسے عنصر کہتے ہیں۔

4- آئسوٹوپ (Isotope):

کسی ایک ایلیمنٹ کے ایسے ایٹمز جو ایٹمی نمبر کے لحاظ سے تو یکساں ہوں لیکن ایٹمی وزن یا ایٹمی ماس کے لحاظ سے مختلف ہوں، آئسوٹوپ کہلاتے ہیں۔

5- ایٹمی وزن یا ایٹمی ماس (Atomic weight or atomic mass):

کسی ایٹم کے نیوکلیس میں موجود پروٹان اور نیوٹران کی تعداد کے مجموعہ کو اس ایٹم کا ایٹمی وزن یا ایٹمی ماس کہتے ہیں۔

-6 ویلنس نمبر (Valence number):

الیکٹران کی وہ تعداد جو کسی ایٹم کے انتہائی آخری شیل (وہ شیل جس میں الیکٹران داخل یا خارج ہو سکتے ہیں) میں پائی جائے، اس ایٹم کا ویلنس نمبر کہلاتا ہے۔

-7 آکسیدیشن سٹیٹ (Oxidation state):

کسی ایٹم، مالیکول یا آئن پر الیکٹران لینے یا دینے کے بعد جو مثبت، منفی یا نیوٹرل چارج آتا ہے وہ اس ایٹم کی آکسیدیشن سٹیٹ کہلاتی ہے۔

-8 مینڈلیف کا دوری کلیہ (Mendeleef's periodic law):

اگر عناصر کو ان کے اٹامک ماسز میں بتدریج اضافے کی بنیاد پر ترتیب دیا جائے تو باقاعدہ وقفوں کے بعد ان کے خواص میں مماثلت پائی جاتی ہے۔

-9 موسلی کا ماڈرن دوری کلیہ (Mosely's periodic table):

اگر عناصر کو ان کے اٹامک نمبرز میں بتدریج اضافے کی بنیاد پر ترتیب دیا جائے تو باقاعدہ وقفوں کے بعد ان کے خواص میں مماثلت پائی جاتی ہے۔

-10 مینڈلیف کا دوری جدول (Mendeleef's period table):

مینڈلیف کے دوری جدول میں عناصر کو اٹامک ماس بڑھنے کے لحاظ سے ترتیب دیا گیا ہے۔

-11 's' بلاک الیمینٹس (s-block elements):

ایسے الیمینٹس جن کے آخری الیکٹران 's' سب شیل (sub shell) میں پائے جاتے ہیں۔

-12 'p' بلاک الیمینٹس (p-block elements):

ایسے الیمینٹس جن کے آخری الیکٹران 'p' سب شیل میں پائے جاتے ہیں۔

-13 'd' بلاک الیمینٹس (d-block elements):

ایسی الیمینٹس جن کے آخری الیکٹران 'd' سب شیل میں پائے جاتے ہیں۔

-14 'f' بلاک الیمینٹس (f-block elements):

ایسے الیمینٹس جن کے آخری الیکٹران 'f' سب شیل میں پائے جاتے ہیں۔

-15 نارمل یا Typical الیمینٹس (Typical elements):

's' اور 'p' بلاک الیمینٹس کو نارمل یا Typical الیمینٹس کہتے ہیں۔

-16 ٹرانزیشن الیمینٹس (Transition elements):

وہ الیمینٹس جو سب گروپ I-B سے VIII-B یا (3 سے 12 گروپس) میں پائے جاتے ہیں۔

-17 گروپس (Groups):

وہ عناصر جنہیں عمودی قطاروں (Vertical Columns) (اوپر سے نیچے) میں ظاہر کیا جاتا ہے۔

-18 پیریڈز (Periods):

وہ عناصر جنہیں افقی قطاروں (Horizontal Rows) (بائیں سے دائیں) میں ظاہر کیا جاتا ہے۔

-19 کم یاب یا ارتھ الیمینٹس (Rare or earth elements):

وہ الیمینٹس جو زمین میں بہت کم مقدار میں پائے جاسں انہیں پیریاڈک ٹیبل کے نچلے حصے میں دو علیحدہ قطاروں میں جگہ دی گئی ہے۔

-20 امپیریل فارمولا (Emperical formula):

کسی چیز کا وہ فارمولا جو اس میں موجود ایٹمز کی سادہ ترین نسبت کو ظاہر کرتا ہے۔

-21 امپیریل فارمولا ماس (Emperical formula mass): کسی چیز کے فارمولا ماس میں موجود تمام ایٹمز کے ماسز کا مجموعہ امپیریل فارمولا ماس کہلاتا ہے۔

-22 مول (Mole): کسی ایلیمنٹ کے اٹامک ماس، کمپاؤنڈ کے مالیکیولر ماس اور آئن کے فارمولا ماس کو جب گراموں میں ظاہر کیا جاتا ہے۔

-23 مولر ماس (Molar mass): کسی چیز کے ایک مول کا ماس۔

-24 گرام مولر ماس (Gram molar mass): کسی چیز (Substance) کا مولر ماس جب گراموں میں ظاہر کیا جاتا ہے۔

-25 مالیکیولر فارمولا (Molecular formula): کسی چیز (Substance) کا فارمولا جو اس کے مالیکیول میں موجود مختلف آئٹمز کی تعداد ظاہر کرتا ہے۔

1- پیریاڈک ٹیبل (Periodic Table) کا تاریخی پس منظر

انیسویں صدی سے پہلے بہت کم عناصر دریافت ہوئے تھے اس لیے ہر عنصر کے بارے میں معلومات لینا بہت آسان تھا۔ جوں جوں وقت گزرتا گیا مختلف سائنسدانوں نے اپنے تجربات کی روشنی میں کئی نئے عناصر دریافت کئے اور ان کی مدد سے مختلف مرکبات بھی بنائے گئے جس کے نتیجے میں ہر عنصر کا انفرادی طور پر مطالعہ مشکل ہوتا گیا اور ضرورت محسوس کی جانے لگی کہ ان عناصر کو کسی باقاعدہ ترتیب سے لکھا جائے۔

جدید پیریاڈک ٹیبل کو ترتیب دینے میں بہت سے سائنس دانوں کی کوششیں کارفرما ہیں جنہوں نے نہایت محنت اور لگن سے اس کام کو مکمل کیا۔

اب ہم چند مشہور سائنس دانوں کا ذکر کریں گے جن کی انتھک محنت کے بغیر یہ کام ناممکن تھا۔

1.1- الرازی (Al-Razi) کی کاوش

الرازی نے سب سے پہلے اس وقت تک دریافت ہوئے تمام عناصر کو ان کی طبعی اور کیمیائی خصوصیات کی بنیاد پر ترتیب دیا۔

1.2- ڈوبرنیئر (Dobernier) کا ٹرائیڈ کا قانون (Law of Triads)

1817ء میں ایک جرمن کیمسٹ ڈوبرنیئر (Dobereiner) نے کیمیائی اعتبار سے ایک جیسے عناصر کے چند سیٹ (Set) ترتیب دیئے۔ ہر سیٹ تین عناصر پر مشتمل تھا اور اس نے ہر سیٹ کو (Triads) کا نام دیا۔ اس قانون کے مطابق ”ہر سیٹ (Triads) کے درمیانی عنصر کا ایٹمی ماس، اس سیٹ میں موجود باقی دونوں عناصر کے ایٹمی ماس کے مجموعہ کے حسابی اوسط (Arithmetic Means) کے برابر ہوگا“

پہلے اور تیسرے عناصر کے ایٹمی ماس کا حسابی (Arithmetical Means) اوسط	Triads اور ان کے ایٹمی ماس
$7 + 39 = \frac{46}{2} = 23$	Li ⁷ Na ²³ K ³⁹
$40 + 137 = \frac{177}{2} = 88.5$	Ca ⁴⁰ Sr ⁸⁸ Ba ¹³⁷
$32 + 127.5 = \frac{159.5}{2} = 79.8$	S ³² Se ⁷⁹ Te ^{127.5}

اس تھیوری کو بعد میں رد (Reject) کر دیا گیا کیونکہ تمام عناصر کو ان (Triads) میں ترتیب نہیں دیا جاسکتا۔

1.3 - کینی زوروز (Cannizzaro's) کا کام

1860ء تک تقریباً 60 عناصر دریافت ہو چکے تھے اور اس سال ایک اٹالین کیمسٹ کینی زوروز

(Connizzaro's) ان تمام عناصر کے اٹامک ماس معلوم کرنے میں کامیاب رہا تھا۔

1.4 - نیولینڈ (Newland) اوکٹویز کا قانون (Law of Octaves)

1864ء میں ایک انگریز کیمسٹ نیولینڈ (Newland) نے اس وقت تک دریافت شدہ 62 عناصر کے بڑھتے

ہوئے ایٹمی ماس (Increasing atomic mass) کی بنیاد پر ترتیب دیا اور اس ترتیب کی تشریح ایک قانون کے مطابق

کی جسے (Law of Octaves) کہتے ہیں اس قانون کے مطابق

”ہر آٹھویں عنصر کی کچھ خصوصیات اسی ترتیب میں موجود پہلے عنصر کے ساتھ مشترک ہیں“

Groups	I	II	III	IV	V	VI	VII
Elements	Li	Be	B	C	N	O	F
Elements	Na	Mg	Al	Si	P	S	Cl


مثال کے طور پر ہم پیریڈ 2 اور 3 کے عناصر کو لے رہے ہیں۔

اگر ہم Li سے گنتی شروع کریں تو Na آٹھواں عنصر بنتا ہے اور Li اور Na ایک ہی گروپ کے عناصر ہیں اس لیے ان کی خصوصیات مشترک ہیں۔ اسی طرح 'B' اور 'Al' کی خصوصیات بھی مشترک ہیں۔ مگر اس تصوری کو بھی بعد میں رد (Reject) کر دیا گیا کیونکہ تمام عناصر کو اس بنیاد پر ترتیب نہیں دیا جاسکتا۔

1.5 - لوٹھر میئر (Lothar Mayer's) کا اٹامک ولیم کڑو (Atomic volume curve)

1870ء میں ایک جرمن لوٹھر میئر نے 56 عناصر کو ایک گراف کی شکل میں ترتیب دیا۔ یہ گراف اس نے اٹامک ولیم (Atomic volume) اور ایٹمی ماس (Atomic masses) کے درمیان کھینچا۔ اس کے مطابق ”ایک جیسے عناصر (خصوصیات کے لحاظ) گراف میں موجود کڑو (Curve) پر ایک ساتھ موجود ہوتے ہیں“ اس نے جو نتیجہ اخذ کیا اس کے مطابق:

”اگر عناصر (Elements) کو ان کے ایٹمی ماس کے لحاظ سے ترتیب دیا جائے تو ایک خاص وقفے کے بعد آنے والے عناصر کی طبعی خصوصیات ایک جیسی ہوں گی۔“



لوٹھر میئر کا اٹامک ولیم کڑو

1.6 - مینڈلیف (Mendleeve) کا اولڈ پیریاڈک لا

1871ء میں ایک رشین (Russian) کیمسٹ ڈمٹری مینڈلیف (Dmitri Mendeleef) نے ایک پیریاڈک

ٹیبیل تشکیل دیا اس کو کیمیا کی تاریخ کا پہلا (Regular periodic table) کہا جاتا ہے۔ اسی سے مینڈلیف کا Periodic Law وجود میں آیا جس کے مطابق

”اگر عناصر کو ایٹمی ماس یا ایٹمی وزن (Atomic weight or atomic mass) کے لحاظ سے ترتیب دیا جائے تو ایک خاص وقفے کے بعد آنے والے عناصر کے طبعی اور کیمیائی خواص ایک جیسے ہوتے ہیں“

لیکن جب موسلی (Mosely) نے ایٹمی نمبر کو دریافت کیا تو اس ٹیبل کی اہمیت بھی کم ہوگئی اور اسے ایک نامکمل ٹیبل محسوس کیا جانے لگا۔

Periods	Gruppe I R ²⁰	Gruppe II RO	Gruppe III R ²⁰ O ³	Gruppe IV RH ⁴ RO ²	Gruppe V RH ⁵ R ²⁰ O ⁵	Gruppe VI RH ⁶ RO ³	Gruppe VII RH ⁷ R ²⁰ O ⁷	Gruppe VIII RO ⁴
1	H = 1							
2	Li = 7	Be = 9, 4	B = 11	C = 12	N = 14	O = 16	F = 19	
3	NO = 33	Mg = 24	Al = 27, 3	Si = 28	P = 31	S = 32	Cl = 35, 5	
4	K = 39	Ca = 40	= 44	Ti = 48	V = 51	Cr = 52	Mn = 55	Fe = 56, Ce = 59,
5	(Cu = 63)	Zn = 65	= 68	= 72	As = 75	Se = 78	Br = 80	Ni = 59, Cu = 63
6	Pb = 85	Sr = 87	7Vl = 88	Zr = 90	Nb = 94	Mo = 98	= 100	
7	(Ag = 108)	Cd = 112	In = 113	Sn = 118	Sb = 122	Te = 125	J = 127	Ru = 104, Rh = 104,
8	Ce = 133	Sa = 137	7O1 = 138	?Ce = 140				Pd = 106, Ag = 108
9	(-)							
10			7E = 178	7Lo = 180	To = 182	W = 184		Os = 195, Tr = 197,
11	(Au = 199)	Hg = 200	Tl = 204	Pb = 207	Bi = 208			Pt = 195, Au = 199
12				Th = 231		U = 240		

مینڈلیف کا اولڈ پیریڈک ٹیبل

1.7 - ہنری جی ایف موسلی کا ماڈرن پیریڈک لاء (Henery G.F. Mosely's modern periodic law) 1914ء میں ایک انگلش کیمسٹ موسلی نے ایٹمی نمبر دریافت کیا اور اس نے ایٹمی نمبر کی بنیاد پر نئی تحقیقات شروع کیں اور پھر ان تحقیقات کی بنیاد پر ایک نیا پیریڈک ٹیبل تشکیل دیا۔ موسلی نے جو پیریڈک ٹیبل بنایا اس میں ان تمام اعتراضات اور خامیوں کا حل موجود تھا جو اس سے پہلے تشکیل دیے گئے تمام پیریڈک ٹیبلز میں موجود تھیں۔ موسلی نے اپنے پیریڈک ٹیبل میں عناصر کو ان کے ایٹمی نمبرز کے مطابق ترتیب دیا اور اس مقصد کے لیے

ایک قانون بنایا جو Modern periodic law کہلاتا ہے۔ اس کے مطابق

”اگر عناصر (Elements) کو ایٹمی نمبرز کے لحاظ سے ترتیب دیا جائے تو ایک خاص وقفے (Interval) کے بعد آنے والے عناصر کے طبعی اور کیمیائی خواص ایک جیسے ہوں گے۔“

2- ماڈرن پیریاڈک ٹیبل (Modern periodic table)

ماڈرن پیریاڈک لاء (Periodic Law) کی بنیاد پر اب تک دریافت عناصر کی تقسیم بندی (Classification) کر کے ان کو ایک مکمل ٹیبل کی شکل میں ترتیب دیا گیا ہے۔ اس ٹیبل کو پیریاڈک ٹیبل کہتے ہیں۔ یہ پیریاڈک ٹیبل جو آج کل ہمارے استعمال میں ہے۔ 1895ء میں ڈنمارک کے ایک کیمیا دان جیولس تھامسن (Julius Thomson) نے تشکیل دیا تھا۔

2.1 پیریاڈک ٹیبل کے اہم نقاط

اس پیریاڈک ٹیبل میں عمودی کالم (Vertical Columns)، گروپس یا فیملیز (Groups or families) کہلاتے ہیں۔ ان کی تعداد کو دو طریقوں سے ظاہر کیا جاتا ہے۔

(A) پیریاڈک ٹیبل میں گروپس کی تعداد 8 ہے۔ جن کو رومن طریقہ (Roman numeral) سے I تا VIII تک نمبر دیے گئے ہیں۔ ان گروپس کو دو ذیلی گروپس میں تقسیم کیا گیا ہے۔

(a) ذیلی گروپ اے (Sub group-A)

(b) ذیلی گروپ بی (Sub group-B)

(a) ذیلی گروپ اے (Sub group-A)

وہ عناصر جو ذیلی گروپ اے میں آتے ہیں ان کو نارمل یا (Typical) عناصر کہتے ہیں۔

(b) ذیلی گروپ بی (Sub group-B)

وہ عناصر جو ذیلی گروپ بی میں آتے ہیں ان کو ٹرانزیشن ایلیمینٹس (Transition elements) کہتے ہیں۔ یہ عناصر پیریاڈک ٹیبل کے تقریباً وسط میں رکھے گئے ہیں۔

(B) جدید پیریاڈک ٹیبل میں اٹھارہ (18) گروپس یا کالم رکھے گئے ہیں جن کو 1, 2, 3, 4, 18 تک ظاہر کیا جاتا ہے۔

2.2 - پیریاڈک ٹیبل میں گروپس کی ترتیب

گروپ 1 یا I-A

(i) اس گروپ میں ہائیڈروجن کے علاوہ (Fransium; Fr) تک چھ عناصر شامل ہیں۔

(ii) ان عناصر کو ان مخصوص خصوصیات کی وجہ سے الکی میٹل (Alkali metal) کہا جاتا ہے۔ الکی

ایک عربی لفظ ہے۔ جس کا مطلب "The ashes" یعنی راکھ ہے۔ عرب ان پودوں کی راکھ جن

میں سوڈیم اور پوٹاشیم موجود ہوتا ہے کے لیے الکی کا لفظ استعمال کرتے ہیں۔ چونکہ اس گروپ

میں یہ دونوں عناصر موجود ہیں۔ اس لیے ان کو (Alkali metals) کہتے ہیں۔

(iii) اس کے علاوہ جب ان عناصر کا پانی کے ساتھ تعامل (Reaction) کیا جاتا ہے تو یہ مرکز

الکلیز (Strong alkalies) بناتے ہیں۔

(iv) یہ 'S' بلاک ایلیمینٹس ہیں۔

خصوصی اہمیت

اس گروپ میں سوڈیم کو ایک خاص اہمیت حاصل ہے۔ جو پانی کے ساتھ ملاپ کر کے ایک بڑا

اہم مرکب سوڈیم ہائیڈروآکسائیڈ (کاسٹک سوڈا) بناتا ہے۔

اس کے علاوہ سوڈیم کا ایک اہم کمپاؤنڈ سوڈیم کلورائیڈ (NaCl) ہے۔ جسے ہم خوردنی نمک کے نام

سے جانتے ہیں اور جو ہماری زندگی کا ایک اہم جزو ہے۔

گروپ 2 یا II-A

(i) اس گروپ میں بریلیئم (Be) سے ریڈیم (Ra) تک چھ عناصر شامل ہیں۔

(ii) ان عناصر کو بریلیئم 'Be' فیملی بھی کہا جاتا ہے۔

(iii) چونکہ یہ عناصر زمین کی تہہ میں پائے جاتے ہیں اور ان کی کیمیائی خاصیت الکالین (Alkaline)

ہے۔ اس لیے ان کو الکالین ارتھ میٹل (Alkaline earth metal) بھی کہا جاتا ہے۔

(iv) یہ 'S' بلاک ایلیمینٹس ہیں۔

گروپ 3 تا 12 یا I-B تا VIII-B

- (i) ان گروپس میں سکیئنڈیم (Sc) سے مرکری (Hg) تک 37 عناصر شامل ہیں۔
- (ii) ان کو ٹرانزیشن ایلیمینٹس (Transition elements) کہا جاتا ہے۔
- (iii) یہ تمام 'd' بلاک ایلیمینٹس ہیں۔

خصوصی اہمیت

ان گروپس میں موجود عناصر میں Au (Gold)، سونا، Ag (Silver) چاندی اور Cu (Copper) تانبا بھی شامل ہیں۔ جن کی ایک خاص اہمیت ہے چونکہ ان سے سکے بنائے جاتے ہیں۔ اس لیے ان کو Coinage metals بھی کہتے ہیں۔

اس کے علاوہ ان میں مرکری (Hg) بھی شامل ہے۔ جو تھرمامیٹر میں درجہ حرارت کو ناپنے کے لیے استعمال جاتی ہے۔

گروپ 13 یا III-A

- (i) اس گروپ میں بوران (B) سے تھیلیم Tl تک پانچ عناصر شامل ہیں۔
- (ii) ان عناصر کو بوران فیملی بھی کہا جاتا ہے۔
- (iii) لیکن Boron کے علاوہ تمام عناصر میٹلک (Metallic) خصوصیات رکھتے ہیں۔
- (iv) یہ 'p' بلاک ایلیمینٹس ہیں۔

خصوصی اہمیت

اس گروپ میں موجود ایک دھات 'Al' ایلومینیم بھی ہے جو روزمرہ زندگی میں ایک خاص اہمیت کی حامل ہے۔ یہ وزن میں ہلکی ہوتی ہے اور اسے زنگ نہیں لگتا اس لیے اس سے بجلی کے تار، دیگر سائنسی آلات اور گھریلو اشیاء بھی بنائی جاتی ہیں۔

گروپ 14 یا IV-A

- (i) اس گروپ میں کاربن (C) سے لیڈ (Pb) تک پانچ عناصر شامل ہیں۔
- (ii) اس میں کاربن اور سیلیکان کے علاوہ باقی تمام میٹلوں ہیں۔
- (iii) ان عناصر کو کاربن فیملی بھی کہتے ہیں۔
- (iv) یہ 'p' بلاک ایلیمنٹس ہیں۔

خصوصی اہمیت

اس گروپ میں موجود کاربن بڑی اہمیت کا حامل ہے۔ کیونکہ کیمسٹری کی ایک شاخ آرگینک کیمسٹری (Organic Chemistry) صرف کاربن اور اس سے بننے والے مرکبات کی خصوصیات کی مرہون منت ہے۔

کاربن ایک ایسا عنصر ہے جس سے ہماری روزمرہ زندگی کے تمام معاملات وابستہ ہیں مثلاً کھانے کی اشیاء، کپڑے، ادویات، لکڑی کی اشیاء، جراثیم کش ادویات، پرفیومز، پلاسٹک کی اشیاء وغیرہ۔ غرض یہ کہ اس کے بغیر ہماری زندگی کا وجود ناممکن ہے۔

گروپ 15 یا V-A

- (i) اس گروپ میں نائٹروجن (N) سے ہسمتھ (Bi) تک پانچ عناصر شامل ہیں۔
- (ii) اس میں سٹیم (Sb) یا Antimony اور ہسمتھ (Bismuth) میٹلوں ہیں اور باقی تمام عناصر نان میٹلوں ہیں۔

- (iii) ان عناصر کو نائٹروجن فیملی بھی کہتے ہیں۔
 - (iv) یہ 'p' بلاک ایلیمنٹس ہیں۔
- اس گروپ کا اہم عنصر نائٹروجن ہے۔

خصوصی اہمیت

جس ہوا میں ہم سانس لے رہے ہیں اس میں نائٹروجن کی مقدار 78% ہے۔ پودوں میں موجود (Nitrogen)

(fixing bacteria) اس کو استعمال کرتے ہیں اور مختلف مراحل سے گزارنے کے بعد اس مقدار کو ہوا میں برقرار رکھنے کا سبب بنتے ہیں۔

گروپ 16 یا VI-A

- (i) اس گروپ میں آکسیجن (O) سے Po (پولونیم) تک پانچ عناصر شامل ہیں۔
- (ii) پولونیم کے علاوہ باقی تمام عناصر نان میٹلز ہیں۔
- (iii) ان عناصر کو آکسیجن فیملی بھی کہا جاتا ہے۔
- (iv) یہ 'p' بلاک ایلیمینٹس ہیں۔

خصوصی اہمیت

اس گروپ کا اہم عنصر آکسیجن ہے۔ جس کے بغیر ہماری زندگی کا وجود ناممکن ہے۔ جانداروں کے سانس لینے کا عمل ہو یا پودوں کی نشوونما ہو یا جلنے کا عمل، کوئی بھی کام آکسیجن کے بغیر ممکن نہیں ہے۔

گروپ 17 یا VII-A

- (i) اس گروپ میں فلورین (Fluorine) سے (F) سے آسٹاٹین (Astatine) (At) تک پانچ عناصر شامل ہیں۔
- (ii) یہ تمام نان میٹلز ہیں۔
- (iii) ان عناصر کو ہیلوجن فیملی (Halogen family) بھی کہا جاتا ہے۔
- (iv) یہ 'p' بلاک ایلیمینٹس ہیں۔

خصوصی اہمیت

(i) ان عناصر کو کیمیائی ہتھیار بنانے کے لیے استعمال کیا جاتا ہے مثال کے طور پر مسٹرڈ گیس (Mustard Gas)۔ یہ گیس جانداروں کے جسم پر آبلے بنا دیتی ہے اور سانس لینے میں دشواری کا باعث بنتی ہے۔

(ii) ان سے Phosgene بھی بنائی جاتی ہے۔

(iii) ان سے Nerve gases بھی بنائی گئیں۔ جس میں آنسو گیس شامل ہے۔

(iv) ان سے ناپسندیدہ تہوں کو تباہ کرنے کے لیے مرکبات بھی بنائے جاتے ہیں۔

گروپ 18 یا VIII-A یا زیرو گروپ

(i) اس گروپ میں ہیلیم (He) سے ریڈان (Rn) تک چھ عناصر شامل ہیں۔

(ii) ان تمام عناصر کو نوبل گیسز (Nobel gases) بھی کہتے ہیں۔

(iii) یہ 'p' بلاک ایلیمینٹس ہیں۔

خصوصی اہمیت

اس گروپ میں شامل (Ne) ایک اہم عنصر ہے۔ جس کا استعمال سائن بورڈز، الیکٹرک بلب اور ٹریفک سگنلز میں کیا جاتا ہے۔

2.3۔ پیریاڈک ٹیبل (Periodic table) میں پیریڈز کی ترتیب
پیریاڈک ٹیبل میں سات پیریڈ پائے جاتے ہیں۔ ان سات پیریڈز کی ترتیب درج ذیل ہے۔

پیریڈ I

(i) اس پیریڈ میں صرف دو ایلیمینٹس ہائیڈروجن اور ہیلیم (H and He) شامل ہیں۔

(ii) یہ سب سے چھوٹا پیریڈ (Shortest period) کہلاتا ہے۔

(iii) ان عناصر کا تعلق 's' بلاک عناصر کے ساتھ ہے۔

پیریڈ II

(i) اس پیریڈ میں لیتھیم (Li) سے نیون (Ne) تک آٹھ عناصر شامل ہیں۔

(ii) یہ چھوٹا پیریڈ (Short period) کہلاتا ہے۔

(iii) ان عناصر کا تعلق 's' اور 'p' بلاک عناصر سے ہے۔

پیریڈ III

(i) اس پیریڈ میں سوڈیم (Na) سے آرگن (Ar) تک آٹھ ایلیمینٹس شامل ہیں۔

- (ii) یہ بھی چھوٹا پیریڈ (Short period) کہلاتا ہے۔
 (iii) ان عناصر کا تعلق بھی 's' اور 'p' بلاک عناصر سے ہے۔

پیریڈ IV

- (i) اس پیریڈ میں پونٹاشیم (K) سے کریپٹان (Kr) تک اٹھارہ ایلیمینٹس شامل ہیں۔
 (ii) یہ لمبا پیریڈ (Long period) کہلاتا ہے۔
 (iii) اس پیریڈ میں سیکنڈیم (Sc) سے زنک (Zn) تک دس ایلیمینٹس ہیں۔ جو ٹرانزیشن ایلیمینٹس کہلاتے ہیں اور ان کا تعلق 'd' بلاک کے عناصر کے ساتھ ہے۔
 (iv) باقی موجود آٹھ ایلیمینٹس نارمل ایلیمینٹس (Normal elements) کہلاتے ہیں اور ان کا تعلق 's' اور 'p' بلاک ایلیمینٹس کے ساتھ ہے۔

پیریڈ V:

- (i) اس پیریڈ میں ریڈیم (Rb) سے زینان (Xe) تک اٹھارہ ایلیمینٹس شامل ہیں۔
 (ii) یہ بھی لمبا پیریڈ (Long period) کہلاتا ہے۔
 (iii) اس پیریڈ میں سیٹریم (Y) سے کیڈمیم (Cd) تک دس عناصر ہیں۔ جو ٹرانزیشن ایلیمینٹس کہلاتے ہیں۔ اور ان کا تعلق 'd' بلاک کے عناصر کے ساتھ ہے۔
 (iv) باقی موجود آٹھ ایلیمینٹس نارمل ایلیمینٹس کہلاتے ہیں اور ان کا تعلق 's' اور 'p' بلاک ایلیمینٹس کے ساتھ ہے۔

پیریڈ VI:

- (i) اس پیریڈ میں سیزیم (Cs) سے ریڈان (Rn) تک 32 ایلیمینٹس شامل ہیں۔
 (ii) یہ سب سے لمبا پیریڈ (Longest period) کہلاتا ہے۔
 (iii) اس پیریڈ میں آٹھ نارمل ایلیمینٹس ہیں۔ اور ان کا تعلق 's' اور 'p' بلاک کے عناصر کے ساتھ ہے۔

(iv) اس میں دس ٹرانزیشن ایلیمینٹس ہیں جن کا تعلق 'd' بلاک کے عناصر کے ساتھ ہے۔

(v) اس پیریڈ میں ٹرانزیشن ایلیمینٹس کی ایک سیریز (Series) موجود ہے۔ جس کو لینتھنائڈ

(Lanthanide Series) کا نام دیا گیا ہے۔ کیونکہ یہ سیریز لینتھنائڈ (La-57) کے بعد

شروع ہوتی ہے۔ اس سیریز کے عناصر کو کم یاب زمینی عناصر (Rare earth elements) بھی کہتے

ہیں۔ ان کی تعداد 14 ہے اور ان کا تعلق 'f' بلاک کے عناصر کے ساتھ ہے۔

پیریڈ VII

(i) یہ ایک نامکمل پیریڈ ہے۔

(ii) اس کو دوسرا سب سے لمبا پیریڈ (Second longest period) بھی کہتے ہیں۔

(iii) اس میں دو نارمل ایلیمینٹس ہیں جن کا تعلق 's' بلاک کے عناصر کے ساتھ ہے۔

(iv) اس پیریڈ میں ٹرانزیشن ایلیمینٹس کی ایک سیریز بھی موجود ہے۔ جس کو ایکٹینائیڈ سیریز (Actinide Series) کہتے ہیں۔ کیونکہ یہ سیریز ایکٹینئم (Ac-89) کے بعد شروع ہوتی ہے۔ اس سیریز کے

عناصر کا تعلق 'f' بلاک کے عناصر کے ساتھ ہے اور ان کی تعداد 14 ہے۔


(v) یورینئم (Uranium-92) کے بعد والے ایلیمینٹس کو ٹرانس یورینک ایلیمینٹس (Trans uranic elements) کہتے ہیں۔

3- کیمیائی مساوات (Chemical Equation)

لیبارٹری میں ہم کئی مرتبہ مختلف کیمیائی تعاملات (Chemical reactions) کا مشاہدہ کرتے رہتے ہیں۔ یہ تمام تعاملات جو کسی بیکر یا ٹیسٹ ٹیوب میں وقوع پذیر ہوتے ہیں ان کو ہم بڑی آسانی کے ساتھ اور مختصر طور پر ایک کاغذ پر لکھ سکتے ہیں۔ ان کیمیائی تعاملات کو فارمولوں اور علامات کی مدد سے بڑی آسانی کے ساتھ ایک کیمیائی مساوات کے ذریعے لکھا جاسکتا ہے۔

”ایک کیمیائی مساوات کسی بھی کیمیائی تعامل میں حصہ لینے والے (Reactants) اور اس کے نتیجے میں بننے والے (Products) میں بلحاظ ماس ایک خاص نسبت (Definite weight relationship) کو ظاہر کرتی ہے۔“

وہ اشیاء (Substances) جو کسی کیمیائی تعامل میں حصہ لیتی ہیں Reactant کہلاتی ہیں اور اس کے نتیجے میں بننے والی اشیاء کو Products کہتے ہیں۔
مثلاً جب میکینیشم کا ایک مول، ہائیڈروکلورک ایسڈ کے دو مول کے ساتھ تعامل کرتا ہے تو اس کے نتیجے میں میکینیشم کلورائیڈ کا ایک مول اور ہائیڈروجن گیس کا ایک مول خارج ہوتا ہے۔



اس میں میکینیشم اور ہائیڈروکلورک ایسڈ Reactants اور اس کے تعامل کے نتیجے میں بننے والے میکینیشم کلورائیڈ اور ہائیڈروجن گیس Products کہلاتے ہیں۔

Reactants کو ہمیشہ مساوات کے بائیں جانب اور Products کو ہمیشہ دائیں جانب لکھا جاتا ہے۔ درمیان میں ایک تیر کا نشان لگایا جاتا ہے جس کا سرا Product (Head) کی جانب اور جس کی Reactant (Tail) کی جانب ہوتی ہے۔ جو یہ ظاہر کرتا ہے کہ Reactants کے ملنے سے دوسری جانب Products بن رہے ہیں۔

3.1- متوازن کیمیائی مساوات

وہ کیمیائی مساوات جس میں ہر ایلیمنٹ کے ایٹمز کی تعداد دونوں اطراف میں برابر ہو۔ اسے متوازن کیمیائی مساوات کہتے ہیں۔ مثلاً



درج بالا کیمیائی مساوات میں Reactants میں ہائیڈروجن کے ایٹمز کی تعداد 4 ہے اور آکسیجن ایٹمز کی تعداد 2 ہے۔ اسی طرح Product میں بھی ہائیڈروجن کے 4 ایٹمز اور آکسیجن کے 2 ایٹمز موجود ہیں۔ اس کا مطلب یہ ہوا کہ دونوں اطراف میں ہائیڈروجن اور آکسیجن کے ایٹمز کی تعداد یکساں ہے۔ اس لیے یہ ایک متوازن کیمیائی مساوات ہے۔

-4- مول Mole

کیمسٹری میں ہمارا واسطہ ایٹمز، آئنز اور مالیکیولز کے ساتھ ہے۔ جو کہ بہت چھوٹے ذرات (Particles) ہیں اور یہ آسان کام نہیں ہے کہ کسی ایک ایٹم، ایک آئن یا ایک مالیکیول کا وزن لیا جائے۔ اس کے علاوہ ان کا سائز اس قدر چھوٹا ہے کہ یہ بھی ممکن نہیں کہ ان کو درجنوں یا سینکڑوں میں گنا جاسکے۔

سائنسدانوں نے سرتوڑ کوشش کے بعد مول (Mole) کا تصور (Concept) دے کر ان تمام مشکلات کو آسان کر دیا جس وجہ سے آج چھوٹے سے چھوٹے ذرات (Particles) کا وزن لینا اور ان کی گنتی کرنا بہت آسان ہو گیا ہے۔ مول، لاطینی (Latin) زبان کا لفظ ہے جس کا مطلب بہت بڑی مقدار (Huge mass) ہے۔ مول کیمسٹری میں اشیاء کو گنتے (Counting) اور اس کی مقدار معلوم کرنے (Measurement) کی اکائی ہے۔

مول کے یونٹ کو ظاہر کرنے کا طریقہ

ہم لکھتے ہوئے مول (Mole) کا لفظ استعمال کرتے ہیں لیکن اگر مول کے یونٹ لکھنا چاہیں تو ہم اسے "mol" لکھیں گے۔

4.1 مول کے یونٹس (Units of mole)

کسی بھی شے یا چیز (Substance) کے اٹامک ماس (Atomic mass) فارمولا ماس (Formula mass) اور مالیکیولر ماس (Molecular mass) کو جب گرامز (Grams) میں ظاہر کیا جاتا ہے تو وہ مول کہلاتا ہے۔ مثال کے طور پر

ایک ایٹم = ہائیڈروجن (H) = ایک گرام = اٹامک ماس = 1 مول

دو ایٹم = ہائیڈروجن 2 H = 2 گرام = اٹامک ماس = 2 مول

ایک مالیکیول = ہائیڈروجن H₂ = 2 گرام = مالیکیولر ماس = 1 مول

دو مالیکیول = ہائیڈروجن 2H₂ = 4 گرام = مالیکیولر ماس = 2 مول

ایک فارمولا = نمک NaCl = 35.5 + 23 = 58.5 کلوگرام = فارمولا ماس = ایک مول

اگر ہم کسی ایٹم، آئن یا مالیکیول کے مول کی تعداد معلوم کرنا چاہیں تو اس کا ایک بڑا آسان طریقہ ہے کہ ان ایٹمز، مالیکیولز یا آئنز جو آپ کو علیحدہ دیے گئے ہوں یا وہ کسی کیمیائی مساوات میں موجود ہوں، ان کا Coefficient معلوم کر لیں جس کا جتنا Coefficient ہوگا اتنی ہی ان میں ایٹمز، مالیکیولز یا آئنز کی تعداد ہوگی۔


مثلاً: 3 NaCl = NaCl کے 3 مول

$4 \text{ H}_2\text{O}$ = پانی کے چار مول

H_2SO_4 = سلفیورک ایسڈ کا ایک مول

کیونکہ NaCl کا Coefficient 3، پانی کا 4 اور سلفیورک ایسڈ کا ایک ہے۔ اس لیے یہاں NaCl کے 3، پانی کے 4 اور سلفیورک ایسڈ کا ایک مول ہوگا۔

اسی طرح درج ذیل کیمیائی مساوات کا مطالعہ کریں۔



اس سے ہمیں پتا چلتا ہے کہ اس مساوات میں CO کے 3 مول، Fe_2O_3 کا ایک مول، Fe کے دو مول اور CO_2 کے 3 مول موجود ہیں۔ کیونکہ یہ تمام Coefficient کے طور پر لکھے ہوئے ہیں۔

1- گرام ایٹم (مول):

جب کوئی چیز (Substance) ایٹم کی حالت میں پایا جائے اور اس کے اٹامک ماس کو گرام میں ظاہر کیا جائے تو وہ گرام ایٹم کہلاتا ہے۔

مثلاً ہائیڈروجن (H) = 1.008 گرام = گرام ایٹم = مول

آکسیجن (O) = 16.00 گرام = گرام ایٹم = مول

2- گرام مالیکیول (مول)

جب کوئی Substance مالیکیول کی حالت میں پایا جائے اور اس کے مالیکیولر ماس کو گرام میں ظاہر کیا جائے تو وہ گرام مالیکیول کہلاتا ہے۔

مثلاً پانی $(\text{H}_2\text{O}) = 2\text{g} + 16\text{g} = 18\text{g}$ = گرام مالیکیول = مول

$$\text{کاربن ڈائی آکسائیڈ (CO}_2\text{)} = 12\text{g} + 32\text{g} = 44 \text{ گرام} = \text{گرام مالیکیول} = \text{مول}$$

-3

جب کوئی Substance فارمولا کی حالت میں پایا جائے اور اس کے فارمولا ماس کو گرام میں ظاہر کیا جائے تو وہ گرام فارمولا کہلاتا ہے۔

$$\text{مثلاً پانی} \quad \text{گرام مالیکیول} = \text{مول} = 18\text{g} = 16\text{g} + 2\text{g} = (\text{H}_2\text{O})$$

$$\text{کاربن ڈائی آکسائیڈ (CO}_2\text{)} = 12\text{g} + 32\text{g} = 44 \text{ گرام} = \text{گرام مالیکیول} = \text{مول}$$

-4.2 مولر ماس (Molar Mass)

کسی بھی شے (Substance) کے ایک مول کا ماس (Mass) مولر ماس کہلاتا ہے۔ مثلاً

$$\text{ایک مول ہائیڈروجن (H) ایٹمز کا ماس} = 1.008 \text{ گرام} = \text{مولر ماس}$$

$$\text{ایک مول ہائیڈروجن مالیکیول کا ماس (H}_2\text{)} = 2.016 \text{ گرام} = \text{مولر ماس}$$

$$\text{ایک مول نمک (NaCl) کے آئنز کا ماس} = 58.5 \text{ گرام} = \text{مولر ماس}$$

5- مرکب (Compound)

جب دو یا دو سے زیادہ مختلف عناصر بلحاظ ماس ایک خاص نسبت سے کیمیائی ملاپ میں حصہ لیتے ہیں تو اس تعامل کے نتیجے میں جو خالص چیز ہمیں حاصل ہوتی ہے اُسے مرکب کہتے ہیں۔ مثلاً گلوکوز $C_6H_{12}O_6$ ، کاربن ڈائی آکسائیڈ CO_2 وغیرہ۔

5.1 مرکب کی مختلف اقسام

مرکب کی دو مختلف اقسام ہیں۔

(i) مالیکیولر مرکب (Molecular Compound)

(ii) آئیونک مرکب (Ionic Compound)

(i) مالیکیولر مرکب

وہ مرکب جو دو یا زیادہ مختلف ایٹمز کے ملنے سے بنتا ہے۔ مثلاً امونیا (NH_3) ، نائٹرک ایسڈ (HNO_3) وغیرہ۔

(ii) آئیونک مرکب

وہ مرکب جو مختلف آئنز کے ملنے وجہ سے بنتے ہیں۔ مثلاً نمک $(NaCl)$ ، پوٹاشیم نائٹریٹ (KNO_3) وغیرہ۔

5.2 مرکب کی نمایاں خصوصیات

(i) مرکب میں موجود عناصر کو ہم طبعی یا میکائلی طریقوں سے علیحدہ نہیں کر سکتے۔

(ii) تمام مرکبات کے میلٹنگ پوائنٹس (Melting points) اور بوائلنگ پوائنٹس (Boiling points) مخصوص ہوتے ہیں۔

(iii) مرکب کے خواص ان عناصر سے مختلف ہوتے ہیں جن سے وہ مل کر بنے ہیں۔

(iv) جب گیسیں کسی خاص ٹمپریچر اور پریشر پر کیمیائی ملاپ کی وجہ سے کوئی مرکب بناتی ہیں تو عام طور پر اس کے ساتھ حجم (Volume) بھی تبدیل ہو جاتا ہے۔

6- فارمولا یونٹ (Formula unit)

کسی مرکب، مالیکیول یا آئنز کے ایٹمز کی وہ چھوٹی سے چھوٹی مقدار ہے جو اس مرکب، مالیکیول یا آئنز کی تمام خصوصیات کو ظاہر کر سکے، فارمولا یونٹ کہلاتی ہے۔ مثلاً:

اگر ہم نمک (NaCl) کا ایک ٹکڑا لیں اور اس کو تقسیم در تقسیم کرتے چلے جائیں اور آخر کار اس کا بہت چھوٹا حصہ رہ جائے جو تقسیم نہ کیا جاسکے۔ اور اگر وہ حصہ بھی وہی خصوصیات ظاہر کرے جو نمک کا بڑا حصہ کر رہا تھا تو وہ اس کا فارمولا یونٹ ہوگا۔

ایک فارمولا یونٹ کسی مرکب (Compound) کے بارے میں درج ذیل معلومات (Information) فراہم کرتا ہے۔

(i) کسی مرکب (Compound) میں کتنی قسم کے ایٹمز موجود ہوتے ہیں۔

(ii) کسی مرکب میں تمام قسم کے ایٹمز کی اوسط تعداد کتنی ہے۔

مثلاً پانی (H_2O)

(i) پانی کا یہ فارمولا ہمیں بتاتا ہے کہ اس کے ایک فارمولا یونٹ میں دو قسم کے ایٹمز موجود ہیں۔

(ii) یہ فارمولا ہمیں یہ بھی معلومات فراہم کرتا ہے کہ پانی کے ایک مالیکیول میں دو ہائیڈروجن کے ایٹمز اور ایک آکسیجن کا ایٹم موجود ہے۔

7- کیمیکل فارمولا (Chemical formula)

جب کسی مرکب کو علامت (Symbols) کی مدد سے ظاہر کیا جاتا ہے تو یہ کیمیکل فارمولا کہلاتا ہے مثلاً پانی H_2O ، نمک $NaCl$ وغیرہ۔

7.1 کیمیکل فارمولا کی اقسام

کیمیکل فارمولا کی تین اقسام ہیں۔

(i) امپیریکل فارمولا (ii) مالیکیولر فارمولا (iii) سٹرکچرل فارمولا

(i) امپیریکل فارمولا (Empirical formula)

کسی مرکب (Compound) کا وہ فارمولا جو اس میں موجود تمام ایٹمز کے درمیان سادہ ترین نسبت کو ظاہر کرے، اس کا امپیریکل فارمولا کہلاتا ہے۔ اسے کسی مرکب کا سادہ ترین فارمولا بھی کہتے ہیں۔

مثال کے طور پر

گلوکوز کا مالیکیولر فارمولا $C_6H_{12}O_6$ ہے۔ اس کے ایک مالیکیول میں چھ کاربن، 12 ہائیڈروجن اور 6 آکسیجن کے ایٹمز ہیں۔ ان ایٹمز کے درمیان سادہ ترین نسبت 1:2:1 ہے۔ لہذا گلوکوز کا امپیریکل فارمولا CH_2O ہے۔

(ii) مالیکیولر فارمولا (Molecular formula)

جب کسی مالیکیول میں موجود ہر قسم کے ایٹمز کی اصل (Actual) تعداد کو ایک فارمولا میں ظاہر کیا جاتا ہے تو یہ تعداد اس کا مالیکیولر فارمولا کہلاتا ہے۔ مثلاً: پانی (H_2O)

پانی کا یہ مالیکیولر فارمولا ظاہر کر رہا ہے کہ اس مالیکیول میں ایک آکسیجن کا ایٹم اور دو ہائیڈروجن کے ایٹمز موجود ہیں۔

7.2 - مالیکیولر فارمولا ماس معلوم کرنے کا طریقہ

کسی مالیکیول میں موجود تمام ایٹمز کے ماس کا مجموعہ (Total) معلوم کر لیا جائے تو یہ اس کا مالیکیولر فارمولا ماس کہلاتا ہے۔

مثلاً گلوکوز $C_6H_{12}O_6$ کا مالیکیولر فارمولا ماس اس طرح نکالیں گے۔

$$\text{چھ کاربن ایٹمز کا وزن (ماس)} = 12 \times 6 = 72 \text{ گرام}$$

$$12 \text{ ہائیڈروجن ایٹمز کا ماس} = 1 \times 12 = 12 \text{ گرام}$$

$$6 \text{ آکسیجن ایٹمز کا ماس} = 16 \times 6 = 96 \text{ گرام}$$

$$\text{ٹوٹل} = 180 \text{ گرام}$$

7.3 - مالیکیولر فارمولا اور امپیریکل فارمولا میں تعلق

(Relationship between empirical formula and molecular formula)

کسی بھی کمپاؤنڈ کا مالیکیولر فارمولا اس کے امپیریکل فارمولا سے اخذ کیا جاتا ہے۔

فرض کریں کہ ایک کمپاؤنڈ کا امپیریکل فارمولا CH_2O ہے تو اس کا مالیکیولر فارمولا $(CH_2O)_n$ ہوگا۔ جبکہ 'n' کی قیمت 1, 2, 3, کوئی بھی ہو سکتی ہے۔ اب سوال یہ پیدا ہوتا ہے کہ 'n' کی قیمت کیسے معلوم کی جائے۔ اگر ہم 'n' کی قیمت معلوم کرنا چاہتے ہیں تو ہمیں اس کمپاؤنڈ (Compound) کے دیے گئے مالیکیولر ماس کو اس کے امپیریکل فارمولا ماس سے تقسیم کرنا ہوگا۔

$$n = \frac{\text{دیایا مالیکیولر ماس}}{\text{امپیریکل فارمولا ماس}}$$

فرض کریں کہ دیے گئے کمپاؤنڈ کا مالیکیولر وزن (ماس) 60 ہے اور اس کا امپیریکل فارمولا ماس

$$(CH_2O = 12 + 2 + 16 = 30) \text{ ہے تو}$$

$$n = \frac{60}{30} = 2$$

اس لیے 'n' کی قیمت دو ہوگی۔

اب ہم فارمولا کی مدد سے اس کا مالیکیولر فارمولا معلوم کر سکتے ہیں۔

$$\text{مالیکیولر فارمولا} = \text{امپیریکل فارمولا} \times n$$

$$\text{CH}_2\text{O} \times 2 =$$

$$(\text{CH}_2\text{O})_2 =$$

$$\text{C}_2\text{H}_4\text{O}_2 = \text{یہ اس کا مالیکیولر فارمولا ہوگا}$$

اسی طرح اگر دیا گیا وزن 180 ہو تو مالیکیولر فارمولا اسی طرح معلوم کیا جاسکتا ہے۔

$$n = \frac{\text{دیا گیا مالیکیولر ماس}}{\text{امپیریکل فارمولا ماس}}$$

$$n = \frac{180}{30} = 6$$

$$\text{مالیکیولر فارمولا} = \text{امپیریکل فارمولا} \times n$$

$$\text{CH}_2 \times n =$$

$$(\text{CH}_2\text{O})_6 =$$

$$\text{C}_6\text{H}_{12}\text{O}_6 =$$

یہ گلوکوز کا مالیکیولر فارمولا ہے۔

کچھ ایسے مرکبات بھی ہیں جن کے مالیکیولر فارمولے اور امپیریکل فارمولے یکساں ہوتے ہیں۔ مثلاً کاربن

ڈائی آکسائیڈ CO_2 ، پانی H_2O ، سلفیورک ایسڈ H_2SO_4 ، سوڈیم کاربونیٹ Na_2CO_3 وغیرہ۔

8- خود آزمائی

8.1 - کثیر الانتخابی سوالات (Multiple Choice Questions 'MCQ')

سوال نمبر 1- صحیح جواب پر (☑) نشان لگائیں۔

1- ٹرائیڈ (Triads) کا قانون کس جرمن کیمسٹ نے پیش کیا؟

- (a) الرازی (b) ڈوبرنیئر (c) موسلے (d) کلینی زورو

2- انگریز کیمسٹ نیولینڈ نے کون سا قانون پیش کیا؟

- (a) ٹرائیڈ کا قانون (b) موسلے کا قانون (c) اوکٹاوس کا قانون (d) ماڈرن قانون

3- جدید پیریاڈک ٹیبل میں گروپس کی تعداد کتنی ہے؟

- (a) 28 (b) 18 (c) 38 (d) 08

4- ایکٹینائیڈ سیریز (Actinide series) کے عناصر کس پیریڈ میں پائے جاتے ہیں؟

- (a) پیریڈ 3 (b) پیریڈ 5 (c) پیریڈ 6 (d) پیریڈ 7

5- 18 گرام پانی میں مولز کی تعداد کیا ہوگی؟

- (a) 18 مول (b) 3 مول (c) 2 مول (d) 1 مول

6- کاربن ڈائی آکسائیڈ کے 2 مول کتنے گرام کے برابر ہیں؟

- (a) 44 گرام (b) 28 گرام (c) 88 گرام (d) کوئی بھی نہیں

7- 74.5 g.mole^{-1} کیا ہے؟

- (a) پوٹاشیم کلورائیڈ کا مولر ماس
(b) پوٹاشیم کلورائیڈ کا فارمولا ماس
(c) پوٹاشیم کلورائیڈ کے ایک فارمولا یونٹ کا ماس
(d) کوئی بھی نہیں

8- کسی مرکب کے کس فارمولا کو امپیریکل فارمولا کہتے ہیں؟

- (a) سب سے چھوٹے فارمولے کو
(b) مالیکیولر فارمولے کو
(c) سادہ ترین فارمولے کو
(d) کسی کو بھی نہیں

مختصر جوابات دیں۔

-8.2

1- جدید پیریادک لاء لکھیں۔

2- مینڈلیف نے عناصر کو کس بنیاد پر ترتیب دیا؟

3- پیریادک ٹیبل کے بلاکس کے بارے میں لکھیں؟

4- جدید پیریادک ٹیبل میں عناصر کو کس بنیاد پر ترتیب دیا گیا ہے؟

5- پیریادک ٹیبل میں افقی اور عمودی قطاروں کو کیا نام دیا گیا ہے؟

6- Trans uranic elements کے بارے میں مختصر بتائیں؟

7- لینتھنیا ئیڈ سیریز کے ایلیمینٹس کو یہ نام کیوں دیا گیا؟

8- امپیریکل فارمولا کی تعریف لکھیں اور مثال دیں۔

9- اگر بینزین (Benzene) کا مالیکیولر فارمولا C_6H_6 ہو تو اس کا امپیریکل فارمولا کیا ہوگا؟

10- کسی چیز کے ایک مول ذرات (Particles) کا ماس کتنا ہوگا؟

11- کیمیکل فارمولا کیا ہے؟ اس کی کتنی اقسام ہیں؟

12- ایک فارمولا یونٹ کسی مرکب کے بارے میں کون سی معلومات فراہم کرتا ہے؟

13- کیمیائی مساوات کے بارے میں مختصر بتائیں۔


14- مولر ماس سے کیا مراد ہے؟

تفصیلی جوابات لکھیں۔


1- اٹامک نمبر اور ماس نمبر میں فرق کی وضاحت کریں۔

2- امپیریکل فارمولا اور مالیکیولر فارمولا میں کیا فرق ہے؟ ان کے تعلق کو مثالوں سے واضح کریں۔

3- درج ذیل مالیکیولر فارمولوں کے امپیریکل فارمولے لکھیں؟



4- دیے گئے مرکبات کے مالیکیولر ماس معلوم کریں۔



5- ایک عنصر X کا تعلق 'S' بلاک کے تیسرے پیریڈ سے ہے۔ اس کے بیرونی شیل میں 2 الیکٹرانز

موجود ہیں۔ اس عنصر کا نام لکھیں اور یہ بھی بتائیں کہ یہ کس گروپ میں واقع ہے اور اس سے پہلے کون سا ایلیمینٹ موجود ہے اس کا بھی نام لکھیں۔

6- 'S' اور 'P' بلاک ایلیمینٹس کو مثالوں سے واضح کریں۔

7- لینتھینائیڈ سیریز کے ایلیمینٹس کس پیریڈ میں شامل ہیں؟ اس پیریڈ کی نمایاں خصوصیات لکھیں۔

8- نیولینڈ کے (Law of Octaves) کی مکمل وضاحت کریں۔

9- (Triads) کے کہتے ہیں؟ Law of Triads سے کسی ایلیمینٹ کا اٹامک ماس کس طرح معلوم کیا

جاتا تھا؟

10- مینڈلیف اور موسلے کے پیریڈک ٹیبلز میں فرق کی وضاحت کریں۔

9- جوابات

سوال نمبر 1-

- | | | |
|--------|--------|--------|
| (d) -3 | (c) -2 | (b) -1 |
| (c) -6 | (d) -5 | (d) -4 |
| | (c) -8 | (d) -7 |

کیمسٹری لیبارٹری ڈیزائن اور انتظامات

تحریر: پروفیسر ضیاء الحق انور
نظر ثانی: ڈاکٹر محمد شیر

فہرست مضامین

79	یونٹ کا تعارف
79	یونٹ کے مقاصد
81	1- کیمسٹری لیبارٹری کے مقاصد
82	2- راہنما اصول برائے عملہ اور طالب علم
82	2.1- برائے عملہ
83	2.2- برائے طلبہ
86	3- کیمسٹری لیبارٹری کی خصوصیات اور سہولیات
89	4- فرنیچر کا ڈیزائن اور ترتیب
92	5- کیمسٹری کے سامان کی ترتیب
94	6- لیبارٹری اسٹنٹ اور لیبارٹری انڈنٹ کا کردار
96	7- شاک مینٹیننس
98	8- خود آزمائی
98	8.1- کثیر الانتخابی سوالات
99	8.2- درج ذیل سوالات کے مختصر جوابات لکھیں۔
99	8.3- درج ذیل سوالات کے تفصیل سے جوابات لکھیں۔
100	9- جوابات

یونٹ کا تعارف

تدریسِ کیمیا میں لیبارٹری کو بہت اہمیت حاصل ہے۔ اساتذہ کرام کلاس میں پڑھائے جانے والے تصورات کو لیبارٹری میں تجربات اور مشاہدات کے ذریعے واضح کر سکتے ہیں۔ لیبارٹری کا ڈیزائن اور اس میں موجود فرنیچر اور سامان کا ڈیزائن نیز اس کی ترتیب بھی ان تصورات کی مؤثر وضاحت اور طلبہ کے علم میں اضافے کا باعث بنتی ہے۔ کیونکہ اگر لیبارٹری کا ماحول سازگار ہو تو طلبہ دل چسپی سے کام کرتے ہیں۔ اور اپنے اندر سائنسی فکر اور مضمون سے متعلق سوچ بوجھ بآسانی پیدا کر سکتے ہیں۔

یونٹ کے مقاصد

ہمیں امید ہے کہ اس یونٹ کو پڑھنے کے بعد طلبہ اس قابل ہو جائیں گے کہ:

- 1- لیبارٹری کے ڈیزائن کی منصوبہ بندی اور ترتیب و تنظیم درست طور پر کر سکیں۔
- 2- لیبارٹری میں موجود سہولیات اور ان کی ترتیب سے بھرپور استفادہ کر سکیں۔
- 3- لیبارٹری میں استاد اور طالب علم کے کردار کو واضح کر سکیں۔
- 4- لیبارٹری اسٹنٹ/ اٹینڈنٹ کی ذمہ داریوں کی وضاحت کر سکیں۔
- 5- لیبارٹری کے لیے پانی، بجلی اور برنرز کی اہمیت بیان کر سکیں۔
- 6- لیبارٹری میں موجود سامان اور آلات کی دیکھ بھال کر سکیں۔
- 7- لیبارٹری کے لیے آلات اور دیگر سامان اور کیمیکلز کی خریداری، بجٹ اور شاک تیار کر سکیں۔

1- کیمسٹری لیبارٹری کے مقاصد

سائنسی تعلیم کی اہمیت مسلمہ ہے کوئی بھی طالب علم کیمسٹری کا علم حاصل کیے بغیر سائنسی علم مکمل طور پر حاصل نہیں کر سکتا۔ اب صرف کیمسٹری کو یاد کروا دینا ہی کافی نہیں جب تک کیمیائی مہارتیں، سائنسی رجحانات اور سائنسی دلچسپیاں کیمسٹری کے علم میں نہ شامل کی جائیں، اس وقت تک کیمسٹری کے علم سے طلبہ کا حقہ فائدہ اٹھانے سے قاصر رہیں گے۔ اس لیے ضروری ہے کہ کیمسٹری کی تدریس میں لیبارٹری کا استعمال زیادہ سے زیادہ کیا جائے۔ کیونکہ ایسا کر کے ہم طلبہ کے لیے کیمسٹری کے مضمون سے متعلق ان کی دلچسپیوں میں اضافہ کر سکتے ہیں۔ اس کے علاوہ ہم کیمسٹری لیبارٹری سے درج ذیل مقاصد کے حصول کے لیے بھی اپنی کوششوں کو بروئے کار لا سکتے ہیں۔

- 1- طلبہ میں کیمسٹری کی صحیح سوچ پیدا کرنا۔
- 2- طلبہ میں سائنسی مہارتیں پیدا کرنا۔
- 3- طلبہ میں عملی کام کی عادت ڈالنا۔
- 4- طلبہ میں لیبارٹری کے بارے میں تجسس کو ختم کرنا۔
- 5- سائنسی طریقہ کار سے طلبہ کو واقف کرانا۔
- 6- تجربات کی مدد سے دل چسپی پیدا کرنا اور اسے برقرار رکھنا۔
- 7- تجربات کی مدد سے کیمیا کے اصولوں کو حقیقت کا رنگ دینا۔

یہ حقیقت کسی سے پوشیدہ نہیں ہے کہ پاکستان میں تجربات کو پُست ڈال دیا گیا ہے۔ اور لیبارٹری کی افادیت کو ختم کرنے کی کوشش کی جا رہی ہے۔ ضرورت اس امر کی ہے کہ کیمسٹری کی تدریس کو تجربات کے ذریعے مؤثر بنایا جائے تاکہ علم کیمیا کی ترقی میں لیبارٹری کے جو مقاصد ہیں ان سے بھرپور فائدہ اٹھایا جاسکے۔

مثلاً گیسوں کی تیاری، ان کے خواص، نامیاتی اور غیر نامیاتی مرکبات کی تیاری وغیرہ ایسے تجربات ہیں جن کا طلبہ کے سامنے مظاہرہ کر کے ان کی سائنسی مہارتوں اور دلچسپیوں میں خاطر خواہ اضافہ کیا جاسکتا ہے۔

2- راہنما اصول برائے عملہ اور طالب علم

2.1- برائے عملہ

کیمسٹری لیبارٹری میں کام کرنے کے حوالے سے دو شخصیات زیادہ اہم ہیں۔ ایک لیبارٹری اسٹنٹ اور دوسرا لیبارٹری اینڈنٹ۔ ان دونوں میں سے لیبارٹری اسٹنٹ لیبارٹری میں ہونے والی ہر اونچ نیچ کا ذمہ دار ہوتا ہے۔ جبکہ لیبارٹری اینڈنٹ ہر کام میں اس کا معاون ہوتا ہے۔ اس لیے ان دونوں کا کردار کسی بھی لیبارٹری کے اچھایا برا ثابت ہونے میں کلیدی حیثیت رکھتا ہے۔

تجربات کا مقصد طلبہ کے اندر سائنسی شعور کو بیدار کرنا اور انہیں اس طرف راغب کرنا ہے۔ اس مقصد کو حاصل کرنے کے لیے لیبارٹری کے عملہ کی چند بنیادی ذمہ داریاں ہیں۔ جن کو خوش اسلوبی سے ادا کر کے لیبارٹری میں کام کرنے کے ماحول کو سازگار بنایا جاسکتا ہے۔

اب ہم یہاں لیبارٹری کے عملہ کے لیے چند تجاویز و ہدایات بیان کریں گے جن کو مد نظر رکھ کر لیبارٹری کو تجربات کے لیے ایک کارآمد اور مفید جگہ بنایا جاسکتا ہے یہ تجاویز و ہدایات درج ذیل ہیں:

- 1- لیبارٹری میں مکمل صفائی ستھرائی ہونی چاہیے۔ مذہب اسلام میں بھی صفائی کو خاص اہمیت حاصل ہے۔ اور صفائی کو نصف ایمان کہا گیا ہے۔ اس لیے ضروری ہے کہ لیبارٹری میں ہر وقت صفائی کا مکمل خیال رکھا جائے۔
- 2- ہر قسم کے سائنسی آلات اور سامان کو استعمال کرنے سے پہلے اور تجربہ کرنے کے بعد اچھی طرح صاف کر لیا جائے۔
- 3- سائنسی آلات اور دیگر سامان کو استعمال کرنے سے پہلے چیک بھی کر لیا جائے کہ کہیں سے کوئی حصہ ٹوٹا ہوا نہ ہو اور ان کی لیکج بھی چیک کر لی جائے۔
- 4- تمام سائنسی آلات کام کرنے کی درست حالت میں ہونے چاہئیں تاکہ تجربہ کرتے وقت کسی دقت کا سامنا نہ کرنا پڑے۔
- 5- شیشے کا سامان بڑی احتیاط سے اور سنبھال کر رکھا جائے تاکہ ٹوٹنے سے بچا رہے اور اگر کوئی چیز ٹوٹ بھی جائے تو فوراً اس کے ٹکڑے ٹوٹے ہوئے شیشے کے لیے مخصوص ڈسٹ بن میں ڈال دیں تاکہ ان سے طلبہ کے زخمی ہونے کا احتمال باقی نہ رہے۔

- 6- لیبارٹری کے اندر پانی کی سپلائی کو یقینی بنائیں کیونکہ اس کے بغیر لیبارٹری کی صفائی بھی ممکن نہیں اور تجربات بھی ادھورے رہ جاتے ہیں۔
- 7- لیبارٹری میں اگر گیس کنکشن ہے تو گاہے بگاہے اس کی لیکج بھی چیک کرتے رہنا چاہیے۔
- 8- تجربہ گاہ میں تمام طلبہ پر نظر رکھیں کہ کام کے دوران کوئی طالب علم بے احتیاطی کی وجہ سے اپنے آپ کو نقصان نہ پہنچائے۔

2.2 برائے طلبہ

طلبہ میں چند فطری رجحانات پائے جاتے ہیں جن میں سے ایک تجسس ہے۔ تجسس اصل میں کسی بات کو جاننے کی جستجو کو کہتے ہیں۔ طلبہ کے ان رجحانات کی وجہ سے ہم ان کی معلومات میں اضافہ کر سکتے ہیں اگر طلبہ کی صلاحیتوں اور دلچسپیوں کے مطابق کام کرایا جائے۔ تو طلبہ کی دلچسپیاں بہترین محرک ثابت ہو سکتی ہیں۔ ان کی ان دلچسپیوں سے کام لے کر طلبہ کے اندر سائنسی شعور بیدار کرنا چاہیے اور انہیں اس طرف متوجہ کرنا چاہیے تاکہ وہ تجربہ گاہ کے اندر اپنی دلچسپیوں کے مطابق کام کر سکیں۔

اب ہم یہاں لیبارٹری میں آنے والے طلبہ کے لیے چند تجاویز اور ہدایات بیان کریں گے اور تجربات کے لیے کچھ اصول بتائیں گے جن پر عمل کر کے طلبہ لیبارٹری کے اندر بحفاظت کام کر سکتے ہیں۔ اس کے علاوہ وہ جو بھی تجربات کریں گے۔ ان کے نتائج عمدہ طریقے سے اخذ بھی کر سکیں گے۔ یہ تجاویز و ہدایات ذیل میں دی گئی ہیں۔



- 1- طلبہ جب بھی لیبارٹری کے اندر آئیں اس وقت پورے نظم و ضبط کا مظاہرہ کریں۔
- 2- اساتذہ کی طرف سے دی گئی ہدایات کو غور سے سنیں اور ان پر اسی طرح کی عمل کرنے کی کوشش کریں کیونکہ کیمسٹری کی لیبارٹری میں بہت سے خطرناک کیمیکلز موجود ہوتے ہیں۔ جن کا صحیح استعمال نہ کرنا نقصان کا باعث بن سکتا ہے۔
- 3- لیبارٹری میں کسی بھی ایسی بوتل یا کیمیکل کو نہ چھیڑیں جس کے بارے میں آپ جانتے نہ ہوں۔
- 4- اکثر طلبہ لیبارٹری میں موجود مختلف کیمیکلز کو آپس میں ملانے کی کوشش کرتے ہیں۔ جس سے اکثر انہیں نقصان اٹھانا پڑتا ہے۔ ایسا کرنے سے ہمیشہ گریز کریں۔
- 5- لیبارٹری میں اگر گھومنے والی کرسیاں یا بچ ہوں تو ان پر کھڑا ہونے سے اجتناب کریں کیونکہ ایسا کرنے سے چوٹ لگنے کا احتمال ہے۔
- 6- جب بھی شیشے کے سامان کو استعمال کریں تو بہت احتیاط برتیں کیونکہ ان کے غلط استعمال سے ان کے ٹوٹ جانے کا اندیشہ ہوتا ہے۔ جس سے جسم کا کوئی حصہ زخمی وہ سکتا ہے۔
- 7- اگر کوئی محلول فرش یا بچ یا میز پر گر جائے تو اسے فوراً بڑی احتیاط کے ساتھ صاف کر دیں۔
- 8- کسی بھی سامان یا اسٹ ٹیوب کا منہ کسی تعامل یا دوران گفتگو ساتھی طالب علم کی طرف نہ کریں۔ اس سے دوسرا طالب علم کسی بھی حادثے کا شکار ہو سکتا ہے۔
- 9- جب آپ کسی بیکر یا میٹ ٹیوب یا فلاسک میں کسی چیز کو مکس (Mix) کر رہے ہوں تو اس کے منہ کی طرف سے اندر مت دیکھیں تاکہ وہاں سے محلول کے چھینٹے آپ پر نہ پڑیں۔
- 10- کسی محلول کو اسٹ ٹیوب میں گرم کرتے ہوئے میٹ ٹیوب ہولڈر کا استعمال ضرور کریں۔
- 11- ہر تجربہ کو کاپی میں دیے گئے طریقے کے مطابق ہی کریں۔
- 12- تجربہ گاہ میں جو نتائج حاصل کریں۔ ان کا ریکارڈ ضرور رکھیں۔ اور اس ریکارڈ کو رکھنے کے سلسلے میں درج ذیل نکات کو مد نظر رکھیں۔

(a) مشاہدات اور نتائج نوٹ کرنے کے لیے ایک کاپی کا استعمال کریں۔

(b) جو مشاہدات اور نتائج اندراج کے قابل ہوں انہیں کو درج کریں۔

(c) تجربات کا تاریخ وار اندراج کریں۔

(d) تجربات کا اندراج بروقت کریں۔

(e) تجربات کی تفصیل ریکارڈ کرتے وقت صیغہ واحد زمانہ ماضی استعمال کیا جاتا ہے مثلاً میں نے ایک

بیکر لیا اور اس میں 20ml محلول ڈالا وغیرہ۔

13- ایسا کوئی کام نہ کریں جس سے آگ بھڑکنے کا اندیشہ ہو۔

14- تجربہ ختم کرنے کے بعد بجلی اور گیس کی سپلائی بند کر دیں۔

15- ابتدائی طبی امداد کا چارٹ اکثر پڑھتے رہا کریں۔

16- کوئی بھی کیمیکل استعمال کرنے سے پہلے اس کے لیبل پر درج ہدایات کو غور سے پڑھیں اور ان پر سختی سے عمل کریں۔

3- کیمسٹری لیبارٹری کی خصوصیات اور ضروری سہولیات

لیبارٹری دراصل اساتذہ، طلبہ اور لیبارٹری سٹاف کی ان سرگرمیوں کا مرکز ہے۔ جہاں پر لوگ سائنس کے کسی اہم موضوع پر سائنسی آلات اور سامان کے ساتھ مختلف تجربات اور مشاہدات کرتے ہیں۔ چونکہ کیمسٹری کے تجربات کی نوعیت دیگر مضامین کے تجربات سے مختلف ہوتی ہے۔ اس لیے اس خصوصیت کے پیش نظر کیمسٹری لیبارٹری کی خصوصیات اور سہولیات دوسری لیبارٹریوں سے مختلف ہوتی ہیں۔

اب ہم یہاں کیمسٹری لیبارٹری کی چند خصوصیات اور سہولیات کے بارے میں تفصیل سے بیان کریں گے۔

1- لیبارٹری کا رنگ و روغن

لیبارٹری کا رنگ و روغن اس کی خوبصورتی میں اضافہ کرتا ہے۔ اور رنگ و روغن دیواروں کے نیچے کی اطراف پر ایسا ہونا چاہیے کہ اگر ان پر کوئی داغ دھبے لگ جائیں تو انہیں آسانی کے ساتھ کپڑے سے صاف کر لیا جائے۔ یہ لیبارٹری کی صفائی میں بہت مددگار ثابت ہو سکتا ہے۔

2- روشنی

لیبارٹری میں روشنی کا معقول انتظام ہونا چاہیے اور لیبارٹری کے دروازے اور کھڑکیاں زیادہ وقت کھلے رہنے چاہئیں اور دروازوں اور کھڑکیوں کی ہکیں (Hooks) بھی ٹھیک ہوں تاکہ وہ خود بخود بند نہ ہوں۔ اور روشنی آنا بھی بند نہ ہو جائے۔

3- ہوا کی آمد و رفت

کیمسٹری کے زیادہ تر تجربات میں آگ یا حرارت کا زیادہ استعمال ہوتا ہے جس سے دھواں اور مختلف گیسیں اٹھتی ہیں۔ اس لیے لیبارٹریز کے اندر ہوا کی آمد و رفت کا بڑا معقول انتظام ہونا چاہیے۔ جس کے لیے لیبارٹری میں بہت سے دروازے اور کھڑکیاں ہوں۔ اس کے علاوہ ایگزاسٹ فین (Exhaust Fan) لگے ہونے چاہئیں تاکہ لیبارٹری میں سے ناخوشگوار بو کا اخراج ممکن ہو سکے۔

4- پانی کا مناسب بندوبست

کیمسٹری کے تجربات میں پانی کی بہت ضرورت ہوتی ہے۔ اس لیے ایک اچھی لیبارٹری میں اس کا معقول

بندوبست ہونا چاہیے۔ پانی کی ٹونیاں میزوں کے نیچے فٹ کرنی چاہئیں۔ پانی کی لگاتار سپلائی کے لیے لیبارٹری کے اوپر ایک ٹینکی ہوتا کہ پانی لگاتار اور پریشر کے ساتھ لیبارٹری میں آتا رہے۔

5- پانی کا نکاس

ایک اچھی لیبارٹری کی یہ بھی خوبی ہے کہ وہاں فالتو پانی کا مناسب نکاس ہو اور استعمال شدہ فالتو پانی کو آسانی کے ساتھ باہر نکالا جاسکے۔ مناسب یہ ہے کہ نکاسی کے پائپ میزوں کے نیچے سے باہر تک پہنچا دیے جائیں تاکہ راستے میں چلنے پھرنے میں رکاوٹ کا باعث نہ بنیں۔

6- آگ بجھانے والے آلات

لیبارٹری کے اندر آگ بجھانے والے آلات موجود ہونے چاہئیں اور ان کے استعمال کی واقفیت تمام طلبہ کو ہونی چاہیے۔ ان آلات کو ایسی جگہ کے قریب رکھیں جہاں آگ لگنے کے امکانات زیادہ ہوتے ہیں۔

7- ابتدائی طبی امداد کا بکس

لیبارٹری میں ہر وقت ضروری ادویات اور مرہم پٹی وغیرہ سے ابتدائی طبی امداد کا بکس تیار رہنا چاہیے۔ اگر کوئی حادثہ پیش آجائے تو اسی صورت میں مریض کو فوری طبی امداد دینی چاہیے اور اس مقصد کے لیے اس امدادی بکس کا قریب موجود ہونا بہت ضروری ہے۔

8- سامان

لیبارٹری میں موجود اشیاء کے لیے دراز ہونے چاہئیں۔ اسی طرح چھوٹی اشیاء کے لیے علیحدہ دراز ہونے چاہئیں۔ اور بڑے سامان کے لیے بڑے شیلف ہونے چاہئیں۔

9- بجلی کا سامان

بجلی کا سامان لیبارٹری میں ایک مخصوص جگہ پر رکھنا چاہیے جہاں پر وہ کیمیکلز وغیرہ سے بچا رہے۔

10- ڈسٹ بن (Dust Bins)

ہر طالب علم کے میز کے ساتھ ایک ڈسٹ بن ہونا چاہیے تاکہ کام کرتے ہوئے اکثر کوئی سامان ٹوٹ جائے تو اسے فوری طور پر اس کے اندر ڈال دیا جائے۔ اس کے علاوہ بھی اگر دوران تجربہ کسی چیز کو پھینکنے کی ضرورت محسوس ہو تو اسے فوراً اس کے اندر ڈال دیا جائے۔

سامان کی ترتیب اس طرح سے ہو کہ روزمرہ استعمال میں آنے والے سامان تک طلبہ کی پہنچ بہت آسان ہو۔ اس کا ایک یہ بھی فائدہ ہوتا ہے کہ اگر لیبارٹری کا عملہ موجود نہ ہو تو سامان کو ڈھونڈنے میں دقت نہیں ہوتی۔ اشیاء کو اس طرح رکھیں کہ بھاری اشیاء زمین کی سطح کے قریب ہوں۔ کیونکہ یہ دیکھا گیا ہے کہ کم استعمال ہونے والی وزنی اشیاء کو اگر اوپر کے لیول (Level) میں رکھا جائے تو اسے اتارتے ہوئے ہمیں کسی سٹول (Stool) کا استعمال بھی کرنا پڑ سکتا ہے۔ جس سے کسی بھی ممکنہ حادثے یا زخمی ہونے کا اندیشہ رہتا ہے۔

12- فیوم الماری (Fume Cupboard)

لیبارٹری میں جب بھی کسی ایسڈ (تیزاب) کا استعمال کیا جائے یا جب بھی کوئی ایسا تجربہ کیا جائے جس سے ایسڈز کے فیومز (Fumes) نکلتے ہوں تو بہتر ہے کہ (Fume Cupboard) کا استعمال کیا جائے۔ کیونکہ ایسڈز کے Fumes لیبارٹری میں موجود ہر قسم کے سامان پر بہت زیادہ اثر انداز ہوتے ہیں۔ یہ بھی ضروری ہے کہ تجربہ شروع کرنے سے پہلے فیوم الماری کا ہوا کھینچنے والا پنکھا (Suction Fan) چلا دیا جائے۔

4- فرنیچر کا ڈیزائن اور ترتیب

کیمسٹری لیبارٹری کا فرنیچر اور اس کی ترتیب سکول کے باقی کمروں سے مختلف ہوتی ہے جو خاص طور پر کیمسٹری کے سائنسی مقاصد کو مد نظر رکھ کر ترتیب دی جاتی ہے۔ مثال کے طور پر لیکچر روم میں لیکچر کے لیے ڈھلان ڈیسک استعمال کیے جاتے ہیں۔ جبکہ لیبارٹری کے لیے ہموار سطح والے میز استعمال کیے جاتے ہیں کیونکہ ان میزوں کو سائنسی سامان اور آلات وغیرہ رکھنے کے لیے استعمال کیا جاتا ہے۔

کیمسٹری کی لیبارٹری میں مندرجہ ذیل فرنیچر کی ضرورت ہوتی ہے۔

- | | |
|---|------------------------------|
| (i) میز (Center Table) | (ii) الماریاں (Cupboards) |
| (iii) سٹول (Stool) | (iv) وائٹ بورڈ (White Board) |
| (v) نوٹس بورڈ (Notice Board) | (vi) شیلف (Shelves) |
| (vii) ریجنٹ ریک (Reagent Racks) | |
| (viii) بیورٹ اور پیپٹ ریک (Burette and Pipette Racks) | |
| (ix) فیوم الماری (Fume Cupboard) | |

کیمسٹری لیبارٹری میں استعمال ہونے والے میزوں کی تعداد لیبارٹری کی پیمائش کے مطابق رکھی جاتی ہے۔ عام طور پر ایک میز 8 طلبہ کے استعمال کے لیے بنایا جاتا ہے۔ جس کی پیمائش تقریباً $1.5m \times 3m$ رکھی جاتی ہے اور اس کی اونچائی 90cm کے قریب ہوتی ہے۔ ایک میز پر چار طلبہ ایک طرف اور چار دوسری طرف ایک دوسرے کے آمنے سامنے کام کرتے ہیں۔ ایک میز کے درمیان میں ایک سنک (Sink) لگایا جاتا ہے۔ یہ میز ایک جگہ پر فکس (Fix) ہوتے ہیں تاکہ ان میں کسی قسم کا ارتعاش (Vibration) یا لرزش پیدا نہ ہو اور کسی بھی چیز کے گرنے کا اندیشہ نہ رہے۔

میز کے اوپر کی ہموار سطح کی موٹائی تقریباً ڈیڑھ انچ ($1\frac{1}{2}$) رکھی جاتی ہے اور اس پر جستی چادر یا فارمیکا کی شیٹ لگا دی جاتی ہے۔ اس کا فائدہ یہ ہوتا ہے کہ اگر کوئی کیمیکل اس پر گر بھی جائے تو اس کی اچھی طرح سے صفائی ہو سکے۔ نیز اسے پانی کے ساتھ آسانی سے صاف کیا جاسکتا ہے۔ میزوں کو فکس پوزیشن میں لگانا چاہیے تاکہ ان سے درج ذیل فوائد حاصل کیے جاسکیں۔

اس طرح کے میزوں کے ساتھ پانی، گیس اور بجلی کی سپلائی فکس کی جاسکتی ہے جو کہ طلبہ کے لیے سہولت مہیا

کرتی ہیں۔ ان میزوں کے ساتھ چھوٹی الماریاں بھی بنائی جاتی ہیں اور چھوٹے دروازے بھی لگائے جاسکتے ہیں تاکہ فوری طور پر درکار ضرورت کی اشیاء کو ان کے اندر رکھا جاسکے۔ الماریوں اور دروازے کے میزوں میں ہونے کی وجہ سے اطراف میں الماریوں کی ضرورت نہیں رہتی۔ اس طرح اساتذہ اور طلبہ کی لیبارٹری کے اندر آزادانہ حرکت میں کوئی رکاوٹ پیدا نہیں ہوتی۔

میز کے درمیان میں موجود سنک (Sink) کے دونوں اطراف میں دو پانی کے ٹیپ (Tap) فکس ہونے چاہئیں تاکہ پانی کو ضرورت کے مطابق اچھے طریقے سے استعمال کیا جاسکے۔

لیبارٹری کے اندر جتنے بھی میزوں کی گنجائش ہو انہیں لیبارٹری کے درمیان میں فکس کرنا چاہیے اور ہر میز پر طلبہ کے لیے مناسب تعداد میں برنز (Burners) یا سپرٹ لیمپ (Spirit Lamps) موجود ہونے چاہئیں اور پانی کی سپلائی لگاتار ہونی چاہیے۔ میزوں کے نیچے درمیان میں پانی کی نکاسی کے لیے پائپ ہوں جو آپس میں اس طرح جڑے ہوں کہ ساری لیبارٹری کا پانی باہر منتقل ہوتا رہے تاکہ لیبارٹری کے اندر صفائی برقرار رہے۔

ریجنٹ ریک (Reagent Racks) میز کے درمیان میں لگائے جاتے ہیں۔ تاکہ فوری ضرورت کے کیمیکلز وہاں سے بردقت دستیاب ہو سکیں۔ ان میں موجود ریجنٹ بوتلوں (Reagent Bottles) پر اچھی طرح لیبل لگائے جاتے ہیں اور ان کو لگاتار بھرا جاتا ہے۔

لیبارٹری میں بیٹھنے کے لیے طلبہ کو سٹول (Stools) مہیا کیے جاتے ہیں جو کہ لکڑی کے بنے ہوتے ہیں۔ اگر ممکن ہو تو ان کی ٹانگوں کے نیچے والے حصے کو چھوٹے ربڑ کے ٹکڑوں سے ڈھانپ (Cover) دیا جائے تاکہ ان کو کھینچتے ہوئے زیادہ شور نہ ہو۔

لیبارٹری کے اندر ٹاک کے لیے یا دوسری اشیاء رکھنے کے لیے اگر الماریاں دیواروں میں بنی ہوں تو زیادہ بہتر ہے۔ لیکن اگر ایسا نہ ہو تو لکڑی کی دوسری الماریاں بھی استعمال کی جاسکتی ہیں۔ ان الماریوں کے دروازے میں شیشے لگے ہونے چاہئیں تاکہ سامان اور کیمیکلز کی شناخت آسانی سے ہو سکے۔ اور ان کے اندر اچھی روشنی بھی داخل ہو سکے۔ ان الماریوں کو زیادہ تر اشیاء کی سٹوریج کے لیے سٹور روم میں استعمال کیا جاسکتا ہے۔

لیبارٹری میں موجود شیلفوں کی بڑی اہمیت ہے۔ ان کو لیبارٹری کے اطراف میں دیواروں کے ساتھ رکھا جاتا ہے یا لٹکا دیا جاتا ہے اور ان میں فوری ضرورت کی اشیاء کو ذخیرہ یا سٹور کرنے کے لیے استعمال کیا جاتا ہے۔ یہ چونکہ Covered نہیں ہوتیں۔ اس لیے ان کی صفائی متواتر کرنی چاہیئے۔

بیورٹس (Burettes) اور پیپٹ (Pipette) کے لیے لکڑی کے بڑے ریکس (Racks) استعمال کیے جاتے ہیں۔ جن میں ان اشیاء کو بہتر طور پر اور سہولت کے ساتھ رکھا جاسکتا ہے اور استعمال کے لیے آسانی سے نکالا بھی جاسکتا ہے۔

لیبارٹری کے اندر وائٹ بورڈ (White Board) ایسی جگہ پر آویزاں ہونا چاہیے۔ جہاں سے تمام طلبہ اس کو آسانی سے دیکھ سکیں۔ اس کے نزدیک مناسب روشنی کا بھی انتظام ہونا چاہیے۔ لیبارٹری میں نوٹس بورڈ کی بھی بڑی اہمیت ہے۔ اس کو بھی کسی مناسب جگہ پر لٹکانا چاہیے۔ طلبہ کے متعلق جو بھی ہدایات ہوں، ان کو یہاں آوازاں کرنا چاہیے تاکہ طلبہ ان سے بروقت مستفید ہو سکیں اور ان پر عمل کر سکیں۔

5۔ کیمسٹری کے سامان کی ترتیب

کثیر المقاصد تجربہ گاہ میں ہر مضمون سے متعلق تجربات کا سامان الگ سے رکھنا بہت ضروری ہے۔ کیونکہ اگر ایسا نہ کیا جائے تو تجربات کے دوران سامان نکالتے اور ڈھونڈتے ہوئے بڑی دقت کا سامنا کرنا پڑتا ہے۔ خاص طور پر کیمسٹری کے تجربات کا سامان زیادہ تر شیشے کا ہوتا ہے اس لیے یہ زیادہ حفاظت طلب ہوتا ہے۔

ٹیسٹ ٹیوبز، بیکرز، فلاسک اور شیشے کی دیگر چیزیں اگر ایک ہی الماری یا شیلف میں بے ترتیبی اور بے ڈھنگے پن سے پڑی ہوں تو فوری طور پر نکالنے اور مطلوبہ چیزیں تلاش کرنے میں جہاں وقت زیادہ ضائع ہوتا ہے وہاں ان اشیاء کے ٹوٹنے کے امکانات بھی زیادہ ہوتے ہیں۔ اس لیے ضروری ہے کہ شیشے کے سامان کو ترتیب کے ساتھ ایک الماری کے مختلف خانوں میں رکھا جائے۔ جس طرح الماری کے ایک خانے میں اگر ہم مختلف سائز کے بیکرز کو ترتیب سے رکھ دیں۔ دوسرے خانے میں مختلف فلاسک کو رکھ سکتے ہیں اور اسی طرح باقی خانوں میں شیشے کی دیگر چیزوں کو ترتیب سے رکھا جاسکتا ہے۔ اس سے ایک تو سامان کو ڈھونڈنے میں وقت ضائع نہیں ہوگا اور چیزیں ٹوٹنے سے بھی بچی رہیں گی۔

کیمسٹری کے تجربات اور مشاہدات میں مختلف کیمیائی اشیاء کا بڑا عمل دخل ہے۔ کیمسٹری کے تجربات سے متعلق کچھ محلول اور کیمیائی اشیاء کو بالخصوص بہت حفاظت سے رکھنے کی ضرورت ہوتی ہے۔ ان مہلک اور نقصان دہ کیمیائی اشیاء کو بڑی احتیاط سے محفوظ الماریوں میں رکھنا چاہیے اور ہر بوتل پر چٹ لگا دینی چاہیے۔ جس پر اس کا نام اور اس کا فارمولا درج ہو۔ اس کا نمبر بھی ہونا چاہیے۔ یہ بوتلیں شیشے کی الماریوں میں رکھی جائیں تاکہ بوتل پر لگی ہوئی چٹ کو آسانی کے ساتھ پڑھا جاسکے۔ اب جتنی بوتلیں اس الماری میں رکھنا ہوں ان کے نمبر کے حساب سے ترتیب سے رکھیں اور آخر میں ایک کاغذ پر الماری میں موجود تمام بوتلوں کے نمبر اور نام لکھ کر الماری کے دروازے پر چسپاں کر دیں۔ تاکہ باہر سے ہی پتہ لگ جائے کہ اس الماری میں کون سے کیمیکلز ہیں۔ اور نمبر سے ہم ان کو الماری میں سے فوراً نکال سکیں گے۔ اس سے ترتیب برقرار رہے گی اور وقت کا ضیاع بھی نہیں ہوگا۔

بعض کیمیائی اشیاء زیادہ عرصے تک پڑا رہنے سے مضر اور نقصان دہ ہو جاتی ہیں۔ اس کے علاوہ یہ بھی دیکھا گیا ہے کہ سکولوں اور کالجوں کی لیبارٹریوں میں کیمیکلز ایک ہی بوتل میں کئی کئی سال پڑے رہتے ہیں جن میں سے اکثر کی

تاریخ ختم (Expire) ہو جاتی ہے۔ ان کیمیکلز سے بہتر رزلٹ کی توقع نہیں کی جاسکتی ہے۔ لہذا اساتذہ اور لیبارٹری اسٹنٹ کو چاہیے کہ وہ سال میں کم از کم دو مرتبہ تمام کیمیائی اشیاء کا معائنہ کیا کریں کہ آیا ان کیمیکلز کے خواص پر کوئی اثر تو نہیں پڑا یا ان کی خاصیتیں زائل تو نہیں ہو گئیں۔ اسی طرح ان کے لیبل بھی چیک کر لیے جائیں۔ اگر ضرورت ہو تو ان کو تبدیل کر دیا جائے اور ان کی جگہ نئے لیبل چسپاں کر دیے جائیں۔

6- لیبارٹری اسٹنٹ اور لیبارٹری اینڈنٹ کا کردار

لیبارٹری میں لیبارٹری اسٹنٹ یا اینڈنٹ کا کردار بہت اہم ہے۔ ان دونوں شخصیات کا لیبارٹری میں موجود ہونا ضروری ہے۔ لیبارٹری اسٹنٹ اور اینڈنٹ کا کام لیبارٹری کی دیکھ بھال ہے۔ دونوں کی لیبارٹری کے اندر موجودگی لیبارٹری کی دیکھ بھال کے علاوہ، جانچ پڑتال اور دیگر کاموں کو اپنی نظر میں رکھنے کے لیے بھی ناگزیر ہے۔ اکثر مشاہدے میں آیا ہے کہ ہمارے ہاں لیبارٹری اسٹنٹ کوئی زیادہ اہل نہیں ہوتے اور بعض تو سائنس کی حرفِ ابجد سے بھی واقف نہیں ہوتے کیونکہ انہیں گورنمنٹ کے طے شدہ معیار کے مطابق تعینات نہیں کیا جاتا لیکن پھر بھی وہ وقت کے ساتھ ساتھ لیبارٹری کے متعلق ضروری چیزوں اور قواعد و ضوابط سے واقف ہو جاتے ہیں اور اپنے کام میں تجربہ بھی حاصل کر لیتے ہیں۔ لیبارٹری اسٹنٹ اور اینڈنٹ کی اہم ذمہ داریاں ذیل میں درج کی جا رہی ہیں لیکن اس کے علاوہ بھی لیبارٹری کے متعلق ہر کام کو انجام دینا انہی کی ذمہ داری میں شامل ہے۔

- 1- لیبارٹری کے فرنیچر جس میں میز، سٹول (Stool) وغیرہ شامل ہیں، درست طور پر ترتیب سے لگائے اور انہیں صاف رکھے۔
- 2- شیشے کے سامان اور دیگر متعلقہ آلات اور سنک (Sink) وغیرہ کو صاف رکھے۔
- 3- لیبارٹری میں رکھی گئی فالتو اشیاء کی نوکری کو روزانہ خالی کرے۔
- 4- لیبارٹری میں پانی کی سپلائی کو گاہے بگاہے چیک کرتا رہے اور بجلی کے پوائنٹس (Points) کو بھی دیکھتا رہے کہ آیا وہاں بجلی کی سپلائی آ رہی ہے۔
- 5- لیبارٹری کے سامان اور آلات کے لیے استاد کی ہدایات کے مطابق فہرست (List) تیار کرے اور جب سامان آجائے تو چیک کر کے اسے سٹور میں مناسب جگہ پر رکھے۔
- 6- سٹور روم، شیلفوں، الماریوں میں پڑی بوتلوں اور ریکس (Racks) میں موجود ریجنٹ بوتلوں (Reagent Bottles) کے خراب لیبل تبدیل کر کے اور لیبلوں پر پلاسٹک شیٹ چپکا دے تاکہ وہ جلد خراب نہ ہونے پائیں۔
- 7- بوتلوں کو سٹور، الماریوں، شیلفوں اور ریکس (Racks) میں ترتیب سے رکھے تاکہ ضرورت کے وقت اشیاء

آسانی سے مل سکیں اور انہیں تلاش کرنے میں وقت ضائع نہ ہو۔

8- تجربہ سے پہلے استاد کے کہنے کے مطابق تجرباتی سامان کو چیک کرے اور سیٹ کر کے تجربہ کے لیے تیار کرے۔

9- تجربات کے لیے معیاری محلولات تیار کرے اور ان کا شاک بڑی فلاسک یا بوتل میں رکھے۔

10- تجربہ کے دوران لیبارٹری میں موجود رہے اور موقع پر جس چیز کی بھی ضرورت ہو مہیا کرے۔

11- تجربہ کے دوران طلبہ پر نظر رکھے اور جو محلول تجربے سے متعلق نہ ہوں انہیں چھیڑنے یا استعمال کرنے سے روکے۔

12- جب طلبہ تجربہ کر چکیں تو تمام سامان اور کیمیکلز کو واپس اپنی جگہ پر رکھ دے۔

13- دھات کے بنے ہوئے سٹینڈ، بیلنس کے پلڑے، چمچے وغیرہ کی روزانہ کی بنیاد پر صفائی کرے۔

14- بجلی کے سامان کو اس کی مناسب جگہ پر رکھے اور اس کو چیک بھی کرتا رہے۔

15- لیبارٹری میں موجود ششے کے سامان اور دیگر آلات کی باقاعدگی سے مرمت کرتا رہے۔ جن میں لکڑی اور لوہے کے سٹینڈ بھی شامل ہیں۔

16- لیبارٹری میں موجود سامان کی حفاظت کے لیے اقدامات کرے۔ اگر سائنسی آلات برابر وقفوں سے استعمال نہ ہوں تو زیادہ دیر تک پڑا رہنے سے ان کو زنگ لگ جاتا ہے۔ اس لیے انہیں مناسب عرصے کے بعد تیل دینا چاہیے۔

17- لیبارٹری میں اکثر کیمیکلز کئی کئی سال بوتلوں میں پڑے رہتے ہیں اور جن کے استعمال کی تاریخ ختم ہو جاتی ہے۔ اور ان سے بہتر رزلٹ کی توقع نہیں کی جاسکتی۔ اس لیے لیبارٹری میں موجود کیمیکلز کا سال میں دو یا تین بار معائنہ کرنا چاہیے۔ اور ان کے تعامل کی خصوصیات کو بھی چیک کرتے رہنا چاہیے۔

18- ابتدائی طبی امداد کا بکس جس میں ضروری ادویات اور اشیاء موجود ہوں، ہر وقت تیار رکھیں۔ اس کے علاوہ لیبارٹری میں ہونے والے حادثات اور ان کے علاج کا ریکارڈ بھی رکھنا چاہیے۔

19- اگر لیبارٹری میں فلم پروجیکٹر کی سہولت موجود ہو تو اس کو چلانے اور ایڈجسٹ کرنے کی مہارت بھی ہونی چاہیے۔

20- لیبارٹری بند کرنے سے پہلے پانی کے ٹل، سوئی گیس کا والوو اور بجلی کی مین سپلائی بند کر دینے چاہئیں۔

21- لیبارٹری میں تزئین و آرائش، تصاویر اور چارٹس وغیرہ کا بندوبست کرے اور ان کو اساتذہ کی مشاورت کے ساتھ مناسب جگہ پر آویزاں کرے۔

7- سٹاک میینٹیننس (Stock Maintenance)

کیمسٹری کے اساتذہ پر ایک اور بڑی ذمہ داری ان کا مناسب وقت پر ضرورت کے مطابق ساز و سامان کی خریداری کرنا بھی ہے۔ یہ مہارت اور تجربے کا کام ہے۔ اساتذہ کو چاہیے کہ سارا سال وہ مطلوبہ سامان کو خود نوٹ کرتے رہیں یا لیبارٹری اسٹنٹ کو نوٹ کرواتے رہیں اور مالی سال کے شروع ہونے پر ٹینڈر دے کر ضرورت کا سامان خرید لیں۔ اکثر اوقات کچھ ایسے کیمیکلز جو روزانہ کی بنیاد پر استعمال ہوتے ہیں مثلاً ایسڈز، سپرٹ وغیرہ اسی وقت سربراہ ادارہ سے منظوری لے کر خرید لے جاسکتے ہیں۔ سامان خریدتے وقت اس بات کا اطمینان کر لیں کہ جو چیز خریدی جا رہی ہے وہ معیاری ہے۔

لیبارٹریز کے اندر جو بھی خریداری کی جاتی ہے اس کا ریکارڈ مرتب کیا جاتا ہے۔ کیمسٹری کی لیبارٹری کے لیے تین سٹاک رجسٹر ہونے چاہئیں۔

(a) ایک مستقل سامان کے لیے

(b) ایک غیر مستقل سامان کے لیے

(c) خرچ پذیر اشیاء کے لیے

مستقل سامان میں وہ اشیاء شامل ہیں جو کسی دھات کی بنی ہوئی ہوں یا کسی دھات جیسی اشیاء کی بنی ہوئی ہوں یا جس میں دھات اور شیشے کا استعمال ہوا ہو۔

غیر مستقل سامان میں وہ اشیاء شامل ہیں جو مکمل طور پر شیشے، مٹی یا کسی اور غیر پائیدار چیز سے بنی ہوں۔ جبکہ خرچ پذیر سامان میں وہ اشیاء شامل ہیں جو روزانہ خرچ ہوتی رہتی ہوں مثلاً سپرٹ، کیرو سین تیل، موم بتیاں اور تمام کیمیائی اشیاء جن میں تمام کیمیائی محلل اور مرکبات بھی شامل ہیں۔ لیبارٹری کے لیے جو بھی سامان خریدا جائے، خواہ اس کی مالیت کم ہو یا زیادہ، اس کا اندراج اس کے لیے مقرر کردہ رجسٹر میں تاریخ اور تفصیل کے ساتھ جس میں اس کی (Specification) بھی ہو، درج کیا جائے۔

سال کے اختتام پر اگر مستقل سامان میں سے کچھ گم ہو جائے یا غیر مستقل سامان ٹوٹ پھوٹ کا شکار ہو جائے یا خرچ پذیر سامان جو تجربات کے دوران استعمال میں آجائے اسے خارج کر کے اشیاء کے اندراجات کو حسب ضابطہ

ہر لیبارٹری اسٹنٹ کے لیے لیبارٹری کے سامان کے اندراجات سے متعلق ضابطے سے مکمل واقفیت ہونا بہت ضروری ہے۔ اور وہ سارا سال اسی ضابطہ کے تحت اپنے تمام رجسٹرز کو مکمل اور درست حالت میں رکھنے کا پابند ہے۔ کیونکہ کسی بھی موقع پر ان کو چیک بھی کیا جاسکتا ہے۔ اور ان سے لیبارٹری میں باقی موجود سامان کے بارے میں رہنمائی بھی حاصل کی جاسکتی ہے۔

8- خود آزمائی

کثیر الانتخابی سوالات (Multiple Choice Questions MCQ)

-8.1

صحیح جواب پر (✓) کا نشان لگائیں۔

1- کیمسٹری لیبارٹری طلبہ میں کام کرنے کی عادت ڈالتی ہے۔

(i) تحریری کام (ii) تجرباتی کام

(iii) پڑھائی کے کام (iv) لکھائی کا کام

2- لیبارٹری فرنیچر ڈیزائن کے لیے مشورہ کرنا چاہیے۔

(i) آرکیٹیک سے (ii) طلبہ سے

(iii) ترکھان سے (iv) ٹیچر سے

3- کیمسٹری لیبارٹری میں میز ہونے چاہئیں۔

(i) ترجھے (ii) ڈھلوان والے

(iii) ہموار (iv) ایک طرف سے اونچے میز

4- لیبارٹری میں ہوا کی آمدورفت کے لیے ضرورت ہوتی ہے۔

(i) پنکھوں کی (ii) روشن دان کی

(iii) کھڑکیوں کی (iv) ایگزاسٹ فین کی

5- لیبارٹری میں تجربات اس کے بغیر نہیں ہو سکتے۔

(i) فیوم الماری (Fume Cupboard) کے بغیر

(ii) وائٹ بورڈ کے بغیر (iii) الماریوں کے بغیر

(iv) میز کے بغیر

6- شاک کے اندراج کے لیے جن رجسٹر کی ضرورت ہوتی ہے ان کی تعداد

(i) 01 (ii) 02

(iii) 03 (iv) 04

درج ذیل سوالات کے مختصر جوابات لکھیں۔

- 1- کیمسٹری لیبارٹری کے سات مقاصد تحریر کریں۔
- 2- لیبارٹری میں ہوا کی آمد و رفت کیوں ضروری ہے؟
- 3- فیوم الماری (Fume Cupboard) کا لیبارٹری میں کیا کردار ہے؟
- 4- کیمسٹری لیبارٹری میں کس قسم کے فرنیچر کی ضرورت ہوتی ہے؟
- 5- شاک کے اندراج کے لیے کون کون سے رجسٹر استعمال کیے جاتے ہیں؟
- 6- تجربہ گاہ میں جو نتائج اخذ کیے جاتے ہیں ان کے ریکارڈ کے لیے کن نکات کو مد نظر رکھا جاتا ہے؟

- 7- کیمسٹری لیبارٹری میں مرکزی میز کی پیمائش اور ڈیزائن کیسی ہونی چاہیے۔
- درج ذیل سوالات کے تفصیل سے جواب لکھیں۔

- 1- کیمسٹری لیبارٹری میں کام کرنے کے رہنما اصول بیان کریں۔
- 2- کیمسٹری لیبارٹری کی مندرجہ ذیل خصوصیات اور سہولیات کے بارے میں تحریر کریں۔
(i) ہوا کی آمد و رفت (ii) سامان کی ترتیب (iii) ابتدائی طبی امداد کا بکس
- 3- لیبارٹری میں سامان کی ترتیب کے بارے میں وضاحت کریں۔
- 4- لیبارٹری میں اسٹینٹ اور اینڈنٹ کے کردار کا جائزہ لیں۔
- 5- لیبارٹری کے سامان کو شاک رجسٹر میں درج کرنے کے دوران کن کن پہلوؤں کو مد نظر رکھا جاتا ہے؟

9- جوابات

سوال نمبر 1-

- | | | |
|----------|--------|---------|
| (iii) -3 | (i) -2 | (ii) -1 |
| (iii) -6 | (i) -5 | (iv) -4 |

سلوشنز کی تیاری

تحریر: پروفیسر ضیاء الحق انور
نظر ثانی: ڈاکٹر عظمیٰ یونس



فہرست مضامین

105	یونٹ کا تعارف
105	یونٹ کے مقاصد
107	فرہنگ اصطلاحات
109	1- ایسڈز (Acids)، بیسز (Bases) اور نمکیات (Salts)
109	1.1 تعارف (Introduction)
110	1.2 چند قدرتی طور پر پائے جانے والے تیزاب
110	1.3 آئیونائزیشن (Ionization)
110	1.4 تیزاب (Acids)
112	1.5 اساس (Bases)
113	1.6 ارتکاز (Concentration) کے لحاظ سے تیزاب اور اساس کی اقسام
116	2- نمکیات (Salts)
116	2.1 نمکیات کی اقسام
118	3- محلول (Solutions)
118	3.1 محلول کی اقسام
119	3.2 ارتکاز کے لحاظ سے محلول کی اقسام
119	3.3 محلول کے ارتکاز کی اکائیاں (Concentration units of Solutions)
120	3.4 فیصد مقدار (Percentage Composition)
122	3.5 مولیرٹی (Molarity)
123	3.6 موللیٹی (Molality)
124	3.7 نارمیلیٹی (Normality)

132	3.8 - سلوشنز کی تیاری (Preperation of Solutions)	
140	انڈیکیٹر (Indicators)	-4
142	خود آزمائی	-5
142	5.1 - کثیر الانتخابی سوالات	
143	5.2 - درج ذیل سوالات کے مختصر جوابات دیں۔	
144	5.3 - مندرجہ ذیل کے تفصیل سے جوابات دیں۔	
145	5.4 - مندرجہ ذیل حسابی سوالات حل کریں۔	
146	جوابات	-6

یونٹ کا تعارف

عزیز طلبہ! اس یونٹ میں کیمسٹری لیبارٹری میں استعمال ہونے والے سامان (Apparatus) کے بارے میں معلومات فراہم کی گئیں ہیں اور لیبارٹری میں اس سامان کا مختلف تجربات میں استعمال بتایا گیا ہے۔ اس کے علاوہ یونٹ میں مختلف سلوشنز (Solutions) اور ان کی تیاری کے بارے میں بتایا گیا ہے۔ نیز ان کی تیاری کو مختلف مثالوں سے واضح کیا گیا ہے۔ کیونکہ سلوشنز کی تیاری کیمسٹری لیبارٹری کی بنیاد ہے۔ اس کے علم کے بغیر لیبارٹری میں مختلف تجربات کرنا ناممکن ہو جاتا ہے۔ ان کی تیاری کو مثالوں سے اس طرح واضح کیا گیا ہے کہ طلبہ اس میں مہارت حاصل کر سکیں۔ اس کے علاوہ یونٹ میں انڈیکیٹرز (Indicators) کی مختلف اقسام کو بھی وضاحت کے ساتھ بیان کیا گیا ہے۔

یونٹ کے مقاصد

عزیز طلبہ! ہمیں امید ہے کہ اس یونٹ کو پڑھنے کے بعد آپ اس قابل ہو جائیں گے کہ:

- 1- لیبارٹری میں موجود سامان (apparatus) کی بخوبی شناخت کر سکیں۔
- 2- مطلوبہ سلوشنز کو آسانی سے تیار کر سکیں اور ان کی کنسنٹریشن (Concentration) معلوم کر سکیں۔
- 3- ایسڈز (Acids) اور بیسز (Bases) میں تفریق کر سکیں۔
- 4- مناسب موقع پر مناسب انڈیکیٹر کے استعمال کی مہارت حاصل کر سکیں۔
- 5- ڈائلٹن اٹامک تھیوری پر بحث کر سکیں۔



فرہنگ اصطلاحات (Glossary)

عزیز طلبہ! یونٹ کو شروع کرنے سے پہلے آپ ان اصطلاحات کو ذہن نشین کر لیں تاکہ دوران مطالعہ آپ کو کسی قسم کی دشواری کا سامنا نہ کرنا پڑے۔

1- تیزاب (Acid): ایک ایسا کمپاؤنڈ (Compound) جو آبی محلول میں ہائیڈروجن آئن (H^+) دیتا ہے۔

2- اساس (Base): ایک ایسا کمپاؤنڈ (Compound) جو آبی محلول میں ہائیڈروآکسائیڈ آئن (OH^-) دیتا ہے۔

3- نمکیات (Salts): ایسے کمپاؤنڈز جو کسی تیزاب اور اساس کے مکمل عمل تبدیل (Complete Neutralization) کی وجہ سے بنتے ہیں۔

4- آبی محلول (Aqueous Solution): جب کسی چیز کو پانی میں حل کیا جاتا ہے تو اسے آبی محلول کہتے ہیں۔

5- محلول (Solution): جب دو یا دو سے زیادہ اشیاء مکمل طور پر یکجا (Homogeneous) ہو جائیں۔

6- منحل (Solute): جو چیز محلول میں کم مقدار میں ہوتی ہے۔

7- محلل (Solvent): جو چیز محلول میں زیادہ مقدار میں پائی جاتی ہے۔

8- مولیٹیٹیٹی (Molarity, M): کسی محلول کے ایک dm^3 میں موجود منحل کے مولز کی تعداد اس محلول کی مولیٹیٹیٹی کہلاتی ہے۔

9- مولیلیٹیٹی (Molality, m): کسی محلول کے ایک کلوگرام $1kg$ محلل میں حل کیے گئے منحل کے مولز کی تعداد اس محلول کی مولیلیٹیٹی کہلاتی ہے۔

- 10- مولر سلوشن (Molar solution): وہ محلول جس کے 1dm^3 محلول میں منحل کے ایک مول کو حل کیا گیا ہو۔
- 11- مولل سلوشن (Molal Solution): وہ محلول جس کے 1Kg محلول میں منحل کے ایک مول کو حل کیا گیا ہو۔
- 12- نارمیلیٹی (Normality): کسی محلول کے ایک لیٹر میں کسی ریجنٹ کے گرام ایکولینٹ (Gram Equivalent) کی موجود تعداد اس کی نارمیلیٹی کہلاتی ہے۔
- 13- نارمل محلول (Normal Solution): ایک ایسا محلول جس میں منحل کے ایک گرام ایکولینٹ (1gm Equivalent) ایک dm^3 محلول میں موجود ہوتے ہیں۔
- 14- انڈیکیٹرز (Indicators): وہ کیمیائی اشیاء جو کسی Volumetric Analysis میں کسی کیمیائی تعامل کے مکمل ہونے کی نشاندہی کرتی ہیں۔
- 15- ارتکاز کی اکائیاں (Concentration Units): وہ یونٹس جو کسی محلول میں محلول اور منحل کی اضافی مقداروں کو ظاہر کرتے ہیں۔

1- تیزاب (Acids)، اساس (Bases) اور نمکیات (Salts)

1.1 تعارف (Introduction)

- 1- جابر بن حیان ایک مسلمان کیمیا دان تھا جس نے سب سے پہلے نائٹرک ایسڈ (HNO_3)، سلفیورک ایسڈ (H_2SO_4) اور ہائیڈروکلورک ایسڈ (HCl) تیار (Prepare) کیا۔
 - 2- 1815ء میں (Sir Him Phary Davy) نے دریافت کیا کہ ایسے بھی تیزاب ہیں جن میں آکسیجن موجود نہیں ہوتی۔
 - 3- لیوایزر (Lavoisier) نے ان تمام بائنری مرکبات (Binary Compounds) جن میں آکسیجن موجود تھی، تیزاب کا نام دیا کیونکہ وہ پانی کے ساتھ تعامل کر کے تیزابی محلول بناتے تھے۔ مثلاً اس نے کاربن ڈائی آکسائیڈ (CO_2)، نائٹروجن ڈائی آکسائیڈ (NO_2) اور سلفر ڈائی آکسائیڈ (SO_2) کو تیزاب کے زمرے میں رکھا کیونکہ یہ تمام بائنری مرکبات تیزابی محلول بناتے تھے۔
 - 4- جو غیر دھاتی آکسائیڈز نیلے لٹمس (Blue Litmus) کے ساتھ تعامل کر کے اسے سرخ کر دیتے ہیں وہ تیزابی خاصیت رکھتے ہیں۔
 - 5- جو دھاتی آکسائیڈز سرخ لٹمس (Red Litmus) کے ساتھ تعامل کر کے اسے نیلا کر دیتے ہیں۔ وہ اساسی خاصیت رکھتے ہیں۔
- ان خاصیتوں کو مد نظر رکھتے ہوئے ہم مرکبات کو تین حصوں میں تقسیم کرتے ہیں:
- (i) تیزاب (Acids) (ii) اساس (Bases) (iii) نمکیات (Salts)
- (i) تیزاب (Acids): تیزاب لاطینی (Latin) زبان کے لفظ Acidus سے ماخوذ ہے جس کا مطلب ”ترش“ ہے۔ چونکہ تیزاب ترش خاصیت رکھتے ہیں اس لیے ان کو Acid کا نام دیا گیا ہے، مثلاً ایسٹک ایسڈ (Acetic Acid)

1.2 - چند قدرتی طور پر پائے جانے والے تیزاب

1- ایسٹک ایسڈ (Acetic acid) سر کے میں پایا جاتا ہے۔

2- ٹارٹریک ایسڈ (Tartaric acid) انگوروں کے رس میں پایا جاتا ہے۔

3- سٹرک ایسڈ (Citric acid) لیموں، مالٹے، کینو وغیرہ میں پایا جاتا ہے اور ان تمام پھلوں کو جن میں یہ پایا جاتا ہے۔ (Citrus fruit) کہتے ہیں۔

4- لیٹیک ایسڈ (Lactic acid) دہی میں پایا جاتا ہے۔

5- فارک ایسڈ (Formic acid) شہد کی مکھی اور بھڑ کے ڈنگ میں پایا جاتا ہے۔

6- ہائیڈروکلورک ایسڈ (Hydrochloric acid) انسانی معدہ سے نکلنے والے (Gastric juice) میں پایا جاتا ہے۔

1.3 - آئیونائزیشن (Ionization)

ایسا عمل جس میں کوئی مرکب مکمل طور پر اپنے آئنز میں تبدیل ہو جاتا ہے، آئیونائزیشن کہلاتا ہے۔ مثلاً




اس عمل میں دو قسم کے آئنز بنتے ہیں ایک مثبت آئنز اور دوسرے منفی آئنز۔ اس عمل میں 100% مرکب اپنے آئنز میں تبدیل ہو جاتا ہے۔

1.4 - تیزاب (Acid)

کسی تیزاب کی تعریف (Definition) یوں کی جاتی ہے ”ایسا مرکب (Compound) جو پانی کے محلول (Aqueous Solution) میں ہائیڈروجن کے آئنز (H⁺) مہیا کرتا ہے۔ تیزاب کہلاتا ہے۔“

مثال کے طور پر




(I) ایسڈ کی طبعی خصوصیات (Physical Properties of Acids)

- (i) ان کا ذائقہ ترش ہوتا ہے۔
- (ii) ان کے آبی محلول میں سے کرنٹ آسانی سے گزر سکتا ہے۔
- (iii) یہ میتھائل اورنج پیپر (Methyl Orange Paper) کو سرخ کر دیتے ہیں۔
- (iv) معدہ سے خارج ہونے والے (Gastric Juice) میں 0.20% سے 0.4% تک HCl پایا جاتا ہے۔ جو نظام انہضام میں مدد دیتا ہے۔
- (v) مرکب تیزاب جانداروں کے ٹشوز (Tissue) اور جلد پر اثر انداز ہوتے ہیں۔
- (vi) ان کے آبی محلول نیلے لٹمس کو سرخ کر دیتے ہیں۔

(II) ایسڈ کی کیمیائی خصوصیات (Chemical Properties of Acids)

- (i) جب تیزاب کسی اساس کے ساتھ تعامل کرتے ہیں تو اس کے نتیجے میں ہمیشہ نمکیات اور پانی بنتا ہے۔ اس عمل کو عمل تعدیل (Neutralization) کہتے ہیں۔



- (ii) جب تیزاب کاربونیٹ یا بائی کاربونیٹ کے ساتھ کسی تعامل میں حصہ لیتے ہیں تو پانی اور نمکیات کے علاوہ کاربن ڈائی آکسائیڈ بھی خارج ہوتی ہے۔




- (iii) جب تیزاب میٹل آکسائیڈز (Metal Oxides) کے ساتھ تعامل میں حصہ لیتے ہیں تو پانی اور نمکیات بناتے ہیں۔



- (iv) جب تیزاب دھاتوں کے ساتھ تعامل میں حصہ لیتے ہیں تو نمک بناتے ہیں اور ہائیڈروجن گیس

بھی نکلتی ہے۔



1.5 - اساس (Bases)

اساس کی تعریف (Definition) ہم اس طرح کر سکتے ہیں:

”ایسا مرکب (Compound) جو پانی کے محلول (Aqueous Solution) میں ہائیڈروآکسائیڈ (OH⁻) آننز مہیا کرتا ہے، اساس کہلاتا ہے۔“

مثلاً



(I) اساس کی طبعی خصوصیات (Physical Properties of Bases)


- (i) ان کا ذائقہ کڑوا ہوتا ہے۔
- (ii) ان کو چھونے سے صابن جیسی پھسلن کا احساس ہوتا ہے۔
- (iii) ان کے آبی محلول سے کرنٹ گزر سکتا ہے۔
- (iv) یہ سرخ لٹمس کو نیلا کرتے ہیں۔
- (v) یہ بے رنگ فینا فٹھالین (Phenolphthalein) کو گلابی اور میتھائل اورنج (Methyl Orange) کو پیلا کرتے ہیں۔

(II) اساس کی کیمیائی خصوصیات (Chemical Properties of Bases)

- (i) جب اساس کسی تیزاب کے ساتھ تعامل کرتے ہیں تو اس کے نتیجے میں نمکیات اور پانی بنتا ہے۔ اس عمل کو عمل تعدیل (Neutralization) کہتے ہیں۔



(ii) اساس جب چربی (Fats) کے ساتھ تعامل کرتے ہیں تو صابن اور گلیسرین بناتے ہیں۔




(iii) جب اساس کسی بھاری دھات (Heavy Metal) کے نمک کے آبی محلول کے ساتھ تعامل کرتے ہیں تو اس محلول سے ان بھاری دھات کے ہائیڈروآکسائیڈ کو رسوب (Precipitate) کی شکل میں محلول سے علیحدہ کر دیتے ہیں اور وہ محلول کی تہہ میں بیٹھ جاتا ہے۔



1.6 - ارتکاز (Concentration) کے لحاظ سے تیزاب اور اساس کی اقسام

ارتکاز کے لحاظ سے ہم تیزاب اور اساس کو درج ذیل اقسام میں تقسیم کر سکتے ہیں۔



اب ہم ان اقسام کی مثالوں سے وضاحت کریں گے۔

(a) مرککز تیزاب (Strong Acid)

وہ تیزاب جو پانی میں مکمل طور پر آئیونائز ہو جاتے ہیں، مرککز تیزاب کہلاتے ہیں۔ مثلاً



مکمل آئیونائز سے مراد یہ ہے کہ جو محلول میں مکمل طور پر اپنے ہائیڈروجن آئن H^{+} دے دیں۔ وہ تیزاب جو زیادہ ہائیڈروجن آئن محلول میں دیتا ہے وہ زیادہ مرککز تیزاب کہلاتا ہے۔ مثلاً نائٹرک ایسڈ (HNO_3) سلفیورک ایسڈ (H_2SO_4)، ہائیڈروکلورک ایسڈ (HCl) وغیرہ۔

یہ تیزاب زیادہ مرککز سمجھے جاتے ہیں کیونکہ یہ محلول میں اپنے 100% ہائیڈروجن آئن (H^{+}) دیتے ہیں۔

(b) کمزور تیزاب (Weak Acid)

وہ تیزاب جو مکمل طور پر پانی میں آئیونائز نہیں ہوتے، کمزور تیزاب کہلاتے ہیں۔ مثلاً



وہ تیزاب جو مکمل طور پر محلول میں اپنے ہائیڈروجن آئن H^{+} نہیں دیتے کمزور تیزاب کہلاتے ہیں۔ مثلاً ایسک ایسڈ (CH_3COOH)، فارمک ایسڈ (HCOOH) وغیرہ۔ یہ تیزاب کمزور سمجھے جاتے ہیں کیونکہ یہ آبی محلول میں بہت کم ہائیڈروجن آئن H^{+} دیتے ہیں۔

کمزور تیزابوں کی فیصد آئیونائزیشن کی ٹیبل


تیزاب	فارمولا	فیصد آئیونائزیشن	کیمیائی مساوات
ایسک ایسڈ	CH_3COOH	13%	$\text{CH}_3\text{COOH} \rightleftharpoons \text{H}^{+} + \text{CH}_3\text{COO}^{-}$
فارمک ایسڈ	HCOOH	4.3%	$\text{HCOOH} \rightleftharpoons \text{H}^{+} + \text{HCOO}^{-}$
ہائیڈروسائیٹک ایسڈ	HCN	3.4%	$\text{HCN} \rightleftharpoons \text{H}^{+} + \text{CN}^{-}$
ہائیڈروجن سلفائیڈ	H_2S	0.1%	$\text{H}_2\text{S} \rightleftharpoons \text{H}^{+} + \text{HS}^{-}$

چند مرکبات کے کیمیائی اور روزمرہ استعمال کے نام

کاسٹک سوڈا	NaOH	سوڈیم ہائیڈروآکسائیڈ
سوڈا ایش	Na ₂ CO ₃	سوڈیم کاربونیٹ
میٹھا سوڈا (بیکنگ سوڈا)	NaHCO ₃	سوڈیم بائی کاربونیٹ
واشنگ سوڈا	Na ₂ CO ₃ ·10H ₂ O	سوڈیم کاربونیٹ 10 پانی کے مالیکیول کے ساتھ (ڈیکا ہائیڈریٹڈ)
پتلی	KMnO ₄	پوٹاشیم پرمینگنیٹ
کاسٹک پوٹاش	KOH	پوٹاشیم ہائیڈروآکسائیڈ

(c) مرتکز اساس (Strong Base)


وہ اساس جو پانی میں مکمل طور پر آئیونائز ہو جاتے ہیں، مرتکز اساس کہلاتے ہیں۔ مثلاً



مکمل آئیونائز سے مراد یہ ہے کہ جو پانی کے محلول میں مکمل طور پر اپنے ہائیڈروآکسل (OH⁻) آئن مہیا کریں۔ وہ اساس جو زیادہ ہائیڈروآکسل آئن (OH⁻) محلول میں دیتا ہے مرتکز اساس کہلاتا ہے۔ مثلاً سوڈیم ہائیڈروآکسائیڈ (NaOH) پوٹاشیم ہائیڈروآکسائیڈ (KOH) وغیرہ۔ یہ اساس زیادہ مرتکز سمجھے جاتے ہیں کیونکہ یہ محلول میں 100 فیصد ہائیڈروآکسل آئن (OH⁻) دیتے ہیں۔

(d) کمزور اساس (Weak Base)


وہ اساس جو مکمل طور پر پانی میں آئیونائز نہیں ہوتے، کمزور اساس کہلاتے ہیں۔ مثلاً



وہ اساس جو مکمل طور پر اپنے ہائیڈروجن آکسائیڈ (ہائیڈروآکسل) آئن (OH⁻) محلول میں نہیں دیتے کمزور اساس کہلاتے ہیں۔ مثلاً امونیم ہائیڈروآکسائیڈ (NH₄OH)، کیلشیم ہائیڈروآکسائیڈ (Ca(OH)₂) وغیرہ۔ یہ اساس کمزور سمجھے جاتے ہیں کیونکہ یہ آبی محلول میں بہت کم (OH⁻) آئن دیتے ہیں۔

2- نمکیات (Salts)

ایسے مرکبات (Compound) جو تیزاب اور اساس کے باہمی ملنے سے (Neutralization) عمل تعدیل کے دوران بنتے ہیں نمکیات کہلاتے ہیں۔ مثال کے طور پر جب ہم سوڈیم ہائیڈروآکسائیڈ (NaOH) اور ہائیڈروکلورک ایسڈ (HCl) کو آپس میں ملاتے ہیں تو یہ (Neutralize) ہو کر سوڈیم کلورائیڈ (NaCl) خوردنی نمک بناتے ہیں۔



2.1- نمکیات کی مختلف اقسام

نمکیات کو ان کی کیمیائی ماہیت (Chemical Nature) کی بنیاد پر مختلف اقسام میں تقسیم کیا جاسکتا ہے۔

- 1- عام نمکیات (Normal Salts)
- 2- تیزابی نمکیات (Acidic Salts)
- 3- اساسی نمکیات (Basic Salts)
- 4- دوہرے نمکیات (Double Salts)

1- عام نمکیات (Normal Salts)

وہ نمکیات جو تیزاب اور اساس کے مکمل عمل تعدیل (Complete Neutralization) کی وجہ سے بنتے ہیں اور جن میں کوئی (replaceable) ہائیڈروجن ایٹم یا ہائیڈروآکسائیڈ گروپ نہیں ہوتا، عام نمکیات کہلاتے ہیں۔ مثال کے طور پر



مندرجہ بالا تعامل میں NaOH (اساس) اور H₂SO₄ (تیزاب) مل کر Na₂SO₄ نمک بناتے ہیں۔

2- تیزابی نمکیات (Acidic Salts)

وہ نمکیات جو تعامل کے دوران موجود تیزاب میں سے جزوی طور پر ہائیڈروجن ایٹم کی replacement کی

وجہ سے بنتے ہیں تیزابی نمکیات کہلاتے ہیں۔ مثلاً جب سلفیورک ایسڈ کا ایک مول سوڈیم ہائیڈروآکسائیڈ کے ایک مول کے ساتھ تعامل میں حصہ لیتا ہے تو سلفیورک ایسڈ کا ایک ہائیڈروجن (Neutralize) تبدیل ہو کر تیزابی نمک سوڈیم بائی سلفیٹ (NaHSO₄) بناتا ہے۔ اس نمک میں ابھی بھی ایک ہائیڈروجن ایٹم موجود ہے جس کی وجہ سے یہ اب بھی تیزابی خاصیت رکھتا ہے۔




3- اساسی نمکیات (Basic Salts)

وہ نمکیات جو تعامل کے دوران موجود اساس میں سے جزوی طور پر ہائیڈروآکسل (OH⁻) گروپ کی replacement کی وجہ سے بنتے ہیں اساسی نمک کہلاتے ہیں مثلاً جب لیڈ ہائیڈروآکسائیڈ [Pb(OH)₂] کا ایک مول نائٹرک ایسڈ (HNO₃) کے ساتھ تعامل میں حصہ لیتا ہے تو لیڈ ہائیڈروآکسائیڈ ایک ہائیڈروآکسل (OH⁻) گروپ تبدیل (Neutralize) ہو کر اساسی نمک Pb(OH)NO₃ بناتا ہے۔ یہ اب بھی اساسی خاصیت رکھتا ہے۔




4- دوہرے نمکیات (Double Salts)

جب دو عام نمکیات (Typical Salts) کے ملانے سے ایک نیا نمک کرٹلز کی شکل میں حاصل ہوتا ہے، اسے ڈبل سالٹ کہا جاتا ہے۔ اس ڈبل سالٹ کی طبعی خصوصیات ان دونوں نمکیات سے مختلف ہوں گی جن سے یہ مل کر بنا ہے۔



دوہرہ نمک بنانے کی کیمیائی مساوات درج ذیل ہے۔



3- محلول (Solutions)

جب دو یا دو سے زیادہ اشیاء کو آپس میں اس طرح ملایا جائے کہ وہ یکجا (Homogeneous) ہو جائیں تو اسے محلول کہا جاتا ہے۔

محلول میں جو چیز زیادہ مقدار میں موجود ہوتی ہے اسے محل (Solvent) اور جو چیز کم مقدار میں ہوتی ہے اسے منحل (Solute) کہتے ہیں۔ مثلاً پانی اور نمک کو اگر آپس میں ملا کر اس کا محلول بنایا جائے تو اس میں پانی محل (Solvent) اور نمک منحل (Solute) کہلائے گا کیونکہ اس محلول میں پانی کی مقدار زیادہ اور نمک کی مقدار کم ہوتی ہے۔

3.1 محلول کی اقسام (Types of Solutions)

مادے کی تین حالتوں میں موجود اشیاء سے ہم نو مختلف قسم کے محلول بنا سکتے ہیں۔ ان محلول کو بنانے کے لیے ہم منحل یا محل کی کوئی بھی چیز اس کی کسی بھی طبعی حالت میں استعمال کر سکتے ہیں۔

محلول بنانے کے لیے ہم عام طور پر استعمال ہونے والے منحل مثلاً نمکیات اور چینی جبکہ محل میں عام استعمال ہونے والی اشیاء جیسے پانی، ایسی ٹون (Acetone)، کاربن ٹیٹر اکلورائیڈ (CCl_4) وغیرہ کا استعمال کیا جاتا ہے۔

مختلف اقسام کے نو (9) محلول

منحل	محل	مثالیں (Exmples)
گیس	گیس	ہوا کا آمیزہ (ہوا میں آکسیجن، نائٹروجن، کاربن ڈائی آکسائیڈ وغیرہ شامل ہیں)
گیس	مائع	سوڈا واٹر (Pepsi وغیرہ) اسے کاربونیٹڈ واٹر (Carbonated) بھی کہتے ہیں
گیس	ٹھوس	ہائیڈروجن گیس کا پلاڈیم میں جذب (Adsorb) ہونا۔
مائع	گیس	دھند
مائع	مائع	پانی میں الکحل ملانا
مائع	ٹھوس	نمک جب برسات کے موسم میں نمی کو جذب کر کے گیلا ہو جاتا ہے۔
ٹھوس	گیس	دھواں
ٹھوس	مائع	سمندر کا پانی
ٹھوس	ٹھوس	بھرت (Alloy) شین لیس سٹیل (Fe+Mn+C)، کانسی (Cu+Zn)

3.2- ارتکاز (Concentration)

کسی محلول (Solvent) یا محلول (Solution) میں کسی مخل کی موجود مقدار کو ہم اس کا ارتکاز (Concentration) کہتے ہیں۔

محلول کی اقسام (Types of Solution)

ارتکاز کی بنیاد پر محلول کی دو اقسام ہیں:

1- ہلکا محلول (Dilute Solution)

2- مرتکز محلول (Concentrated Solution)

1- ہلکا محلول (Dilute Solution)

ایسا محلول جس میں مخل کا ارتکاز نسبتاً کم (Relatively low Concentration) ہوتا ہے، ہلکا محلول کہلاتا ہے۔ مثال کے طور پر اگر ہم دو بیکر لیس اور دونوں میں علیحدہ علیحدہ 100cm^3 پانی ڈال دیں۔ اب ہم ایک بیکر میں 10 گرام اور دوسرے بیکر میں 15 گرام نمک حل کریں۔ اب وہ بیکر جس میں ہم نے 10 گرام نمک (NaCl) (مخل) حل کیا ہے۔ وہ دوسرے محلول کی نسبت ہلکا محلول ہوگا کیونکہ اس میں مخل کی مقدار نسبتاً دوسرے محلول سے کم ہے۔

2- مرتکز محلول (Concentrated Solution)

ایسا محلول جس میں مخل کا ارتکاز نسبتاً زیادہ (Relatively high Concentration) ہوتا ہے، مرتکز محلول کہلاتا ہے۔ مثلاً مندرجہ بالا مثال میں جس محلول کے اندر مخل (NaCl) کی مقدار نسبتاً زیادہ ہے۔ اسے مرتکز محلول کہتے ہیں۔ اگر ہم کسی محلول کو ہلکا یا مرتکز محلول کہتے ہیں۔ تو یہ اس کا مستقل ارتکاز (Permanent Concentration) نہیں ہے کیونکہ اس ہلکے محلول کا اگر کسی دوسرے کے ساتھ موازنہ کریں جس میں مخل کی مقدار اس سے بھی کم ہو تو یہ اس کی نسبت سے مرتکز محلول کہلائے گا اور ایک مرتکز محلول کسی دوسرے محلول کے ساتھ موازنہ کرنے سے ہلکا محلول بھی کہلاتا ہے اگر دوسرے محلول میں مخل کی مقدار پہلے محلول سے زیادہ ہو۔

3.3- محلول کے ارتکاز کی اکائیاں (Concentration Units of Solutions)

کسی بکچر (Mixture) میں کسی ایک چیز کی موجود نسبت کو ہم اس کا ارتکاز کہتے ہیں۔ اس کا انحصار بکچر کی کل

تعداد پر نہیں ہوتا بلکہ اس کو محلول کی مقدار میں موجود منحل اور محلول کی مقدار کی نسبت معلوم کرنے کے لیے استعمال کیا جاتا ہے۔ چونکہ منحل، محلول اور محلول کی مقداروں کو ہم ماس (Mass)، حجم (Volume) اور مولز (Moles) میں ظاہر کرتے ہیں اس لیے ارتکاز کی مختلف اکائیاں (Units) استعمال کی جاتی ہیں۔

3.4 - فیصد مقدار (Percentage Composition)

کسی محلول میں موجود محلول اور منحل کی فیصد مقداروں کو ہم چار مختلف طریقوں سے ظاہر کر سکتے ہیں۔

(i) ماس - ماس فیصد (M/M%) (ii) ماس - والیوم فیصد (M/V%)

(iii) والیوم - ماس فیصد (V/M%) (iv) والیوم - والیوم فیصد (V/V%)

(i) ماس - ماس فیصد (Mass - Mass Percentage)

”محلول کے سو حصوں میں ماس کے لحاظ سے منحل کی مقدار کو ماس - ماس فیصد (M/M%) کہتے

ہیں۔“ مثلاً 10 فیصد چینی کے محلول (M/M) کا مطلب یہ ہے کہ جب ہم 10g چینی کو 90g محلول

میں حل کر دیں تو یہ 10 فیصد چینی کا (M/M) محلول تیار ہو جائے گا۔

اس ارتکاز میں ہمیں منحل، محلول اور محلول سب کے ماس کا علم ہوتا ہے۔

$$100 \times \frac{\text{منحل کا ماس}}{\text{محلول کا ماس}} = \frac{M}{M} \%$$

(ii) ماس والیوم فیصد (Mass - Volume Percentage)

”محلول کے سو حصوں میں والیوم کے لحاظ سے منحل کا ماس (M/V%) ماس - والیوم فیصد کہلاتا ہے۔“

مثلاً 10 فیصد نمک (M/V) کے محلول کا مطلب یہ ہے کہ جب ہم 10 گرام نمک کو اتنے محلول میں حل

کر دیں کہ پورے محلول کا والیوم 100cm³ ہو جائے تو یہ 10 فیصد نمک کا (M/V) محلول تیار ہو

جائے گا ایسے محلول میں محلول کے ماس کا علم نہیں ہوتا۔

$$100 \times \frac{\text{منحل کا ماس}}{\text{محلول کا والیوم}} = \frac{M}{V} \%$$

(iii) والیوم۔ ماس فیصد (V/M) (Volume-Mass percentage)

”محلول کے سو حصوں میں ماس کے لحاظ سے منحل کا والیوم (%V/M) والیوم۔ ماس فیصد کہلاتا ہے۔“
مثلاً 10% الکحل کے (V/M) محلول کا مطلب یہ ہے کہ جب ہم 10cm³ الکحل اتنے پانی میں حل کر دیں کہ محلول کا ماس 100 گرام ہو جائے تو یہ الکحل کا پانی میں 10% (V/M) محلول تیار ہو جائے گا۔ اس قسم کے محلول میں ہمیں محلول کے ٹوٹل والیوم کا ماس معلوم نہیں ہوتا۔

$$100 \times \frac{\text{منحل کا والیوم}}{\text{محلول کا ماس}} = \frac{V}{M} \%$$

(iv) والیوم۔ والیوم فیصد (%V/V) (Volume-Volume Percentage)

”محلول کے سو حصوں میں والیوم کے لحاظ سے منحل کا والیوم (%V/V) والیوم۔ والیوم فیصد کہلاتا ہے۔“ مثلاً 10% فیصد الکحل کے مشروب (V/V) محلول کا مطلب یہ ہے کہ جب ہم 10cm³ الکحل کو اتنے پانی میں حل کر دیں کہ محلول کا کل والیوم 100cm³ ہو جائے تو یہ الکحل کا پانی میں 10% (V/V) محلول تیار ہو جائے گا۔ اس قسم کے محلول میں یہ ضروری نہیں ہے کہ محلول کا ٹوٹل والیوم منحل اور محل کے ٹوٹل والیوم کے برابر ہو۔

$$100 \times \frac{\text{منحل کا والیوم}}{\text{محلول کا والیوم}} = \frac{V}{V} \%$$

حل شدہ مثال: سوڈیم کلورائیڈ کے 1.5 گرام کو 30 گرام پانی میں حل کیا گیا ہے۔ اس منحل کی فیصد مقدار بلحاظ ماس معلوم کریں۔

1.5 گرام	=	سوڈیم کلورائیڈ (NaCl) کا دیا ہوا ماس	حل:
30.0 گرام	=	محلول کا ماس	
30 + 1.5	=	محلول کا ماس (منحل + محل)	
31.5 گرام	=		
?	=	سوڈیم کلورائیڈ کی فی صد مقدار	

$$100 \times \frac{\text{سوڈیم کلورائیڈ کا دیا ہوا ماس}}{\text{محلول کا ماس}} = \frac{M}{M} \%$$

$$4.76 \text{ گرام} = 100 \times \frac{1.5}{31.5} =$$

اس کا مطلب یہ ہوا کہ 100g محلول میں سوڈیم کلورائیڈ (منحل) کی مقدار 4.76g اور پانی کی مقدار 95.24 گرام ہے۔

3.5 مولیریتی (Molarity)

”کسی محلول کے ایک dm^3 میں منحل کے جتنے مولز موجود ہوتے ہیں وہ اس محلول کی مولیریتی کہلاتی ہے۔“

اسے بڑے 'M' (Capital) کے ساتھ ظاہر کیا جاتا ہے۔

مولیریتی نکالنے کے فارمولے

$$\text{(i) مولیریتی (M)} = \frac{\text{منحل کے مولز کی تعداد}}{\text{محلول کا والیوم } \text{dm}^3 \text{ میں}}$$

$$\text{(ii) مولیریتی (M)} = \frac{1}{\text{محلول کا والیوم } \text{dm}^3 \text{ میں}} \times \frac{\text{منحل کا ماس}}{\text{منحل کا مولر ماس}}$$

ان میں کوئی سے کوئی بھی فارمولا ہم اپنی ضرورت کے مطابق مولیریتی نکالنے کے لیے استعمال کر سکتے ہیں۔

مثال: 20 گرام گلوکوز ($\text{C}_6\text{H}_{12}\text{O}_6$) کو پانی میں حل کر کے اس کا 0.5M محلول بنایا گیا ہے۔ محلول کا

dm^3 میں والیوم معلوم کریں۔

$$20 \text{ g} = \text{حل: گلوکوز کا ماس}$$

$$0.50 \text{ M} = \text{گلوکوز کی مولیریتی}$$

$$16 \times 6 + 1 \times 12 + 12 \times 6 = \text{C}_6\text{H}_{12}\text{O}_6 = \text{گلوکوز کا مولر ماس}$$

$$96 + 12 + 72 =$$

$$180 \text{ g mole}^{-1} =$$

محلول کا دالیوم dm^3 میں ؟ =

$$\frac{1}{\text{محلول کا دالیوم } \text{dm}^3 \text{ میں}} \times \frac{\text{گلوکوز کا ماس}}{\text{گلوکوز کا مولر ماس}} = (M) \text{ مولیرٹی}$$

$$\frac{1}{\text{محلول کا دالیوم } \text{dm}^3 \text{ میں}} \times \frac{20\text{g}}{180\text{g mole}^{-1}} = 0.5\text{g mole dm}^{-3}$$

$$\frac{1}{0.5\text{ mole dm}^{-3}} \times \frac{20\text{g}}{180\text{g mole}^{-1}} = \text{محلول کا دالیوم } \text{dm}^3 \text{ میں}$$

$$0.22\text{ dm}^3 = \text{محلول کا دالیوم } \text{dm}^3 \text{ میں}$$

3.6- مولیٹی (Molality)

”کسی محلول کے ایک کلوگرام (Kg) یا 1000g میں منحل کے جتنے مولز موجود ہوتے ہیں وہ اس کی مولیٹی کہلاتی ہے۔ اسے چھوٹے (small) 'm' کے ساتھ ظاہر کیا جاتا ہے۔

مولیٹی کے فارمولے

$$\text{مولیٹی (m)} = \frac{\text{منحل کے مولز کی تعداد}}{\text{محلول کا ماس کلوگرام میں}} \quad (i)$$

$$\frac{1}{\text{محلول کا ماس کلوگرام میں}} \times \frac{\text{منحل کا ماس}}{\text{منحل کا مولر ماس}} = \text{مولیٹی (m)} \quad (ii)$$

مثال

10 گرام پانی کو 400 گرام اکلحل میں حل کر کے اس کا محلول بنایا گیا ہے۔ محلول کی مولیٹی معلوم کریں۔

حل: پانی کا ماس = 10 گرام

اکلحل کا ماس = 400 گرام

پانی کا مولر پاس (H₂O) = 16x1 + 1x2

= 18g

$$\frac{1}{\text{محلول کا ماس کلوگرام میں}} \times \frac{\text{(پانی) منحل کا ماس}}{\text{پانی کا مولر ماس}} = \text{محلول کی مولیٹی}$$

$$\frac{1}{0.4 \text{ kg}} \times \frac{10 \text{ g}}{18 \text{ g mole}^{-1}} = \text{مولیٹی (m)}$$

$$1.39 \text{ mole Kg}^{-1} = \text{مولیٹی (m)}$$

3.7 نارمیلیٹی (Normality)

”کسی محلول کے ایک لیٹر میں کسی ریجنٹ (Reagent) کے گرام ایکولینٹ (Gram-equivalent) کی تعداد اس کی نارمیلیٹی کہلاتی ہے۔ اس کو بڑے (Capital) 'N' کے ساتھ ظاہر کیا جاتا ہے۔“

نارمل محلول (Normal Solution)

ایک ایسا محلول جس میں منحل کے ایک گرام ایکولینٹ (1 gram equivalent) ایک لیٹر محلول میں موجود ہوں، نارمل محلول کہلاتا ہے۔ اسے بھی ظاہر کرنے کے لیے 'N' لکھا جاتا ہے۔

ایک ایسا محلول جس میں ایک لیٹر محلول میں گرام ایکولینٹ کی تعداد نصف (Half) ہو یا دسواں حصہ (10th) ہو یا سواں (100th) ہو، ایسے محلول کو سیمی نارمل (Semi Normal)، ڈیسی نارمل (Decinormal) یا سینٹی نارمل (Centinormal) کہتے ہیں۔

لیبارٹری میں مختلف (Volumetric analysis) کے تجربات کے لیے نارمل محلول کو زیادہ مرکوز (Concentrated) سمجھا جاتا ہے۔ اس لیے عام طور پر ہم ڈیسی نارمل محلول تیار کرتے ہیں اور انہی کو استعمال کیا جاتا ہے۔

ایکولینٹ وزن (Equivalent Weight) یا گرام ایکولینٹ (Gram Equivalent)

”کسی عنصر کا گرام میں وہ وزن جو ایک گرام (1g) ہائیڈروجن، 8 گرام (8g) آکسیجن یا 35g کلورین کے ساتھ Combine کرے یا اس کو وہاں سے Replace کر دے اس عنصر کا Equivalent Weight کہلاتا ہے۔“

”کسی ایسڈ کا وہ وزن جو اس کے Replaceable Acidic Hydrogen کے اکائی وزن کے

برابر ہو، اس ایسڈ کا Equivalent Weight کہلاتا ہے۔“

”کسی Base کا وہ وزن جو کسی ایسڈ کے Equivalent Weight کو Neutralize کرنے کے



لیے درکار ہے، اس Base کا Equivalent Weight کہلاتا ہے۔“

ایسڈ کی Basicity (Basicity of an Acid)

کسی ایسڈ کے ایک مالیکیول میں موجود آئیونائز ایبل (Ionizable) ہائیڈروجن ایٹمز کی تعداد اس ایسڈ کی

Basicity کہلاتی ہے۔

مثال



مثال (i) میں HCl کا ایک ہائیڈروجن Replaceable ہے اس لیے اسے Mono Basic Acid

کہتے ہیں۔

مثال (ii) یہاں H_2SO_4 کے دو ہائیڈروجن Replaceable ہیں اس لیے اسے Dibasic Acid



کہتے ہیں۔

Bases کی تیزابیت (Acidity of Bases)

کسی Base کے ایک مالیکیول میں موجود آئیونائز ایبل (Ionizable) ہائیڈرواکسل آئنز کی تعداد اس

Base کی Acidity کہلاتی ہے۔

مثال



یہاں NaOH ایک Monoacid Base ہے جبکہ Ca(OH)_2 میں دو OH^- آئنز Replaceable ہیں اس لیے یہ Diacid Base کہلاتا ہے۔

چند اشیاء کے مالیکیولر وزن (Molecular weights) اور
ایکولینٹ وزن (Equivalent weights)

ایسڈز (Acids)

Basicity	ایکولینٹ وزن	مالیکیولر وزن	نام ایسڈز (Acids)	نمبر شمار
1	60	60	ایسیٹک ایسڈ (CH_3COOH)	(i)
1	63	63	نائٹرک ایسڈ (HNO_3)	(ii)
2	63	126	آگزیلیک ایسڈ H_2O $\begin{array}{c} \text{COOH} \\ \\ \text{COOH} \end{array}$	(iii)
2	49	98	سلفیورک ایسڈ H_2SO_4	(iv)

بیسرز (Bases)

Acidity	ایکولینٹ وزن	مالیکیولر وزن	نام بیسز (Bases)	نمبر شمار
1	35	35	امونیم ہائیڈروآکسائیڈ NH_4OH	(i)
2	69	138	پوٹاشیم کاربونیٹ K_2CO_3	(ii)
1	84	84	سڈیم ہائی کاربونیٹ NaHCO_3	(iii)
1	40	40	سڈیم ہائیڈروآکسائیڈ NaOH	(iv)

چند شینڈرڈ (Standard) محلول کی تیاری

Amount Dissolved Per dm ³ 1 dm ³ محلول میں منحل کی حل شدہ مقدار	Strength طاقت	Name نام	No. نمبر
40g/dm ³ 4g/dm ³ 2 g/dm ³	1.0M 0.1M 0.05M	سوڈیم ہائیڈروآکسائیڈ NaOH	-1
106g/dm ³ 10.6g/dm ³ 5.3 g/dm ³	1.0M 0.1M 0.05M	سوڈیم کاربونیٹ Na ₂ CO ₃	-2
84g/dm ³ 8.4g/dm ³ 4.2 g/dm ³	1.0M 0.1M 0.05M	سوڈیم بائی کاربونیٹ NaHCO ₃	-3
126g/dm ³ 12.6g/dm ³ 6.3 g/dm ³	1.0M 0.1M 0.05M	انزیمک ایسڈ (COOH) ₂ ·2H ₂ O	-4
90g/dm ³ 9.0g/dm ³ 4.5g/dm ³	1.0M 0.1M 0.05M	انزیمک ایسڈ (COOH) ₂ (پانی کے مالیکیول کے بغیر)	-5
278g/dm ³ 27.8g/dm ³ 13.9g/dm ³	1.0M 0.1M 0.05M	فیرس سلفیٹ (FeSO ₄ ·7H ₂ O)	-6
152g/dm ³ 15.2g/dm ³ 7.6g/dm ³	1.0M 0.1M 0.05M	فیرس سلفیٹ FeSO ₄ (پانی کے مالیکیول کے بغیر)	-7
392g/dm ³ 39.2g/dm ³ 19.6g/dm ³	1.0M 0.1M 0.05M	موہر سالت FeSO ₄ (NH ₄) ₂ SO ₄ ·6H ₂ O	-8

158g/dm ³ 15.8g/dm ³ 3.16g/dm ³	1.0M 0.1M 0.02M	پوٹاشیم پرمیکنیٹ KMnO ₄	-9
24.8g/dm ³ 12.4g/dm ³	0.1M 0.05M	سوڈیم تھائیوسلفیٹ (ہاپو) (Na ₂ S ₂ O ₃ ·5H ₂ O)	-10
14.2g/dm ³ 7.1g/dm ³	0.1M 0.05M	امونیم ایگزالیٹ (NH ₄) ₂ C ₂ O ₄ H ₂ O	-11
13.4g/dm ³ 6.7g/dm ³	0.1M 0.05M	سوڈیم آگزالیٹ (Na ₂ C ₂ O ₄)	-12
20gKI+12.7gI ₂ /dm ³ 10gKI+6.35gI ₂ /dm ³	0.1M 0.05M	آیوڈین سلوشن	-13
8.1cm ³ /dm ³ 4.05cm ³ /dm ³	0.1M 0.05M	ہائیڈروکلورک ایسڈ (HCl)	-14
5.54cm ³ /dm ³ 2.77cm ³ /dm ³	0.1M 0.05M	سلفورک ایسڈ H ₂ SO ₄	-15
5.55cm ³ /dm ³ 2.8cm ³ /dm ³	0.1M 0.05M	ایسٹک ایسڈ (CH ₃ COOH)	-16

ہر شیلف پر موجود Shelf Reagents

- Concentrated Sulphuric acid -1 مرکز سلفورک ایسڈ
- Dilute Sulphuric acid -2 ہلکا سلفورک ایسڈ
- Dilute Hydrochloric acid -3 ہلکا ہائیڈروکلورک ایسڈ
- Dilute Nitric acid -4 ہلکا نائٹرک ایسڈ
- Ammonium hydroxide -5 امونیم ہائیڈروآکسائیڈ
- Ammonium carbonate -6 امونیم کاربونیٹ
- Ammonium phosphate -7 امونیم فاسفیٹ

Barium chloride	بیریم کلورائیڈ	-8
Yellow Ammonium sulphide	یلو امونیم سلفائیڈ	-9
Calcium chloride	کیلشیم کلورائیڈ	-10
Lime Water	لائم واٹر (چونے کا پانی)	-11
Sodium hydroxide	سڈیم ہائیڈرو آکسائیڈ	-12
Silver nitrate	سلور نائٹریٹ	-13

سائیڈ شیلف پر جو Reagent موجود ہوں

(Reagents on Side-Shelf)

Reagent -A محلول کی صورت میں (Reagent in Solutions)

Acetic acid	ایسٹک ایسڈ	-1
Conc. Hydrochloric acid	مرکنز ہائیڈروکلورک ایسڈ	-2
Conc. Nitric acid	مرکنز نائٹرک ایسڈ	-3
Tartaric acid	ٹارٹرک ایسڈ	-4
Alcohol	الکحل	-5
Ammonium Sulphate	امونیم سلفیٹ	-6
Bromine Water	برومین واٹر	-7
Calcium sulphate	کیلشیم سلفیٹ	-8
Copper sulphate	کاپر سلفیٹ	-9
Ferric chloride	فیرک کلورائیڈ	-10
Lead acetate	لیڈ اسیٹیٹ	-11
Magnesium sulphate	میگنیشیم سلفیٹ	-12
Starch Solution	نشاستہ کا محلول	-13

- 14- میتھائل اورنج
Methyl Orange
- 15- فینا فٹھلین
Phenolphthalein
- 16- یونٹاشیم پرمیکنٹ
Potassium permagnate

Dry Reagents .B

- 1- چارکول پاؤڈر
Charcoal powder
- 2- میکیز ڈائی آکسائیڈ
Manganese dioxide
- 3- سوڈیم کاربونیٹ
Sodium carbonate
- 4- بورکس
Borax
- 5- لٹمس پیپرز
Litmus papers
- 6- امونیم کلورائیڈ
Ammonium Chloride
- 7- پونٹاشیم ڈائی کرومیٹ
Potassium dichromate

نارمیلیٹی کی بنیاد پر حل کرنے کے طریقہ کار

Unknown Known (i)

$N_1 V_1$ $N_2 V_2$

Unknown محلول کی نارمیلیٹی = N_1

Unknown محلول کی والیوم (Volume) = V_1

سٹینڈر محلول کی نارمیلیٹی = N_2

سٹینڈر محلول (Standard Solution) کا والیوم = V_2

(ii) مقدار (Amount) گرام / لیٹر (g./lit) = نارمیلیٹی \times ایکوولیٹ وزن (Equivalent)

(iii) ایسڈ کا مالیکیولر وزن = Eq. Wt \times Basicity

(iv) Base کا مالیکیولر وزن = Acidity \times (تیزابیت) Eq. Wt.

$$\text{Eq. Wt} \times \text{وٹلنسی} = \text{اٹاک وزن} \quad (\text{v})$$

$$\text{Eq. Wt. کا B} + \text{Eq. Wt. کا A} = \text{Eq. Wt. کا AB} \quad (\text{vi})$$

$$17 - \text{Eq. Wt. کا MOH} = \text{Eq. Wt. کا M} \quad (\text{vii})$$

جب ہم مولیرٹی اور نارمیلٹی کی بنیاد پر والیومیٹرک تجربات (Volumetric Experiments) کرتے ہیں تو اس دوران تمام Steps جیسے پرنسپلز (Principles)، مساوات (Equation)، طریقہ کار (Procedure)، مشاہدات (Observations)، انڈیکٹرز (Indicators)، اینڈ پوائنٹ (End Point) اور احتیاطیں (Precautions) یکساں ہوتے ہیں لیکن ان دونوں میں صرف Calculations کا فرق ہوتا ہے۔

کسی نامعلوم (Unknown) محلول کی نارمیلٹی معلوم کرنا

حل شدہ مثال

سوڈیم ہائیڈروآکسائیڈ (NaOH) کے 20ml کے محلول کی آگزالک ایسڈ (Oxalic Acid) کے N/10 محلول کے 22ml کی ضرورت ہے جو تین Titration کا اوسط (Mean) لیا گیا ہے۔ NaOH کی نارمیلٹی معلوم کریں اور لٹر سلوشن میں NaOH کا وزن بھی معلوم کریں۔

$$\text{NaOH کی نارمیلٹی} = ?$$

$$\text{NaOH کا والیوم} = 20\text{ml}$$

$$\text{Oxalic Acid کی نارمیلٹی} = N/10$$

$$\text{Oxalic Acid کی تین Titration کا اوسط والیوم} = 22\text{ml}$$

$$\text{NaOH کے 20ml} = \text{N/10 Oxalic Acid کے 22ml}$$

$$\text{NaOH(Unknown)} = \text{Known(Oxalic Acid)}$$

$$N_1 V_1 = N_2 V_2$$

$$N_1 \times 20 = N/10 \times 22$$

$$N_1 (\text{Normality of NaOH}) = \frac{N}{10} \times \frac{22}{20} = \boxed{0.1N}$$

$$40 \text{ g} = \text{Eq. Wt کا NaOH}$$

$$\text{Eq. Wt} \times N = \text{g/lit (مقدار) Amount}$$

$$4.4\text{g} = 40 \times 0.11$$

3.8 - سلوشن کی تیاری (Preparation of Solutions)

لیبارٹری میں جب ہم مختلف تجربات کر رہے ہوتے ہیں تو ہمیں مختلف ارتکاز (concentration) کے سلوشنز کی مختلف اکائیوں (Units) میں ضرورت ہوتی ہے۔ اب ہم سیکھیں گے کہ ان سلوشنز کو مختلف اکائیوں میں کس طرح تیار کیا جاتا ہے۔

1 - فیصد مقدار (Percentage Composition)

A - ماس - ماس فیصد (M/M%):

مثال: اگر 20 گرام یوریا کو 50 گرام پانی میں حل کیا جائے تو اس سلوشن کی فیصد مقدار کیا ہوگی؟ یہ بھی بتائیں کہ یہ سلوشن M/M% کے لحاظ سے کس طرح تیار کیا جائے گا؟

حل

منحل کی مقدار (ماس) = 20 گرام

محلول کا ماس = 50 گرام

محلول کا ماس = 70 = 50 + 20 گرام

$$100 \times \frac{\text{منحل کی مقدار (ماس)}}{\text{محلول کا ماس}} = \% \frac{M}{M} =$$

$$\%28.57 = 100 \times 20/70 = M/M\%$$

اس سلوشن کی M/M% 28.57% ہوگی اور اس سلوشن کو بنانے کے لیے ہم ایک بیکریا فلاسک (Flask) میں 28.57 گرام یوریا کو (100-28.57) 71.43 گرام پانی میں حل کریں گے۔ اب یہ ہمارا سلوشن دیئے گئے ارتکاز کے مطابق تیار ہے۔

B-ماس۔ وائیم فیصد یا (%M/V):

مثال: اگر 25 گرام یوریا کو 100cm^3 محلول میں حل کیا گیا ہو تو اس محلول کی M/V % معلوم کریں اور یہ بھی بتائیں کہ یہ سلوشن M/V % کے لحاظ سے لیبارٹری میں کس طرح تیار کیا جائے گا۔

حل

منحل کا ماس = 25 گرام

محلول کا والیوم = 100cm^3

$$100 \times \frac{\text{منحل کا ماس}}{\text{محلول کا والیوم}} = \% \frac{M}{V}$$

$$\% 25 = 100 \times \frac{25}{100} =$$

اس سلوشن کی M/V % 25 % ہوگی اور اس کو لیبارٹری میں تیار کرنے کے لیے ایک 100cm^3 کی میزنگ فلاسک (Measuring Flask) لیں۔ اس میں تھوڑا سا پانی ڈالیں اور 25 گرام یوریا کا وزن کر کے اسے فلاسک میں ڈال کر حل کر لیں اور پھر اس میں اتنا پانی ڈالیں کہ وہ فلاسک کی گردن پر لگے ہوئے گول نشان تک آ جائے۔ اب فلاسک میں محلول کا والیوم 100cm^3 ہو جائے گا۔ اب 25% یوریا کا M/V سلوشن تیار ہے۔

C-والیوم ماس فیصد یا (%V/M):

مثال: اگر 25cm^3 مکمل کو 100 گرام محلول کے ماس میں حل کیا گیا ہو تو اس کی V/M % کیا ہوگی؟ نیز لیبارٹری میں اس محلول کو کس طرح تیار کیا جائے گا؟

حل:

منحل کا والیوم = 25cm^3

محلول کا ماس = 100 گرام

$$100 \times \frac{\text{منحل کا وایوم}}{\text{محلول کا ماس}} = \% \frac{V}{M}$$

$$\% 25 = 100 \times \frac{25}{100} = \% \frac{V}{M}$$

اس سلوشن کی V/M 25% ہے۔ اس محلول کو لیبارٹری میں بنانے کے لیے ہم ایک بیکر لیں گے اور اس کا ماس معلوم کر لیں گے۔ پھر اس میں تھوڑا پانی (50 گرام تقریباً) ڈال دیں اور پھر 25cm³ الکحل ڈال کر حل کر لیں اور آخر میں اس محلول میں اتنا پانی ڈالیں کہ محلول کا ماس 100 گرام ہو جائے۔ بیکر کا ماس اس کے علاوہ ہوگا۔

D- وایوم وایوم فیصد یا (V/V)% :

مثال: اگر 20cm³ الکحل کو 100cm³ محلول میں حل کیا گیا ہو تو اس محلول کی V/V % کیا ہوگی اور اس سلوشن کو لیبارٹری میں کس طرح تیار کرتے ہیں؟

حل:

$$20\text{cm}^3 = \text{منحل کا وایوم}$$

$$100\text{cm}^3 = \text{محلول کا وایوم}$$

$$100 \times \frac{\text{منحل کا وایوم}}{\text{محلول کا وایوم}} = \% \frac{V}{V}$$

$$\% 20 = 100 \times \frac{20}{100} = \% \frac{V}{V}$$




اس سلوشن کی V/V 20% ہوگی اور اس سلوشن کو لیبارٹری میں تیار کرنے کے لیے ایک 100cm³ کی Measuring flask لیں۔ اس میں تقریباً 50cm³ پانی ڈالیں اور 20cm³ الکحل کو اس میں حل کر دیں اور بعد میں اتنا پانی ڈالیں کہ فلاسک کی گردن پر جو گول دائرے کا نشان لگا ہوا ہے اس کی سطح (Level) وہاں تک ہو جائے۔ یہ 20% V/V الکحل محلول تیار ہے۔

-2 مولیریٹی کی بنیاد پر (On Molarity Basis)

آج کل لیبارٹریز میں جو سلوشنز بنانے کا طریقہ کار رائج ہے اس کے مطابق زیادہ تر سلوشنز مولیریٹی کی بنیاد پر یعنی مولر سلوشنز بنائے جاتے ہیں۔









یہاں ہم مولر سلوشنز بنانے کے طریقہ کار کے بارے میں تفصیل سے پڑھیں گے۔

کچھ اہم ایسڈز کی Concentration



جب بھی آپ کسی مرکب تیزاب (Concentrated acid) کا ہلکا تیزاب (Dilute acid) بنانا چاہتے ہوں تو ہمیشہ تیزاب کو پانی میں ڈالیں۔

کچھ اہم ایسڈز اور کمپاؤنڈز کے سلوشنز بنانے کا آسان طریقہ کار



Approximate Strength of Acids

S.No.	Name	Specific Gravity	%age by Weight	Approximate Molarity
1.	Hydrochloric acid (HCl)	1.19	37.92	12M
2.	Sulphuric acid (H ₂ SO ₄)	1.84	96.0	18M
3.	Acetic acid (CH ₃ COOH)	1.05	99.5	17M
4.	Nitric acid (HNO ₃)	1.40	69.8	16M

ایسڈز سلوشنز بنانے کے لیے ایسڈز کا والیوم نکالنے کا طریقہ

$$\frac{\text{مالیکیولر ماس}}{\text{فیصد ماس کے لحاظ سے}} \times \frac{\text{جو مولیرٹی معلوم کرنی ہو}}{\text{کثافت (Density)}} = \text{والیوم cm}^3 \text{ میں}$$

مثال: 0.1M HCl کے لیے

$$8.1 \text{ cm}^3 = \frac{36.5}{37.92} \times \frac{0.1}{1.19} = V \text{ cm}^3$$

سلوشنز بنانے کا طریقہ کار

(i) فرض کریں کہ ہم HCl کا ایک نارمل یا ایک مولر سلوشن بنانا چاہتے ہیں تو ہم یہ فارمولا استعمال کریں گے۔

Give

Required

$$M_1 V_1$$

$$M_2 V_2$$

$$N_1 \times V_1 = N_2 \times V_2$$

$$12M \times V_1$$

$$1M \times 100$$

$$12N \times V_1 = 1N \times 100$$

یہاں ہم نے 12M (12N) ہائیڈروکلورک ایسڈ (HCl) کا وہ Volume (V₁) معلوم کرنا ہے جو ہمیں 1M (HCl) کے 100cm³ سلوشن بنانے کے لیے درکار ہے۔

$$V_1 = \frac{1M \times 100}{12} = 8.3 \text{ cm}^3$$

اس سے ہمیں یہ معلوم ہوا کہ اگر ہم HCl کا 1M سلوشن 100cm³ بنانا چاہتے ہیں تو ہم HCl 12M (12N) میں سے 8.3cm³ HCl ایک Measuring Cylinder میں لیں گے پھر 100cm³ کی ایک Measuring Flask لے کر اس میں 50cm³ کے قریب پانی ڈالیں گے اور HCl 8.3cm³ اس میں

فلاسک کی دیوار کے ساتھ ساتھ ڈالیں گے۔ آخر میں فلاسک کو گول دائرہ کے نشان تک پانی سے بھر دیں گے۔ اس طرح HCl 0.1M (0.1N) سلوشن تیار ہوگا جس کا وایوم $100cm^3$ ہوگا۔
لیکن اگر ہم HCl 0.1M (0.1N) سلوشن تیار کرنا چاہتے ہیں تو درج بالا فارمولا میں M_2 کی قیمت (1M) کی بجائے 0.1M درج کر دیں۔


$$V_1 = \frac{0.1M \times 100}{12} = 0.83cm^3$$

اب $0.83cm^3 V_1$ ہے۔ اب درج بالا طریقہ سے HCl 12M (12N) میں سے HCl 0.83cm³ لے کر Measuring Flask میں سلوشن تیار کر لیں یہ 0.1M (0.1N) سلوشن تیار ہوگا۔

(ii) اگر ہم $NaCl$ کا 1M (1N) سلوشن تیار کرنا چاہتے ہیں تو $1dm^3$ کی ایک Measuring Flask لیں۔ $NaCl$ کے 58.5g کا وزن لیں اور کسی بیکر میں ڈال کر اس کو پانی میں حل کریں۔ پھر اس سلوشن کو Measuring Flask میں ڈال دیں اور فلاسک میں اتنا پانی ڈالیں کہ وہ فلاسک کے سرے پر بنے ہوئے گول نشان تک بھر جائے۔ تو یہ $NaCl$ 1M (1N) سلوشن تیار ہو جائے گا کیونکہ $NaCl$

Molecular Mass (Molecular Weight) اور Equivalent Weight برابر ہیں۔

سٹینڈرڈ سلوشن بنانے کے مختلف مراحل



(iii) اگر ہمیں H_2SO_4 کا (0.5M) 1N سلوشن $600cm^3$ مہیا کیا جائے اور کہا جائے کہ ہم اس سے $500cm^3$ 0.05M (N/10) نارمیلیٹی کا تیار کریں تو ہم درج ذیل فارمولا استعمال کریں گے۔

Given	Required	Given	Required
M_1V_1	$=$	M_2V_2	$N_1 \times V_1 = N_2V_2$
$0.5 \times V_1$	$=$	0.05×500	$1N \times V_1 = N/10 \times 500$
$V_1 = \frac{0.05 \times 500}{0.5} = 50cm^3$		$V_1 = \frac{N}{10} \times \frac{500}{1} = 50cm^3$	

پس (1N) 0.5M H_2SO_4 میں سے $50cm^3$ ایسڈ Measuring Cylinder میں لیں۔ $500cm^3$ کی Measuring flask لے کر اس میں تقریباً نصف پانی ڈالیں اور پھر فلاسک کی دیوار کے ساتھ ساتھ اس Measuring Cylinder میں موجود H_2SO_4 آہستہ آہستہ ڈالیں اور آخر میں فلاسک کے سرے پر بنے گول نشان تک بھر دیں۔ یہ 0.05 (N/10) H_2SO_4 کا سلوشن تیار ہے۔

(iv) پوٹاشیم پرمیکنیٹ ($KMnO_4$) کا (0.1N) 0.02M $1dm^3$ سلوشن بنانے کے لیے ہمیں جس وزن میں

$KMnO_4$ کی ضرورت ہے اسے ہم درج ذیل فارمولا کی مدد سے نکال سکتے ہیں۔

$$KMnO_4 \text{ کی مقدار گرام میں } 1dm^3 \text{ سلوشن میں} = \text{مولیریتی} \times \text{مولر ماس}$$

$$= 158 \times 0.02$$

$$= 3.16g$$

$3.16g$ $KMnO_4$ لیں اور اس کو بیکر میں تقریباً $150cm^3$ پانی میں گلاس راڈ کی مدد سے حل کریں پھر اسے $1dm^3$ Measuring Flask میں ڈال دیں۔ اگر کچھ کرٹلز بیکر میں رہ جائیں تو تھوڑا اور پانی ڈال کر ان کو حل کر لیں اور فلاسک میں ڈال دیں آخر میں فلاسک کے سرے پر لگے ہوئے گول نشان تک بھر لیں۔ یہ 0.02M (0.1N) $KMnO_4$ کا $1dm^3$ سلوشن تیار ہے۔

(v) سوڈیم ہائیڈروآکسائیڈ ($NaOH$) کا (0.1N) 0.1M $1dm^3$ سلوشن بنانے کے لیے ہمیں جس وزن میں

$NaOH$ کی ضرورت ہے اسے درج ذیل فارمولا کی مدد سے نکالا جاتا ہے۔

$$NaOH \text{ کی مقدار گرام میں } 1dm^3 \text{ سلوشن میں} = \text{مولیریتی} \times \text{مولر ماس}$$

$$= 40 \times 0.1$$

$$= 4.0g$$

NaOH 4.0g لیں اور اسے بھی درج بالا طریقہ سے حل کر لیں اور Measuring Flask میں ڈال دیں اور آخر میں فلاسک کے سرے پر لگے ہوئے نشان تک بھر لیں۔ یہ NaOH 0.1M (0.1N) کا 1dm^3 سلوشن تیار ہے۔

(vi) (Oxalic Acid) آگزیکلک ایسڈ کے 1M(1N) سلوشن بنانے کے لیے ایسڈ کے ایک مول کا وزن (126g) لیں۔ اسے بیکر میں لے کر حل کر لیں اور پھر 1dm^3 کی Measuring Flask میں ڈال دیں اور آخر میں فلاسک کو سرے پر لگے گول نشان تک بھر دیں۔ یہ Oxalic Acid 1M (1N) کا 1dm^3 سلوشن تیار ہے۔

(vii) اگر ہمیں 0.25 مولیرٹی کا $\text{HCl } 200\text{cm}^3$ کا سلوشن دیا جائے اور کہا جائے کہ اس سلوشن کو 0.1 مولر سلوشن بنائیں تو ہمیں مرکز محلول کو ہلکا کرنے (Dilute) کے لیے موزوں مقدار میں پانی ڈالنا ہوگا۔ اس پانی کی مقدار کو معلوم کرنے کے لیے ہم درج ذیل فارمولا استعمال کرتے ہیں۔

Given

Required

$$M_1 V_1$$

$$M_2 V_2$$

$$0.25 \times 200$$

$$0.1 \times V_2$$

$$V_2 = \frac{0.25 \times 200}{0.1} = 500\text{cm}^3$$

200cm^3 مرکز سلوشن لے کر اس میں اتنا پانی ڈالیں کہ اس محلول کا وایوم 500cm^3 ہو جائے۔

4- انڈیکیٹرز (Indicators)

ایسی کیمیائی اشیاء (Chemical Substances) جو کسی Volumetric Analysis میں کسی کیمیائی تعامل (Chemical Reaction) کے مکمل ہونے کی نشاندہی کریں یا End Point کو معلوم کرنے میں مدد دیں انہیں (Indicators) انڈیکیٹرز کہتے ہیں۔

یہ اشیاء کسی کیمیائی تعامل کے مکمل ہونے کی نشاندہی رنگ میں نمایاں تبدیلی سے کرتی ہیں اور یہ تبدیلی سلوشن کی pH میں تبدیلی کی وجہ سے آتی ہے۔

لیبارٹری میں عام استعمال ہونے والے انڈیکیٹرز درج ذیل ہیں:

Phenolphthalein	(i) فنتھلین
Methyl Orange	(ii) میتھائل اورنج
KMnO ₄	(iii) پوٹاشیم پرمیکنیٹ
Starch Solution	(iv) سٹارچ کا محلول
Litmus Solution	(v) لٹمس کا محلول

(i) فنتھلین (Phenolphthalein) کا عمل


فنتھلین ایسڈ سلوشن (Acid Solution) میں بے رنگ (Colourless) اور بیسک سلوشن (Basic Solution) میں گلابی (Pink) رنگ دیتا ہے۔ فنتھلین کو طاقتور بیس کے لیے بہترین انڈیکیٹر سمجھا جاتا ہے۔ یہ کمزور Bases کے لیے موزوں نہیں ہے کیونکہ یہ pH 8.3-9.8 تک عمل کرتا ہے۔

(ii) میتھائل اورنج (Methyl Orange) کا عمل


میتھائل اورنج ایسڈ سلوشن میں اورنج ریڈ (orange Red) اور بیسک سلوشن (Basic Solution) میں پیلا (Yellow) رنگ دیتا ہے۔ میتھائل اورنج کو کمزور Base اور طاقتور تیزاب کے لیے بہترین انڈیکیٹر سمجھا جاتا ہے کیونکہ یہ pH 3.2-4.5 تک عمل کرتا ہے۔

یہ Volumetric Analysis میں تعامل (Reactant) کے طور پر حصہ لیتا ہے اور یہ بذات خود ہی انڈیکیٹر کے طور پر بھی استعمال ہوتا ہے۔ کیمیائی عمل جب مکمل ہو جاتا ہے تو اس کا رنگ جامنی (Purple) سے ہلکے گلابی رنگ (Light Pink) میں تبدیل ہو جاتا ہے۔

Indicators انڈیکیٹرز	Colour in Acids تیزاب میں رنگ	Colour in Bases اساس میں رنگ
Methyl Orange	Red (سرخ)	Yellow پیلا
Phenolphthalein	Colour Less (بے رنگ)	Red سرخ
Litmus	Red (سرخ)	Blue نیلا



لیمن جوس میں موجود سٹرک ایسڈ کی وجہ سے نیلا لٹمس سرخ ہو جاتا ہے



سٹرس فروٹ کا ترش ذائقہ ان میں موجود سٹرک ایسڈ اور ایرکاربک ایسڈ (وٹامن C) کی وجہ سے ہوتا ہے

5- خود آزمائی

5.1 کثیر الانتخابی سوالات (Multiples Choice Questions)

صحیح جواب پر (✓) کا نشان لگائیں۔

1- کون سا آکسائیڈ (Oxide) پانی میں حل ہو کر تیزابی محلول بناتا ہے؟

(a) SiO_2 (b) SO_2 (c) MgO (d) ZnO

2- درج ذیل میں سے کون سا اساس (Base) پانی میں حل پذیر ہے؟

(a) کاپر آکسائیڈ (b) آئرن ہائیڈروآکسائیڈ (c) سوڈیم ہائیڈروآکسائیڈ
(d) کاپر سلفیٹ

3- کسی چیز (Substance) کو جب پانی میں حل کیا جاتا ہے تو وہ الکلائین محلول بناتا ہے؟

(a) سوڈیم (b) امونیا (c) کیشیم (d) زنک

4- کون سی گیس نیلے ٹمس پیپر کو سرخ سے نیلا کرتی ہے؟

(a) کلورین (b) ہائیڈروجن کلورائیڈ (c) کاربن ڈائی آکسائیڈ
(d) امونیا

5- محلول

(a) تین مختلف اشیاء کا آمیزہ ہوتا ہے۔

(b) مختلف اشیاء کا آمیزہ ہوتا ہے جو یکجا نہیں ہو سکتے۔

(c) دو یا دو سے زیادہ اشیاء کا آمیزہ ہوتا ہے جو مکمل طور پر یکجا ہو جاتے ہیں۔

(d) دو مختلف اشیاء کا آمیزہ ہوتا ہے جو اپنے انفرادی خواص برقرار رکھتے ہیں۔

6- اگر گلوکوز محلول کی فی صد مقدار 20% ہو تو اس کا 1dm^3 محلول بنانے کے لیے کتنا گلوکوز درکار ہوگا؟

(a) 180 گرام (b) 18 گرام (c) 36 گرام (d) 200 گرام

7- 0.1M سوڈیم ہائیڈرو آکسائیڈ کا والیوم 250cm^3 ہے اس کے لیے کتنا سوڈیم ہائیڈرو آکسائیڈ درکار ہوگا؟

(a) 2 گرام (b) 1 گرام (c) 6 گرام (d) 10 گرام

8- اگر 8 گرام سوڈیم ہائیڈرو آکسائیڈ پانی میں حل کر کے 500cm^3 محلول تیار کیا جائے تو اس کی مولیرٹی کیا ہوگی؟

(a) 0.4M (b) 0.8M (c) 0.04M (d) 0.2M

9- کسی محلول کی مولیٹی

(a) ایک سو گرام محلول میں منحل کے مولز کی تعداد ہوتی ہے۔

(b) ایک dm^3 محلول میں منحل کے مولز کی تعداد ہوتی ہے۔

(c) ایک کلوگرام محلول میں منحل کے مولز کی تعداد ہوتی ہے۔

(d) دو dm^3 محلول میں منحل کے دو مولز کی تعداد ہوتی ہے۔

10- کسی محلول کی نارمیلیٹی

(a) ایک dm^3 محلول میں گرام ایکوویلینٹ کی تعداد ہے۔

(b) ایک کلوگرام میں گرام ایکوویلینٹ کی تعداد ہوتی ہے۔

(c) ایک کلوگرام میں منحل کے مولز کی تعداد ہوتی ہے۔

(d) ایک کلوگرام محلول میں منحل کے مولز کی تعداد ہوتی ہے۔

5.2- درج ذیل سوالات کے مختصر جوابات دیں۔

(1) منحل، محلول اور محلول کی تعریف لکھیں۔

(2) چند مثالیں دیں:

(a) مانع اور ٹھوس کے محلول (b) ٹھوس اور ٹھوس کے محلول

(3) محلول کے ارتکاز کی کون کون سی اکائیاں ہیں؟

(4) مولیٹی کی تعریف لکھیں اور اس کا فارمولا بتائیں؟

- (5) مولر سلوشن اور نارمل سلوشن میں کیا فرق ہے؟
- (6) پانی میں گلوکوز کا 10% (M/V) محلول کیسے بنایا جاتا ہے؟
- (7) سوڈیم کلورائیڈ کا 1dm^3 ایک مولر محلول کیسے بنایا جاتا ہے؟
- (8) کمزور تیزاب اور کمزور اساس کی تعریف کریں اور مثالیں دیں۔
- (9) طاقت ور تیزاب اور طاقت ور اساس کی تین تین مثالیں دیں۔
- (10) نمکیات کیا ہوتے ہیں؟ ان کی کتنی اقسام ہیں؟
- (11) اساس کی طبعی خصوصیات بتائیں۔
- (12) تیزاب کی کوئی دو کیمیائی خصوصیات بیان کریں۔
- (13) ایکولینٹ وزن (Equivalent Weight) کی تعریف لکھیں۔
- (14) Bases کی تیزابیت سے کیا مراد ہے؟
- (15) انڈیکسٹرز کی تعریف لکھیں۔
- (16) درج ذیل کمپاؤنڈز کو تیزاب اور اساس کے لحاظ سے علیحدہ علیحدہ کریں۔
- | | | |
|----------------------|-------------------|---------------------------------|
| (i) فروٹ جوسز | (ii) اچار | (iii) سرکہ |
| (iv) امونیا | (v) لائٹ (CaO) | (vi) سوڈیم ہائیڈروآکسائیڈ (Lye) |
| (vii) میگنیشیا (MgO) | (viii) میٹھا سوڈا | |
- 5.3 مندرجہ ذیل کے تفصیل سے جواب لکھیں۔
- (1) تیزاب، اساس اور نمکیات کی تعریف کریں اور مثالوں سے واضح کریں۔
- (2) اساس کی کیمیائی خصوصیات کو تفصیل سے لکھیں۔
- (3) نمکیات کی مختلف اقسام بیان کریں اور تیزابی نمکیات کو تفصیل سے بیان کریں۔
- (4) محلول کے ارتکاز کی اکائیوں سے کیا مراد ہے؟ فیصد مقدار کو مثالوں سے واضح کریں۔
- (5) مولیرٹی کی تعریف کریں کیا ہم 0.1M اور 0.2M محلول بنانے کے لیے 1dm^3 فلاسک کی بجائے 250cm^3 والیوم کی فلاسک استعمال کر سکتے ہیں۔
- (6) اساس کسے کہتے ہیں؟ ایسڈ کی اساسیت (Basicity of an Acid) سے کیا مراد ہے؟

وضاحت کریں۔

(7) انڈیکیٹر کی کتنی اقسام ہیں؟ ان کے نام لکھیں اور میتھائل اورنج کے عمل (action) کے بارے میں وضاحت کریں۔

5.4 مندرجہ ذیل حسابی سوالات حل کریں۔

(1) 20cm^3 میتھائل الکوحل (CH_3OH) کو پانی میں حل کر کے 150cm^3 محلول بنایا گیا۔ اس محلول کی $\text{V/V}\%$ مقدار معلوم کریں۔

(2) دیئے گئے آبی محلول کی مولیرٹی معلوم کریں۔

(a) 0.68mol پوٹاشیم کلورائیڈ (KCl) کا 200cm^3 محلول

(b) 0.65mol گلوکوز ($\text{C}_6\text{H}_{12}\text{O}_6$) کا 200cm^3 محلول

(c) 0.4mol سوڈیم کلورائیڈ (NaCl) کا 850cm^3 محلول

(3) درج ذیل آبی محلول بنانے کے لیے کتنے مغل کے گرامز درکار ہیں؟

(a) 0.250M NaCl کا 600cm^3 محلول

(b) 0.375M میتھائل الکوحل ($\text{C}_2\text{H}_5\text{OH}$) کا 200cm^3 محلول

(4) درج ذیل اشیاء کا 0.70mol dm^3 ارتکاز کا 700cm^3 محلول تیار کرنے کے لیے کتنا ماس (Mass) درکار ہوگا؟

(a) سوڈیم کلورائیڈ (NaCl)

(b) گلوکوز ($\text{C}_6\text{H}_{12}\text{O}_6$)

(c) ہائیڈروکلورک ایسڈ (HCl)

6- جوابات

- سوال نمبر 1- (b) -1
- (d) -3 (c) -2
- (d) -6 (c) -5
- (c) -9 (a) -8
- (b) -7
- (a) -10

تجرباتی مہارت

تحریر: پروفیسر ضیاء الحق انور

نظر ثانی: ڈاکٹر محمد زمان اشرف



فہرست مضامین

151	یونٹ کا تعارف
151	یونٹ کے مقاصد
153	فرہنگ اصطلاحات
155	1- کیمسٹری لیبارٹری میں استعمال ہونے والا سامان اور ان کا استعمال
161	1.1 - بنسن برنر (Bunsen Burner) اور اس کا استعمال
162	1.2 - بنسن برنر کے مختلف حصے
163	1.3 - بنسن برنر کو استعمال کرنے کے لیے چند خصوصی ہدایات
164	2- شیشے کو موڑنے، پگھلانے اور کاٹنے کے چند ابتدائی طریقے
164	2.1 شیشے کی ٹیوب / راڈ کو کاٹنا
165	2.2 شیشے کی ٹیوب کو موڑنا
165	2.3 شیشے کی ٹیوب سے جیت بنانا
166	3- میلنگ (Melting)
166	3.1 میلنگ پوائنٹ (Melting point)
166	3.2 ٹھوس کا میلنگ پوائنٹ (Melting point) معلوم کرنا
168	4- بوائلنگ
168	4.1 بوائلنگ پوائنٹ (Boiling point)
169	4.2 کسی مائع کا بوائلنگ پوائنٹ (Boiling point) معلوم کرنا
171	5- فلٹریشن
171	5.1 فلٹریشن کا عمل
173	5.2 فلٹر کروسیبلز

175	عمل قلماء (Crystllization)	-6
175	6.1 عمل قلماء (Crystllization) کے مختلف مراحل	
180	سبلمیشن	-7
180	7.1 سبلمیشن کا طریقہ	
181	کروموٹوگرافی	-8
181	8.1 کروموٹوگرافی کی اقسام	
181	9- نامیاتی اور غیر نامیاتی مرکبات کی تیاری	
186	9.1 غیر نامیاتی مرکبات کی تیاری	
187	9.2 نامیاتی مرکب کی تیاری	
189	برق پاشیدگی	-10
189	10.1 الیکٹروکیمیکل سیلز	
196	والیومیٹرک تجزیہ (Volumetric Analysis)	-11
196	11.1 والیومیٹرک تجزیہ میں استعمال ہونے والا سامان (appratus)	
197	11.2 ٹائٹریشن	
197	11.3 والیومیٹرک تجزیہ کے لیے ضروری ہدایات	
198	11.4 ٹائٹریشن میں استعمال ہونے والی چند اہم تعریفیں	
201	11.5 ٹائٹریشن کی چند مثالیں	
208	خود آزمائی	-12
208	12.1 کثیر الانتخابی سوالات	
209	12.2 مختصر جوابات دیں	
210	12.3 تفصیلی جوابات دیں	
211	جوابات	-13

یونٹ کا تعارف

تدریس کیمیا میں لیبارٹری کو بڑی اہمیت حاصل ہے۔ اساتذہ کرام کمرہ جماعت میں پڑھائے جانے والے تصورات کو لیبارٹری میں تجربات اور مشاہدات کے ذریعے طلبہ کے لیے آسان فہم اور ان کے ذہن میں پختہ کر سکتے ہیں۔ نیز درسی کتاب میں درج کئی سائنسی اصولوں کو لیبارٹری میں عملی طور پر زیادہ وضاحت کے ساتھ سمجھایا جاسکتا ہے۔ اساتذہ جو لیبارٹری میں تجربات کے ذریعے طلبہ میں سیکھنے کا شوق پیدا کرتے ہیں، مستقبل میں طلبہ کے اندر عملی سوچ اجاگر کرنے اور عملی اقدام اٹھانے کی صلاحیت پیدا کرنے کا سبب بھی بنتے ہیں۔ اس سے نہ صرف طلبہ میں تحقیق و جستجو کا مادہ پیدا ہوتا ہے بلکہ وہ عملی زندگی میں رونما ہونے والے واقعات کو سائنسی انداز فکر سے پرکھنے کی کوشش بھی کرتے ہیں۔

یونٹ کے مقاصد

ہمیں امید ہے کہ اس یونٹ کے مطالعہ کے بعد آپ اس قابل ہو جائیں گے کہ:

- 1- شیشے کی ٹیوب یا راڈ کو مختلف اشکال میں تبدیل کر کے استعمال میں لاسکیں۔
- 2- مختلف مرکبات کے نقطہ کھولاؤ اور نقطہ پگھلاؤ معلوم کرسکیں۔
- 3- تجربہ گاہ میں کیے جانے والے عام تجربات مثلاً فلٹریشن، کرسٹلائزیشن، سبلمیشن وغیرہ کا طریقہ سیکھ سکیں۔
- 4- مختلف مرکبات کی تیاری کے بارے میں وضاحت کرسکیں۔

فرہنگ اصطلاحات

عزیز طلبہ! زیر نظر یونٹ کے مطالعہ سے پہلے ان اصطلاحات کو ذہن نشین کر لیں تا کہ یونٹ پڑھنے کے دوران کسی بھی دشواری کا سامنا نہ کرنا پڑے۔

1- میلٹنگ:

جب کسی ٹھوس کو لگا تار گرم کیا جائے اور جب وہ مکمل طور پر مائع میں تبدیل ہو جائے اسے میلٹنگ (Melting) کہا جاتا ہے۔

2- میلٹنگ پوائنٹ:

وہ درجہ حرارت جس پر کوئی ٹھوس مائع میں تبدیل ہونا شروع ہوتا ہے، میلٹنگ پوائنٹ (نقطہ پگھلاؤ) کہلاتا ہے۔

3- بوائلنگ:

جب کسی مائع کو گرم کیا جاتا ہے تو وہ ابلینا شروع کر دیتی ہے۔ تو مائع کے اس ابلنے کو بوائلنگ کہا جاتا ہے۔

4- بوائلنگ پوائنٹ:

وہ درجہ حرارت جس پر کسی مائع کا ویپر پریشر (Vapor Pressure) اس کی سطح پر پڑنے والے بیرونی پریشر (Atmospheric Pressure) کے برابر ہو جائے تو وہ اس کا بوائلنگ پوائنٹ کہلاتا ہے۔

5- فلٹریشن (Filtration):

وہ عمل جس میں کسی محلول میں سے نا حل پذیر ذرات کو علیحدہ کیا جاتا ہے۔

6- کرسٹلائزیشن (Crystallization):

ایسا طریقہ کار جس میں کسی سیر شدہ محلول کو ٹھنڈا کر کے ان کے کرسٹلز کو خالص حالت میں علیحدہ کیا جاتا ہے، کرسٹلائزیشن کا عمل کہلاتا ہے۔

7- سبلیمیشن (Sublimation):

اگر کسی ٹھوس کو گرم کیا جائے اور وہ ٹھوس مائع میں تبدیل ہوئے بغیر بخارات میں تبدیل ہو جائے تو اس طریقہ کو سبلیمیشن کہا جاتا ہے۔

8- کرومیٹوگرافی (Chromatography):

ایک ایسا طریقہ کار جس میں مختلف رنگوں کے محلول کو رنگوں کے لحاظ سے ایک دوسرے سے علیحدہ کیا جاتا ہے۔ کرومیٹوگرافی کہلاتا ہے۔

9- نامیاتی مرکبات (Organic Compounds):

ایسے مرکبات (Compounds) جن میں کاربن بنیادی عنصر کے طور پر موجود ہوتا ہے، نامیاتی مرکبات کہلاتے ہیں۔

10- برق پاشیدگی (Electrolysis):


جب کسی الیکٹرو لائٹ میں سے الیکٹرک کرنٹ گزارا جائے اور اس کے نتیجے میں الیکٹرو لائٹ کے آئینز الیکٹروڈز کی طرف حرکت کرنے لگیں اور کیمیائی تبدیلیاں بھی وقوع پذیر ہوں تو اس طریقہ کو برق پاشیدگی کہتے ہیں۔

11- الیکٹرو کیمیکل سیلز (Electrochemical Cell):

ایک ایسا سیل جس میں الیکٹروڈز، الیکٹرو لائٹ میں ڈوبے ہوئے ہوں تو وقوع پذیر ہونے والا کیمیائی تعامل یا تو الیکٹرک کرنٹ پیدا کرتا ہے یا استعمال کرتا ہے۔

1- کیمسٹری لیبارٹری میں استعمال ہونے والا


سامان (apparatus) اور اس کا استعمال



ٹرائی پاڈ سٹینڈ

1- ٹرائی پاڈ سٹینڈ (Tripod Stands)


اس سٹینڈ پر ہم اپنی ضرورت کے مطابق بیکرز، چائینڈ ڈش یا فلاسک میں موجود مختلف اشیاء کو بآسانی گرم کر سکتے ہیں۔



وائر گاز

2- وائر گاز (Wire Gauze)


یہ دیکھنے میں جالی نظر آتی ہے اور اس کے استعمال سے بیکرز، چائینڈ ڈش (China Dish) اور دوسرے شیشے کے سامان کو یکساں طور پر گرم کیا جا سکتا ہے۔



آئرن سٹینڈ

3- آئرن سٹینڈ (Iron Stand)

یہ لوہے کا بنا ہوتا ہے اور تجربات کے دوران اس کو اشیاء کے گرم کرنے کے لیے اشیاء کو لٹکانے کے لیے اور مضبوطی سے پکڑنے (Clamping) کے لیے بھی استعمال کیا جاتا ہے۔



ٹیسٹ ٹیوب سٹینڈ

4- ٹیسٹ ٹیوب سٹینڈ (Test Tubestand)


یہ عام طور پر لکڑی یا پلاسٹک کا بنا ہوتا ہے اور تجربات کے دوران خالی ٹیسٹ ٹیوبز اور تجربات میں استعمال ہونے والی ٹیسٹ ٹیوبز کو رکھنے کے لیے استعمال ہوتا ہے۔



ٹیسٹ ٹیوب

5- ٹیسٹ ٹیوب (Test Tube)

یہ شیشے کی بنی ہوئی ٹیوبز ہوتی ہیں جنہیں تجربات کے دوران اشیاء کو گرم کرنے، اشیاء کو آپس میں ملانے یا بنائے ہوئے تھوڑی مقدار کے سلوشنز کو رکھنے کے لیے استعمال کرتے ہیں۔



ٹیسٹ ٹیوب ہولڈر

6- ٹیسٹ ٹیوب ہولڈر (Test Tube Holder)

لوہے کا بنا ہوتا ہے اور اس کے پکڑنے کی جگہ لکڑی کی ہوتی ہے جب بھی کسی چیز (Substance) یا آمیزہ کو ٹیسٹ ٹیوب میں گرم کیا جاتا ہے تو اس کا استعمال کیا جاتا ہے۔



کارک


7- کارک (Cork)

یہ ٹھوس ربڑ کا یا ٹھوس گتے سے بنے ہوتے ہیں اور ان کو ضرورت کے مطابق مختلف اشیاء کے منہ کو بند کرنے کے لیے استعمال کیا جاتا ہے یہ مختلف سائز میں لیبارٹری میں موجود ہوتے ہیں۔

8- کارک بورڈ (Cork borer)

یہ سٹیل کا بنا ہوتا ہے اور اس کے درمیان میں سوراخ ہوتا ہے یہ کارک بورر مختلف سائز کے ہوتے ہیں۔ ہمیں جس سائز کے سوراخ کی ضرورت ہوتی ہے ہم اسی سائز کا (Cork borer) استعمال کرتے ہیں۔

9- بیکرز (Beakers)



بیکرز

یہ شیشے کے بنے ہوتے ہیں اور لیبارٹری کے اندر مختلف سائز میں موجود ہوتے ہیں۔ ان کو عام طور پر سلوشنز کو بنانے یا انہیں رکھنے کے لیے استعمال کیا جاتا ہے۔ کچھ بیکر (Graduated) بھی ہوتے ہیں جنہیں ہم سلوشنز کی مقداروں کو ماپنے کے لیے بھی استعمال کرتے ہیں۔

10- واچ گلاس (Watch Glass)




واچ گلاس


اس کو عام طور پر ہم مختلف ٹھوس اشیاء کے اینالٹیکل بیلنس (Analytical balance) میں وزن کرنے کے لیے استعمال کرتے ہیں۔

11- میسرنگ فلاسک (Measuring flask)

یہ شیشے کی بنی ہوئی ہیں اور مختلف سائز میں لیبارٹری میں موجود ہوتی ہیں انہیں مختلف سلوشنز (محلول) اور مائع کی مقداروں کو ماپنے کے لیے استعمال کیا جاتا ہے۔




میسرنگ فلاسک



آئرن سٹرز اور گلاس راڈ


12- گلاس راڈ (Glass Rod) اور آئرن سٹرز (Iron Strrer) کا استعمال کیا جاتا ہے۔
(Stirrer): گلاس راڈ شیشے کا اور Iron Strrer لوہے سے بنا ہوتا ہے ان دونوں کو مختلف تجربات میں محلول کو ہلانے کے لیے استعمال کیا جاتا ہے۔



فنل

13- فنل (Funnell)

لیبارٹری میں اسے محلول کی فلٹریشن کے لیے استعمال کیا جاتا ہے اور اس کے علاوہ محلول کو اگر ہم بیورٹ یا کسی اور سامان میں منتقل کرنا چاہتے ہوں تو بھی اس کا استعمال کیا جاتا ہے۔



چائینہ ڈش

14- چائینہ ڈش (China Dish)

یہ عام طور پر چائینہ مٹی (China clay) سے بنی ہوتی ہیں۔ اگر محلول کو بخارات (Evaporate) میں تبدیل کرنا ہو یا پھر کسی ٹھوس کا وزن لینا ہو تو اسے استعمال کیا جاتا ہے۔



تھرما میٹر

15- تھرما میٹر (Thermometer)

تھرما میٹر کو لیبارٹری میں مختلف تجربات کے دوران حرارت کو ماپنے کے لیے استعمال کیا جاتا ہے اور تھرما میٹر استعمال کیے جاتے ہیں۔

(i) سینٹی گریڈ (Centigrade) سکیل

(ii) فارن ہائیٹ (Fahrenheit) سکیل

16- تھسل فنل (Thistle Funnel)


یہ شیشے کی ایک نل ہے اگر کسی فلاسک یا وولف بوتل (woulf bottle) میں کوئی آمیزہ یا محلول موجود ہو اور ہم اس میں کوئی تیزاب، اساس یا کوئی اور محلول ڈالنا چاہتے ہیں تو تھسل فنل کا استعمال کیا جاتا ہے۔



تھسل فنل

17- وولف بوتل (Woulf's Bottle)

یہ ایک شیشے کی دو سو رانخ والی بوتل ہے اسے عام طور پر گیسوں کی تیاری کے دوران استعمال کیا جاتا ہے۔ جہاں ہمیں کسی آمیزہ میں بعد میں کسی تیزاب یا اساس کو ڈالنا ہوتا ہے۔



وولف بوتل


18- پیپٹ (Pipette)

یہ بھی ایک شیشے کی نلی ہے جو کہ لیبارٹری میں مختلف سائز میں موجود ہوتی ہے۔ اس کی مدد سے مقررہ مقدار کا محلول بآسانی لیا جاسکتا ہے۔ اس کا زیادہ استعمال ہم ٹائٹریشن کے تجربات میں کرتے ہیں۔



پیپٹ

19- بیورٹ (Burette)



بیورٹ

اس کا نچلا سرا کیپلری کی طرح تنگ سوراخ والا ہوتا ہے جبکہ اوپر والی نالی بڑے بور (Bore) کی ہوتی ہے۔ بڑی نالی کے شروع میں ایک والو لگا ہوتا ہے جس کو ہم خود کنٹرول کرتے ہیں اور ضرورت کے مطابق محلول کو نچلے تنگ سرے سے گزارا جاتا ہے۔ عام طور پر اس سے محلول کو قطروں کی شکل میں کسی بھی دوسرے محلول میں ڈالا جاتا ہے۔ یہ بھی ٹائٹریشن کے تجربات میں استعمال کی جاتی ہے۔ یہ بھی مختلف سائز میں ملتی ہیں۔

20- گیس جار (Gas Jar)




گیس جار

شیشے کا بنا ہوا جار ہوتا ہے۔ گیسوں کی تیاری کے دوران اسے گیسوں کو اکٹھا کرنے کے لیے استعمال کیا جاتا ہے۔

21- میسرنگ سلنڈر (Measuring Cylinder)

مختلف ارتکاز (Concentration) کے محلول (سلوشن) بنانے کے لیے اس کی مدد سے طاقت ور تیزاب، طاقت ور اساس، امونیا سلوشن اور دوسرے کیمیکلز کی مقدار ماپنے کے لیے استعمال کرتے ہیں۔



Spatula

22- Spatula

یہ سٹیل کا ایک چھج نما اوزار ہے جس کی مدد سے کسی بھی سالٹ یا ٹھوس کو دی گئی مقدار کے مطابق لیا جاسکتا ہے۔



گول پینڈے وال فلاسک

23- گول پینڈے والی فلاسک (Roundbottom flask)

یہ ایک شیشے کی گول پینڈے والی فلاسک ہے جس کو مختلف تجربات میں اشیاء کو گرم کرنے کے لیے استعمال کیا جاتا ہے۔

24- ڈلیوری ٹیوب (Delivery Tube)

یہ شیشے کی مختلف اشکال کی ٹیوب ہوتی ہیں جن کو اپنی مرضی اور ضرورت کے مطابق مختلف اشکال میں خود تیار کیا جاتا ہے۔ ان ٹیوبز کو گیس اکٹھا کرنے کے لیے استعمال کیا جاتا ہے۔

ڈلیوری ٹیوب

25- ٹائٹریشن فلاسک

یہ شیشے کی ایک فلاسک ہے جس کو محلول رکھنے کے لیے بھی استعمال کیا جاتا ہے اور خاص طور پر ٹائٹریشن کے تجربات میں اس کا استعمال ضروری ہوتا ہے۔



ٹائٹریشن فلاسک

1.1- بنسن برنر (Bunsen burner) اور اس کا استعمال


بنسن برنر کو ہم لیبارٹری میں اشیاء کو گرم کرنے کے لیے استعمال کرتے ہیں۔ اس میں زیادہ تر سوئی گیس کو بطور ایندھن (fuel) استعمال کیا جاتا ہے۔ اس کے علاوہ اس میں LPG کو بھی بطور ایندھن استعمال کیا جاسکتا ہے۔



بنسن برنر

1.2- بنسن برز کے مختلف حصے

اس برز کو ہم چار حصوں میں تقسیم کر سکتے ہیں۔



بنسن برز کے مختلف حصے

1- دھاتی پینڈہ (Metallic Base)

-1

یہ حصہ لوہے یا سٹیل کا بنا ہوا ہوتا ہے اس کی مدد سے ہی برز مضبوطی کے ساتھ اپنی جگہ پر کھڑا رہ سکتا ہے۔ اس حصہ میں گیس کے آنے کے لیے ایک سوراخ ہوتا ہے۔

2- گیس جیٹ یا نیپل (Gas Jet or Nipple)

-2

برز کا یہ حصہ لوہے یا سٹیل کا بنا ہوتا ہے اس کے درمیان میں ایک باریک سوراخ ہوتا ہے اور یہ metallic base کے اوپر والے حصے میں لگایا جاتا ہے۔ جس میں سے گیس گزر کر برز کے اوپر والے حصے میں جاتی ہے۔

3- میٹلک ٹیوب (Metallic tube) یا برز ٹیوب

-3

یہ براس (Brass) کی بنی ایک سلنڈر نما (Cylindrical) ٹیوب ہے جس کو نیپل پر فٹ کیا جاتا ہے۔ اس کے نچلے حصے میں دو سوراخ ہوتے ہیں تاکہ اس میں سے ہوا کا آسانی سے گزر ہو سکے اور جلنے میں آسانی ہو۔

یہ ایک دھات کا بنا ہوا رنگ (ring) نما ہے جس میں برزٹیوب کی طرح دو سوراخ ہوتے ہیں۔ ان سے برزٹیوب کے نچلے حصے میں داخل ہونے والی ہوا کو کنٹرول کرنے میں مدد ملی جاتی ہے اور اس کی مدد سے نیلا شعلہ (blue flame) یا oxidizing flame یا پھر luminous flame یا reducing flame کو ہم اپنی ضرورت کے مطابق پیدا کر سکتے ہیں۔

1.3- بنسن برز کو استعمال کرنے کے لیے چند خصوصی ہدایات

(i) استعمال سے پہلے برز کو کسی ایسے میٹ (mat) پر رکھیں جس میں سے حرارت کا گزر نہ ہوتا ہو۔

(ii) جب ہوا والے سوراخ بند کرنا مقصود ہوں تو کالر (collar) کو گھمائیں۔

(iii) برز کے استعمال سے پہلے اس بات کو یقینی بنائیں کہ ربڑ کی ٹیوب گیس ٹیپ (gas tap) کے ساتھ اچھی طرح لگا دی گئی ہے۔

(iv) برز کو جلانے کے لیے گیس ٹیپ (gas tap) کو کھولیں۔

(v) دیا سلائی کو جلا کر برز کے اوپر لے کر آئیں۔

(vi) شعلہ میں تبدیلی کو مشاہدہ کرنے کے لیے ہوا کے سوراخ کو آہستگی کے ساتھ کھولیں۔

2۔ شیشے کو موڑنے، پکھلانے اور کانٹے کے چند ابتدائی طریقے

(To Study Some Elementary Operations in glass Blowing e.g. Cutting and Bending of glass Tubes)




کیمسٹری کے تجربات میں شیشے کا زیادہ سامان استعمال ہوتا ہے۔ اس لیے شیشے کے سامان کو ان تجربات کے لیے تیار کرنے کی خاطر شیشے کو مختلف شکلوں میں ڈھالنے اور کانٹے کی ضرورت پڑتی ہے۔ اب ہم یہاں شیشے کو مختلف حالتوں میں ڈھالنے کے چند طریقے بیان کر رہے ہیں۔ جنہیں سیکھ کر لیبارٹری میں ضرورت کے وقت استعمال کیا جاسکتا ہے۔

سامان

برز، گلاس ٹیوبز (Glass Tubes)، ریتی (File)


2.1۔ شیشے کی ٹیوب/راڈ کو کاٹنا (Cutting of glass tube/Rod)

جس شیشے کی ٹیوب یا راڈ کو کاٹنا ہو اسے میز کی ہموار سطح پر رکھیں اور ریتی (File) کی مدد سے شیشے پر کٹ لگائیں۔ پھر شیشے کی ٹیوب/راڈ کو تھام کے دونوں انگلیوں سے کٹ کی مخالف سمت میں آہستہ آہستہ دباؤ ڈالیں تاکہ ٹیوب/راڈ ٹوٹ سکے۔ لیکن اگر یہ پہلی کوشش میں نہ ٹوٹے تو اس جگہ پر پھر ایک مرتبہ ریتی چلائیں اور دوبارہ اوپر دیئے گئے طریقے سے ٹیوب/راڈ کو توڑنے کی کوشش کریں اگر راڈ زیادہ موٹا ہو تو ریتی کو چاروں طرف چلائیں، زور سے دبانے سے وہ ٹوٹ جائے گا۔ تازے کٹے ہوئے شیشے کی ٹیوب/راڈ کے تیز کناروں کو برز پر آہستہ آہستہ گھمائیں اس سے ان کناروں کو ہموار اور قابل استعمال بنایا جاسکتا ہے۔ اس عمل کو پالشنگ (Polishing) کرنا بھی کہتے ہیں۔




2.2 شیشے کی ٹیوب کو موڑنا (Bending the Glass Tube)

ایک گلاس ٹیوب جس کی لمبائی 9-10cm تک ہو۔ اس شیشے کی ٹیوب کو موڑنے کے لیے شیشے کی ٹیوب کو دونوں ہاتھوں سے افقی رخ میں پکڑ کر برز کے شعلے کے اوپر مسلسل گھماتے رہیں یہاں تک کہ موڑنے والی جگہ نرم ہو جائے۔ پھر اسے شعلے سے ہٹائیں اور ٹیوب کو مطلوبہ زاویہ پر موڑ لیں۔ ٹیوب کو موڑتے وقت طاقت نہ لگائیں بلکہ ٹیوب کو اپنے وزن کے ساتھ مڑنے دیں۔



heating the glass tube
in Bunsen flame



2.3 شیشے کی ٹیوب سے جیٹ بنانا (Drawing out a Jet)

شیشے کی تقریباً پانچ انچ لمبی ٹیوب لیں۔ اب اس ٹیوب کو درمیان سے برز کے شعلے پر گرم کریں۔ گرم کرتے ہوئے ٹیوب کو آہستہ آہستہ گھماتے رہیں۔ یہاں تک کہ وہ نرم ہو جائے جب اس کے اپنے وزن کے ساتھ مڑنے کا یقین ہو جائے تو اسے شعلے سے ہٹالیں پھر دونوں ہاتھوں سے ٹیوب کو باہر کی طرف کھینچیں۔ اور ٹیوب کو ٹھنڈا ہونے دیں۔ اور ٹیوب کو ریتی (File) کے ساتھ مناسب جگہ سے کاٹ لیں اور شعلے پر دونوں کے سرے گرم کر لیں۔ اس طرح دو کپھلری / جیٹ تیار ہو جائیں گی جنہیں ہم میلنگ پوائنٹ اور بوائلنگ پوائنٹ معلوم کرنے کے لیے استعمال کرتے ہیں۔



heating the glass tube
in Bunsen flame




exert pressure at both ends in opposite direction

ready jet

Drawing the jets

3- پگھلاؤ (Melting)

جب کسی ٹھوس (Solid) کو گرم کیا جاتا ہے تو اس کا درجہ حرارت بڑھ جاتا ہے اور اس کے ذرات کی حرکی توانائی (Kinetic energy) میں اضافہ ہو جاتا ہے۔ مزید گرم کرنے سے ان کی وابہریشن (Vibration) اس حد تک بڑھ جاتی ہے کہ وہ لیٹس (lattice) میں اپنی جگہ کو چھوڑ دیتے ہیں اور لیٹس چھوٹے چھوٹے حصوں میں تقسیم ہو جاتا ہے۔



پگھلتے ہوئے ٹھوس کا لیٹس چھوٹے حصوں میں تقسیم ہو جاتا ہے

اگر ٹھوس کو مزید گرم کیا جائے تو اس کے ذرات علیحدہ علیحدہ بھی ہو جاتے ہیں۔ گرم کرنے کے دوران ایک ایسا وقت بھی آتا ہے کہ ٹھوس چیز کا درجہ حرارت نہیں بڑھتا بلکہ اس وقت تمام انرجی (Energy) ٹھوس چیز کے ذرات کو علیحدہ علیحدہ کرنے کے لیے استعمال ہوتی ہے۔ گرم کرنے کے دوران ٹھوس چیز کا درجہ حرارت اس وقت تک مستقل رہے گا جب تک سارا ٹھوس مائع میں تبدیل نہیں ہو جاتا۔ اور جب سارا ٹھوس مائع میں تبدیل ہو جاتا ہے تو اسے میلٹنگ (Melting) کہتے ہیں۔

3.1 میلٹنگ پوائنٹ (Melting Point)

وہ درجہ حرارت جس پر کوئی ٹھوس مائع میں تبدیل ہونا شروع ہوتا ہے، اس کا میلٹنگ پوائنٹ کہلاتا ہے۔ اگر ہم کسی ٹھوس کا میلٹنگ پوائنٹ معلوم کرنا چاہتے ہیں تو اسے تجربہ گاہ میں ایک سادہ تجربہ سے معلوم کیا جاسکتا ہے۔

3.2 ٹھوس کا میلٹنگ پوائنٹ معلوم کرنا

سامان (Apparatus): بیکرز، تھرمامیٹر، کیپیری ٹیوب، شینڈ، کلاس راڈ، وائر گاڈز (Wire Gauze)، برز۔

طریقہ (Procedure)

ایک کیپیری ٹیوب لیں اور گرم کر کے اس کا ایک سرابند کر دیں۔ اب کیپیری ٹیوب کا کھلا ہوا سر اس ٹھوس


میں لے کر جائیں اور پھر باہر نکال کر بند سرے سے پکڑ کر آہستہ آہستہ میز پر دبائیں یہاں تک کہ وہ ٹھوس پاؤڈر کھیلری کے اندر چلا جائے۔ اس عمل کو بار بار دہرائیں یہاں تک کہ کھیلری ٹیوب کا ایک تہائی (1/3) حصہ بھر جائے۔ پھر اس ٹیوب کو تھرمامیٹر کے ساتھ اس طرح باندھیں کہ کھیلری ٹیوب کا نیچے والا سرا تھرمامیٹر کے مرکری والے حصے کے برابر آ جائے۔ پھر ٹیوب اور تھرمامیٹر کو اکٹھا بیکر میں موجود مائع (پانی یا H_2SO_4) میں اس طرح لٹکائیں کہ کھیلری ٹیوب کا اوپر والا کھلا سرا مائع میں نہ ڈوبے۔ اب بیکر کو گرم کریں اور اس دوران گلاس راڈ سے بیکر میں موجود مائع کو لگا تار ہلاتے رہیں تاکہ مائع یکساں طور پر گرم ہو۔ جب ٹھوس پکھلنے لگے تو اس ٹھیرپچر کو نوٹ کر لیں اس تجربہ کو دو مرتبہ مزید دہرائیں ان کا اوسط، اس ٹھوس کا میلنگ پوائنٹ ہوگا۔

مشاہدات (Observations)

79.7°C	پہلی ریڈنگ	فرض کیا
79.6°C	دوسری ریڈنگ	
79.5°C	تیسری ریڈنگ	

$$79.5^{\circ}\text{C} = \frac{79.7 + 79.6 + 79.5}{3} = \text{اوسط میلنگ پوائنٹ}$$


رزلٹ: دیئے گئے ٹھوس کا میلنگ پوائنٹ 79.5°C ہے۔



میلنگ پوائنٹ

4- بوائنگ (BOILING)

جب کسی مائع کو گرم کیا جاتا ہے تو اس کا درجہ حرارت بڑھ جاتا ہے۔ اس کے ساتھ اس کے مالیکیولز کی اوسط انرجی بھی بڑھ جاتی ہے۔ جس سے مائع میں موجود ایسے مالیکیولز کی تعداد زیادہ ہو جاتی ہے جو اس کی سطح سے باہر نکلنے کی طاقت رکھتے ہیں۔ اس سے مائع کا ویپر پریشر (Vapour pressure) بھی بڑھ جاتا ہے۔ اگر مائع کو مزید اتنا گرم کیا جائے کہ اس کا ویپر پریشر بیرونی یا ایٹوسفیرک (Atmospheric pressure) کے برابر ہو جائے تو مائع ابلنا شروع ہو جاتی ہے۔ اس عمل کو بوائنگ کہتے ہیں۔



تیزی سے حرکت کرتے ہوئے مالیکیولز

4.1 بوائنگ پوائنٹ (Boiling Point)

وہ درجہ حرارت جس پر کسی مائع کا ویپر پریشر (Vapor Pressure) اس کی سطح پر پڑنے والے بیرونی پریشر (Atmospheric Pressure) کے برابر ہو جائے تو وہ اس کا بوائنگ پوائنٹ کہلاتا ہے۔

اہم معلومات

کسی مائع کو اپنی مرضی کے مطابق ہم کسی بھی درجہ حرارت پر ابال سکتے ہیں۔ ایسا اس کی سطح پر پڑنے والے پریشر کو تبدیل کر کے کیا جاسکتا ہے۔ اسی لیے ہم پانی کو 100°C سے زیادہ ٹمپریچر پر بھی ابال سکتے ہیں اور کم درجہ حرارت پر بھی ابال سکتے ہیں۔

کسی بھی مائع کا بوائٹنگ پوائنٹ تجربہ گاہ میں ایک سادہ تجربہ کی مدد سے معلوم کیا جاسکتا ہے۔ اب ذیل میں ہم اس تجربہ کی وضاحت کرتے ہیں تاکہ اس کو سمجھ کر کسی بھی تجربہ گاہ میں اس کا آسانی کے ساتھ عملی مظاہرہ کیا جاسکے۔

4.2- مائع کا بوائٹنگ پوائنٹ معلوم کرنا

سامان (Apparatus)

بیکرز - شینڈ - فیوژن ٹیوب (Fusion tube) - گلاس راڈ - برنز (Burner)۔

تھرمامیٹر - کیپیلری ٹیوب (Capillary Tube)

طریقہ (Procedure)

ایک فیوژن ٹیوب لیں اور اس میں تھوڑا سا آرگینک (Organic) لیکوڈ لے کر اس کو کسی ربڑ بینڈ (Rubber Band) یا دھاگے کے ساتھ تھرمامیٹر کے ساتھ باندھ دیں۔ پھر ایک کیپیلری ٹیوب جو دونوں اطراف سے کھلی ہو، کو فیوژن ٹیوب میں اس طرح رکھیں کہ اس کا نیچے والا سر مائع سے تھوڑا سا اوپر رہے۔ اب ایک بیکر میں پانی لے کر اسے شینڈ پر رکھیں۔ اب بیکر میں تھرمامیٹر جس کے ساتھ فیوژن ٹیوب اور کیپیلری ٹیوب باندھی گئی ہو، کو بیکر میں اس طرح لٹکائیں کہ یہ بیکر کے پینڈے سے تھوڑا سا اوپر رہیں۔ اب بیکر کو گرم کریں۔ گرم کرتے ہوئے گلاس راڈ سے بیکر میں پانی کو لگا تار ہلاتے رہیں تاکہ تھرمامیٹر یکساں گرم ہو۔ جب کیپیلری ٹیوب کے نیچے والے سرے سے بلبل اٹھنا شروع ہوں تو اس ٹمپریچر کو نوٹ کر لیں۔ یہ اس لیکوڈ کا بوائٹنگ پوائنٹ ہوگا۔ اس تجربہ کو دو مرتبہ مزید دہرائیں اور ان تینوں ٹمپریچر کا اوسط (Mean) لیں۔ یہ اس لیکوڈ کا بوائٹنگ پوائنٹ ہوگا۔

یاد رکھیں کہ آپ نے بوائٹنگ کے لیے جو لیکوڈ لیا ہے اگر اس کا ٹمپریچر 100°C سے کم ہے تو بیکر میں پانی لیں اور اگر اس کا ٹمپریچر 100°C سے زیادہ ہے تو بیکر میں سلفیورک ایسڈ کا استعمال کریں۔


مشاہدات (Observations)

78.0°C	پہلی ریڈنگ	فرض کیا
78.1°C	دوسری ریڈنگ	

تیسری ریڈنگ 77.9°C

$$78^{\circ}\text{C} = \frac{77.9 + 78.1 + 78.0}{3} = \text{اوسط}$$

رزلٹ: دیئے گئے ٹھوس کامپائونڈ پوائنٹ 78°C ہوگا۔



thread
thermometer
capillary tube
stirrer
organic compound
wire gauze
Bunsen burner



thread
capillary tube

بوائٹنگ پوائنٹ

5- فلٹریشن (FILTRATION)

”ایسا طریقہ کار جس میں ناعمل پذیر ذرات کو محلول سے علیحدہ کیا جاتا ہے، فلٹریشن کہلاتا ہے۔“

فلٹریٹ (Filtrate)

وہ محلول کی مقدار جو فلٹریشن کے بعد حاصل ہوتی ہے، فلٹریٹ کہلاتی ہے۔

Residue

وہ ٹھوس شے (Solid Substance) جو فلٹریشن کے عمل کے دوران فلٹر پیپر (Filter Paper) پر اکٹھی

ہو جاتی ہے Residue کہلاتی ہے۔

فلٹر میڈیم (Filter Medium)

وہ مسام دار شے (Porous Medium) جسے فلٹریشن کے لیے استعمال کیا جاتا ہے، فلٹر میڈیم کہلاتا

ہے۔ مثلاً فلٹر پیپر، گوج کروسیبل (Gooch Crucible)، سنڈرڈ کروسیبل (Sintered Crucible) وغیرہ۔

اس فلٹریشن کے عمل میں فلٹر میڈیم کا چٹاؤ رسوب (Precipitate) کے سائز اور ان ٹھوس اشیاء کے سائز کی

بناء پر کیا جاتا ہے جن کو ایک دوسرے سے علیحدہ کرنا ہوتا ہے۔

5.1 فلٹریشن کا عمل (Filtration Process) / فلٹر پیپر کے ذریعہ (By Filter Paper)

فلٹریشن کے عمل کو فلٹر پیپر کے ذریعہ مکمل کرنے کے لیے درج ذیل اقدامات کرنے ضروری ہیں۔

(i) فلٹریشن کے لیے مناسب فلٹر پیپر کا چٹاؤ کریں۔ دیئے گئے آمیزے (جس کو علیحدہ علیحدہ کرنا ہو)

فلٹر پیپر پر انڈیل دیں۔ محلول فلٹر ہو کو علیحدہ ہو جائے گا جبکہ ٹھوس اشیاء (Residue) کی شکل میں

فلٹر پیپر پر جمع ہو جائیں گی۔

(ii) فلٹر پیپر اتنا بڑا ہو کہ فلٹریشن کا عمل مکمل ہونے کے بعد بھی اس کے $\frac{1}{4}$ سے $\frac{1}{2}$ حصہ میں رسوب


موجود ہو۔

(iii) فلٹر پیپر کو اچھے طریقہ سے قیف (Funnel) میں لگائیں۔

(iv) فنل کا سائز اتنا بڑا ضرور ہو کہ اس کا ریم (Rim) فلٹر پیپر کے (Circumference) سے 1 یا 2 سینٹی میٹر زیادہ ہو۔

(v) فلٹریشن کے دوران فنل کا پینڈہ محلول سے بھرا رہنا چاہیے تاکہ یہ عمل خوش اسلوبی سے جاری رہے۔

(vi) فنل کا نیچے والا سرا بیکر کی دیوار کے ساتھ لگا ہو تاکہ فلٹریٹ (Filtrate) کے چھینٹے نہ اڑیں۔



فلٹریشن

(vii) کون فلٹر پیپر (Cone Filter paper) کے استعمال سے فلٹریشن کا عمل سست ہوتا ہے جب کہ اس عمل کو فلوئیڈ (Fluted) فلٹر پیپر کے استعمال سے تیز کیا جاسکتا ہے۔

فلٹر پیپر کا تہہ لگانا (Folding of Filter Paper)


فلٹر پیپر کی تہہ لگانے کے دو طریقہ کار ہیں:

(i) کون فلٹر پیپر (Cone Filter Paper)

(ii) فلوئیڈ فلٹر پیپر (Fluted Filter Paper)

(i) کون فلٹر پیپر






کون فلٹر پیپر بنانے کے لیے فلٹر پیپر کی دو تہیں لگائیں۔ پہلی تہہ (Diameter) کی طرف لگائیں اور دوسری تہہ اس طرح لگائیں کہ ان کے کنارے اچھی طرح آپس میں مل نہ سکیں۔ پھر فلٹر پیپر کو نسبتاً بڑی طرف سے کھولیں۔ اس طرح ہمیں ایک کون (Cone) بنی ہوئی ملے گی جس کا آدھا حصہ تین تہوں کی موٹائی اور دوسرا آدھا حصہ ایک تہہ کی موٹائی پر مشتمل ہوگا اور یہ تقریباً 60° کا زاویہ بنائے گی۔ پھر اس کو تقریباً 60° والی فنل میں تھوڑا سا گھیر کر اچھی طرح چپکا دیں۔ اگر فلٹر پیپر کو اچھی طرح نہ لگایا جائے تو فلٹریشن کا عمل سست روی کا شکار ہو جائے گا اور ہم بہتر نتائج حاصل نہیں کر سکیں گے۔



فلٹر پیپر کو تہہ لگانے کا طریقہ

(ii) فلوئیڈ فلٹر پیپر (Fluted Filter Paper)

فلوئیڈ (fluted) فلٹر پیپر استعمال کر کے فٹل کے ذریعہ فلٹریشن عمل کو تیز کیا جاسکتا ہے۔ ایسا فلٹر پیپر بنانے کے لیے ایک عام فلٹر پیپر لے کر اس کی اس طرح تہیں لگائیں کہ وہ ایک عکس کی مانند نظر آئے۔



اس طریقہ سے ہم فلٹر پیپر کی سطح کا رقبہ (Surface Area) بڑھا دیتے ہیں جس کی وجہ سے فلٹریشن کا عمل زیادہ تیز ہو جاتا ہے۔

5.2 فلٹر کروسیبلز (Filter Crucibles)

فلٹر کروسیبلز بھی فلٹریشن کا ایک اہم طریقہ کار ہے۔ عام طور پر دو قسم کی کروسیبلز (Crucibles) استعمال کی جاتی ہیں۔

(i) گوچ کروسیبل (Gooch Crucible)


(ii) سنٹرڈ کروسیبل (Sintered Crucible)

(i) گوج کروسیبل (Gooch Crucible)

یہ کروسیبل (Crucible) پورسلین (Porcelain) کی بنی ہوئی ہے۔ اس کے پینڈے میں بہت سارے چھوٹے چھوٹے سوراخ ہوتے ہیں۔ ان سوراخوں کو ڈھانپنے کے لیے میٹ (Mat) استعمال کیے جاتے ہیں۔ یہ میٹ (Mat) فلٹر پیپر، اسبٹاس (Asbestos) یا لکڑی کے گودے (Wood Pulp) سے بنے ہوئے ہوتے ہیں۔ جب ایک ایسا محلول جو فلٹریشن کے دوران کاغذ کے ساتھ عمل کرنے والا ہو جیسے ہائیڈروکلورک ایسڈ (HCl) یا سلفیورک ایسڈ (H_2SO_4)، کا محلول تو اس وقت (Asbestos) کا میٹ استعمال کیا جاتا ہے۔

اس Crucible کو رسوب کی فلٹریشن جنھیں بہت زیادہ درجہ حرارت پر جلانے کی ضرورت ہوتی ہے کے لیے بھی استعمال کیا جاتا ہے۔

فلٹریشن کے عمل کو تیز کرنے کے لیے سکشن فلٹرنگ سامان (Suction Filtering Apparatus) کا بھی استعمال کیا جاتا ہے۔



(ii) سنٹرڈ کروسیبل (Sintered Crucible)

یہ شیشے کی بنی ہوئی ہے جس کا پینڈہ سوراخ دار شیشے کی ڈسک کے ساتھ سیل (Seal) ہوتا ہے۔ اس میں کسی اور فلٹر پیپر کی ضرورت نہیں ہوتی اس سے کسی بھی تیزاب کے محلول کو آسانی سے فلٹر کیا جاسکتا ہے۔ اس کا استعمال گوج کروسیبل (Gooch Crucible) کی نسبت بہت آسان ہے۔

انڈسٹری میں فلٹریشن کا استعمال

بہت سی انڈسٹریز میں محلول میں سے ٹھوس ذرات کو علیحدہ کرنے کے لیے فلٹریشن کے طریقہ کار کو استعمال کیا جاتا ہے۔ بہت سے ممالک بھی سمندر اور جھیلوں کے پانی کو پینے کے لیے قابل استعمال بنانے کی خاطر اسی طریقہ کا استعمال کرتے ہیں۔

6- کرسٹلائزیشن (Crystallization) یا عمل قلماء

ایسا طریقہ جس میں خام پراڈکٹ (Crude Product) کے گرم سیر شدہ محلول کو ٹھنڈا کر کے کرسٹلز کو خالص حالت میں علیحدہ کیا جاتا ہے، عمل قلماء کہلاتا ہے۔

6.1 کرسٹلائزیشن کے مختلف مراحل

اس طریقہ کار سے حل پذیری کی بنیاد پر مختلف اشیاء کو ایک دوسرے سے علیحدہ کیا جاسکتا ہے۔ اس کو مکمل کرنے کے لیے درج ذیل مراحل میں سے گزرنا پڑتا ہے۔

1- محلل کا چناؤ (Choice of Solvent)

2- سیر شدہ محلول کی تیاری (Preparation of Saturated Solution)

3- فلٹریشن (Filtration)

4- ٹھنڈا کرنا (Cooling)

5- کرسٹلز کو جمع کرنا (Collecting the Crystals)

6- کرسٹلائزڈ اشیاء کو خشک کرنا (Drying of the Crystallized Substances)

7- ناپسندیدہ رنگوں کو ختم کرنا (Decolourization of Undesirable Colours)

1- محلل کا چناؤ (Choice of Solvent)

محلل کا چناؤ (Hit and Trial) طریقہ کی بنیاد پر کیا جاتا ہے۔ اس کے لیے ضروری ہے کہ نتیجہ پر پہنچنے سے پہلے بہت سے محلل لے کر ان کو باری باری آزمایا جائے۔

ایک اچھے محلل کی درج ذیل خصوصیات ہوتی ہیں:

(i) وہ محلل عام درجہ حرارت پر بہت کم جبکہ درجہ کھلاؤ (Boiling Point) پر زیادہ مقدار میں

محل (Solute) کو حل کرنے کی صلاحیت رکھتا ہو۔

(ii) وہ محلل کسی محل کے ساتھ کیمیائی طور پر عمل نہ کرتا ہو۔

(iii) وہ محلول نہ تو ناخالص اشیاء (Impurities) کو حل کرتا ہو اور نہ ہی کثافتیں (Impurities) منحل کے ساتھ کرٹلز کی شکل میں علیحدہ ہوتی ہوں۔

(iv) وہ محلول ٹھنڈا کرنے پر خالص کمپاؤنڈ (Pure Compound) کے کرٹلز مہیا کرتے ہیں۔


(v) وہ محلول زیادہ مہنگا نہ ہو۔

(vi) وہ محلول استعمال میں محفوظ ہو اور اسے آسانی کے ساتھ علیحدہ کیا جاسکتا ہے۔

وہ محلول جو زیادہ تر کرٹلز یا ریزیشن کے عمل میں استعمال کیے جاتے ہیں۔ مثلاً پانی، ریکٹیفائیڈ سپرٹ (Rectified Spirit) 95%، ایتھانول، ایسولیوٹ الکحل (Absolute Alcohol) 100%، ڈائی ایتھائل ایتھر (Diethyl Ether)، ایسی ٹون (Acetone)، کلوروفارم (Chloroform)، کاربن ٹیٹرا کلورائیڈ (Carbon tetrachloride)، ایسک ایسڈ (Acetic Acid) اور پٹرولیم ایتھر (Petroleum Ether)۔

اگر ان میں سے کوئی محلول کرٹلز یا ریزیشن کے لیے مناسب نہ ہو تو دو یا دو سے زیادہ آپس میں حل پذیر محلول کو اکٹھا بھی استعمال کیا جاسکتا ہے۔ اگر کسی محلول کو گرم کرتے ہوئے آگ لگنے کا اندیشہ ہو تو ایسی صورت میں گرم کرنے کے لیے واٹر باٹھ (Water Bath) یا سینڈ باٹھ (Sand bath) کا استعمال کرنا چاہیے۔


2- سیر شدہ محلول کی تیاری



سیر شدہ محلول کی تیاری

(Preparation of the Saturated Salution)

محلول کے مناسب چٹاؤ کے بعد دیئے گئے (Substance) کی کم سے کم مقدار محلول میں حل کریں اور پھر اس محلول کو براہ راست یا واٹر باٹھ پر گرم کریں۔ گرم کرتے وقت لگا تار محلول کو ہلاتے رہیں۔ اگر ضروری ہو تو ابلتے ہوئے محلول (Boiling Solution) میں اور محلول ڈالیں جب تک سارا منحل حل نہ ہو جائے۔



فلٹریشن

فلٹریشن (Filtration)

-3

سیر شدہ محلول میں سے کثافتوں (Impurities) کو علیحدہ کرنے کے لیے اسے گرم حالت میں نارمل (Normal) یا فلٹوئیڈ (Fluted) فلٹر پیپر سے گزاریں۔ ایسا کرنے سے مخل، فلٹر پیپر یا قیف (Funnel) میں کرٹلز میں تبدیل نہیں ہوگا۔ اگر ہو تو گرم پانی والی فنل بھی استعمال کی جاسکتی ہے۔

ٹھنڈا کرنا (Cooling)

-4

گرم فلٹر شدہ محلول کو مناسب طریقہ سے ٹھنڈا کیا جاتا ہے تاکہ درمیانے سائز کے کرٹلز حاصل ہو سکیں۔ اگر محلول کو بہت آہستہ آہستہ ٹھنڈا کیا جائے تو کرٹلز بڑے بنیں گے اور محلول میں بہت زیادہ مقدار میں کثافتیں (Impurities) بھی شامل ہو جائیں گی۔

کرٹلز کو جمع کرنا (Collecting the Crystals)

-5

کرٹیلٹیشن کا عمل جب مکمل ہو جاتا ہے تو کرٹلز اور (Mother Liquar) کے آمیزے کو فلٹر پیپر یا گوچ کروسیبل (Gooch Crucible) سے فلٹر کر لیا جاتا ہے۔ اس دوران ویکيوم پمپ کا بھی استعمال کیا جاتا ہے۔ کرٹلز بننے کے بعد جو محلول باقی رہ جاتا ہے اسے Mother Liquar کہتے ہیں۔ جب سارا Mother liquar کرٹلز سے نکال لیا جاتا ہے تو ان کرٹلز کو فلٹر کیک Filter Cake کہا جاتا ہے۔ اس فلٹر کیک کو پھر کارک کے ذریعے دبایا جاتا ہے تاکہ اس میں سے سارا محلول نکالا جاسکے۔ پھر ان کرٹلز کو ٹھنڈے محلول کی تھوڑی مقدار سے کئی مرتبہ صاف کیا جاتا ہے۔ اور اس عمل کو کئی بار دہرایا جاتا ہے تاکہ خالص کرٹلز حاصل کیے جاسکیں۔

کرٹیلٹائن اشیاء کو خشک کرنا (Drying of the Crystalized Sustances)

-6



کرٹلز (قلموں) کو تین طریقوں سے خشک کیا جاسکتا ہے۔

(i) کرٹلز کو فلٹر پیپر کی تہوں میں دبایا جاتا ہے اور اس عمل کو کئی بار دہرایا جاتا ہے تاکہ کرٹلز کو خشک کیا جا

سکے۔ اس طریقہ کار کے کچھ نقصانات بھی ہیں جیسے کرٹلز کو دبانی سے کرٹلز کی شکلیں برقرار نہیں رہتی ہیں اور اس کے علاوہ فلٹر پیپر کے ریشے بھی کرٹلز کو آلودہ کر دیتے ہیں۔

(ii) کرٹلز کو خشک کرنے کے لیے اُودن (Oven) کا استعمال بھی کیا جاتا ہے۔ لیکن اس بات کو مد نظر رکھا جاتا ہے کہ اس دوران کرٹلز نہ تو پگھلنے پائیں اور نہ ہی decompose ہوں جب انھیں 100°C پر گرم کیا جائے۔

(iii) کرٹلز کو خشک کرنے کا ایک اور مستند طریقہ وکیوم ڈیسکیٹر (Vacuum Desiccator) کے ذریعے ہے۔ اس طریقہ میں کرٹلز کو واج گلاس (Watch glass) میں پھیلا کر چند گھنٹوں کے لیے وکیوم ڈیسکیٹر (Vacuum Desiccator) میں ڈرائنگ ایجنٹ (Drying agent) کے طور پر کیمیشیم کلورائیڈ (CaCl_2) سیلیکا جیل (Silica Gel) یا فاسفورس پینٹا آکسائیڈ (P_2O_5) استعمال کیا جاتا ہے۔



7- ناپسندیدہ رنگوں کو ختم کرنا (Decolourization of Undesirable Colours)

بعض اوقات خام اشیاء (Crude Substance) کی تیاری کے دوران کچھ رنگ دار مادوں کی وجہ سے product میں کچھ رنگ نمایاں ہو جاتے ہیں ان رنگوں کو ختم کرنے کے لیے اس پروڈکٹ کو محلول کے ساتھ مناسب مقدار میں انیمل چارکول (Animal Charcoal) کے ساتھ بوائل کریں اور پھر گرم حالت میں محلول کو فلٹر کر لیں۔ رنگ دار کثافتیں (Impurities) اینیل چارکول کے استعمال سے ختم ہو

جائیں گی۔ اس طرح بغیر رنگ کے Substance فلٹریٹ ٹھنڈا کر کے کرشلز کی شکل میں حاصل کر لیے جاتے ہیں۔

کرسٹلائزیشن کا انڈسٹریز میں استعمال (Industrial use of Crystalization)
اس کا استعمال شوگر انڈسٹری میں کیا جاتا ہے۔ بچ جانے والے محلول کو مولیسس (Molasses) کہتے ہیں جس میں چینی کی بہت ہی کم مقدار رہ جاتی ہے۔


7- سبلیمیشن (SUBLIMATION)

ایسا طریقہ جس میں کوئی ٹھوس مائع میں تبدیل ہوئے بغیر بخارات میں تبدیل ہوتا ہے، سبلیمیشن کہلاتا ہے۔

ایسی خاصیتوں کی حامل شے (Substance) کو سبلائم (Sublime) کہتے ہیں۔ مثلاً نفتھلین (Naphthalene)، آیوڈین (Iodine) امونیم کلورائیڈ (Ammonium Chloride)، بنزوائک ایسڈ (Benzoic Acid) وغیرہ۔ اس طریقہ سے ہم والیٹائل (Volatile) اور نان والیٹائل (Non-volatile) اشیاء کے آمیزے سے والیٹائل شے کو بآسانی علیحدہ کر سکتے ہیں۔

7.1 سبلیمیشن کا طریقہ (Process of Sublimation)

اس طریقے میں نا خالص اشیاء کے نمونے کو چائند ڈش (China Dish) میں لیا جاتا ہے۔ پھر چائند ڈش کو ایک سینڈ باتھ (Sand bath) میں رکھ کر ٹرائی پوڈ سینڈ (Tripod Stand) پر رکھا جاتا ہے۔ پھر ایک فنل (funnel) لے کر اس کے گرد گیلے کاغذ کو لپیٹ کر اور اس کے سوراخ کو روئی (Cotton) سے بند کر کے چائند ڈش کے اوپر الٹا رکھ دیا جاتا ہے۔ پھر چائند ڈش گرم کرتے ہیں۔ گرم کرنے سے ٹھوس شے کے خالص ذرات (Particles) بخارات میں تبدیل ہو کر فنل کی اندرونی دیواروں پر لگ جاتے ہیں۔ جب یہ عمل مکمل ہو جاتا ہے تو گرم کرنے کا عمل روک دیا جاتا ہے۔ اور فنل سے خالص شے کے کرٹلز (قلموں) کو مناسب طریقے سے اتار لیا جاتا ہے۔



8- کرومیٹوگرافی (Chromatography)

تعارف (Introduction)

کرومیٹوگرافی یونانی لفظ کروماتوس (Khromatos) سے اخذ کردہ ہے جس کے معانی رنگ دار لکھائی (Colour Writing) ہیں۔ چونکہ ہم اس طریقہ کار میں رنگوں کو ایک دوسرے سے علیحدہ کرتے ہیں اس لیے اس کو کروماتوگرافی کہا جاتا ہے۔

کرومیٹوگرافی کا بنیادی اصول

کرومیٹوگرافی بنیادی مخل کی شیشری فیز (Stationary Phaase) اور موبائل فیز (Mobile Phase) میں منقسم ہے جس میں اشیاء کو ان کی ریلیٹیو آفینٹیٹی (Relative Affinities) کی بنیاد پر شیشری فیز اور موبائل فیز میں علیحدہ علیحدہ کیا جاتا ہے۔

8.1 کرومیٹوگرافی کی اقسام

طریقہ کار کی بنیاد پر کرومیٹوگرافی کی دو اقسام ہیں۔

(i) ایڈزورپشن کرومیٹوگرافی (Adsorption Chromatography)

(ii) پارٹیشن کرومیٹوگرافی (Partition Chromatography)

(i) ایڈزورپشن کرومیٹوگرافی (Adsorption Chromatography)

وہ کرومیٹوگرافی جس میں شیشری فیز ٹھوس لیا جاتا ہے ایڈزورپشن کرومیٹوگرافی کہلاتی ہے۔ اس قسم میں ایک شے (Substance) موبائل فیز کو چھوڑ کر سولڈ فیز (Solid Phase) کی سطح پر ایڈزورب (Adsorb) ہو جاتی ہے۔ جسے کالم کرومیٹوگرافی (Columm Chromatography) کہتے ہیں۔

(ii) پارٹیشن کرومیٹوگرافی (Partition Chromatography)

وہ کرومیٹوگرافی جس میں شیشری فیز مائع (Liquid) ہو، پارٹیشن کرومیٹوگرافی کہلاتی ہے۔ اس میں

اشیاء (Substances) کو شیشری فیر اور موبائل فیر میں الگ الگ تقسیم کیا جاتا ہے۔ اور اس تقسیم (Distribution) کی بنیاد حل پذیری (Solubility) پر ہوتی ہے۔

مثال کے طور پر پیپر کرومیٹوگرافی (Paper Chromatography)۔

پارٹیشن کرومیٹوگرافی کی مختلف اقسام

(i) گیس۔ لیکوڈ کرومیٹوگرافی (Gas-liquid Chromatography GLC)

(ii) تھن لیئر کرومیٹوگرافی (Thin layer chromatography TLC)

(iii) کالم کرومیٹوگرافی (Column Chromatography)

(iv) پیپر کرومیٹوگرافی (Paper chromatography)

(v) ہائی پرفارمنس لیکوڈ کرومیٹوگرافی (High Performance liquid Chromatography)

ان مختلف طریقہ کار میں سے ہم یہاں صرف پیپر کرومیٹوگرافی کو زیر بحث لائیں گے اور اس کے متعلق جاننے کی کوشش کریں گے۔

پیپر کرومیٹوگرافی (Paper Chromatography)

پیپر کرومیٹوگرافی میں استعمال ہونے والا کاغذ سیلولوز (Cellulose) کا بنا ہوتا ہے۔ اس کاغذ میں موجود نمی یا پانی پیپر کرومیٹوگرافی میں شیشری فیر کا کام سرانجام دیتا ہے جبکہ موبائل فیر کا کام وہ محلل سرانجام دیتا ہے جو کرومیٹوگرافک ٹینک (Chromatographic Tank) میں موجود ہوتا ہے۔ محلل یا موبائل فیر کو ایلوینٹ (Eluent) کہا جاتا ہے۔ محلل ایک ہی شے یا مختلف اشیاء کا مجموعہ بھی ہو سکتا ہے۔ پیپر کرومیٹوگرافی کرنے کے تین طریقے ہیں۔


(a) اسینڈنگ (Ascending)

(b) ڈی سینڈنگ (Descending)


(c) ریڈیئل یا سرکولر (Radial or Circular)

اسینڈنگ کرومیٹوگرافی میں محلل اوپر کی طرف جبکہ ڈی سینڈنگ کرومیٹوگرافی میں وہ نیچے کی طرف حرکت کرتا


ہے جبکہ ریڈیئل یا سرکول کرومٹوگرافی میں محلل کاغذ کے مرکز سے سرکولر حرکت کرتا ہے۔



Ascending



Desending




Circular/Radia

اسینڈنگ پیپر کرومٹوگرافی (Ascending Paper Chromatography)


اس طریقہ میں محلل (Solvent) اوپر کی طرف حرکت کرتے ہیں۔ محلل کو کرومٹوگرافک ٹینک (Chromatographic Tank) میں لیا جاتا ہے۔ محلل کا چناؤ اس بنیاد پر کیا جاتا ہے کہ ہم کسی نمونہ (Sample) کو اس کے حصوں (Components) میں الگ کرنے جا رہے ہیں۔ محلل کی اوپر کی طرف حرکت اس کے کیپیلری ایکشن (Capillary Action) کی وجہ سے ہوتی ہے۔

محلل کو کرومٹوگرافک ٹینک میں ڈالنے کے بعد تھوڑی دیر کے لیے ڈھک دیا جاتا ہے۔ تاکہ ٹینک کی اندرونی فضا یکساں (Homogenize) ہو جائے۔

پھر تقریباً 20 سینٹی میٹر لمبی وٹ مین کرومٹوگرافک پیپر نمبر 1 (Whatmann's Chromatographic paper No.1) کی ایک پٹی (Strip) لیں اور اس کے آخر سے 2.5 سینٹی میٹر ناپ کر لیڈ پینسل



Paper Chromatography



Chromatogram

B اور C پر مشتمل ہے اس لیے ہم B اور C کی R_f Values کو اس طرح ظاہر کر سکتے ہیں:

$$R_f (B) = \frac{x}{y}$$

$$R_f (C) = \frac{z}{y}$$

پیپر کرومیٹوگرافی میں مختلف سالونٹس (Solvents) کا استعمال

(Uses of different Solvents in paper chromatography)

پیپر کرومیٹوگرافی میں مختلف آمیزوں کے محلولوں کے اجزاء (Components) کو الگ الگ کرنے کے لیے مختلف سالونٹ (Solvents) استعمال کیے جاتے ہیں جن میں سے چند مندرجہ ذیل ہیں:

(i) مختلف سیاہیوں کے آمیزے کو علیحدہ کرنے کے لیے

n-butanol + Ethanol + Ammonia (a)

3 : 1 : 1

Water + Ethanol (b)

1 : 1

(ii) لیڈ (Lead) اور کیڈمیم (Cadmium) کے آمیزے کو الگ کرنے کے لیے

Acetone + Cone. HCl + Water (a)

$87\text{cm}^3 + 8\text{cm}^3 + 5\text{cm}^3$

Acetone + ter. butyl alcohol + Dil. HNO_3 (b)

2 Vol + 2 Vol + 1 vol

مختلف لوکیٹنگ ایجنٹس یا سپرنگ ایجنٹس (Locating or Spraying Agents)

(i) Conc. solution of H_2S gas

(ii) امونیم سلفائیڈ کا پانی کے ساتھ محلول

(iii) سوڈیم سلفائیڈ کا پانی کے ساتھ محلول

9۔ نامیاتی اور غیر نامیاتی مرکبات کی تیاری

(Preparation of Organic and Inorganic Compounds)

طلبہ کی معلومات میں اضافے کے لیے ہم بتانا چاہتے ہیں کہ تجربہ گاہ میں بہت سے نامیاتی اور غیر نامیاتی مرکبات تیار کیے جاسکتے ہیں۔ روزمرہ زندگی میں ہمارا واسطہ ایسے مرکبات سے بھی پڑتا ہے جو عام حالات میں تجربہ گاہ میں بنائے جاسکتے ہیں اور کچھ ایسے مرکبات بھی ہیں جو نہیں بنائے جاسکتے۔ اب ہم یہاں چند نامیاتی اور غیر نامیاتی مرکبات کی تیاری کے بارے میں بتائیں گے۔

9.1 غیر نامیاتی مرکب کی تیاری

پوٹاش الیم (Potash Alum) ”پھلکڑی“ $K_2SO_4 \cdot Al_2(SO_4)_3 \cdot 24H_2O$ کے کرشلز کی تیاری۔


سامان (Apparatus)

دو بیکر 250ml، چائے ڈش، گلاس راڈ، واش بوتل، فنل (Funnel)، سٹینڈ ٹرائی پاڈ (Tripod Stand)، جالی، فلٹر پیپر، برز۔

کیمیکلز (Chemicals)

پوٹاشیم سلفیٹ $2g(K_2SO_4)$ ، ایلومینیم سلفیٹ $8g Al_2(SO_4)_3$ ، مرکب سلفیورک ایسڈ 3-4 قطرے۔

کیمیائی مساوات




طریقہ (Procedur)


(i) ایک 250ml والا بیکر لے کر اس میں 2g پوٹاشیم سلفیٹ ڈالیں پھر 25ml پانی ڈال کر اچھی طرح گلاس راڈ کی مدد سے اسے حل کریں۔ ضرورت محسوس ہو تو گرم بھی کر لیں۔

(ii) اسی طرح ایک اور 250ml والے بیکر لے کر اس میں 18g ایلومینیم سلفیٹ ڈالیں اور پھر 25ml پانی ڈال کر اچھی طرح گلاس راڈ کی مدد سے حل کریں۔ یہ چونکہ پانی میں کم حل پذیر ہے اس لیے دھندلا محلول بنتا ہے۔ ایسی صورت میں اسے گرم کریں اور اگر ضرورت ہو تو 2-4 قطرے سلفیورک ایسڈ کے ڈال کر محلول کو شفاف (Clear) کر لیں۔ اگر پھر بھی شفاف نہ ہو تو اسے فلٹر کر لیں۔ فلٹر پیپر پر موجود نا حل پذیر اشیاء کو ضائع کر دیں اور فلٹریٹ کو استعمال کے لیے محفوظ کر لیں۔


(iii) اب تیار کردہ دونوں محلولوں کو ایک چائے ڈش میں لے کر اچھی طرح گرم کریں اور محلول کو گاڑھا ہونے دیں جب گلاس راڈ محلول میں ڈالنے سے محلول کے کرٹلز راڈ پر ظاہر ہونے لگیں تو سمجھیں کہ کرٹل نریشن (Crystallization) کا عمل مکمل ہونے کے قریب ہے۔ اب چائے ڈش کو برف کے ٹھنڈے پانی میں تھوڑی دیر کے لیے رکھیں۔ تھوڑی دیر میں پوناش ایلم کے کرٹلز علیحدہ ہو جائیں گے جو کہ اوکٹاہیڈریل (Octahedral) شکل کے ہوں گے۔



فلٹریٹ کا واٹر باتھ پر گرم کرنا



$Al_2(SO_4)_3$ اور K_2SO_4
کے محلول کی فلٹریشن



$Al_2(SO_4)_3 + K_2SO_4$
کا محلول

9.2 نامیاتی مرکب کی تیاری


Iodoform کی تیاری، الکوحل سے (From Alcohol)

سامان (Apparatus)

گول پینڈے والی فلاسک (Round bottom flask)، برنز، واٹر باتھ۔


سوڈیم کاربونیٹ 20g، آیوڈین 10g، استھائل الکل 20ml۔

کیمیائی مساوات



طریقہ (Procedure)

ایک گول پینڈے والی فلاسک لے کر اس میں 100ml پانی لیں اور 20g سوڈیم کاربونیٹ اس میں حل کریں۔ پھر اسے برنز پر $60^\circ C$ پر گرم کریں، ساتھ ہی 20ml استھائل الکل بھی اس میں شامل کر دیں۔ اب 2g آیوڈین کے کرٹلز اس میں حل کریں۔ اور لگاتار ہلاتے رہیں۔ اسی طرح ہر مرتبہ 2g آیوڈین لے کر حل کریں۔ یہاں تک کہ ساری آیوڈین اس میں حل ہو جائے اور محلول کا رنگ براؤن ہو جائے۔ آخر میں آیوڈو فارم (Idoform) کے ہیلو (yellow) کرٹلز محلول سے الگ ہو جائیں گے۔ ان کو فلٹر کر کے محلول سے علیحدہ کر لیں۔



آیوڈو فارم کی تیاری

10- برق پاشیدگی (Electrolysis)

ایسا طریقہ کار جس میں الیکٹرک کرنٹ کو الیکٹرولیک سلوشن میں سے گزرنے سے کینائز کیتھوڈ کی طرف اور اینائز اینوڈ کی طرف حرکت کرتے ہیں اور اس کے نتیجے میں کیمیائی تبدیلی واقع ہوتی ہے، الیکٹرولیسز (Electrolysis) کہلاتا ہے۔

الیکٹرولیسز کے عمل کو سمجھنے کے لیے ہمیں نیچے دی گئی چند تعریفوں، مثالوں اور تجربات کو سمجھنا نہایت ضروری ہے۔ اگر ان کو اچھی طرح سمجھ لیا جائے تو اس عمل کو سمجھنا بہت آسان ہو جائے گا کیونکہ یہ دی گئی چیزیں اس عمل کا ایک نہایت ضروری حصہ ہیں۔

1- سیل (Cell)

وہ بیکریا برتن جس میں الیکٹرولیسز (Electrolysis) میں استعمال ہونے والی اشیاء استعمال کی جاتی ہیں، سیل کہلاتا ہے۔

2- الیکٹروڈ (Electrode)

وہ دھاتی حصے (Metallic Parts) یا تاریں (Wires) یا گریفائٹ راڈ جن میں سے کرنٹ سیل میں داخل ہوتا ہے یا باہر نکلتا ہے، انہیں الیکٹروڈ کہتے ہیں۔ کسی سیل میں دو الیکٹروڈ استعمال کیے جاتے ہیں (i) اینوڈ (ii) کیتھوڈ

(i) اینوڈ (Anode): یہ پازیو الیکٹروڈ ہے اس کے ذریعے کرنٹ الیکٹروڈ لائٹ میں داخل ہوتا ہے۔

(ii) کیتھوڈ (Cathode): یہ نیگیو الیکٹروڈ ہے۔ اس کے ذریعے کرنٹ الیکٹروڈ لائٹ سے باہر نکلتا ہے۔

10.1- الیکٹروکیمیکل سیلز (Electrochemical Cells)

الیکٹروکیمیکل سیل اشیاء کی ایسی ترتیب ہے جس میں الیکٹروڈز (Electrodes) الیکٹرولائیٹ (Electrolyte) میں ڈوبے ہوتے ہیں اور وقوع پذیر ہونے والا کیمیائی تعامل یا تو الیکٹرک کرنٹ پیدا کرتا ہے یا استعمال کرتا ہے۔

الیکٹروکیمیکل سیلز کی اقسام

الیکٹروکیمیکل سیلز کی دو اقسام ہیں:

(i) الیکٹرولائٹک سیل (Electrolytic Cell)

(ii) وولٹک یا گیلونک سیل (Voltaic or Galvanic Cell)

(i) الیکٹرولائٹک سیل (Electrolytic Cell):

یہ ایک ایسا سیل ہے جس میں الیکٹرک کرنٹ کی مدد سے ایک کیمیائی تعامل کو وقوع پذیر کروایا جاتا ہے۔ ڈاؤنزیل (Down's Cell) اور نیلسنزیل (Nelson cell) اس کی اہم مثالیں ہیں۔

(ii) وولٹک یا گیلونک سیل (Voltaic or Galvanic Cell): یہ ایک ایسا سیل ہے جس میں

کیمیائی تعامل کے ذریعے الیکٹرک کرنٹ پیدا کیا جاتا ہے۔ فیول سیل (Fuel Cell)، ڈینیئل سیل (Daniel Cell) اس کی اہم مثالیں ہیں۔

الیکٹرولائٹ (Electrolyte)

ایسی اشیاء جو پگھلی ہوئی حالت میں یا پولر (Polar) محلول میں حل ہو کر بجلی کی موصل بن جائیں، الیکٹرولائٹس کہلاتی ہیں جبکہ وہ اشیاء جو ان حالات میں بجلی کی موصل نہیں ہوتیں ان کو نان الیکٹرولائٹس (Non-Electrolytes) کہتے ہیں۔

الیکٹرولائٹس کی اقسام

الیکٹرولائٹس دو طرح کے ہوتے ہیں:

(i) مرککز (Strong) الیکٹرولائٹس (ii) کمزور (Weak) الیکٹرولائٹس




(i) مرککز (Strong) الیکٹرولائٹس: وہ الیکٹرولائٹ جو بجلی کے بہت اچھے موصل ہوتے ہیں، مرککز الیکٹرولائٹس کہلاتے ہیں۔ مثلاً HCl , H_2SO_4 , $NaCl$, KNO_3 وغیرہ۔

(ii) کمزور (Weak) الیکٹرولائٹس: وہ الیکٹرولائٹ جو بہت اچھے موصل نہیں ہوتے، کمزور الیکٹرولائٹس کہلاتے ہیں مثلاً H_2CO_3 , CH_3COOH , NH_3 (کاربونک ایسڈ) وغیرہ۔

عمل تکسید (Oxidation):

آکسیدیشن ایک ایسا عمل ہے جس میں:

- (i) آکسیجن شامل کی جاتی ہے یا
- (ii) ہائیڈروجن خارج کی جاتی ہے یا
- (iii) الیکٹران یا الیکٹرانز خارج کیے جاتے ہیں یا
- (iv) کسی ایٹم کا آکسیدیشن نمبر (Oxidation Number) بڑھ جاتا ہے۔ مثلاً




عمل تخفیف (Reduction)

ریڈکشن ایک ایسا عمل ہے جس میں:

- (i) ہائیڈروجن شامل کی جاتی ہے۔ یا
- (ii) آکسیجن خارج کی جاتی ہے۔ یا
- (iii) الیکٹران یا الیکٹرانز جذب کیے جاتے ہیں۔ یا
- (iv) کسی ایٹم کا آکسیدیشن نمبر کم ہو جاتا ہے۔

مثلاً




ذیل میں دی گئی تعریفوں اور مثالوں کو سمجھنے کے بعد اب ہمارے لیے الیکٹرولیسز

(Electrolysis) کے عمل کو سمجھنا نہایت آسان ہو جائے گا۔

الیکٹرولیسز کے عمل کو کرنے کے لیے ہم الیکٹروکیمیکل سیلز کا استعمال کرتے ہیں جیسا کہ ابھی آپ نے پڑھا ہوگا کہ یہ سیل دو قسم کے ہوتے ہیں اب ہم ان میں سے الیکٹرولیک سیل کے ذریعے اسی عمل کو وضاحت سے بیان کریں گے تاکہ آپ سب اس عمل کو بخوبی سمجھ سکیں۔

الیکٹرولیک سیل (Electrolytic Cell)

اس سیل میں ایک الیکٹرولائٹ لیا جاتا ہے اور اس میں دونوں الیکٹروڈز (انیوڈ اور کیتھوڈ) رکھے جاتے ہیں۔ پھر ان کو ایک ڈی سی (DC) کرنٹ پیدا کرنے والی بیٹری سے جوڑ دیا جاتا ہے۔ وہ الیکٹروڈ جو بیٹری کے پازیٹیو ٹرمینل سے جوڑا جاتا ہے وہ انیوڈ کہلاتا ہے اور جو الیکٹروڈ بیٹری کے نیگیٹیو ٹرمینل کے ساتھ جوڑا جاتا ہے اسے کیتھوڈ کہتے ہیں۔ سیل کے اندر الیکٹروولائٹ پانی میں حل ہو کر کیٹائنز (cations) اور اینائنز (Aions) میں تقسیم ہو جاتا ہے۔ جب اس سیل میں سے الیکٹرک کرنٹ گزارا جاتا ہے تو اینائنز، انیوڈ کی طرف جبکہ کیٹائنز کیتھوڈ کی طرف حرکت کرنا شروع کر دیتے ہیں۔ آئنز کا اس طرح اپنے الیکٹروڈز کی طرف حرکت کرنا الیکٹرولیک کنڈکشن (Electrolytic Conduction) کہلاتا ہے۔



الیکٹرولیک سیل میں آئنز کا تبادلہ

کیٹائنز کیتھوڈ پر پہنچ کر الیکٹران جذب کرتے ہیں اور اس طرح ریڈیوس ہو جاتے ہیں جبکہ انیوڈ پر پہنچ کر الیکٹران خارج کرتے ہیں اور اس طرح آکسائیڈ ہوجاتے ہیں۔ الیکٹرانز کے اس تبادلے کے نتیجے میں جو ریڈوکس (Redox) تعامل وقوع پذیر ہوتا ہے اس کو سیل تعامل (Cell Reaction) کہتے ہیں۔ الیکٹرک کرنٹ گزرنے کی وجہ سے الیکٹرولائٹ میں جو کیمیائی تبدیلی آتی ہے اسے الیکٹرولیسز (Electrolysis) کہتے ہیں۔

بیوٹی پارلرز میں الیکٹرولیسز


جسم سے غیر ضروری بال ختم کرنے کے لیے بیوٹی پارلرز میں الیکٹرولیسز کے عمل سے مدد لی جاتی ہے۔ اس مقصد کے لیے آنے والے شخص کو ایک کرسی پر بٹھا دیا جاتا ہے۔ جس کے ساتھ دھات کی ایک پتری لگی ہوتی ہے جو پوزیٹو الیکٹروڈ کے طور پر کام کرتی ہے۔ بیوٹی پارلر کا اہلکار ایک ایسی سوئی استعمال کرتا ہے جس کو نیگیٹو الیکٹروڈ سے جوڑا گیا ہو۔ اس سوئی سے جسم میں موجود بال کی جڑ میں چند منٹوں کے لیے بہت ہلکا سا کرنٹ گزارا جاتا ہے۔ سوئی بہت باریک ہوتی ہے اور کرنٹ بھی ہلکا ہوتا ہے۔ اس لیے بال ختم کرانے والے کو بہت کم احساس ہوتا ہے سوئی میں سے گزرنے والا کرنٹ بال کی جڑ میں موجود جلد کے سبز کو ہلاک کر دیتا ہے جس سے بال بھی ہلاک ہو جاتا ہے اور پھر اسے مچھنے سے کھینچا جاسکتا ہے۔

گیلوانک یا وولٹائک سیل (Galvanic or Voltic Cell)

ڈینیل سیل (Daniel Cell) کی مثال سے کسی بھی وولٹائک سیل کے کام کرنے کے طریقہ کار کو سمجھنے میں مدد ملتی ہے۔ ڈینیل سیل میں زنک کی آکسائیڈیشن اور کاپر کی ریڈکشن ہوتی ہے۔ گیلوانک سیل دو ہاف سیلز (Half Cell) پر مشتمل ہوتا ہے۔ ان دونوں ہاف سیلز کو آپس میں جوڑا جاتا ہے اور پھر ان پر ہونے والے تعاملات (Half Reactions) ہاف ری ایکشنز کہلاتے ہیں۔

(a) دایاں ہاف سیل (Right Half Cell)

اس میں کاپر (Cu) کو کیتھوڈ الیکٹروڈ کے طور پر استعمال کیا جاتا ہے۔ اس سیل میں اس کو ایک مولر (1M) کاپر سلفیٹ (CuSO_4) کے محلول میں لٹکایا (dip) جاتا ہے۔ اس سیل پر درج ذیل آکسائیڈیشن کا عمل (Oxidation) وقوع پذیر ہوتا ہے۔



(b) بائیں ہاف سیل (Left Half Cell)

اس میں زنک (Zn) کو اینوڈ الیکٹروڈ کے طور پر استعمال کیا جاتا ہے۔ اس زنک الیکٹروڈ کو ایک مولر (1M) زنک سلفیٹ ($ZnSO_4$) کے محلول میں لٹکایا (dip) جاتا ہے۔ اس سیل پر درج ذیل


آکسیدیشن کا عمل (Oxidation) وقوع پذیر ہوتا ہے۔



ان دونوں ہاف سیلز کو سالٹ برج (Salt Bridge) کی مدد سے آپس میں جوڑا جاتا ہے۔ سالٹ برج میں سے آئنز گزر سکتے ہیں۔

الیکٹرانز کا بہاؤ (Movement of Electrons)


جب الیکٹرانز زنک الیکٹروڈ سے نکلنا شروع ہوتے ہیں تو زنک آئنز آئنز بن کر محلول میں شامل ہو جاتے ہیں۔ جس سے الیکٹروڈ پر مثبت چارج جمع ہونے لگتا ہے۔ یہی الیکٹرانز پھر کاپر الیکٹروڈ پر جمع ہو کر وہاں نیکیو چارج بڑھانے کا موجب بنتے ہیں۔ اس طرح سیل سے باہر والے سرکٹ سے الیکٹرانز زنک سے کاپر الیکٹروڈ کی طرف جاتے ہیں۔



ریڈوکس تعامل یا وولٹائک سیل تعامل (Redox Reaction or Voltic Cell Reaction)

اگر دونوں ہاف سیلز میں محلول کا ارتکاز (Concentration) ایک مولر ہو اور درجہ حرارت $25^{\circ}C$ ہو تو بیرونی سرکٹ میں $1.1V$ کا کرنٹ گزرے گا۔ اس سیل میں اینوڈ الیکٹروڈ (زنک الیکٹروڈ) پر آکسیدیشن تعامل اور

کیٹھوڈ الیکٹروڈ (کاپر الیکٹروڈ) پر ریڈکشن تعامل ہوتا ہے۔ اسے آکسائیڈیشن ریڈکشن یا ریڈوکس (Redox) تعامل کہتے ہیں۔ جو درج ذیل ہے۔




سالت برج (Salt Bridge)

یہ ایک 'U' شکل کی گلاس ٹیوب ہے۔ اس میں پوٹاشیم کلورائیڈ KCl، پوٹاشیم سلفیٹ K_2SO_4 یا پوٹاشیم نائٹریٹ KNO_3 کو جیلی نما مادہ کی شکل میں اس ٹیوب میں بھرا جاتا ہے اور پھر گلاس ٹیوب کے دونوں سروں کو روئی یا گلاس وول (Glass Wool) سے بند کر دیا جاتا ہے۔ جب سیل کے الیکٹروڈز کو آپس میں تار سے جوڑ دیا جاتا ہے تو الیکٹرانز اینوڈ سے کیٹھوڈ کی طرف حرکت کرنا شروع کر دیتے ہیں۔ اسی وقت کیٹھوڈ ہاف سیل سے نیگیٹو آئنز سالت برج سے ہو کر اینوڈ ہاف سیل کی طرف جانے لگتے ہیں جس سے دونوں ہاف سیلز میں محلول نیوٹرل رہتے ہیں۔

11- والیومیٹرک تجزیہ (Volumetric Analysis)

11.1- والیومیٹرک تجزیہ میں استعمال ہونے والا سامان (Apparatus)

بیورٹ (Burette)



بیورٹ

یہ ایک گلاس ٹیوب ہے جس کا ایک سرا کھلا (Open) ہوتا ہے دوسرے سرے کے آخر پر ایک کیپیلری ٹیوب جیسا سرا ہوتا ہے جس کے ساتھ ایک نوب (Nob) لگی ہوتی ہے جس کو محلول کے استعمال کے لیے ضرورت کے مطابق کھولا اور بند کیا جاسکتا ہے۔ ان سے محلول کی مختلف مقداریں ناپی جاسکتی ہیں لیکن سیکنڈری کلاس یا F.Sc میں تجربات کے لیے جو بیورٹ استعمال کی جاتی ہے وہ عموماً 50 ml کے محلول کی مقدار کو ماپنے کے لیے ہوتی ہے۔

پیپٹ (Pipette)

یہ بھی ایک گلاس ٹیوب ہے جس کا ایک سرا کھلا اور ہوتا ہے اور دوسرا سرا کیپیلری ٹیوب جیسا ہوتا ہے۔ اس سے بھی محلول کی مختلف مقداریں مانی جاسکتی ہیں۔ لیکن زیادہ استعمال آنے والا پیپٹ 10ml کا ہوتا ہے۔ اس سے محلول کو ناپنے کے لیے بیکر میں موجود محلول میں اسے رکھ کر محلول کو اپنی طرف کھینچا جاتا ہے اور جتنے محلول کی ضرورت ہو اس سے تقریباً 1 ml زیادہ لے کر کھلے سرے پر انگوٹھا رکھ کر پیپٹ کو محلول سے باہر نکال لیتے ہیں اور پھر انگوٹھے کو تھوڑا سا اٹھا کر محلول کو قطرہ قطرہ بیکر میں گرا کر مقررہ مقدار کو ماپ لیتے ہیں۔

کونیکل فلاسک یا ٹائٹریشن فلاسک (Titration Flask)

یہ ایک تنگ سرے والی گلاس کی بوتل ہے جس کا پیندہ گول اور چوڑا ہوتا ہے۔ اس میں وہ محلول لیا جاتا ہے جس کو بیورٹ میں موجود محلول کے ساتھ ٹائٹریٹ کرنا ہوتا ہے۔

11.2 - ٹائٹریشن (Titration)

ایسا طریقہ جس میں کسی محلول کا عملی طور پر وہ والیوم (Volume) معلوم کیا جاتا ہے جو وہ دوسرے محلول کے خاص والیوم کے ساتھ مکمل عمل کرنے کے لئے استعمال ہوتا ہے، ٹائٹریشن کہلاتا ہے۔ ٹائٹریشن کے عمل کو ہم والیومیٹرک تجزیہ (Volumetric analysis) کے لئے استعمال کرتے ہیں۔

11.3 - والیومیٹرک تجزیہ (Analysis) کے لئے ضروری ہدایات

- (i) اگر اپریٹس (Apparatus) صاف نہ ہو تو صاف کرنے کے لئے $(K_2Cr_2O_7 + Conc. H_2SO_4)$ کا محلول استعمال کریں اور بعد میں پانی سے دھولیں۔
- (ii) بیورٹ (Burette) اور پیپٹ (Pipette) کو بھی اسی سلوشن سے صاف کریں جبکہ ٹائٹریشن فلاسک (Titration Flask) کو صرف پانی سے دھولیں۔
- (iii) بیورٹ کو سٹینڈ میں اچھی طرح لگائیں۔
- (iv) بیورٹ میں سلوشن ڈالنے کے لئے فنل (Funnel) کا استعمال کریں اور سلوشن ڈالنے کے بعد فنل کو اپنی جگہ سے ہٹالیں۔
- (v) ابتدائی ریڈنگ لینے سے پہلے بیورٹ کی نوزل سے ہوا (Air bubbles) کو نکال لیں۔
- (vi) ہر سلوشن کے والیوم کو پیپٹ، بیورٹ یا میسرنگ فلاسک (Measuring flask) سے اچھی طرح ناپ لیں۔
- (vii) پیپٹ میں سے محلول کا آخری قطرہ نکالنے کے لئے پھونک نہ ماریں بلکہ پیپٹ کی نوزل کو ٹائٹریشن فلاسک کے ساتھ آہستہ سے لگائیں۔

- (viii) ٹائٹریشن کے دوران بیورٹ میں سے کسی بھی قسم کی لکچ نہیں ہونی چاہیے۔
- (ix) ہر ریڈنگ کے بعد بیورٹ کا لیول صفر (Zero) ریڈنگ کرنے میں اپنا وقت ضائع نہ کریں۔ بلکہ اسی لیول سے دوسری ریڈنگ شروع کر دیں۔
- (x) بیورٹ سے سلوشن کو ٹائٹریشن کی دیواروں پر نہ گرائیں اور جب سلوشن ڈالا جا رہا ہو تو ٹائٹریشن فلاسک کو لگاتار ہلاتے رہیں۔
- (xi) ریڈنگ لیتے ہوئے سلوشن کا کوئی بھی قطرہ بیورٹ میں آخر پر لگتا ہوا نہیں ہونا چاہیے۔
- (xii) انڈیکیٹر (Indicator) کے ایک یا دو قطرے ٹائٹریشن فلاسک میں ڈالیں۔ اور ایک کی قسم کی ریڈنگ لیتے ہوئے انڈیکیٹر کی کوالٹی یا کوانٹٹی (Quantity) تبدیل نہ کریں۔
- (xiii) پپٹ یا بیورٹ کی ریڈنگ لیتے ہوئے اپنی نظر ان کے اندر محلول کے لیول پر رکھیں۔
- (xiv) گہرے رنگدار محلول جیسے KMnO_4 کا اوپر والا Meniscus اور بے رنگ (Colourless) محلول کا نیچے والے (Meniscus) پڑھا جاتا ہے۔
- (xv) بیورٹ کی ریڈنگ اعشاریہ کے بعد دو درجے تک لکھیں۔
- (xvi) کم از کم تین (Concordant) ریڈنگ لیں۔ جس میں دو ریڈنگ کا 0.05ml سے زیادہ فرق نہ ہو۔
- (xvii) ایسڈ بیس (Acid-base) ٹائٹریشن میں ایسڈ بیورٹ میں لیں۔
- (xviii) ریڈوکس ٹائٹریشن (Redox titration) میں KMnO_4 کو بیورٹ میں لیں۔
- (xix) ٹائٹریشن کے رزلٹ کو فوراً نوٹ بک میں درج کریں۔
- (xx) تجربہ ختم ہونے پر سامان کو اچھی طرح پانی سے دھو لیں۔

11.4 چند اہم تعریفیں جو ٹائٹریشن میں استعمال ہوتی ہیں

- (i) ٹائٹرنٹ (Titrant): وہ محلول جو ٹائٹریشن کے دوران بیورٹ میں لیا جاتا ہے، ٹائٹرنٹ کہلاتا ہے۔
- (ii) ٹائٹریٹ یا ٹائٹریٹینڈ (Titrant or titrand): وہ محلول جو ٹائٹریشن کے دوران کو نیل فلاسک (Conical flask) میں لیا جاتا ہے۔

- (iii) **سٹینڈرڈ سلوشن (Standard solution):** وہ محلول جس کی طاقت (Strength) معلوم ہوتی ہے، سٹینڈرڈ سلوشن کہلاتا ہے۔
- (iv) **پرائمری سٹینڈرڈ (Primary Standard):** وہ شے جس کی پورٹی (Purity) اور سٹیبلٹی (Stability) مستند ہو، اور جس کے ساتھ دوسرے سٹینڈرڈز کا مقابلہ (Compare) کیا جاسکتا ہو، پرائمری سٹینڈرڈ کہلاتے ہیں۔ مثلاً آگزلیک ایسڈ (Oxalic acid) سوڈیم کاربونیٹ (Sodium Carbonate) وغیرہ۔
- (v) **سیکنڈری سٹینڈرڈ (Secondary Standard):** وہ شے جو خالص حالت (Pure State) میں نہ پائی جائے اور ہوا میں پائیدار (Stable) نہ ہو، سیکنڈری سٹینڈرڈ کہلاتی ہے۔ مثلاً $\text{NaOH} \cdot \text{H}_2\text{SO}_4$ وغیرہ۔
- (vi) **انڈیکیٹر (Indicator):** وہ شے جو کسی کیمیائی عمل کے اینڈ پوائنٹ (End point) کو رنگ کی تبدیلی کی وجہ سے معلوم کرنے میں مدد دیتا ہے، انڈیکیٹر کہلاتا ہے۔
- (vii) **اینڈ پوائنٹ (End point):** وہ پوائنٹ جو کسی عمل کے مکمل ہونے کی صحیح نشاندہی کرتا ہے، End point کہلاتا ہے۔
- (viii) **سلوشن کی Strength:** (Strength of a solution) ایک (1dm^3) سلوشن میں موجود مٹخل کی گرامز میں مقدار اس سلوشن کی Strength کہلاتی ہے۔
- (ix) **مولیرٹی 'M' (Molarity):** ایک dm^3 سلوشن میں موجود مٹخل کے مولز کی تعداد اس کی مولیرٹی کہلاتی ہے۔ اس کو 'M' سے ظاہر کیا جاتا ہے۔
- $$\frac{\text{No. of moles of Solute}}{\text{Volume of solution in dm}^3} = \frac{\text{مٹخل کے مولز کی تعداد}}{\text{ایک dm}^3 \text{ سلوشن کا وایوم}} = \text{مولیرٹی (M)}$$
- (x) **مولر سلوشن (Molar Solution):** ایک dm^3 میں موجود مٹخل کے ایک گرام مول کو مولر سلوشن کہا جاتا ہے۔

(xi) مولیلیٹی (Molality): ایک کلوگرام محلول میں موجود منحل کے مولز کی تعداد کو مولیلیٹی کہتے ہیں۔ اس کو 'm' سے ظاہر کیا جاتا ہے۔

$$\frac{\text{No. of moles of solute}}{\text{Mass of Solvent in Kg}} = \frac{\text{منحل کے مولز کی تعداد}}{\text{محلول کا ماس کلوگرام میں}} = (m) \text{ مولیلیٹی}$$

(xii) مولل سلوشن (Molal solution): ایک کلوگرام محلول میں منحل کا ایک مول اس کا مولل سلوشن کہلاتا ہے۔

(xiii) نارمیلیٹی (Normality): ایک dm^3 سلوشن میں موجود منحل کے گرام ایکو یلینٹ (Gram equivalents) اس سلوشن کی نارمیلیٹی کو ظاہر کرتے ہیں۔ اس کو 'N' سے ظاہر کیا جاتا ہے۔

$$\frac{\text{منحل کے گرام ایکو یلینٹ کی تعداد}}{\text{dm}^3 \text{ میں سلوشن کا والیوم}} = (N) \text{ نارمیلیٹی}$$

(xiv) نارمل سلوشن (Normal Solution): ایک dm^3 سلوشن میں موجود منحل کا ایک گرام ایکو یلینٹ اس کا نارمل سلوشن کہلاتا ہے۔

چند اہم فارمولے جو والیومیٹرک تجزیہ (Analysis) میں استعمال کئے جاتے ہیں۔

$$\frac{M_1 V_1}{n_1} = \frac{M_2 V_2}{n_2} \quad \text{(i) سلوشن کی مولیریٹی کے لئے}$$

جہاں

$$= M_1 \text{ شینڈر سلوشن کی مولیریٹی}$$

$$= M_2 \text{ درکار (Unknown) سلوشن کی مولیریٹی}$$

$$= V_1 \text{ شینڈر سلوشن کا والیوم}$$

$$= V_2 \text{ درکار (Unknown) سلوشن کا والیوم}$$

$$= n_1 \text{ شینڈر سلوشن کے مولز کی تعداد}$$

$$= n_2 \text{ درکار (Unknown) سلوشن کے مولز کی تعداد}$$

(ii) مقدار (Amount) گرامز/dm³ میں = مولیرٹی × مالیکیولر ماس

(iii) (Water of crystallization) کے مالیکیولر کی تعداد (x)

ہائیڈریٹڈ (Hydrated) شے کی مقدار گرامز/dm³ میں = مولیرٹی × (مالیکیولر ماس + 18x)

- i) $\text{FeSO}_4 = \text{Amount in g/dm}^3 = \text{Molarity} \times (152 + 18x)$
- ii) $\text{Mohr's Salt} = \text{Amount g/dm}^3 = \text{Molarity} \times (284 + 18x)$
- iii) $\text{Oxalic acid} = \text{Amount in g/dm}^3 = \text{Molarity} \times (90 + 18x)$
- iv) For dilution of solution = $M_1 V_1 = M_2 V_2$

انڈیکیٹرز (Indicators)

(i) ایسڈ بیس (Acid-Base) ٹائٹریشن کے لئے

(Phenolphthalein) (a)

(Methyl Orange) (b)

(ii) Redox ٹائٹریشن کے لئے پوٹاشیم پرمینگنیٹ KMnO_4

11.5 - ٹائٹریشن کی چند مثالیں (Few Examples of titrations)

ٹائٹریشن کے بارے میں آپ گزشتہ صفحات میں پڑھ چکے ہوں گے، اب ہم ٹائٹریشن کو چند مثالوں سے واضح کرنے کی کوشش کریں گے اس طریقہ کار کو عملی طور پر بھی اچھی طرح سے سمجھ لیا جائے۔

1- ایسڈ-بیس ٹائٹریشن (Acid-base titration)

مثال نمبر 1:

دیئے گئے 350cm³ محلول میں 35cm³ سرکہ (Vinegar) کو حل کیا گیا ہے۔ آپ سرکہ میں موجود ایسک ایسڈ (Acetic acid) کی فیصد مقدار معلوم کریں۔

اصول (Principle): سرکہ میں 3% سے 6% ایسک ایسڈ ہوتا ہے۔ یہ ایک کمزور ایسڈ ہے اور اسے کسی بھی طاقتور بیس (Base) کے ساتھ ٹائٹریٹ (titrate) کر سکتے ہیں۔

سامان (Apparants): بیکرز، شینڈ، فنل، ٹائٹریشن فلاسک، پیٹ، بیورٹ وغیرہ۔

شینڈرڈ سلوشن: 0.1M NaOH

ایسڈ۔ بیس ٹائٹریشن میں رنگ کی تبدیلی


For Phenolphthalein




Without Indicator



With Indicator



Starting Point



End Point

ایسڈ۔ بیس ٹائٹریشن میں رنگ کی تبدیلی


For Methyl Orange




Without Indicator



With Indicator




Starting Point



End Point

اینڈ پوائنٹ (Endpoint): ہلکا گلابی یا Just colourless (بے رنگ)



مولز کی نسبت (Mole ratio): 1 : 1

طریقہ (Procedure): دیئے گئے سر کے کے محلول کو بیورٹ میں لیں اور اس کی ابتدائی ریڈنگ نوٹ کریں۔ پھر پیٹ سے 10cm^3 سوڈیم ہائیڈروآکسائیڈ (NaOH) لے کر Conical flask میں ڈالیں اور ایک یا دو انڈیکسٹر Phenolphthalein کے قطرے فلاسک میں ڈالیں۔ محلول پینک (Pink) رنگ کا ہو جائے گا۔ اب اس میں بیورٹ سے سر کے کے محلول قطرہ قطرہ کر کے ڈالیں اور ساتھ فلاسک کو لگاتار ہلاتے جائیں، یہاں تک کہ ہلکا گلابی رنگ ہو جائے یا رنگ غائب ہو جائے اسی وقت محلول ڈالنا بند کر دیں۔ اور فائنل ریڈنگ نوٹ کریں۔

اس تجربہ کو تین بار دہرائیں اور Concordant ریڈنگ حاصل کریں۔

مشاہدات (Observations)

S. No.	ابتدائی ریڈنگ	فائنل ریڈنگ	CH_3COOH کا جو والیوم استعمال ہوا
1	0.0	10.0	10.0cm^3
2	10.0	20.0	10.0cm^3
3	20.0	30.0	10.0cm^3

ایسک ایسڈ کا Mean والیوم = $\frac{10 + 10 + 10}{3} = 10.0\text{cm}^3$

ایسک ایسڈ کا جو والیوم استعمال ہوا $V_1 = 10.0\text{cm}^3$

NaOH کا جو والیوم لیا گیا $V_2 = 10.0\text{cm}^3$


CH_3COOH کے مولز کی تعداد $l = n_1$

NaOH کے مولز کی تعداد = $n_2 = 1$

CH_3COOH کی مولیرٹی $M_1 = ?$

NaOH کی مولیرٹی $M_2 = 0.1M$

(Calculations)



$$\frac{M_1 V_1}{n_1} = \frac{M_2 V_2}{n_2}$$

$$\frac{M_1 \times 10}{1} = \frac{0.1 \times 10}{10}$$

$$M_1 = \frac{0.1 \times 10}{1} \times \frac{1}{10} = 0.1M$$

CH_3OOH کی مقدار (amount) گرامز dm^3 میں = مولیرٹی \times مولر ماس

$$60 \times 0.1 =$$

$$6 \text{ گرام} =$$

$$6 \text{ گرام} = 1000cm^3 \text{ کے محلول میں } CH_3COOH \text{ کی مقدار}$$

$$\frac{6}{1000} \text{ گرام} = 1cm^3 \text{ کے محلول میں } CH_3COOH \text{ کی مقدار}$$

$$2.1g = 350 \times \frac{6}{1000} = 350cm^3 \text{ کے محلول میں } CH_3COOH \text{ کی مقدار}$$

$$2.1 \text{ گرام} = 35cm^3 \text{ سر کے کے محلول میں } CH_3COOH \text{ کی مقدار}$$

$$\frac{2.1}{35} \text{ گرام} = 1cm^3 \text{ سر کے کے محلول میں } CH_3COOH \text{ کی مقدار}$$

$$6 \text{ گرام} = 100 \times \frac{2.1}{24} = 100cm^3 \text{ سر کے کے محلول میں } CH_3COOH \text{ کی مقدار}$$


نتیجہ (Result): دیئے گئے سر کے کے محلول میں CH_3COOH 6 فیصد موجود ہے۔

مثال نمبر 2-

دیئے گئے ایک لٹر (1dm³) محلول میں 40 گرام فیرس امونیم سلفیٹ FeSO₄ (NH₄)₂ · x H₂O موہر سالت حل کیا گیا ہے۔ 'X' کی قیمت معلوم کریں۔

سامان (Apparatus): بیورٹ، پیٹ، شینڈر، کونیکل (Conical) فلاسک، فٹل (Funnel) بیکرز وغیرہ۔
اصول (Principle): یہ (Redox) ٹائٹریشن ہے۔

مسوات (Equation): $2\text{KMnO}_4 + 8\text{H}_2\text{SO}_4 + 10\text{FeSO}_4 \cdot (\text{NH}_4)_2\text{SO}_4 \cdot x\text{H}_2\text{O} \rightarrow$



$\frac{2\text{KMnO}_4}{2}$ $\frac{10\text{FeSO}_4(\text{NH}_4)_2\text{SO}_4 \cdot x\text{H}_2\text{O}}{10}$: (Moleuatic) نسبت


طریقہ: موہر سالت (Mohr Salt) کا 10ml محلول Conial فلاسک میں لیں اور آدھی ٹیٹ نیوب d
H₂SO₄ کی ڈالیں۔ اور بیورٹ میں موجود KMnO₄ کے ساتھ اس کو ٹائٹریٹ کریں۔ یہاں
تک کہ اس کا ہلکا گلابی (Light Pink) اینڈ پوائنٹ (End point) آجائے۔ اس کو تین مرتبہ
دہرائیں اور Concordant ریڈنگ حاصل کریں۔

مشاہدات (Observations):


- 1- مولر سالت کا لیا گیا والیوم = V₂ = 10 ml
- 2- KMnO₄ کا Mean والیوم جو استعمال ہوا = V₁ = 10 ml
- 3- شینڈر ڈ محلول 0.02 M = M₁ = KMnO₄
- 4- مولر سالت کی مولیریتی = M₂ = ?
- 5- اینڈیکیٹر = KMnO₄ ہی استعمال ہوتا ہے (Itself)
- 6- اینڈ پوائنٹ (End point) = ہلکا گلابی (Light pink)

S.No.	ابتدائی ریڈنگ	فائنل ریڈنگ	استعمال شدہ KMnO ₄ کا والیوم
1	0.0	10.0ml	10.0ml
2	10.0	20.0ml	10.0ml
3	20.0	30.0ml	10.0ml

ریڈوکس (Redox) ٹائٹریشن میں رنگ کی تبدیلی



Starting Point



End Point

$$10\text{ml} = \frac{30}{3} = 10 + 10 + 10 = \text{اوسط (Mean) والیوم}$$

: Calculations

KMnO_4 = Mohr's Salt

$$\frac{M_1 V_1}{n_1} = \frac{M_2 V_2}{n_2}$$

$$\frac{0.02 \times 10}{2} = \frac{M_2 \times 10}{10}$$

$$M_2 \times 10 \times 2 = 0.02 \times 10 \times 10$$

$$M_2 = \frac{0.02 \times 10 \times 10}{10 \times 2} = 0.1\text{M}$$

حل شدہ مقدار گرامز / dm^3 = مولیریٹی × مولیکیولر وزن

$$(284 + 18x) \times 0.1 = 40$$

$$18x \times 284 = 400$$

$$400 - 284 = 18x$$

$$116 = 18x$$

$$6 = 6.4 = \frac{116}{18} = x$$

$$6 = x$$

نتیجہ (Result):

دیئے گئے مولر سالٹ کے محلول میں (Water of Crystallization) قلماء کے پانی کے چھ (6) مالیکیول موجود ہیں۔

12- خود آزمائی

کثیر الانتخابی سوالات (Multiple Choice Questions)

12.1

صحیح جواب پر (✓) کا نشان لگائیں۔

1- پیپر کروموٹوگرافی میں محلول میں موجود مٹل کی حرکت کا انحصار کس پر ہوتا ہے؟

- (a) پیپر کے سائز پر (b) تجربہ کے درجہ حرارت پر
(c) کرومیٹوگرافک ٹینک پر (d) مٹلوں کی R_f مقدار پر

2- فلٹریشن کے عمل میں سکشن (Suction) کا طریقہ استعمال نہ کیا جائے تو یہ طریقہ ست روی کا شکار ہو جاتا ہے اگر

- (a) فلٹر پیپر فنل (Funnel) کے کناروں تک لگا دیا جائے۔
(b) فلٹر پیپر کے سوراخ (Pores) سائز میں بہت چھوٹے ہوں۔
(c) فلٹر پیپر بہت مضبوطی (Tightly) سے لگایا گیا ہو۔
(d) فنل (Funnel) کا نیچے والا سرا فلٹریٹ میں ڈوبا ہوا ہو۔

3- کرسٹلائزیشن کے طریقہ کے دوران گرم سیر شدہ محلول کو

- (a) بہت آہستہ ٹھنڈا کیا جاتا ہے تاکہ کرسٹلز کے سائز بڑے ہوں۔
(b) کرسٹلز حاصل کرنے کے لئے بخارات میں تبدیل کیا جاتا ہے۔
(c) درمیانی رفتار میں ٹھنڈا کریں تاکہ درمیانی سائز کے کرسٹلز حاصل ہو سکیں۔
(d) کسی نا حل پذیر محلول کے ساتھ مکس (Mix) کریں تاکہ خالص کرسٹلز حاصل کر سکیں۔

4- فلٹریشن کے عمل کے دوران فنل (Funnel) کے نیچے والے حصے کو بیکر کے ساتھ مس (Touch) کرنا چاہیئے تاکہ:

- (a) فلٹریشن کا عمل تیزی کے ساتھ ہو سکے۔
(b) فلٹریشن کے دوران محلول میں اچھال (Splashing) نہ ہو۔
(c) درمیانی سائز کے کرسٹلز حاصل ہو سکیں۔

(d) فلٹریشن کے عمل میں کوئی روکاوٹ پیدا نہ ہو۔

5- الیکٹرو لائیٹ ایسی اشیاء کو کہا جاتا ہے۔

(a) جن میں سے کرنٹ آسانی سے گزر سکتا ہے۔

(b) جو کرنٹ کو گزرنے میں رکاوٹ پیدا کرتی ہیں۔

(c) جن کی پگھلی ہوئی حالت میں سے کرنٹ آسانی سے گزر سکتا ہے۔

(d) جو پگھلی ہوئی حالت میں بھی بجلی کا موصل نہیں ہوتی ہیں۔

6- کسی مخل کے مولز کی تعداد اس کی مولیرٹی کہلاتی ہے، جب اس کو

(a) 1dm^3 محلول میں حل کیا گیا ہو۔

(b) 1kg محلول میں حل کیا گیا ہو۔

(c) 100cm^3 محلول میں حل کیا گیا ہو۔

(d) 100ml محلول میں حل کیا گیا ہو۔

مختصر جوابات دیں۔

-12.2

1- شیشے کی ٹیوب سے جیٹ بنانے کا طریقہ بتائیں۔

2- فلٹر میڈیم سے کیا مراد ہے؟

3- کون (Cone) فلٹر پیپر کیسے بنایا جاتا ہے؟

4- کرسٹلائزیشن کے مختلف مراحل بتائیں۔

5- ایڈزورپشن (Adsorption) کروموٹوگرافی کے بارے میں مختصراً بتائیں۔

6- پارٹیشن (Partition) کروموٹوگرافی کی اقسام بتائیں۔

7- پیپر کروموٹوگرافی میں کون کون سے سالوننس استعمال کیے جاتے ہیں؟

8- الیکٹرو لیک سیل اور وولٹک سیل میں کیا فرق ہے؟

9- پرائمری سٹینڈرڈ کسے کہتے ہیں؟ مثالیں دیں۔

10- والیومیٹرک تجزیہ (Analysis) کے لئے کم از کم پانچ ضروری ہدایات تحریر کریں۔

تفصیلی جوابات لکھیں۔

- 1- میلنگ پوائنٹ کسے کہتے ہیں۔ تجربہ سے اس کی وضاحت کریں۔
- 2- سبلمیشن (Sublimation) سے کیا مراد ہے؟ تجربہ سے وضاحت کریں۔
- 3- اسینڈنگ پیپر کرومیٹوگرافی (Ascending paper chromatography) کی تجربہ سے وضاحت کریں۔
- 4- نامیاتی مرکب (Iodoform) کی تیاری کا طریقہ تفصیل سے بیان کریں۔
- 5- درج ذیل کی تعریفیں لکھیں۔

(i) الیکٹروڈ	(ii) وولٹک سیل
(iii) ریڈکشن	(iv) سٹینڈرڈ سلوشن
(v) انڈیکیٹر	(vi) تار میلینی
(vii) اینڈ پوائنٹ (End point)	(viii) سیل (Cell)
(ix) برق پاشیدگی (Electrolysis)	(x) کرومیٹوگرافی کا بنیادی اصول

13- جوابات

سوال نمبر 1-

- | | | | | | |
|-----|----|-----|----|-----|----|
| (c) | -3 | (b) | -2 | (d) | -1 |
| (a) | -6 | (c) | -5 | (b) | -4 |

لیبارٹری میں ضروری حفاظتی اقدامات

تحریر: پروفیسر ضیاء الحق انور
نظر ثانی: پروفیسر ڈاکٹر نعمانہ رشید

217	یونٹ کا تعارف
217	یونٹ کے مقاصد
219	1- لیبارٹری کے حادثات
219	1.1- شیشے کا کٹ آنا اور ٹوٹنا
220	1.2- ٹسٹ ٹیوب میں کوئی چیز گرم کرنا
220	1.3- کیمیکل کا سونگھنا اور چکھنا
221	1.4- خطرناک کیمیائی اشیاء
221	1.5- آگ اور جلاؤ سے بچاؤ
224	2- خطرناک کیمیائی اشیاء
224	2.1- کیمیکلز کی درجہ بندی
226	2.2- محلل اور ان کے خطرات (Solvents and their hazards)
230	3- ذاتی حفاظت اور تحفظ کے قواعد
230	3.1- ذاتی حفاظت کے چند بنیادی اصول
233	4- ابتدائی طبی امداد
234	4.1- حادثے کی نوعیت
239	5- ویسٹ ڈسپوزل (Waste disposal)
239	5.1- ویسٹ جو خطرناک نہ ہو (Nonhazardous waste)
240	5.2- خطرناک ویسٹ (Hazardous waste)
240	5.3- ویسٹ ایریا کے بارے میں احتیاطی تدابیر
241	5.4- ویسٹ ڈسپوزل سروس

241	5.5-	مختلف اشیاء کا ڈسپوزل
243	5.6-	اہم نکات
244	6-	خود آزمائی
245	6.1-	کثیر الانتخابی سوالات
245	6.2-	مندرجہ ذیل سوالات کے مختصر جواب لکھیں۔
245	6.3-	تفصیلی جوابات لکھیں۔
246	7-	جوابات

یونٹ کا تعارف

تدریس کیمیا میں لیبارٹری کا کردار بڑی اہمیت کا حامل ہے۔ اساتذہ لیبارٹری میں تجربات اور مشاہدات کے ذریعے طلبہ کی معلومات میں مزید اضافہ کر سکتے ہیں۔ پیش نظر یونٹ میں ہم طلبہ کو لیبارٹری میں کام کرنے کے مفید اصول بتائیں گے۔ علاوہ ازیں غیر متوقع طور پر رونما ہونے والے حادثات سے بچاؤ کے حوالے سے بھی معلومات فراہم کریں گے۔ موجودہ دور جس میں صنعتی ترقی اپنے عروج پر ہے، کا تقاضا ہے کہ انسان کو ایسا ماحول فراہم کیا جائے جو بڑھتی ہوئی آلودگی اور دیگر آلائشوں سے پاک ہوتا کہ ہر نوعیت کے امور کی انجام دہی موثر طور پر ہو سکے۔ اس مقصد کو مد نظر رکھتے ہوئے ہم اپنے طور پر یہ کوشش کریں گے کہ طلبہ کو آگاہی دی جائے کہ لیبارٹریز کے اندر حفظان صحت کے اصولوں کے مطابق کس طرح اپنے ماحول کو صاف ستھرا رکھ سکتے ہیں۔

ہر لیبارٹری کا ایک بڑا مسئلہ وہاں Waste کا اکٹھا ہونا ہے۔ اس سلسلے میں ہم طلبہ کو اس یونٹ میں تفصیلی معلومات فراہم کریں گے کہ وہ کس طرح اسے اکٹھا کریں اور پھر اس کو تلف کرنے کے لئے کون کون سے طریقے اپنائیں۔

یونٹ کے مقاصد

عزیز طلبہ! ہمیں امید ہے کہ اس یونٹ کو پڑھنے کے بعد آپ اس قابل ہو جائیں گے کہ:

- 1- لیبارٹری میں حفاظتی تدابیر کو بروئے کار لاسکیں۔
- 2- لیبارٹری میں کام کرنے کے طریقہ کار سے استفادہ کر سکیں۔
- 3- اچانک رونما ہونے والے حادثات سے بروقت نمٹ سکیں۔
- 4- حادثہ کی صورت میں اپنی اور ساتھی طلبہ کی حفاظت کر سکیں اور فوری طور پر طبی امداد فراہم کر سکیں۔
- 5- لیبارٹری میں جو فالتو اشیاء (Waste) جمع ہو گئیں ہوں انہیں اکٹھا کر سکیں۔
- 6- فالتو اشیاء (Waste) کو مناسب وقت پر بہتر طریقے سے تلف کر سکیں۔

1- لیبارٹری کے حادثات (Laboratory Hazards)

لیبارٹری میں طلبہ کا اپنے ہاتھ سے تجربات کرنا اور خود مشاہدہ کرنا بہت ضروری ہے کیونکہ اس سے طلبہ میں تجسس کا پہلو اجاگر ہوتا ہے اور انہیں چیزوں کو زیادہ بہتر طور پر سمجھنے میں مدد ملتی ہے۔ مگر اس سلسلے میں بہت احتیاط کی ضرورت ہوتی ہے۔ اگر طلبہ ذرا سی لا پرواہی یا غیر ذمہ داری کا مظاہرہ کریں تو نتیجے میں کسی بڑے حادثے کے رونما ہونے کا احتمال رہتا ہے۔ اس لئے اساتذہ جب طلبہ کو تجربے کے لئے لیبارٹری میں لے کر جائیں اور انہیں جو تجربہ تفویض کریں تو بہتر یہی ہے کہ پہلے خود اس تجربے کا عملی مظاہرہ کر کے دکھائیں اور پھر اس بات کا اطمینان بھی کر لیں کہ آیا طلبہ ان سے اچھی طرح واقف ہو گئے ہیں۔ اس طرح طلبہ آسانی کے ساتھ اپنے تجربات مکمل کر سکیں گے اور کسی حادثے کا امکان بھی بہت حد تک کم ہو جائے گا۔

لیبارٹری کے اندر تمام تر احتیاط کے باوجود بھی حادثات رونما ہو سکتے ہیں۔ اس لئے کسی غیر متوقع حادثہ یا ہنگامی صورتحال سے نمٹنے کے لئے ذہنی طور پر ہمیشہ تیار رہنا چاہیے اور کوشش کرنی چاہیے کہ یہ حادثات حتی الامکان نہ ہی ہونے پائیں۔

لیبارٹری میں پیش آنے والے چند ایک حادثات کی وجوہات

- (i) شیشے کا کٹ آنا اور ٹوٹنا
- (ii) ٹیسٹ ٹیوب میں کوئی چیز گرم کرنا
- (iii) کیمیکل کا سونگھنا اور چکھنا
- (iv) خطرناک کیمیائی اشیاء
- (v) آگ اور جلاؤ سے بچاؤ

1.1- شیشے کا ٹوٹنا اور کٹ آنا

شیشے کے ٹوٹنے سے بھی کوئی بڑا حادثہ پیش آ سکتا ہے۔ اس لئے کوشش کریں کہ ایسا حادثہ رونما نہ ہی ہو۔ شیشے کی اشیاء ٹوٹنے کی تین وجوہات ہو سکتی ہیں۔

- (i) شیشے کی ٹیوب کا کاٹھے ہوئے ٹوٹنا۔

(ii) شیشے کی اشیاء کا بے احتیاطی سے گر جانا یا ٹھوکر لگنا۔

(iii) شیشے کی کسی بوتل کا بے احتیاطی سے یا گیس کی وجہ سے پھٹنا۔

شیشے کی ٹیوب کو جب بھی کاٹنے کی ضرورت ہو تو ٹیوب کو کسی موٹے کپڑے سے پکڑیں اور پھر بڑی احتیاط سے تمام احتیاطی تدابیر کو مدنظر رکھتے ہوئے اسے کاٹیں۔

کسی شیشے کی ٹیوب کو گرم کرنے کی ضرورت ہو تو اس بات کا اچھی طرح اطمینان کر لیں کہ ٹیوب کے دونوں سرے کھلے ہوئے ہونے چاہئیں۔ ورنہ گرم کرتے ہوئے اگر ایک سرابند ہوا تو گیس کے بخارات کی وجہ سے اس کے پھٹنے کا امکان ہے۔

شیشے کی تمام اشیاء کو میز پر رکھیں تاکہ کوئی بھی شے بے احتیاطی سے ٹھوکر لگنے یا کسی اور وجہ سے ٹوٹ کر آپ کو زخمی نہ کر دے۔ اگر خدا نخواستہ کوئی چیز ٹوٹ جاتی ہے تو اس کے ٹکڑے بڑی احتیاط کے ساتھ ڈسٹ بن میں ڈالیں لیکن اس چیز کا خیال رہے کہ ان ٹکڑوں کو دوسرے کوڑے دان میں نہ ڈالیں بلکہ جو ڈسٹ بن شیشے کے ٹکڑوں کے لئے مخصوص ہے صرف اسی میں ڈالیں۔

لیبارٹری میں جب آکسیجن یا ہائیڈروجن گیس کی تیاری کی جائے تو بہت احتیاط برتیں کیونکہ یہ گیسیں دھماکہ خیز ہیں۔

1.2 - ٹیسٹ ٹیوب میں کوئی چیز گرم کرنا

ٹیسٹ ٹیوب میں اگر کوئی چیز گرم کرنا مقصود ہے تو درج ذیل احتیاطی تدابیر پہ عمل کریں۔

(i) ٹیسٹ ٹیوب کو $1/2$ یا $1/3$ حصہ سے زیادہ مت بھریں۔

(ii) ٹیسٹ ٹیوب کو کبھی بھی مسلسل ایک جگہ سے گرم نہ کریں۔

(iii) ٹیسٹ ٹیوب کو گرم کرنے کے لئے ٹیسٹ ٹیوب ہولڈر کا استعمال کریں۔

(iv) گرم کرتے ہوئے ٹیسٹ ٹیوب کا رخ اپنے چہرے کی طرف اور ساتھی طالب علموں کی طرف بھی نہ کریں۔

1.3 - کیمیکل کا سونگھنا اور چکھنا

کیمسٹری لیبارٹری کے اندر بھی چیز کو سونگھنے سے پہلے اپنے اساتذہ سے رہنمائی حاصل کریں۔ اگر وہ کسی چیز کو

سوچنے کی ہدایت دیتے ہیں تو اس پر عمل کریں ورنہ نہیں۔ کیمسٹری لیبارٹری کے اندر کسی بھی چیز کو چکھنے کی کوشش نہ کریں۔

1.4 - خطرناک کیمیائی اشیاء

کیمسٹری لیبارٹری میں بہت زیادہ خطرناک کیمیائی اشیاء موجود ہوتی ہیں اس لئے کبھی بھی خود سے انہیں تلاش کرنے یا استعمال کرنے سے اجتناب برتیں۔ مثال کے طور پر چینی، سلفر اور زنک پاؤڈر خطرناک نہیں لیکن جب یہ کلوریٹ یا پرمینگنٹ سے ملتی ہیں تو دھماکہ خیز آمیزہ بناتی ہیں۔

1.5 - آگ اور جلاؤ سے بچاؤ

عمومی ہدایات

اگر کوئی جنگامی صورت حال پیدا ہو جاتی ہے تو مندرجہ ذیل تجاویز پر عمل کریں۔

(i) سب سے پہلے اپنے ٹیچر یا انسٹرکٹر کو حادثہ کی نوعیت اور صحیح جگہ کے بارے میں آگاہ کریں۔ اور اگر

ضروری سمجھیں تو ایسبولینس اور آگ بجھانے والے عملہ (Fire Fighters) کو بھی اطلاع کر دیں۔

اور انہیں صحیح طور پر اپنا نام، حادثہ کی جگہ، حادثے کی نوعیت اور اپنا ٹیلی فون نمبر بتائیں اور یہ بھی بتائیں

کہ آپ ایسبولینس اور فائر بریگیڈ کو کہاں ملیں گے۔

(ii) علاقہ کے دیگر لوگوں کو بھی حادثے کی نوعیت کے بارے میں اطلاع دیں۔

(iii) جس جگہ کی آپ نے ایسبولینس اور فائر بریگیڈ کو نشاندہی کی ہے وہاں کسی کو بھیج دیں تاکہ انہیں تلاش

کرنے میں دشواری نہ ہو۔

(iv) غیر متعلقہ افراد کو اطلاع نہ دیں۔

آگ اور احتیاطی تدابیر

آگ سے ہر ممکن حد تک احتیاط برتی جائے تو حادثات سے کافی حد تک بچا جاسکتا ہے۔ اگر ہم آگ سے

ہونے والے نقصانات کو کم سے کم کرنا چاہتے ہیں تو ہمیں درج ذیل ہدایات پر فوری طور پر عمل پیرا ہونا چاہیئے۔

(i) لیبارٹری کو اس طرح پلان کیا جائے کہ اس کے تمام داخلی اور خارجی راستوں میں کسی قسم کی کوئی

رکاوٹ نہ ہو۔

(ii) آگ پکڑنے والی اشیاء (Flammable material) کو کم سے کم مقدار میں لیبارٹری میں ذخیرہ (Store) کیا جائے۔

(iii) فاضل مادہ (Waste) کے مناسب نکاس کا بندوبست کیا جائے۔

(iv) آگ پکڑنے والے محلول کو آگ پکڑنے والی دیگر اشیاء مثلاً گتے کے ڈبوں اور کاغذات سے دور رکھا جائے۔

(v) کسی ایسی الیکٹرک موٹر کا جو سپارک کرتی ہو، کبھی بھی آگ پکڑنے والے محلول کو مکس (Mix) کرنے کے لئے استعمال نہیں کرنا چاہیے۔

آگ سے کس طرح نمٹا جائے؟ (Dealing with a Fire)

آگ لگ جائے تو مندرجہ ذیل ہدایات پر عمل کریں۔

(i) اگر آگ کسی چھوٹے برتن یعنی بیکر وغیرہ میں لگی ہے تو اس سے سانس لینے میں دشواری ہو سکتی ہے۔ کوشش کریں کہ اس کو Watch Glass سے ڈھانپ دیا جائے، تاکہ آگ بجھ سکے۔ ایسے برتن کو جس میں آگ لگی ہو، اٹھا کر کسی دوسری جگہ رکھنے کی کبھی کوشش نہ کریں۔ اور نہ ہی اسے بھانے کے لئے کسی تولیے، گتے یا کاغذ کا استعمال کریں۔ اس کے ارد گرد اگر کوئی آگ پکڑنے والی اشیاء پڑی ہیں تو انہیں فوراً اس جگہ سے ہٹا دیں۔

(ii) اپنے ٹیچر یا انسٹرکٹر کو اطلاع دیں۔

(iii) اگر آگ زیادہ جگہ پر پھیل جائے تو فائر آلارم (Fire Alarm) بجائیں اور فائر بریگیڈ سروس کو مطلع کریں۔ تمام لوگ اس جگہ کو خالی کر دیں سوائے ان لوگوں کے جو آگ بجھانے کی تربیت حاصل کر چکے ہیں۔ اگر آگ اوپر والی منزل پر لگی ہے تو اترنے کے لئے سیڑھیوں کا استعمال کریں، ایلیوٹر (Elevator) کا استعمال ہرگز نہ کریں۔

(iv) اگر آپ نے آگ بجھانے والے آلے (Fire Extinguisher) کے استعمال کی تربیت حاصل نہیں کی تو اسے ہرگز استعمال نہ کریں، لیکن اگر آپ اسے استعمال کرنا جانتے ہیں تو اس کو استعمال کرنے سے پہلے اپنے آپ کو آگ اور خارجی دروازے کے درمیان میں کھڑا کریں اور آگ بجھائیں تاکہ کسی ہنگامی صورت حال میں آپ وہاں سے نکل سکیں۔

آگ سے ذاتی طور پر زخمی ہونا (Personal Injuries Involving Fires)

- (i) اگر کسی شخص کے کپڑوں کو آگ لگ جائے تو اسے فوراً حفاظتی شاور (Safety Shower) کے نیچے لے جائیں۔ اگر حفاظتی شاور موجود نہ ہو تو ایک پائپ پر لیب میں ٹوٹی سے لگا کر اس پر مسلسل پانی پائپ سے گرائیں یا اسے پانی میں بٹھادیں۔ اکثر لوگ آگ لگنے کے بعد غیر ارادی طور پر بھاگنا شروع کر دیتے ہیں جس سے شعلوں کو ہوا ملنے کے باعث آگ زیادہ بھڑک اٹھتی ہے جس کے نتیجے میں مزید زخمی ہونے کا احتمال ہوتا ہے۔ ایسی صورتحال میں متاثرہ شخص کو بھاگنے یا دوڑنے سے روکیں اور اس کو لٹا کر رول کریں تاکہ آگ پر قابو پایا جاسکے۔ اگر پھر بھی کچھ شعلے رہ جائیں تو سر کی طرف سے بھگانا شروع کریں اور نیچے پاؤں کی طرف آئیں، پھر مریض کو کسی کاٹن کے بھاری کپڑے جیسے کھیس وغیرہ سے ڈھانپ دیں لیکن سر کو کھلا چھوڑ دیں۔ نائیلون ملے کمبل یا کپڑے کو قطعاً استعمال نہ کریں۔ ہمارے ہاں زیادہ تر زیر استعمال کمبلوں میں نائیلون مکس ہوتا ہے۔ لہذا اس مقصد کے لیے کمبل کا استعمال قطعاً نہ کریں ان احتیاطی تدابیر کا اپنے گھر اور علاقے کے لوگوں کو بھی بتائیں تاکہ گھریلو حادثات میں کم سے کم نقصان ہو۔
- (ii) اگر متاثرہ شخص کی آنکھیں آلودہ (Contaminated) نظر آئیں یا جسم پر قمیض، سویٹر چمٹ جائے تو بڑی احتیاط سے ان کو اتاریں اور مناسب طریقے سے قینچی کا استعمال کریں۔
- (iii) مریض کو کسی صدمہ سے دوچار نہ ہونے دیں اور فوراً اسے ہسپتال پہنچانے کا انتظام کریں۔

2- خطرناک کیمیائی اشیاء (Chemical Hazards)











دنیا میں اس وقت لاکھوں ایسے کیمیکلز موجود ہیں جو بہت زیادہ خطرناک خاصیتوں کے حامل ہیں، لہذا آپ جب بھی لیبارٹریز میں ان کیمیکلز کے ساتھ کام کر رہے ہوں تو ضروری ہے کہ آپ حادثوں سے بچنے کے لئے ان کیمیکلز کی انفرادی خاصیتوں کے بارے میں خاطر خواہ علم رکھتے ہوں تاکہ ممکنہ حادثات سے بچاؤ اور احتیاط کو بروئے کار لاسکیں۔

بطور طالب علم آپ لیبارٹری میں درجنوں یا اس سے بھی زیادہ کیمیکلز کے ساتھ کام کرتے ہیں اور ان تمام کیمیکلز کی انفرادی خصوصیات کو یاد رکھنا اگرچہ مشکل کام ہے۔ اس لئے ہم ان کیمیکلز کی درجہ بندی (Classification) کر لیتے ہیں تاکہ ان کے خواص کو یاد رکھنا قدرے آسان ہو سکے۔

2.1 کیمیکلز (Chemicals) کی درجہ بندی

مثالیں (Examples)	کلاس (Class)
1- آکسائیڈائزنگ ایجنٹس (Nitrates)، پرمینگنیٹ (Permanganates) (Oxidizing Agents) کرومیٹس (Chromates)	
2- ریڈیوسنگ ایجنٹس (Reducing agents) ہائیڈروجن، کاربن، ہائیڈرو کاربنز، نامیاتی تیزاب (Organic acid)	
3- کوریوسو کیمیکلز (Corrosive chemicals) مرکز اور کچھ کمزور تیزاب اور اساس، ہیلوجینز	
4- پانی کے ساتھ عمل کرنے والے کیمیکلز (Hydrides)، فاسائیڈز (Phosphides)، کاربائیڈز (Carbides) (Water-reactive chemicals)	
5- ہوا کے ساتھ عمل کرنے والے کیمیکلز (Air-reactive chemicals) الکلی میٹلز	
6- طاقتور ٹاکک کیمیکلز (Carcinogens)، (Highly toxic chemicals) سائیائیڈز (Cyanides)، فینول (Phenol)	
7- کمزور ٹاکک کیمیکلز (Ethanol)، این ہیگس (N-Hexane)، (Less toxic chemicals) ایسٹک ایسڈ	
8- آپس میں عمل کرنے والے کیمیکلز (Self reactive chemicals) TNT, Picric acid, Diazo compounds	

Safety signs present in laboratory



2.2- محل اور ان کے خطرات (Solvent and Their Hazards)

2.2.1- پانی (Water)

دنیا میں پانی سب سے زیادہ محل (Solvent) کی صورت میں پایا جاتا ہے۔ یہ مشاہدہ کیا گیا ہے کہ بہت سے کیمیکلز پانی کے ساتھ عمل کرتے ہیں اور ان میں سے کچھ کیمیکلز بہت تیزی کے ساتھ عمل کرتے ہیں۔

2.2.1- نامیاتی محل (Organic Solvents)

(i) نامیاتی محل (Organic Solvents) جن میں ایٹون (Acetone) ہیکسین

(Hexane)، پیٹرولیم ایٹر (Petroleum Ether) وغیرہ لیبارٹریز میں موجود ہوتے ہیں بھی

آگ لگنے کا موجب بنتے ہیں۔ یہ ایک دلچسپ حقیقت ہے کہ (Flammable Liquids)

خود نہیں جلتے ہیں۔ بلکہ ان محل سے نکلنے والے بخارات جلنے میں مدد دیتے ہیں۔ جتنی تیزی

سے محل میں سے بخارات نکلیں گے، آگ اتنی ہی تیزی سے پھیلے گی۔ لہذا ضروری ہے کہ ایسے

تمام محل (Solvents) کو آگ کے منبع (Ignition Source) سے دور رکھا جائے۔

(ii) کچھ نامیاتی محل ایسے ہیں کہ اگر وہ جلد کو چھو جائیں تو جلد میں داخل ہو جاتے ہیں۔

(iii) تمام نامیاتی محل جلد کو خشک کرتے ہیں اور جلد میں Cracking ہوتی ہے۔

(iv) تمام نامیاتی محل زہریلے بخارات (Toxic vapours) پیدا کرتے ہیں کچھ کی شدت کم اور

کچھ کی زیادہ ہوتی ہے۔

(v) اگر نامیاتی محل کے بخارات کو زیادہ سونگھ لیا جائے تو اس سے نقاہت، کمزوری اور بے ہوشی

طاری ہو سکتی ہے اور کبھی کبھار موت بھی واقع ہو جاتی ہے۔ کیونکہ ان کے بخارات مرکزی عصبی

نظام (Central nervous system)، جگر (Liver) اور گردوں (Kidneys) پر اثر

انداز ہوتے ہیں۔

(vi) چند نامیاتی محل جیسے ایٹر طاقتور دھماکہ خیز پراکسائیڈز (Explosive Peroxides) بنانے کی

صلاحیت رکھتے ہیں۔ یہ محل اس وقت زیادہ خطرناک ثابت ہوتے ہیں جب ان کے بخارات بہت

زیادہ خشک (Close to dryness) جگہ پر اکٹھے ہوتے ہیں۔

2.2.3 - تیزاب اور اساس (Acids and Bases)

تمام طاقتور تیزاب اور اساس اور کچھ کمزور تیزاب اور کچھ کم حل پذیر اساس Corrosive ہوتے ہیں، جن میں ایسک ایسڈ (Acetic acid)، ہائیڈروفلورک ایسڈ (Hydro fluoric acid) ہائیڈرو برومک ایسڈ (Hydrobromic Acid) اور کیلشیم ہائیڈرو آکسائیڈ (Calcium Hydroxide) شامل ہیں۔ اگر یہ جلد یا آنکھ کو چھو جائیں تو بافتوں (Tissues) پر بری طرح اثر انداز ہوتے ہیں اور انہیں نقصان پہنچاتے ہیں، یہ جتنی زیادہ دیر جلد پر رہیں گے اور جتنی زیادہ مقدار میں ہوں گے، نقصان اتنا ہی زیادہ ہو گا۔ کچھ تیزاب اور اساس تو اتنی تیزی سے عمل کرتے ہیں کہ 15 سیکنڈز میں ہی اپنا اثر دکھانا شروع کر دیتے ہیں۔

(i) ایسڈ ہیلائیڈز (Acid Halides)

تمام Acid halides تیزاب ہوتے ہیں اور ان کے آبی محلول toxic ہوتے ہیں اور وہ نظام تنفس پر اثر انداز ہوتے ہیں۔

ہائیڈروجن فلورائیڈ گیس اور اس کا آبی محلول (Hydrofluoric acid)، یہ دونوں بہت زیادہ toxic ہوتے ہیں۔ اگر یہ جلد کو چھو جائیں تو جلد کی نچلی تہہ کی بافتوں (tissues) کو بھی نقصان پہنچاتے ہیں۔

اگر ہائیڈروفلورک ایسڈ کا ہلکا آبی محلول جلد کو چھو جائے تو چند گھنٹوں تک تو اس جگہ پر کوئی درد یا تکلیف محسوس نہیں ہوتی لیکن کچھ گھنٹوں بعد اس جگہ پر بہت زیادہ جلن محسوس ہوتی ہے اور وہ اندرونی طور پر اثر انداز ہوتا ہے، اس لئے اس کا علاج اس ماہر ڈاکٹر سے کروایا جائے جو ہائیڈروکلورک ایسڈ کے علاج میں ماہر ہو۔

(ii) مرکب سلفیورک ایسڈ (Concentrated Sulfuric Acid)

مرکب سلفیورک ایسڈ ایک طاقتور Dehydrating Agent ہے، اس کا بہت زیادہ ہلکا آبی محلول

Oxidizing Agent ہوتا ہے۔

جب بھی آپ اس کا آبی محلول بنائیں تو ہمیشہ بہت احتیاط سے اور بہت آہستہ تیزاب کو پانی میں ڈالیں، یہ بھی یاد رکھیں کہ اس سے برتن کا درجہ حرارت بہت بڑھ جاتا ہے۔

(iii) نائٹرک ایسڈ (Nitric Acid)

نائٹرک ایسڈ ایک طاقتور Oxidizing agent ہے۔ یہ سلفیورک ایسڈ سے زیادہ تیزی سے عمل کرتا ہے۔ اگر ہلکا نائٹرک ایسڈ جلد پر گر جائے اور اسے جلدی صاف نہ کیا جائے تو وہاں سے جلد Yellowish Brown ہو جاتی ہے کیونکہ یہ پروٹین پر اثر انداز ہوتا ہے۔

(iv) فاسفورک ایسڈ (Phosphoric Acid)

فاسفورک ایسڈ ایک کمزور تیزاب ہے۔ اس کا مرکب تیزاب ایک گاڑھے سیال مائع کی طرح ہوتا ہے، جب اس کا آبی محلول بنایا جائے تو سلفیورک ایسڈ کی طرح اس کو بھی کھلے برتن میں بنائیں اور تیزاب کو پانی میں بہت احتیاط سے اور بہت آہستہ آہستہ ڈالیں اور گلاس راڈ (Glass rod) کی مدد سے متواتر ہلاتے رہیں۔

فاسفورک ایسڈ کا ایک دلچسپ پہلو یہ ہے کہ باقی تمام تیزاب ترش ذائقہ رکھتے ہیں جبکہ فاسفورک ایسڈ کا ذائقہ میٹھا ہوتا ہے۔ اس لئے اسے Soft drink میں Sweetening agent کے طور پر استعمال کیا جاتا ہے۔

یہ احتیاط مد نظر رہے کہ لیبارٹری میں موجود فاسفورک ایسڈ کو کبھی بھی چکھنے کی کوشش نہ کریں۔

(v) پرنکلورک ایسڈ (Perchloric Acid)

پرنکلورک ایسڈ ایک طاقتور Oxidizing agent ہے۔ یہ نامیاتی مرکبات کے ساتھ بہت تیزی سے عمل کرتا ہے۔ اس کو لیبارٹری کے اندر اس کے لئے خاص طور پر بنائی گئی جگہ water-wash-down laboratory hood میں ہی استعمال کریں۔

اس کو لیبارٹری میں بنے لکڑی کے بیچوں یا میزوں پر کبھی بھی استعمال نہ کریں، اس کو لیبارٹری میں ہمیشہ شیشے یا مٹی کے (Ceramic) برتن میں رکھیں۔

کبھی بھی سلیفورک ایسڈ یا فاسفورک ایسڈ کو پرکلورک ایسڈ کے ساتھ نہ ملائیں، کیونکہ یہ تیزی سے نمل کرتے ہیں اور دھماکہ ہونے کا احتمال ہو سکتا ہے۔

Dry Picric Acid (vi)

یہ ایک طاقتور دھماکہ خیز مادہ ہے، لیکن اگر یہ گیلا ہو یا اس کا محلول بنالیا جائے تو پھر اس کی یہ خصوصیت باقی نہیں رہتی جب بھی لیبارٹری میں Picric acid والی بوتل کھولی جائے تو اس کے ڈھکنے کو گیلا کر لینا چاہیے تاکہ اس کا کوئی بھی Crystal اگر ڈھکنے کے ساتھ چمٹا ہو تو گیلا ہو کر وہ اپنی خصوصیت کھودے۔

(vii) اساس (Base)

لیبارٹری میں جو زیادہ اساس استعمال ہوتے ہیں ان میں الکلی میٹل کے ہائیڈروآکسائیڈ (Alkali metal hydroxide) اور امونیا کا آبی محلول شامل ہیں۔ سوڈیم اور پوٹاشیم کے آبی محلول (ہائیڈروآکسائیڈز) طاقتور اساس ہوتے ہیں اور اگر جلد یا آنکھوں کو چھو جائیں تو اپنا اثر چھوڑ جاتے ہیں۔ جب بھی ان کے مرکب آبی محلول بنائے جائیں تو اس چیز کو مد نظر رکھیں کہ ان کے درجہ حرارت بہت حد تک بڑھ جاتے ہیں اور کبھی کبھار ان کی boiling بھی ہو سکتی ہے۔ امونیا کا آبی محلول ایک کمزور اساس ہے۔ امونیا کے آبی محلول کے بخارات toxic ہوتے ہیں اور جھپٹیں پیدا کرتے ہیں۔

3- ذاتی حفاظت اور تحفظ کے قواعد

کیمسٹری کی لیبارٹری میں جب ہم کام کر رہے ہوتے ہیں تو ہمیں ایک وقت میں کئی خطرناک، زہریلی اور آگ لگنے والی چیزوں کا سامنا کرنا پڑتا ہے۔ کیونکہ لیبارٹری کے اندر کچھ ایسے کیمیکلز ہوتے ہیں جو ہمارے لئے خطرناک ثابت ہو سکتے ہیں۔ اس لئے جب بھی ہم لیبارٹری میں کام کر رہے ہوں تو ہمیں صرف ان کیمیکلز اور مرکبات کو استعمال کرنا چاہیے جن کے بارے میں ہمیں معلومات ہوں۔ غیر ضروری طور پر کسی چیز کو چھونا بھی بعض اوقات خطرے کا باعث بن سکتا ہے۔

مذکورہ بالا صورتحال سے نمٹنے کے لئے ہمیں اپنی ذاتی حفاظت کا خیال خود کرنا چاہیے اور مناسب انتظام بھی کرنا چاہیے۔

یہاں طلبہ کو لیبارٹری کے کچھ بنیادی اصول بتائے جا رہے ہیں کہ طلبہ جب بھی لیبارٹری میں جائیں تو ان اصولوں کو مد نظر رکھیں تاکہ کسی بھی طرح کے اچانک رونما ہوتے والے خطرات سے بچا جاسکے۔

3.1- ذاتی تحفظ کے چند ایک بنیادی اصول

- 1- طلباء لیبارٹری کے اندر ایسا لباس پہن کر آئیں جو ان کے تمام جسم کو ڈھانپ سکتا ہو۔
- 2- اپنے لباس کے بچاؤ کے لئے ہمیشہ لیبارٹری میں لیب کوٹ کا استعمال کریں۔ اگر آپ کے بال لمبے ہیں تو ان کو اچھی طرح باندھ لیں تاکہ کسی کیمیکل یا آگ لگنے کی وجہ سے کسی حادثہ کا باعث نہ بنے۔
- 3- اپنی آنکھوں کے بچاؤ کے لئے (Chemical splash goggles) کیمیکلز سے بچاؤ والی عینک لیبارٹری میں ہر وقت پہن رکھیں۔
- 4- جب آپ برنز (Burner) کا استعمال کرنے لگیں تو آگ جلانے سے پہلے اس بات کی تسلی کر لیں کہ آپ کے قریب کوئی آگ پکڑنے والا محلل تو موجود نہیں یا پھر آپ کے قریب کوئی طالب علم ایسے محلل کے ساتھ کام نہ کر رہا ہو جو جلد آگ پکڑنے کی صلاحیت رکھتا ہو۔
- 5- طلبہ جب ایسے محلل (Solvent) کو استعمال کر رہے ہوں جو جلد آگ پکڑنے والے ہوں یا (Volatile) بلد بخارات میں تبدیل ہونے والے ہوں تو زیادہ احتیاط کا مظاہرہ کرنا چاہیے۔ جیسے ایتھر

(Ether)، ایسی ٹون (Acetone)، الکحل (Alcohol) وغیرہ، اگر ان کو گرم کرنے کی ضرورت ہو تو کبھی بھی کھلی فضا میں (Hot plate) گرم کرنے والی پلیٹ پر گرم نہ کریں بلکہ ایک اچھے (Condenser System) کنڈنسر سسٹم کا استعمال کریں۔

لیبارٹری کے اندر کھانا، پینا اور تمباکو نوشی مکمل طور پر منع ہے۔ -6



لیبارٹری میں کسی سپروائزر (ٹیچر) کی موجودگی میں کام کریں۔ ان کی غیر موجودگی میں ہرگز لیبارٹری استعمال نہ کریں۔ -7

جو تجربات آپ سے متعلق نہیں ہیں انہیں کرنے کی ہرگز کوشش نہ کریں۔ -8

ہمیشہ مکمل تیاری کے ساتھ لیبارٹری میں آئیں۔ اگر آپ کو پھر بھی کسی چیز کے بارے میں شبہ ہو تو بلا جھجک اپنے ٹیچر (سپروائزر) سے پوچھ لیں۔ -9

کبھی بھی Pipette (پپٹ) کو منہ کے ذریعے استعمال نہ کریں۔ Pipette کے لئے مناسب والو (Valve) کا استعمال کریں۔ -10

لیبارٹری میں کسی چیز کو بھی حلق سے نیچے نہ اتاریں اور نہ کبھی کسی کیمیکل کو چکھنے کی کوشش کریں۔ -11

کسی گلاس ٹیوب کو کبھی بھی طاقت کے ساتھ کسی ربڑ سٹاپر (Rubber Stopper) سے گزارنے کی کوشش نہ کریں اور اگر ایسی کرنا مقصود ہو تو پہلے دونوں کو کسی آئل سے ملائم کر لیں۔ اس دوران اپنے ہاتھوں کی حفاظت کریں اور گلاس ٹیوب کو گزارنے سے پہلے کسی کپڑے میں لپیٹ لیں تاکہ ہاتھ زخمی نہ ہوں۔ -12

شیشے کے سامان (Glassware) کو ہمیشہ احتیاط سے استعمال کریں کیونکہ گرم Glassware جس کا درجہ حرارت 100°C ہے، دیکھنے میں وہ بھی ٹھنڈے Glassware جیسا نظر آتا ہے۔ -13

ایسے تجربات جنہیں خطرناک سمجھا جاتا ہے، کے لئے ضروری ہے کہ کم از کم دو افراد اس تجربہ کے دوران -14

15- کھانے اور پینے میں استعمال ہونے والی Vessels کو کیمیکل Vessels کے ساتھ کبھی بھی مکس اپ (Mix-up) نہ کریں۔

16- لیبارٹری کے احاطے (Area) میں کوئی بھی کھانے یا پینے والی اشیاء جمع نہ کریں۔ کیونکہ ان کے آلودہ ہونے کا خطرہ ہوتا ہے۔

4- ابتدائی طبی امداد

وہ لیبارٹری جس میں تجربات کروائے جاتے ہوں یا ان کی مشق کروائی جاتی ہو، اس میں ابتدائی طبی امداد کا خاطر خواہ انتظام ہونا چاہیے تاکہ بوقت ضرورت اچانک رونما ہونے والے حادثات سے کما حقہ بچا جاسکے۔

ابتدائی طبی امداد کے لئے لیبارٹری کے اندر مندرجہ ذیل جگہ اور اشیاء کا ہونا اشد ضروری ہے۔ مزید یہ کہ تجربات شروع کرنے سے پہلے طلبہ کو ان جگہ اور اشیاء کے بارے میں مفید معلومات دے دینی چاہئیں اور ان کے استعمال کے بارے میں بھی آگاہ کر دینا چاہیے۔ تاکہ طلبہ کسی بھی مشکل وقت میں بوکھلاہٹ کا شکار نہ ہوں اور خود اپنے اندر اس مشکل سے نبرد آزما ہونے کی صلاحیت پیدا کر لیں۔

1- فست ایڈ بکس (First Aid Box/kit)

2- حفاظتی شاورز اور آنکھیں دھونے کی جگہ (Safety Showers and Eye Wash Stations)

3- ٹیلی فون (Telephone)

فست ایڈ بکس / کٹ میں مندرجہ ذیل اشیاء ہونی چاہئیں۔

1- پٹیاں (Bandages)	9- بکسویں Safety Pins
2- روئی Gauze	10- سوئیائیں Needles
3- Lint	11- دھاگہ Thread
4- روئی Cotton	12- سپرٹ / ڈیٹول Spirit/Dettol
5- اون Wool	13- بورک ایسڈ Boric Acid
6- Adhesive Plaster	14- پوٹاش الیم Potash Alum
7- چٹنی Forceps	15- کیسٹر آئل / زیتون کا تیل Castor Oil/Olive Oil
8- قیچی Scissors	16- برنول Burnol



حادثاتی طور پر زخمی یا متاثر ہونے والے طلبہ کو فوری طور پر طبی امداد فراہم کی جانی چاہیے، لیکن اگر زخم زیادہ ہوں یا طلبہ شدید طور پر متاثر ہوئے ہوں تو کسی مستند ڈاکٹر سے فوراً رجوع کریں اور طلبہ کو وہاں پہنچانے کا فوراً بندوبست کریں۔

4.1- حادثے کی نوعیت

BURNS (A)

(i) آگ سے، بھاپ سے یا گرم اشیاء سے From Fire, Steam and Hot Objects
مندرجہ بالا کسی وجہ سے اگر جسم کا کوئی بھی حصہ متاثر ہو تو سب سے پہلے ٹھنڈا پانی وافر مقدار میں متاثرہ حصے پر ڈالیں، پھر یکساں مقدار میں چونے کا پانی (Lime water) اور Linseed Oil لے کر ان کا آمیزہ بنالیں اور متاثرہ حصے پر لگائیں اور ہلکی پٹی باندھ لیں۔

(ii) تیزاب سے (From Acids)
متاثرہ حصہ کو پانی سے دھوئیں اور اس حصہ پر بہت پانی ڈالیں۔ اگر نل (Tap) میں سے پانی آ رہا ہو تو متاثرہ حصہ کو اس کے نیچے رکھیں اور لگاتار پانی ڈالیں اور پھر ہلکے سوڈیم بائی کاربونیٹ (NaHCO_3) کے محلول کے ساتھ دھولیں۔ (70 : 1)
نوٹ: اگر سلفیورک ایسڈ (H_2SO_4) جسم کے کسی حصہ پر گر جائے تو پانی ہرگز استعمال نہ کریں بلکہ متاثرہ حصے کو سوڈیم بائی کاربونیٹ (NaHCO_3) کے محلول کے ساتھ دھوئیں۔

(iii) الکلی سے (From Alkalies)
جسم کا کوئی حصہ اگر کسی الکلی جیسے NaOH وغیرہ سے متاثر ہو تو سب سے پہلے متاثرہ حصے کو بہت زیادہ پانی سے دھوئیں پھر ہلکے ایسک ایسڈ (CH_3COOH) کے محلول سے دھوئیں اور پھر کسی جلدی مرہم (Skin ointment) کا استعمال کریں یا لیمن جوس کے ساتھ۔

(iv) فینول سے (From Phenol)
جسم کا کوئی حصہ اگر فینول سے متاثر ہوتا ہے تو پہلے الکحل سے اچھی طرح دھولیں اور کسی جلدی مرہم (Skin ointment) کا استعمال کریں۔

(v) برومین سے (From Bromine)

پہلے بہت زیادہ پانی سے دھوئیں اور پھر متاثرہ حصہ کو سوڈیم کاربونیٹ (Sodium Carbonate) کے ہلکے محلول (1:80) سے دھوئیں، اس کے بعد الکحل اور آخر میں Picric Acid کے محلول کے ساتھ دھوئیں یا پانی سے دھونے کے بعد جلد کو گلیسرین کے ساتھ اچھی طرح ملیں (Rubbing) تاکہ وہ برومین جو جلد کے مساموں میں داخل ہو گئی ہے، گلیسرین کے ساتھ عمل کر کے ختم ہو جائے۔

(B) Cut

شیشے کا سامان استعمال کرتے ہوئے اگر کوئی کٹ (Cut) آجائے تو سب سے پہلے خون کو بند کریں اور ایلیم (Alum) کے محلول کے ساتھ اس کو صاف کریں اگر کوئی شیشے کا ٹکڑا نظر آئے تو اسے احتیاط سے نکال دیں۔

(C) آنکھ کا زخم (Eye Injuries)

(i) تیزاب سے (From Acids)

Eye Station پر لے کر جائیں اور اگر تیزاب کا کوئی قطرہ آنکھ میں گر جائے تو بہتے ہوئے پانی (Tap water) سے اچھی طرح دھوئیں اور پھر 3% سوڈیم بائی کاربونیٹ (NaHCO_3) کے محلول سے دھوئیں۔

(ii) الکلی سے (From Alkalies)

Eye Station پر لے کر جائیں اور اگر الکلی کا کوئی قطرہ آنکھ میں گر جائے تو بہت زیادہ بہتے ہوئے پانی (Tap Water) سے اچھی طرح دھوئیں اور پھر 2% بورک ایسڈ (Boric Acid) کے محلول سے اسے دھوئیں۔

(D) آگ کا لگنا (Fire)

(i) آگ لگنے والے مائع سے (From Inflammable Liquids)

جس جگہ پر آگ لگی ہو وہاں پر بہت ساری ریت ڈالیں اور اگر ریت گیلی یا نمی والی ہو تو زیادہ بہتر ہے۔

(ii) کپڑوں کو (Clothes)

طالب علم کے کپڑوں میں اگر آگ لگ جائے تو اسے فرش پر اس طرح لٹائیں کہ اس کے جلتے ہوئے کپڑوں کا رخ اوپر کی طرف ہو اور اسے فوراً کاشن کے کپڑے سے ڈھانپ دیں، جہاں پر آگ لگی ہو اس جگہ کو مضبوطی سے دبائیں تاکہ آگ جلد از جلد بجھ جائے۔

بعد ازاں فوری طور پر اسے کسی قریبی ہسپتال میں لے جانے کا انتظام کریں۔

(E) زہریلی گیسوں اور دھوئیں کا سانس کے ذریعہ جسم میں داخل ہونا

(i) کلورین گیس (Chlorine Gas)

اگر زیادہ مقدار میں کلورین گیس سانس کے ذریعہ جسم میں داخل ہو جائے تو امونیا (Liquor Ammonia) کو سونگھیں۔

(ii) کاربن مونو آکسائیڈ گیس (Carbon Monoxide)

اگر کاربن مونو آکسائیڈ زیادہ سانس کے ذریعہ جسم میں داخل ہو جائے تو متاثرہ طالب علم کو فوراً کھلی فضا میں لے جائیں۔

(iii) کلوروفام (Chloroform)

اگر زیادہ کلوروفام سونگھ لیا جائے تو متاثرہ طالب علم کو کھلی فضا میں لے جائیں اور مصنوعی سانس دینے کے عمل کا فوراً انتظام کریں۔

(iv) ہائیڈروجن سلفائیڈ گیس (Hydrogen Sulphide Gas)

اگر ہائیڈروجن سلفائیڈ گیس زیادہ سونگھ لی جائے تو طالب علم کو امونیا سونگھنے کے لئے دیں، کھلی فضا میں لے جائیں اور مصنوعی سانس دینے کے عمل کا انتظام کریں۔

(v) نائٹروس آکسائیڈ گیس (Nitrous Oxide Gas)

متاثرہ طالب علم کو فوری طور پر کھلی فضا میں لے جائیں اور بھاپ (Steam) دینے کا فوری انتظام کریں۔

(F) زہریلی اشیاء کا نگل لینا (Poisoning)

(i) آرسینک (Arsenic)

طالب علم اگر کسی آرسینک (Arsenic) کمپاؤنڈ یا اس کے محلول سے متاثرہ ہوتا ہے تو اسے ہلکا گرم نمک والا پانی (Luke-warm salt water) بہت زیادہ مقدار میں دیں جس میں تازہ فیرک ہائیڈروآکسائیڈ (Freshly Prepared Ferric Hydroxide) کا محلول یا میگنیشیم ہائیڈروآکسائیڈ $Mg(OH)_2$ کا محلول یا کیسٹر آئل (Castor-Oil) کو دودھ اور انڈے کی سفیدی میں ملا کر دیں۔ مریض کا بدن خاص طور پر پیٹ (Abdomen) اور پاؤں گرم رکھیں اور ضرورت ہو تو گرم رکھنے کے لئے پانی کی گرم بوتل کا استعمال کریں۔

(ii) سائیٹائیڈز (Cyanides)

طالب علم اگر کسی سائیٹائیڈ (Cyanide) کمپاؤنڈ یا اس کے محلول سے متاثر ہو جائے تو متاثرہ شخص کو $50cm^3$ فیرس سلفیٹ (Ferrous Suphate) اور $50cm^3$ سوڈیم کاربونیٹ (Sodium Carbonate) کے محلول ملا کر دیں جو 50 گرام فی لیٹر میں موجود ہوں۔

Emetic قے (Vomiting) کروانے کے لئے دوائی

اگر زہریلی چیز نگل لی ہو خواہ وہ کمپاؤنڈ کی صورت میں ہو یا محلول میں، تو کوشش کریں کہ متاثرہ طالب علم کو قے کروادی جائے تاکہ اس کا معدہ صاف ہو جائے۔ اس مقصد کے لئے ایک گرام زنک سلفیٹ یا مسٹرڈ (Mustard Oil) سرسوں کا تیل ایک چمچ گرم پانی کے ایک گلاس کے ساتھ دیں یا کافی مقدار میں انڈے کی سفیدی دیں۔

(iii) تیزاب (Mineral Acids)

طالب علم اگر غلطی سے تیزاب کا گھونٹ پی لے تو اسے فوراً چونے کا پانی (Lime Water) میکینشادائر (Magnesia Water) یا سوڈیم کاربونیٹ (Na_2CO_3) کا محلول پلائیں یا پھر زیتون کا تیل (Olive Oil) پینے کے لئے دیں۔

(G) افیون (Opium)

طالب علم نے اگر افیون (Opium) کی زیادہ مقدار لی ہو تو اسے بہت سا گھی دودھ میں ڈال کر دیں یا 0.25% پوناٹیم پرمیکنیٹ کا محلول دیں اور ساتھ چائے یا کافی دیں اور مریض کو سونے نہ دیں، ہلاتے رہیں اور اس کے جسم کو گرم رکھیں۔

(H) بے ہوشی یا بے ہوش ہو جانا (Fainting)

کوئی طالب علم یا شخص اگر بے ہوش ہونے لگے تو اسے فوراً کمر کے بل اس طرح لٹائیں کہ اس کا سر نیچے کی طرف ہو یعنی کہ اس کا سر اپنے جسم سے تھوڑا سا نیچے ہو۔ ایسی حالت میں اساتذہ کو چاہیے کہ متاثرہ طالب علم کو بتائیں کہ:

(i) وہ بالکل ٹھیک ہے اور خطرے سے باہر ہے۔

(ii) امونیا کا محلول سگھائیں۔

(iii) اگر وہ نیم بے ہوشی میں ہے تو چائے یا کوئی مشروب چچ سے پلانے کی کوشش کریں۔

(I) انفرادی حساسیت (Individual Susceptibilities)

تعلیمی اداروں میں چند طلبہ ایسے بھی ہوتے ہیں جو قدرتی طور پر حساس مزاج اور مخصوص رد عمل کا اظہار کرتے ہیں اساتذہ کو چاہیے کہ جب ایسے طلبہ لیبارٹری میں جائیں تو ان کا خصوصی طور پر خیال رکھا جائے۔ تاکہ وہ کسی حادثے کا شکار نہ ہو جائیں۔ انفرادی حساسیت مختلف اقسام کی ہو سکتی ہے۔

(i) صحیح رنگ نظر نہ آنا (Colour Blindness)

وہ طلبہ جنہیں صحیح رنگ نظر نہیں آتے یا وہ صحیح طور پر مختلف رنگوں میں تمیز نہیں کر سکتے، اس بیماری کا شکار ہوتے ہیں اساتذہ اور دیگر عملے کا فرض ہے کہ لیبارٹری میں ان کا خاص خیال رکھا جائے تاکہ وہ اپنی اس کمزوری کی وجہ سے انجانے میں کسی حادثے کا شکار نہ ہو جائیں۔

(ii) الرجی (Allergy)

بعض طلبہ کو کچھ مخصوص اشیاء جیسے کوئی خاص خوشبو، گرد و غبار، پھولوں کے زردانوں (Pollens) یا کسی دھات سے الرجی ہوتی ہے تو ایسے طلبہ کو ہدایت کر دی جائے کہ وہ ان مخصوص اشیاء کے پاس بالکل نہ جائیں۔

5- ویسٹ ڈسپوزل (Waste Disposal)

سکول اور کالج کی تجربہ گاہ میں جب ہم مختلف تجربات کرتے ہیں تو جہاں اس دوران ہم بہت سے احتیاطیں مد نظر رکھتے ہیں وہاں نہ چاہتے ہوئے بھی ہمیں کچھ مسائل کا سامنا کرنا پڑ سکتا ہے۔ ان میں سے سب سے بڑا مسئلہ لیبارٹری کے ویسٹ (Waste) کو اکٹھا کرنا اور پھر بعد میں اس کا صحیح طور پر ڈسپوزل ہے۔ تجربہ گاہوں میں جو ویسٹ اکٹھا کیا جاتا ہے اسے ہم اس کی نوعیت کے مطابق دو حصوں میں تقسیم کر سکتے ہیں۔

ویسٹ، جو خطرناک نہ ہو (Non hazardous waste)

خطرناک ویسٹ (Hazardous waste)

اب ہم اس بات کا جائزہ لیں گے کہ اس ویسٹ کو کس طرح تجربہ گاہوں میں مناسب طریقے سے اکٹھا کیا جانا چاہیے اور پھر کس طرح اس کو تلف کرنا چاہیے تاکہ کسی قسم کی کوئی پریشانی یا دشواری کا سامنا نہ کرنا پڑے۔

5.1 ویسٹ، جو خطرناک نہ ہو (Non Hazardous Waste)

اس ویسٹ کو اکٹھا کرنے کے لئے لیبارٹری میں ایک جگہ مخصوص کر لیں اور وہاں خالی کنٹینرز رکھ کر ان کو لیبل کر دیں۔ تاکہ ویسٹ اپنی مخصوص کنٹینرز میں ہی اکٹھا کیا جاسکے اور کوئی ہنگامی صورت حال نہ پیدا ہو۔ مثلاً

(i) شیشے کا سامان:

اس کنٹینرز میں ہم شیشے کا وہ تمام سامان رکھ سکتے ہیں جو تجربہ گاہ میں ٹوٹ پھوٹ گیا ہو، مثلاً بیکرز، بوتلیں، ڈراپرز (Droppers)، Burets، Pipetts، فلاسک (Flasks) وغیرہ۔

(ii) ذاتی حفاظت کا سامان:

اس کنٹینرز میں ہم وہ سامان سٹور کریں گے جو ذاتی حفاظت کا ہو مگر کام کے دوران استعمال کرتے ہوئے ناکارہ ہو چکا ہو مثلاً دستانے (Gloves)، Wipes، ڈسٹر (Duster)، وغیرہ۔

(iii) نمکیات (Salts):

اس جگہ وہ تمام سالتس اکٹھے کیے جائیں جو استعمال کے دوران ضائع ہو گئے ہوں یا جن کی استعمال کی

مدت (Expire date) ختم ہو چکی ہو۔ ان کو چھوٹے چھوٹے پیکٹ بنا کر اکٹھا کیا جانا چاہیے۔

(iv) دھاتی ویسٹ (Metal waste):

تجربہ گاہ میں بہت سی ایسی دھاتی چیزیں بھی موجود ہوتی ہیں جو استعمال کے دوران ناکارہ ہو جاتی ہیں۔ انہیں ان کے مخصوص کنٹینرز میں اکٹھا کریں۔ مثلاً شینڈز (Stands)، ٹرائی پاڈ شینڈ (Tripod stand) وغیرہ۔

5.2 خطرناک ویسٹ (Hazardous Waste)

(i) کیمیکل ویسٹ (Chemical Waste):

کیمسٹری کی تجربہ گاہ میں بہت سا کیمیکل ضائع ہوتا رہتا ہے۔ ایسا کیمیکل جو قابل استعمال نہ ہو اس کو بھی بوتلوں میں علیحدہ علیحدہ ڈال کر بڑی احتیاط کے ساتھ مخصوص جگہ پر سٹور کر دینا چاہیے۔

(ii) بیٹری ویسٹ (Battery Waste):

تجربہ گاہ میں اگر آپ مختلف اقسام کی بیٹریز استعمال کرتے ہیں تو ان میں سے چند ایک بیٹریز (Batteries) جو ناکارہ ہو گئی ہوں انہیں بڑی احتیاط سے مناسب جگہ پر سٹور کریں۔ ان بیٹریز میں درج ذیل زیادہ خطرناک ہیں۔

(a) لیڈ ایسڈ (Lead Acid (Pb)

(b) سیلڈ لیڈ (Sealed Lead

(c) مرکری آکسائیڈ (Mercury Oxide (HgO) بٹن

سلور آکسائیڈ بٹن (Silver-oxide (AgO) button

(d) نکل، کیڈیم (Ni, Cd)

5.3 ویسٹ ایریا کے بارے میں احتیاطی تدابیر (Waste Management)

جب ہم ویسٹ ایریا کا تعین کر لیتے ہیں اور ویسٹ چیزوں کو وہاں محفوظ کرنا شروع کر دیتے ہیں تو ہمیں ان جگہ کے بارے میں چند احتیاطی تدابیر ضرور اختیار کرنی چاہئیں تاکہ کسی بھی مشکل کا سامنا نہ کرنا پڑے۔

(i) ویسٹ ایریا کو محفوظ بنائیں اور ہو سکے تو اس کی تالہ بندی (Lock) کر دیں۔

- (ii) اس جگہ پر پوسٹر آویزاں کر دیں تاکہ سب لوگوں کو تنبیہ ہو جائے۔
- (iii) ویسٹ ایریا کو ہوادار بنائیں۔
- (iv) اس جگہ پر آلازم اور آگ بجھانے والے آلات کا بندوبست ہونا چاہیے۔
- (v) اس جگہ پر ذاتی حفاظت کی چیزیں رکھیں تاکہ ہنگامی صورت حال سے اچھی طرح نمٹا جاسکے۔
- (vi) اس جگہ پر اکیلے کام نہ کریں۔
- (vii) اس بات کو یقینی بنائیں کہ وہاں کوئی چیز لیک نہ کر رہی ہو۔
- (viii) تمام کیمیکلز اور کنٹینرز پر لیبل لگے ہونے چاہئیں۔
- (ix) ایسے کنٹینرز کا استعمال کریں جو کیمیکل کے ساتھ عمل نہ کریں۔
- (x) تمام کنٹینرز بند ہونے چاہئیں۔

5.4- ویسٹ ڈسپوزل سروس (Waste Disposal Service)

جب اس بات کی ضرورت محسوس ہو کہ ویسٹ کو ڈسپوز (تلف) کر دینا چاہیے تو اس کام کے لئے ہمیں ویسٹ ڈسپوزل سروس کی مدد درکار ہوتی ہے۔ کسی بھی سروس سے مدد لیتے وقت آپ کو ان باتوں کا علم ہونا چاہیے۔ بہتر ہے کہ آپ ان کا ایک ریکارڈ بھی مرتب کر لیں۔

- (i) کیا ڈسپوزل سروس لائسنس یافتہ ہے؟
- (ii) ویسٹ کو تلف (ڈسپوز) کرنے کے لئے کس طرح لے جایا جائے گا؟
- (iii) ویسٹ کو کس طرح پیک (Pack) کیا جائے گا؟
- (iv) اس ویسٹ کو کہاں تلف کیا جائے گا؟
- (v) اس ویسٹ کو کیسے تلف کیا جائے گا؟

5.5- مختلف اشیاء کا ڈسپوزل

جیسا کہ آپ گزشتہ صفحات میں پڑھ چکے ہوں گے کہ تجربہ گاہ کی مختلف چیزوں (ویسٹ) کا ڈسپوزل ایک ایسی سروس کے ذریعے ہونا چاہیے جو کہ لائسنس یافتہ ہو۔ ایسی سروس میں کام کرنے والے لوگ اس کام میں مہارت رکھتے ہیں۔ اور اس بات کو بھی مد نظر رکھتے ہیں کہ ان کو تلف کرنے کے بعد یہ کسی جاندار کے لئے نقصان دہ نہ ثابت

ہوں۔ خاص طور پر بھاری دھاتوں (Heavy metals) کے کمپاؤنڈز کی تلفی یا ڈسپوزل ہمیشہ خطرناک ہوتی ہے۔ اس لئے اسے کبھی بھی خود سے تلف کرنے کی کوشش نہ کریں۔

اب ہم مختلف چیزوں کے ڈسپوزل کے بارے میں پڑھیں گے۔

(a) بھاری دھاتی مرکبات کی ڈسپوزل (Heavy Metal Compounds Disposal)

جیسا کہ آپ کے علم میں ہوگا کہ بھاری دھاتوں کے مرکبات جیسے مرکری، بیریم، کیڈمیم، آرسینک وغیرہ کی ڈسپوزل صرف متعلقہ سروس کے ذریعے ہی کرنی چاہیے، یہ بہت خطرناک مرکبات ہیں۔ اگر ہم انہیں زمین میں دبا دیں تو پھر بھی یہ کسی اور شکل میں اپنی خصوصیات کو ظاہر کر دیتے ہیں۔ اس لئے ضروری ہے کہ ان کو خود سے تلف کرنے کی کوشش نہ کریں۔

(b) کیمیکل ڈسپوزل (Disposal of Chemicals)

کچھ ایسے کیمیکلز جو خطرناک نہیں سمجھے جاتے ان کو تلف کرنے کے لئے زمین میں دبا دینا چاہیے۔ لیکن ایسا کرنے سے پہلے اس بات کا یقین کر لیں کہ اس جگہ کو کم از کم چار سال تک کسی بھی کام میں نہ لایا جائے۔

(c) تیزاب اور اساس کی ڈسپوزل

کچھ تیزاب اور اساس کے محلول کی ہم خود اپنے طور پر تعدیل (Neutralize) کر سکتے ہیں، اور آسانی کے ساتھ پانی کے ساتھ تلف کیا جاسکتا ہے۔ لیکن خیال رہے کہ وہ تیزاب اور اساس جن پائپوں سے گزریں انہیں نقصان نہ پہنچائیں۔ اس کے لئے ہمیں بہت زیادہ پانی کا استعمال کرنا چاہیے۔

(d) آگ پکڑنے والے ٹھوس مرکبات (Flammable Solids)

دھاتی الکلی (Alkali metals)، ان کے ہائیڈرائڈ (Hydrides) فاسفورس، Picric acid وغیرہ کو اگر ہم تھوڑی مقدار میں تلف کرنا چاہتے ہیں تو انہیں پانی میں بہانے کی بجائے کھلی فضاء میں جلا دیا جائے۔ لیکن خیال رہے کہ جلانے سے تھوڑی دیر پہلے ان کنٹینرز کو کھول دیں۔

(e) نامیاتی ٹھوس (Organic Solids)

آرگینک سولڈز (Organic Solids) کو بھی اوپر دیئے گئے طریقہ سے ہوا میں جلا دینا زیادہ بہتر

ہے۔ لیکن ایسے مرکبات جن کی (Sublimation) ہوتی ہے، ان کو دوسرے طریقوں سے تلف کریں۔

(f) نامیاتی محلول (Organic Solvents)

نامیاتی محلول کو کبھی بھی پانی کے ساتھ تلف نہ کریں کیونکہ یہ کسی اور کے لئے مشکلات کا باعث بن سکتے ہیں۔ اگر محلول تھوڑی مقدار میں موجود ہوں تو انہیں کھلی فضا میں جلا دیں لیکن اگر ان کی مقدار زیادہ ہو تو ان کے لئے بھی وہی طریقہ اختیار کریں جو بھاری دھاتوں کو تلف کرنے کے لئے ہم کر چکے ہیں۔

5.6- اہم نکات

- (i) لیبارٹری میں زیادہ تر حادثات لا پرواہی اور غیر ذمہ داری کی وجہ سے ہوتے ہیں۔
- (ii) لیبارٹری کے حادثات میں زیادہ تر حادثات شیشے سے کٹ گئے، تیزاب گرنے، خوشبو سونگھنے اور آگ میں جھلنے کی وجہ سے ہوتے ہیں۔
- (iii) لیبارٹری میں کام کرتے وقت مکمل کپڑے پہنیں اور اس کے ساتھ گاؤن اور حفاظتی عینک کا استعمال لازمی کریں۔
- (iv) برقی آلات کو ہمیشہ چیک کرنے کے بعد استعمال کریں اور گیلے ہاتھ بالکل نہ لگائیں۔
- (v) آگ پکڑنے والے محلول اور اشیاء کو آگ سے دور رکھیں۔
- (vi) لیبارٹری میں اپنی بھی حفاظت کریں اور دوسروں کی حفاظت بھی یقینی بنائیں۔
- (vii) ابتدائی طبی امداد کی مہارت حاصل کریں تاکہ آپ ایک مفید شہری بن سکیں۔

6- خود آزمائی

6.1 کثیر الانتخابی سوالات (Multiple Choice Questions)

- 1- مندرجہ ذیل بیانات میں صحیح پر نشان (✓) لگائیں۔
 لیبارٹری حادثات کی سب سے بڑی وجہ ہوتی ہے۔

- (a) غیر ذمہ داری
 (b) لاپرواہی
 (c) سستی
 (d) جلدی

2- حادثاتی علامات یا پوسٹر لگائے جاتے ہیں۔

- (a) دیواروں اور نوٹس بورڈ پر
 (b) سارے تعلیمی ادارے میں
 (c) ٹیمپٹ ٹیوب پر
 (d) کیمیائی اشیاء کی بوتلوں پر

3- جلنے کے بعد جسم کو فوری طور پر دھولیں۔

- (a) سادہ پانی سے
 (b) نمک کے پانی سے
 (c) الکل سے
 (d) الکل سے

4- جلد آگ پکڑنے والی اشیاء میں چیزیں شامل ہیں۔

- (a) پانی
 (b) سلفیورک ایسڈ
 (c) مٹی کا تیل
 (d) سروس کا تیل

5- لیبارٹری میں Picric acid کی بوتل کھولنے سے پہلے۔

- (a) اسے گرم کر لیں
 (b) اسے ویسے ہی کھول لیں
 (c) اسے گیلا کر لیں
 (d) اس کے ڈھکنے کو گیلا کر لیں

6- دھاتی ویسٹ کو تلف کرنے کے لئے۔

- (a) زمین میں دبا دیں
 (b) پانی کے ساتھ بہا دیں
 (c) جلادیں
 (d) ویسٹ ڈسپوزل سروس سے رابطہ کریں۔

مندرجہ ذیل سوالات کے مختصر جواب لکھیں۔

-6.2

- (1) لیبارٹری میں ٹیسٹ ٹیوب کو کس طرح گرم کرتے ہیں؟
 - (2) آگ لگنے سے اگر ہنگامی صورت حال پیدا ہو جائے تو کن باتوں پر عمل کرنا چاہیے؟
 - (3) نائٹرک ایسڈ جلد پر کس طرح اثر انداز ہوتا ہے؟
 - (4) فاسفورک ایسڈ کے بارے میں کوئی دلچسپ بات لکھیں۔
 - (5) اگر جلد آگ یا بھاپ سے متاثر ہو تو فوری طور پر کیا طبی امداد دینی چاہیے؟
 - (6) اگر طالب علم تیزاب کا گھونٹ پی لے تو آپ فوری طور پر کیا کریں گے؟
 - (7) بیٹری ویسٹ میں کون کون سے اشیاء شامل ہیں؟
 - (8) ویسٹ ڈسپوزل سروس کے بارے میں طلبہ کو کن باتوں کا علم ہونا چاہیے؟
 - (9) نامیاتی ویسٹ (Organic waste) کو کس طرح تلف کیا جاتا ہے؟
- تفصیلی جوابات لکھیں۔

-6.3

- (1) اگر آگ لگ جائے تو اس سے نمٹنے کے لئے آپ کن ہدایات پر عمل کریں گے۔
- (2) کیمیکلز کی درجہ بندی پر نوٹ لکھیں۔
- (3) لیبارٹری سے ذاتی تحفظ کے بنیادی اصول تحریر کریں۔
- (4) فنیول اور برومین سے متاثرہ شخص کو آپ کیا طبی امداد فراہم کریں گے؟
- (5) ایسا ویسٹ (Waste) جو خطرناک نہ ہو، اس کی درجہ بندی کریں اور تفصیل سے تحریر کریں۔

7- جوابات

(a) -3

(a) -2

(a) -1

(d) -6

(c) -5

(c) -4